


धातुवृत्तेर्भूमिकायां.



४ पुटे १४ पूर्वन्ते द्रष्टव्यं—
क्त

यथापि—गणरत्नमहोदधौ वर्धमानरचिते चतुर्थाध्याये उक्तथाद्यनुक्रमे (३४१ पुटे) “शकटाङ्गजस्तु—याश्चिकांश्चकलाकार्यातकानुब्राह्मणात्येतत्स्त्रमाह” इत्युदाहृतं शाकटायनार्थं सूत्रं माधवायधातुवृत्तौ चुराद्यन्तर्गतजलधाताबुदाहृतं “कथादिफार्तिस्फायोर्णो” इति सूत्रं चेषद्वेदं संप्रत्युपलभ्यमाने जैनप्रसिद्धशाकटायनशब्दानुशासने दृश्यते । तथाऽपि प्रौढमनोरमायां चुरादावूनधाताबुदाहृतबोपेदयप्रन्थे सांप्रतितकस्य शब्दानुशासनस्य अभिनवशाकटायनः कर्तते स्पष्टमुपलभ्यते -- यथा—“अभिनवशाकटायनेन शब्दानुशासने णिर्निभित्तादपि प्राग्द्विः । तन्नात्रर्षेपर इति पदार्थितं” इति ॥ तस्मात्पाणिनिपतञ्जल्याद्याङ्गितः शाकटायनोऽन्यएवाचरन्तौ जैनप्रसिद्धशाकटायनीयशब्दानुशासनकर्तुंशाकटायनात् । स एव च चिरन्तनः ऋक्त्रय्याकरणादेरपि कर्ता ध्रुवमिति ध्येयम् ॥

७ पुटे १२ पृष्ठी—“संगमसुतस्य” इति स्थाने “संगमसुतस्य पौत्रः” इति पाठ्यम्.

१३ पुटे १४ पृष्ठी—“बुक्भूपतिसहभुवस्संगमसुतस्य” इति स्थाने “संगमसुतबुक्भूपतितनुजस्य” इति पाठ्यम्.

२२ पुटे १५ पूर्वन्तरं द्रष्टव्यं—

माधवः—(चुरादौ इत्यर्थार्थित्यत्र).

भूमिका.

व्याकरणं नाम वेदवेदेषु मुख्यसङ्गं अदात्त पाणिनिशिक्षायाम्-

उक्तं पादो नु वेदस्य उत्तो कल्पोऽथ पठ्यते ।

अथानिषामयनं चक्षुर्निष्कं श्रोत्रमुच्यते ॥

शिक्षा घाणं नु वेदस्य मुख्यं व्याकरणं स्मृतम् ।

तन्मान्माङ्गमथालोचं ब्रह्मलोकं महीयते ॥ इति.

इत्यंशे च व्याकरणे मान्ते इन्द्रश्चन्द्रादिकृताः प्रस्थानभेदाः । ते च (१-२-१०) समर्थं वर्तमानेन वापदेवेन विरचितात्कविकल्पद्रुमादप्रार्थितं प्रतीयते ॥

यथा -

इन्द्रश्चन्द्रः काशकृत्स्ना पिशली^१ शाकटायनः^२ ।

पाणि न्यमर्^३ जनेन्द्रा जयन्त्यष्टादिशाब्दिकाः ॥

- (1) इन्द्रो व्याकरणकर्तेति तैत्तिरीयसंहितायामप्याश्रयते - " वाग्यै पग-
 न्यव्याकृताऽयदन्ते देवा इन्द्रमन्नयविमां नो वाचं व्याकुर्विति सोऽन्न-
 यात्तं वृणे मलं चैवेप नायथे च मह शृण्वता इति तन्मादौन्द्रयाय-
 वस्मत् शृण्वते मामिन्द्रो मध्यतोऽयक्रम्य व्याकरोत् " (६-४-७)
 इति ॥ शाकटायनव्याकरणे च - " जगया इतिन्द्रम्याचि " (१-१-१७) इतीन्द्र उल्लिख्यते ॥ कथासरित्सागरे तु -

मतानि तेषामालोक्य सर्वसाधारणस्फुटः ।
धातुपाठस्वदाद्याद्यक्रमादन्तादिमक्रमः ॥

“पाठलिपुत्रं नन्दे शामति वर्षनाम्नो द्विजस्य पाणिनिवररुचिव्याडी-
न्द्रदत्तादयद्विष्यया आसन् । तदा च तपःप्रभावात्त्वं व्याकरणं
रचितवता पाणिनिना साकं वररुचेर्विवादे प्रवृत्ते तादात्विकपाणि-
निपराजयकुपितकर्पादिकृतघोरहुङ्कारदिनष्टस्वीयेन्द्रव्याकरणो नर
रुचिः पाणिनिना पराजितः तदीयतन्त्रमेव प्राचीकशन ” इति
क्रथोपलभ्यते.

(2). चन्द्रस्तु विक्रमादित्यसहभ्रुवा भर्तृहरिणा प्रणीते वाक्यपदीये उल्लिख्यते—

प्रायेण संक्षेपरुचीनल्पविद्यापरिग्रहान् ।

संप्राप्य वैयाकरणान्संग्रहेऽस्तमुपागमे ॥

कृतेऽथ पतञ्जलिना गुरुणा तीर्थदर्शिना ।

सर्वेषां न्यायबीजानां महाभाष्ये निबन्धने ॥

यः पतञ्जलिशिष्येभ्यो भ्रष्टो व्याकरणागमः ।

काले स दाक्षिणात्येषु ग्रन्थमात्रे व्यवस्थितः ॥

पर्वतादागमं लब्ध्वा भाष्यबीजातुसाग्निभिः ।

स नीतो बहुशाखत्वं चन्द्राचार्यादिभिः पुनः ॥ इति.

धातुवृत्तौ च—“चन्द्रस्तु मदि जाष्ये इत्येय पपाठ ” (ध्या.
१०९) इत्यादिना चान्द्रवाक्यमपि तत्रतत्रोदाहृति.

(8). “संख्यायाः ” (पा. ६—१—६८) इति सूत्रे “त्रिकं काशकृत्कर्त्तव्यम् ।
अष्टकं पाणिनीयम् । दशकं वैयाग्रपदीयम्” इति काशिकायां दृश्यते ।
संकर्षापरपर्यायदेवताकाण्डमपि चतुर्लक्षणीरूपं काशकृत्कर्त्तव्यमिति
संभदायतः प्रतीयते ॥

कविकल्पद्रुमो नाम पद्यनिष्पाद्यतेऽत्र च ॥ इति.

- (4). " वासप्यापिशलेः " इत्यादौ पाणिनिना आपिशलिनिर्दिष्टः । धातु-
 दृष्टौ च साधर्वायायां तनादौ क्षिणोतौ " तथाचापिशलिः शन्वि-
 करणेण धातुगणमभिधाय करोतिश्च भिदेशेत्वस्ययत् " इत्यापिशलि-
 मभ्युदात्तार्थः ॥ शाकटायनामोत्पन्नौ च — " अष्टका आपिशल-
 पाणिनीयाः । धिताः काशकृत्वाः । चतुष्काश्शाकटायनाः । " इति दृश्यते । अत्रप्रतिशाक्यं चापिशलिकृततया प्रसिद्धम् ॥
- (5) ऋक्तन्वव्याकरणं नाम सामप्रानिशाक्यं शाकटायनकृतमिति शब्देन्दु-
 शंकराण्यकथं दृश्यते । " वैयाकरणानां च शाकटायन आह धातु-
 तं नामिति " इति "उणादयो बहुलं" इति पाणिनिस्मृतौ पतञ्जलिः ।
 अपुना उपलभ्यमाने शाकटायनव्याकरणे " उणादयः " इति
 सूत्रं दृश्यते धातोरुणादिप्रत्ययविधायकम् । अत्र शाकटायनीये
 " न संयोगात् " (१-१-११५) इति सूत्रं संयोगपरव्यञ्ज-
 नस्य द्विवचनपेशकं दृश्यते । तत्सुत्रार्थानुवादरूपतया च " त्रिप्र-
 भृतिषु शाकटायनस्य " (८-४-५०) इति सूत्रं पाणिनीयं
 प्रतीयते । " त्रिप्रभृतिषु वर्णेषु संयुक्तेषु शाकटायनमतेन न द्वे
 भवतः " इति तत्र काशिका । तदेतत्पर्यालोचने इदमेव शाकटाय-
 यनतन्त्रं पाणिनिसमकालमिति प्रतीयते । परे त्वन्यथैव प्रति-
 पद्यन्ते — " आह्वियो भ्रंजन्वा " (१-४-१०५) इति शाक-
 टायनीयतन्त्रेऽस्मिन् आदन्तान् द्विपेश परस्य क्तो लः वैकल्पि-
 को भ्रंजन्भावां विहितः । " लङ्शाकटायनस्यैव " (१-४-१११)
 इति पाणिनिना तु म एव ऋभवाश्शाकटायनानुमततया वर्णितः ।
 तथा " वादुऽयात् " इति शाकटायनीयतन्त्रेऽस्मिन् कृतं वैक-
 ल्पिकमस्पष्टश्रुतियकारयकारविधानं " व्योर्लङ्गुप्रयङ्गतरङ्गशाकटा-
 यनस्य " इति पाणिनिना शाकटाववाहमत्तत्वेन वर्णितम् । इति

मतानीति प्रतीकमुपादाय "तेषामष्टानां मतानि ग्रन्थान् आल्लो-
 वय" इति तद्विवरणे दृश्यते । तेषां ज्ञानामध्येषां व्याकरणनि-
 बन्धा उपोपदेवसमये सुप्रचारा आल्लोचित्यवगम्यते । अत्राहुर्तुं तु
 इन्द्रं काशकृन्तं चान्तरा सर्वेषुपि ते निर्दिष्टाः । उपोपदेवेषु निर्दिष्टं
 कौमारतन्त्रं* भोजतन्त्रं चात्र निर्दिश्यते । उपोपदेवेषु तानस्योरत्त-
 ह्येके कारणं नात्रिगच्छामः । "तेषु निर्दिष्टेषु परिष्कारात्तन्त्रेषु
 लौकिकवैदिकप्रक्रियापरिष्कृतना सर्वात्र आल्लोचित्यवगम्यते ।
 शब्देन्दुशेखरादौ "श्रुतिमूलतयादस्यैव वंशजस्य" इति वदन्ती
 नागेशभट्टादयस्तु पतन्त्रस्य व्याकरणतन्त्रस्य तेषां ज्ञानमेव
 परिसंचक्षते ॥

दमेव शाकटायनीयतन्त्रं पाणिनेरनुमतं तथा तेषु निर्दिष्टेषु
 दृश्य विधेः पाणिनिना शाकटायनीयतेनाभिधानं विपत्तं भवति ।
 अन्यतन्त्रे नित्यस्य विधेया इति धरति । इति निर्दिष्टेषु तः
 प्रदर्शनाय हि तस्यतस्य तन्त्रान्तरकारणत्वमननीयं हेतुं उच्यते ॥

(7). अमरस्य तु नामलिङ्गानुशासनमेवाधुना दृश्यते । तत्र पाणिनितन्त्र-
 दृष्टप्रत्यया एवाश्रिता लिङ्गादिसंशयः ॥

(8). काशिकावृत्तिव्याख्यानाऽपि कश्चिदस्ति जिनेहः ॥

ःसातशाहननरपीतसमये शर्ववर्मणा पतन्त्रं कृतम् । अथर्वेण च का-
 लापमित्याख्यान्तरमित्यादिकं कथासांस्तसागरे स्पष्टम् । तत्रापि
 आख्यातान्तमेव शर्ववर्मणा कृतम् । अन्तिमं कृतकामं तु कान्याय-
 नेन कृतमिति दुर्गमित्यन्त्यादिनां व्यवस्यते ॥

† (११४०) समये वर्धमानरचितं गणरत्नमहोदधौ भोजं निर्दिष्टः

शालानुरीयशाकटाङ्गजच्चन्द्रगोमि-

दिव्यस्त्रभर्तृहरिवामभोजशुभ्याः ।

अत्र च तन्त्रे पाणिनिसूत्रस्य वररुचिचकृतवार्तिकस्य च
संग्रहरूपतया काकवशानन्दसतिदुर्बोधतायां भाषायां सूत्रवार्ति-
ककारणमसमयेन व्याडिना विधिते संग्रहाधिधानेऽपि लक्षग्रन्थ-
परिमिते ग्रन्थे देवादिग्रन्थे च समनन्तरजातेन भगवता पतञ्जलिना
प्रवर्तिते विधिग्रन्थाद्यगम्भीरे महाभाष्येऽपि त्रिपुलहदशैकवेद्ये सति
सुगमप्रत्यासाधुशब्दान्वाख्यानप्रदर्शनस्मरणेर्द्धेया प्रवच्यते । तत्रैका
लक्षणकरणैश्च लक्ष्यान्वाख्यानप्रदर्शनपरा काशिकावृत्त्यादिः ।
लक्ष्यकरणैश्च तत्रलक्षणप्रवृत्तिप्रदर्शनपूर्वकं तदन्वाख्यानपरा चेतरा ।
लक्ष्याणां च काचदीप प्रतिपदपाठाभावेन स्वतः क्रमासंस्पर्शेऽपि
सर्वप्रकृतिभूतधातुपाठक्रमादेव क्रमस्समाश्रितो धातुवृत्तिकारैः
द्वितीयस्वरभिप्रवर्तकः ॥

तत्तत्प्रमानवातीयप्रक्रियाणां क्रम संकलनेन शब्दान्वाख्यान-
प्रदर्शनस्मरणे वृत्तीयानुसृतयद्द्विराधुनिकैस्तु प्रक्रियाकौमुदी-
कारादिभिः सुवन्तनिष्ठतादिकमोऽप्यवालम्बि । तत्र इतरप्रक्रि-
यातस्तिष्ठन्तप्रक्रिया विशेषतो दुरवधारणा महासतीनामपि

मेधाविनः प्रवरदीपककर्तृयुक्ताः

प्राज्ञैर्निपेवितपदद्वितया जयन्ति ॥

शालानुरीयः—पाणिनिः । शकटाङ्गजः शाकटायनः । चन्द्रगोमी
पृथ्वश्रन्द्रः । दिग्वज्रो देवनन्दी । भर्तृहरिः वाक्यपदीयप्रकीर्ण-
कर्तो कर्ता महाभाष्यत्रिपाया व्याख्याता च । वामनः अवि-
ध्वास्तत्रिपाधरव्याकरणकर्ता । भोजस्वरस्वतीकण्ठाभरणकर्ता ।
सुल्यशब्दस्यादिवचनत्वात् शिवस्वामिपतञ्जलिकात्यायनप्रभृतयो
वृत्तान्ते । दीपककर्ता भीमत्रेभरस्वरिः ॥ इति.

व्यामोहमावहतीति महाकविप्रयुक्तेष्वपि तिङन्तेषु लक्षणाननुगमद-
शेनान्प्रसिद्धं. आह च शाकटायनप्रक्रियासंप्रतकर्ता अभयचन्द्रः-

गहनं व्याकरणं स्यात्तत्रापि प्रक्रिया महागहनम् ।

लिङ्गलुङ्गसनयङ् कष्टं तस्मादपि थङ्गं महाकष्टम् ॥ इति.

तदेवं प्राक्तनानामप्येवमवस्थायां किञ्चु वक्तव्यं परतःपरतोऽवत-
रतां तिङन्तप्रक्रियास्वान्त्ये । तदेतस्माद्गहनतरप्रक्रियाऽनवधार-
णान्धतमस्मात् विमुच्येऽपुरिमे भवन्तो भावेऽप्यन्तश्च नराः यदि
नाम प्रतिघातु तिङ्गं कृदादीनां च प्रत्ययानामन्वाधारणां प्रक्रि-
यामुपदर्श्य कश्चन निबन्धो न निबध्येतेति करुणाग्नपरगन्त्रस्वा-
न्तोऽत्रभवान्मायणाचार्यः संगममहाराजसचिवपदमश्रित्वा माध-
वाचार्यानुजन्मा सतीष्वपि प्राक्तनीषु घातुवृत्तिषुः*तत्रन्यानपि दुरु-

*माधवीयायां घातुवृत्तौ नृगधन्तर्गतप्रीवृत्तौ "अत्र केचन घातुवृत्ति-

काराः—५३प्रीजोर्नृग्वक्तव्य इति षठन्तः प्राणयर्तात्पुदाहरन्ति"

इत्यभिधानादेतद्घातुवृत्तेः पुराऽपि काश्चन घातुवृत्तिनामयः कृत-

यो वध्वृत्तित्ववगम्यते । तथा वासुदेवकविश्च केरलदेशीयपुरुयन-

ग्रामाभिजनो घातुकाव्ये इत्थमाह—उदाहृतं पाणिनिम्ब्रमणलं

प्राग्वासुदेवेन तदूर्ध्वतोऽपरः । उदाहरत्यथ वृकोदगदितान्घातु-

न्क्रमेणैव हि माधवाश्रयात् ॥ इति । तद्व्याख्यायामपि तेनैव कृतायां

"ननु भीमसेनपाठस्यापि मैत्रेयादिघातुवृत्तिभेदकृतैः मतभेदा-

दिभिर्व्याकुलत्वाद्दस्माथसुदाहरणमित्याशङ्क्याह—माधवाश्रयादिति।

माधवो नाम घातुवृत्तिकारः । तेन तद्रचितो ग्रन्थो लक्षणीयः

तद्रूपस्याशयस्यावलम्बन्य मद्गात्रादयसुदाहरति । अतो न दस्मा-

धत्वमिति ॥ इति.

कानुक्तादिविषयान् परिहृत्य लोकोपकारकं धातुवृत्तिनामकं कंचन
नवीनं निबन्धं प्रादुरभावयत् । अस्याश्च धातुवृत्तः माधवीयेति
व्याहारः केवलं स्थायणार्यकृतात्मकेतादेव न तु माधवाचार्यरचि-
ततया योगात्—स्पष्टं चेदं सर्वमस्या एव धातुवृत्तेरारम्भे—
यथा--

अस्ति श्रीसंगमक्षमापः पृथ्वीतलपुरन्दरः ।

यन्कीर्तिमौक्तिकादर्शे त्रिलोक्या प्रतिबिम्ब्यते ॥

तस्य मन्त्रशिरोरत्नमस्ति मायणसायणः ।

यः ख्यातिं रत्नगर्भेति यथार्थयति पार्थिवीम् ॥

तेन मायणपुत्रेण मायणेन मनीषिणा ।

आख्यया माधवीयेयं धातुवृत्तिर्विरच्यते ॥ इति.

स चायं सङ्गममहीपतिः* माधवाश्रितस्य बुद्धमहीपतेः संगमसुतस्य
हरिहरसहोदरस्य कम्पराजस्य सुत इति तत्तद्विकरणसमाप्तिगतात्
“इति पूर्वदक्षिणपार्श्वमगमुद्राधीश्वरकम्पराजसुतसङ्गममहाराजम-
न्त्रिणा माधवसहोदरेण स्थायणार्येण विरचितायां माधवीयायां
धातुवृत्तौ” इति वाक्यादवगम्यते ॥ सोऽयं माधवानुजन्मा स्थाय-
णाचार्यः न केवलं सङ्गममहीपतेर्मन्त्री अपि तु कुलगुरुरप्यासीदिति
तदीयादेव यज्ञतन्त्रसुधानिधितः प्रतीयते—

तस्याभूदन्वयगुरुस्तत्त्वसिद्धान्तदर्शकः ।

सर्वज्ञस्सायणाचार्यो मायणार्यतनूद्भवः ॥

* अयं च (१२६१) शकसमयाङ्किते शारदासीसन्निकृष्टधाटकोटिग्रामस्थ-
शासने सञ्चिख्यते ॥

उपेन्द्रस्येव यस्यासीदिन्द्रस्सुमनसां प्रियः ।

महाकतूनामाहर्ता माधवार्यसहोदरः ॥ इति.

बुकभूपान्वयजस्तु कृष्णरायः (१९१२ - २९) रामचरितौ तातार्य-
च्छात्रतया प्रसिद्धः । तथाच विश्वगुणादर्शो -

काञ्चीमहण्णमण्डनस्य मखिनः कर्णाटभूभृदुरेः

तातार्यस्य दिगन्तकान्तयशसो ये भान्तिर्गणैः । तिः ।

अस्ताकाध्वरकतुरप्पयगुंस्तस्थेष विद्वम्भेणः

पात्रश्रीरघुनाथदीक्षितकविः पूर्णो सुखैर्भवेत् ॥ इति.

कर्णाटभूभृदुरेः कृष्णरायस्य पञ्चमव्याख्याकर्तृत्वेन महत्प्रशंसायां
मधुरमुद्राशास्त्री । अनुनाऽपिच कृष्णरायान्वयजा धातुजा आर्गणो-
न्दीमधिवसन्तस्तातार्याभिजनशिष्या एव सन्तीति ॥

तदर्थं माधवर्यसहोदरेण सायणार्थेण स्वरचितकृतेर्माधवीयाख्या-
करणं ज्यायसि भ्रातरि भान्तभरतीति काचन्मन्वन्ते । तन्पुनरनुप-
पक्षमिच मन्वा परं प्रत्यक्षनिष्ठन्ते. तथाचः धातुवृत्तेः ज्या किं हो
भागो धातुपाठपाठिनधातुवृत्तिः तद्व्याधातुवृत्तिर्धातुः ॥ तत्रादि-
मभागस्थेव माधवीयाख्या कृतेति द्वितीयभागतोऽवगम्यत । यथा
द्वितीयभागस्य प्रारम्भे -

धातुपाठे निविष्टानां धातूनां यः पुरा व्यवज्ञात् ।

विवृतिं माधवीयाख्यां भाष्यज्ञहृदयंगमाम् ॥

तेन सायणपुत्रेण व्याख्या काऽपि विरच्यते ।

धातूनां प्रखयान्तानां गणसूत्रनुपामपि ॥ इति.

तथा द्वितीयभागस्य मध्येऽपि - " चुरादिभ्यस्स्याथं " इत्येतद-
र्थानुवादावसरं - " चुरादया माधवीयार्या धातुवृत्तौ व्याख्याताः ।
अत्रार्थविशेषास्तदनुरूपास्ममर्थविभक्तयश्च लोकप्रसिद्धधनुसारेण

वृत्तिकारेण दर्शिता इत्यस्माभिर्गपि तथैव प्रदर्शिताः । अथान्येभ्योऽपि णिच्प्रदर्श्यते " इति ॥ तथैतदुपसंहारेऽपि—“ इति श्रीसायणेन विरचितेयं प्रत्ययान्तनामध्रातुवृत्तिः समाप्ता ” इत्युपलभ्यते । न क्वलु द्वितीयभागकरणेलायां ज्यायसि भ्रातरि भक्तिभरो भश इत्यभ्यासतुं साम्प्रतं. येन द्वितीयभागस्य माधवीयाभिधानानाकलनमुपपद्येतेति ॥ परं तु—मन्त्रिपदाधिरूढमाधवार्यमन्त्रणपरतन्त्रप्रहाराजनियोगेकानिदायनिर्माणेष्वेव ग्रन्थेषु तदाख्याकरणं नान्यत्र । दृश्यते च वेदभाष्यादां तथा नियोगतः सायणाचार्यस्य प्रवृत्तिः । यथा -- माधवीयन्वेनोद्धिखितस्य वेदभाष्यस्य प्रारम्भे ---

तत्कटाक्षेण तद्रूपं दधद्भुक्महीपतिः ।

आदिशन्माधवाचार्यं वेदार्थस्य प्रकाशने ॥

स षाह नृपतिं राज्ञेन सायणार्यो ममानुजः ।

मत्रं वेत्त्येप वेदानां व्याख्यातृत्वे नियुज्यताम् ॥

इत्युक्तां माधवार्येण वीरवृक्महीपतिः ।

अन्वशात्सायणाचार्यं वेदार्थस्य प्रकाशने ॥ इति.

तथा पुरुषार्थसुधानिधेर्माधवीयन्वेन प्रथितस्य प्रारम्भेऽपि—

सत्यं कव्रतपाल.....श्रीवृक्पृथ्वीपतिः ॥

इन्द्रस्याङ्गिरसो नलस्य मुमतिश्शैब्यस्य मेधातिथिः

धौम्यो धर्ममुतस्य वैन्यनृपतेस्स्वौजा निभेर्गौतमः ।

प्रत्यगृष्टिररुन्धतीसहचरो रामस्य पुण्यात्मनः

यद्वत्तस्य त्रिभोरभूत्कुलगुरुर्मन्त्री तथा माधवः ॥

तं सर्वानिद्यानिव्ययं तत्त्वविदुक्कभूपतिः ।

सत्कथायौमुक्ती उपरित् अपृच्छद्राजशेखरः ॥

श्रुतानि त्वन्भुवादेव शास्त्राणि धिविधानि च ।

पुराणोपपुराणानि भारतं च महामते ॥

सर्वाण्येतानि धिवेन्द्र महतान्यल्पमेधसाम् ।

ज्ञातुं क्वचिन्न ज्ञक्यन्ते पुरुषार्थार्थिनामपि ॥

तस्मादाख्यानरूपाणि सुखोपायानि मुव्रत ।

पुरुषार्थोपयोगीनि व्यासवाक्यानि मे वद ॥

तस्य तद्रचनं श्रुत्वा युक्तार्थं बुक्कभूपतेः ।

प्रशस्य तं सुदा युक्तो माधवः प्रत्यभाषत ॥

शृणु त्वं धव्यशा बुद्ध्या वाचं मे पुरुषार्थदाम् ।

अयं हि कृतिनामाद्यस्सायणार्थो भमानुजः ॥

पुराणोपपुराणेषु पुरुषार्थोपयोगिनीः ।

उपदिष्टा मया राजन्कथास्ते कथयिष्यति ॥

इति प्रसाद्य राजानं सायणार्थमुदेक्षत ।

सायणार्थोऽग्रजेनोक्तः प्राह बुक्कमहीपतिम् ॥

साधुसाधु महाभ्राज्ञ बुद्धिस्ते धर्मदर्शिनी ।

वदामि व्यासवाक्यानि लोकानां हितकाम्यया ॥ इति ।

तथा च तथाविधानियोगमन्तरं च नामध्रातुवृत्तेस्स्वत एव प्रथमान्
तत्र माधवव्याभिधानानाकलनमिति वदन्ति । परं तु ध्रातुवृ-

न्तिप्रवृत्तरेपि तथानियोगभूतकत्वे धातुवृत्त्युपक्रमे तदनिबन्धनं
किनिबन्धनमिति विमर्शनीयम् ॥

इदं पुनरिह नश्चिन्ताकण्ठं चदस्या धातुसंज्ञकः प्रविश्य
विमर्शने सायणार्यादित्य मत्र कश्चित् कर्ताऽस्याः प्रतीयत इति ॥
तथा हि उपेक्षातपथेभ्यः परतः कर्मिर्वाश्वत्प्राक्रमे कोशे इदं
पत्र दृश्यते -

मुधा तु वृत्तिर्विहिता बुधानां श्रीयन्माचक्षेन कृते हि नाके ।

मुधातुवृत्तिर्विहिता बुधानां श्रीकण्ठनार्येण कत्यावपीडा।इति.

तदनेन कण्ठनार्यो धातुवृत्तेर्निमित्ति स्पर्शश्च । अनन्तरं तु तत्स-
द्भातुप्रक्रियानिरूपणे यज्ञनागयणार्योऽस्या निमांतव्यवगम्यते -
यथा श्वाद्यो कलुधातुप्रक्रियान्ते -

“यज्ञनागयणार्येण प्रक्रियेयं प्रपञ्चिता ।

अस्या निःशेषतस्मन्तु बौद्धारो भाष्यपारगाः ॥” इति ॥

तथा तत्रैव मध्यतिप्रक्रियाया अन्ते--“यथा तु भाष्यं
तथाऽस्य न यद्गमन्ति ॥

“अथापि शिष्यबोधाय प्रक्रियेयं प्रपञ्चिता ।

यज्ञनागयणार्येण बुद्धधन्तां भाष्यपारगाः ॥” इति.

यद्धातुप्रक्रियाप्रकरणेऽपि--“चदते व्याकरणे यज्ञनागयणार्यः ।
भासमानस्तत्र सूत्रार्थं वक्तव्यर्थः । चदते यज्ञनागयणार्यः । जानाति
वक्तुमित्यर्थः” इति ॥

कल्पकास्तु पुनरिदं सर्वं परिचिन्त्येत्थं कल्पयन्ते--

यत्सङ्गममहीर्पातमन्त्रिपदाधिरूढस्सायणार्यो न केवलमङ्ग एवेमां
 कृतिं चकार । अपि तु प्रक्रियाकुशलैस्तेस्तेस्तास्ताः प्रक्रिया
 विलेख्य धातुवृत्तिमिमां संजग्रन्थति । प्रसिद्धं हि श्रीमाधवा-
 चार्यस्यैतद्भातुर्वहुभिर्विद्वद्भिः संभूयैव तत्तद्ग्रन्थनिर्मातृत्वम् । तथा
 चाहुः पाश्चात्याः - " २४ पण्डितब्राह्मणमण्डल्या युगपत्परिश्रमं
 कृत्वा तं ग्रन्था रचिताः ये माधवनाम्ना प्रसिद्धा इति जेकव-
 मुद्रितदानपत्रेभ्यः प्रतीयते । तेभ्य एव दानपत्रेभ्यो माधवसं-
 बन्धिवृत्तमिदमन्यदपि प्रतीयते । यदा जयन्तीं तत्परगणगत-
 ग्रामांश्च शास्त्रिणुं कियन्तं स्वयं नियोजितस्तदाऽनेन (माधवेन)
 गोदानामिका कोङ्कणदेशराजधानी विजया स्वार्थानीकृता । यत्र
 तेन कूचोरग्रामस्य परिगणे २५ ग्रामाः शासनपत्रपूर्वकं दत्ताः
 येऽद्यापि संप्रदानाधीना एव वर्तन्ते । एतद्देशखण्डस्य नाम
 (शके १३१३ (A. D. 1391) अर्थात् पोर्चुगादेशीयवास्तुकोडगाम
 संज्ञकपुरुषस्य तत्र प्रवेशतः १०७ वर्षान्तरिते पूर्वकाले) माधव-
 कृतैतद्देशविजयस्मरणाय माधवपुरीति स्थापितम् " * इति ॥

यद्वा-कल्पनायास्सर्वपथीनत्वादित्थमपि कल्पयितुं युज्यते-यथा-
 अधुनाऽस्माभिरुपलब्धेषु कांशेष्वेकत्रैव सुधातुवृत्तीति पद्यमुपलभ्यते
 ततोऽत्र श्रीकुण्डिनार्येणेत्येवः श्रीसायणार्येणेत्यस्य स्थाने लेखकप्रमा-
 दकृतोऽपपाठ एव नूनं स्यात् । तथा धातुवृत्तीनामपि कान्मां चि-
 त्प्रागपि विद्यमानताया अनेनैव ग्रन्थेनावगमात् नूनं कुण्डिनार्य-
 कृताऽपि धातुवृत्तिः काचित्पूर्व स्यात् । तत एव त्रैदं पद्यमस्यां
 धातुवृत्तौ यतः कुतश्चिन्मिच्छादापतितं भवेदित्यपि संभाव्यते।
 तथा यज्ञनारायणार्य इत्यप्यस्यैव सायणार्यस्य सांस्कारिकं नाम
 सायण इति वंशनाम्ना व्यवहारसिद्धं नाम।सर्वदर्शनसंग्रहोपकमस्थेन

*आमन्दाभमद्वितस्य जैमिनीयन्यायमालाकोशस्य भूमिकायामिदमवलोकनीयम्.

श्रीमत्मायणदुग्धाधिकौस्तुभेन महौजसा ।

प्रियते माधवार्येण सर्वदर्शनसंग्रहः ॥

इत्यनेन पद्येन सायणेति वंशनामापीति स्पष्टं प्रतीयते यथा
हि सामवेदभाष्योपक्रमे—

पञ्चाग्निना माधवेन श्रीनारायणसूनुना ।

इति मायणपुत्रन्धेनान्यत्रालिखितस्यापि स्वस्य माधवान्चार्येण
नारायणसूनुत्वाभिधानात् मायणस्यैव नारायणेति सांस्का-
रिकनामान्तरमिति कल्प्यते तथाऽस्यापि सायणस्य माधव-
सहोदरस्य यजनारायणार्येति सांस्कारिकनामान्तरकल्पना नान्यन्त-
मनुपपन्ना ॥ इति ॥

यथा तथा वा भवतु कम्पराजसुतसंगममहीपतौ महीं
शास्मति तदीयमन्त्रपदमधिरूढे च सायणाचार्ये प्रबन्धोऽयं
प्रादुर्बभूवेति तु न कस्यापि विप्रतिपत्तिपदम् । न च संगमम
होपतिः शुक्रभूपतिस्तदभुवः संगमसुतस्य कम्पराजस्य सुतः १२७८
शक समये आसीदिति शासनवशाद्विरध्वारि.

ततश्च तत्सन्निकृष्ट पदैतत्प्रबन्धाविर्भावस्यापि समय इति
निर्धार्यते । भवति चैतत्सायणसहोदरमाधवार्यसमये संवादो
ग्रन्थान्तरेणापि । यथा—माधवान्चार्यो हि सर्वदर्शनसंग्रहोपक्रमे
सर्वज्ञाधिष्णुनामानं स्वगुरुन्धेन निगदिशात्—

पारं गतं सकलदर्शनसागराणां

आत्मोचितार्थचरितार्थितसर्वलोकम् ।

श्रीशार्ङ्गपाणितनयं निखिलागमज्ञं

सर्वज्ञविष्णुगुरुं मन्वहप्राश्रयेऽहम् ॥ इति ॥

तदत्र सर्वदर्शनसंग्रहो भाग्यतोतोऽर्थगुरुमन्वहकारणानिवन्धनात्तद्व्युत्पत्तेरप्यनुल्लेखान् प्रथमं सर्वप्रविष्णोऽस्मकाशादेव सर्वाणि दर्शानान्यर्थातानि माधवाचार्येण । सर्वदर्शनसंग्रहनिर्माणतः परस्तादेव तु बुद्धभूपतिमन्दिपदस्मारोत् । समाश्रयञ्च श्रीशार्ङ्गपाण्यार्थाधिष्ठितशृङ्गगिरिपीठाधिपतिपरम्परयांप्रथितं श्रीभारतीतीर्थगुरुम् । तदानीं पुनः जौमिनीयन्यायमालादीन् प्रवन्धान् निवन्धयेषु भारतीतीर्थगुरोः ल्लेखः । ततः परं तु तस्मादेव श्रीभारतीतीर्थगुरोर्गृहीतपरमहंसाश्रमो विद्यारण्ययतीन्द्रनाम्ना प्रख्यातः तदीयमेवास्थानमध्यतिष्ठत । तदानीमेव तु विवरणप्रमेयसंग्रहादिकान् वेदान्तप्रवन्धाधिर्ममे येषु बुद्धमहीपतेर्नैवांल्लेख इति ॥

ये तु पुनः सर्वदर्शनसङ्ग्रहग्रन्थान्ते "सर्वदर्शनशिरोमणिभूतं शाङ्करदर्शनमन्यत्र निरूपितमिन्यत्रापेक्षितं" इति लेखदर्शनात्प्रवन्ध्यादिग्रन्थानां शाङ्करदर्शनस्मार्गमाश्रवाद्यमेव (विवरणप्रमेयसंग्रह एव) स ग्रन्थ इति प्रतीयते । अत एव च सर्वदर्शनसंग्रहपदग्रन्थरचनोत्तरं निर्मित इत्यपि शक्यते कल्पयितुं" इति विवरणप्रमेयसङ्ग्रहभूमिकायामाहुस्ते नूनं कस्यचित् सर्वदर्शनसंग्रहतांशुलेखकस्य लेखनाद्भ्रान्तिताः । कालिकानगरमुद्रिते सर्वदर्शनसंग्रहकोशे हि अन्ते इत्थं दृश्यते "इति पातञ्जलदर्शनम् । इतः परं सर्वदर्शनशिरोमणिभूतं शाङ्करदर्शनमन्यत्र निरूपितमिन्यत्रापेक्षितं"

* अर्थं च सर्वदर्शनसंग्रहान्ते शाङ्करदर्शने— "तदुक्तं विवरणविवरणे महत्सर्वज्ञ-

विष्णुभद्रोपाध्यायैः" इत्युल्लिखितः ।

इति ॥ तदेतत् सर्वदर्शनसंग्रहान्तःपातिनश्शाङ्करदर्शनसंग्रहस्य
 अन्तःपातित्वेऽपि वा निमित्तान्तरं वा प्रथममेव लिखितवतो
 लेखकाख्येय वाक्यं स्वप्रन्यासशान्तय लिखितं मुद्रापकंश्च यथा-
 लिखितपाठकन्यापाठुष्वग्निभिस्तथैव समञ्जसि. दृश्यते हि तज्ज्ञा-
 नानुसंगस्वर्तभाण्टामारादिषु सर्वदर्शनसंग्रहान्तःपाती शाङ्करद-
 र्शनसंग्रहोऽपि ॥ तथा च तत्रैतत् शाङ्करदर्शनारम्भे—“ इति सर्वद-
 र्शनसंग्रहेः पातञ्जलदर्शने समाप्तम् ॥ सोऽयं परिणामवादः प्रामा-
 णिकगर्हणसर्तित । न ह्यचेतनं प्रधानं चेतनाधिष्ठितं प्रवर्तते....
 तस्यान्तपरिणामः परित्यक्तव्यः स्वीकर्तव्यश्च विवर्तवादः.....
 तदेतन्सर्वं वेदान्तशास्त्रपरिभ्रमशालिनां सुगमं सुघटं च ।
 तत्र वेदान्तशास्त्रं चतुर्लक्षणी भगवता वादरायणेन प्रणी-
 तस्य वेदान्तशास्त्रस्य प्रत्यग्रस्यैवयं विषय इति शङ्कराचार्याः
 प्रत्यपीपदन्.....इत्युपलभ्यते । अन्तेऽपि—“ दिङ्मात्रमत्र प्रदर्शि-
 तम् । शिष्टं शास्त्रं तत्रैव स्पष्टमिति सकलं समञ्जसम् ॥ इति
 श्रीसायणाचार्यविरचिते सकलदर्शनाशिरोऽलङ्कारेण श्रीमच्छाङ्कर-
 दर्शनं परिस्माप्तम् ” इति ॥ तस्मान्मिथ्यैवेदं विवरणप्रमेयसंग्र-
 हनिर्माणानन्तरं सर्वदर्शनसंग्रहनिर्माणमिति ॥

सर्वज्ञविष्णुतनूजश्च चैशुभट्टो हरिहरमहाराजाश्रित इति तर्क-
 भाषाव्याख्यानस्य चैशुभट्टरचितस्योपसंहारवाक्यादवगम्यते ।
 यथा—“ इति श्रीहरिहरायपालितेन सहजसर्वज्ञविष्णुदेवाराध्य-
 तनूजेन सर्वज्ञानुजेन चैशुभट्टेन विरचितायां तर्कभाषाव्याख्यायां
 तर्कपरिभाषाप्रकाशिकायां प्रमेयादिपरिच्छेदः ” इति । स चायं
 हरिहरमहाराजः बुद्धमहीपतेस्सुत इति काव्यमालान्तर्गतप्राची-
 नलेखमालान्तःपाति (४) लेखादिभिरवगम्यते ॥

एवं चेषुभट्टकृताया निरुक्तेर्व्याख्यायामन्ते -- " इति शक्ति-
कुलतिलकेन पदवाक्यप्रमाणज्ञेन श्रीनिवासमहापरनामधेयेन
चतुर्ग्रामनिरूपकेण श्रीवणशठारियोगीन्द्रशिष्येण कृतायां चाम-
द्रीयनिर्वचनव्याख्यायां विमलाख्यायां गुणकर्मादिपदार्थनिर्दि-
व्याख्यानं संपूर्ण " इत्युपलभ्यते । स च श्रीवणशठारियोगीन्द्रः
मद्राप्नगराभ्यर्णतिरुवल्लूरुमगरमधितिष्ठतां अज्ञातमठास्थाना-
धिपतितया प्रथितानां यतीन्द्राणामादिम इति तन्मठपरम्परातोऽवग-
म्यते । एवं स एव श्रीवणशठारियोगीन्द्रः ब्रह्मतन्त्रस्वतन्त्रय-
तीन्द्रशिष्यस्य षट्काशतवरदार्यनाम्नश्चात्र आसीत् । यः खलु
ब्रह्मतन्त्रस्वतन्त्रयतीन्द्रः साम्प्रतं महीशूरनगरीमधितिष्ठतां श्रीब्रह्म-
तन्त्रपरकालमठास्थानाधिपतितया प्रथितानां यतीन्द्राणामादिमः ।
यस्यैव गुरुः वेदान्तदेशिकापरनामा श्रीवेङ्कटनाथाचार्यः । स चार्यं
श्रीवेङ्कटनाथार्यः (११९२) तमे शकवर्षे जनितः (१२९३) शकवर्षप-
र्यन्तमासीत् इति गुरुपरम्पराप्रभावभृतात् ।

श्रीधियोग्ये शके शुक उद्भूद्वेङ्कटेश्वरः ।

लब्धप्राये शके प्रायात्सौम्येन परमं पदम् ॥

इति पद्यादवगम्यते । यस्यैव च कदाचित्परस्परं कथायां प्रवृ-
त्ताभ्यां श्रीमन्मध्वसिद्धान्तानुयायिना श्रीमदक्षोभ्यतीर्थमुनिना
श्रीविद्यारण्यमुनिना (माधवार्येण) च सह पत्रिकामुखेन संवा-
दस्समजनीति प्रथते किञ्चदन्ती । यस्यैव च वेङ्कटनाथाचार्यस्य
पद्यं तत्त्वमुक्ताकलापान्तर्गतं द्रव्याद्रव्यप्रभेदादित्यादिकं सर्व-
दर्शनसंग्रहे श्रीमाधवाचार्येणोदाहारीति ॥ तदेवं श्रीसायण-
सहोदरस्य माधवार्यस्य समयः शासनैरिव ग्रन्थान्तरैरपि बहुधा
संवादभाषादित इत्यलमधिकेन ॥

अस्यां च धानुवृत्तौ भूयांसः प्राचीनाः निबन्धा निबन्ध-
काराश्च क्वचित्तत्तदुक्तिखण्डनाय क्वचित्सोक्तसंवादाय क्वचिच्च
स्वोपदर्शिनार्थप्रतिष्ठापनाय च तत्रतत्रोदाहारिपत । तेषु प्रथ-
ममत्र निबन्धाः प्रदर्शयिष्यन्ते....

अनुस्मृतिः—(म्वा. ७२).

अमरव्याख्या—(म्वा. ४७२).

अमोघविस्तरः—(म्वा. ११२).

अमोघा—(म्वा. १३९). इयमेव शाकटायनीयाऽमोघवृत्तिरित्यपि
व्यवहियते ॥

आपिशलिमूत्रम्—(अदादौ रुधातौ, तनादौ ऋणुधातौ च).

आभरणम्—(म्वा. ९४). इदमेव शाब्दिकाभरणनाम्नाऽपि
व्यवहृतम् ॥

उणादिवृत्तिः—(म्वा. ८०) इयमुज्ज्वलदत्तकृतवृत्तेरन्या ॥

क्राण्डशेषः—(म्वा. ४७२) कौशः ॥

कातन्त्रमूत्रम्—(अदाद्यन्तर्गते जागृधातौ).

कैयटं—(अदादौ कसिधातौ). भाष्यप्रदीपनामकम्.

कौमाराणां सूत्रम्—(दिवाद्यन्तर्गते प्रजिधातौ).

क्रियानिघण्टुः—(म्वा. ९४८, क्षुराद्यन्तर्गते यक्षीधातौ च)
वीरपाण्ड्यक्षितीशकृतादतिरिक्तः ॥

क्षुरः—(म्वा. ११३, ११८) यजुर्वेदभाष्यम्.

क्षेमेन्द्रन्यासः—(म्वा. २६४). (१०२०—१०८०) आण्ड्लेख समये

काश्मीरदेशे अनन्तराजसमये औचित्यविचारचर्चाद्यनेकग्रन्थकर्ता
क्षेमेन्द्रः प्रसिद्धः । तेनैव निर्मितोऽयं भवेत् ॥

गणरत्नमहोदधिः—(कण्ठादौ) । ११२७ शकवर्षे गोविन्दमूरि-
शिष्येण वर्धमानेन रचितः ॥

गणवृत्तिः—(तनादौ कृञ्धातौ).

गुरुटीका—(तनादौ कृञ्धातौ) अत्रियधृततथोक्ता.

चरकम्—(भ्वा. १११) धातुविवृतिरूपं वैद्यकचरकादन्यत्.

तन्त्रान्तरम्—(भ्वा. १४३).

तरङ्गिणी—(भ्वा. ९३).

दैवम्—(भ्वा. २९२).

धातुपारायणम्—(भ्वा. १०५).

धातुप्रदीपः—(अदाद्यन्तर्गते असधातौ).

धातुवृत्तिः—(भ्वा. ११९, चुराद्यन्तर्गते प्रीञ्धातौ च). तर-
ङ्गियामप्युपात्ततथोक्ता.

न्यासोद्योतः—(भ्वा. ७४).

पदमञ्जरी—(भ्वा. ९८) काशिकावृत्तिव्याख्या हरदत्तकृता ॥

पदशेषः—(अदाद्यन्तर्गते इण्धातौ).

पारायणम्—(भ्वा. ३७९) इदमेव धातुपारायणमित्यपि व्यव-
ह्रियते ॥

पुराणव्याकरणानि—(चुरादौ—भूधातौ).

प्रक्रियारत्नम्—(भ्वा. ७३).

प्रदीपः—(भ्वा. ८४) काशिकावृत्तिव्याख्या वृत्तिप्रदीपनाम्नी.
 प्रयोगमुखम्—(तनादौ ऋज्धातौ) आत्रेयधृततयोक्तम्.

बोधिन्यासः—(भ्वा. १२३) “बोधिन्यासेऽपि सातिस्मुखे वर्तत
 इति । जिनेन्द्रहरदत्तौ तु सातिर्हेतुमण्यन्त इति ॥” इत्यत्रत्य-
 वान्यपर्यालोचनया बोधिन्यासकाराज्जिनेन्द्रो भिन्न इति प्रतीयते ।
 काशिकाविवरणपञ्चिकायाः कर्ता कश्चिदस्ति जिनेन्द्रः । यस्यां “इति
 स्थविरजिनेन्द्रबुद्धविरचितायां काशिकाविवरणपञ्चिकायां” इत्युप-
 संहारवाक्यमुपलभ्यते । जिनेन्द्रव्याकरणकर्ता जिनेन्द्रबुद्धस्तु पूज्य-
 पादापरनामा क्रिष्टीयपञ्चमशतके आसीत् ॥ कर्णाटकशब्दानु-
 शासनव्याख्याने जिनेन्द्रोऽपि “आरैगौबदेडोचित्यनन्तरं इकस्ताविति
 तच्छब्दं प्रायुक्तं भगवान् देवनन्दः” इत्याह ॥

भट्टिकाव्यम्—(भ्वा. ४८८).

भागवृत्तिः—(भ्वा. ३७०).

भारतम्—(भ्वा. ४८८).

मन्त्रप्रश्नभाष्यम्—(भ्वा. १३१) हरदत्तविरचितम्.

माधवीयधातुवृत्तिः—(नामधातौ).

रघुवंशः—(भ्रादौ ९७).

वाक्यमञ्जरी—(दिवादौ दीङ्धातौ).

वाचकवार्तिकम्—(भ्वा. ६३२) सुधाकरेण कृतम्.

वामनालङ्कारः—(भ्वा. ६९४).

वासवदत्ता—(अदादौ पाधातौ).

विस्तरः—(अदाद्यन्तर्गते अमघातो).

वृत्तिन्यासः—(म्वा. ९८).

वृत्तिप्रदीपः—(म्वा. १९०).

वैजयन्ती—(नामघातो) यादवप्रकाशकृतः कोशः.

शाकटायनन्यासः—(म्वा. ९४).

शाकटायनामोघा—(म्वा. ३४१) पुरुषकारभृततयोक्ता.

शावरभाष्यम्—(म्वा. ४९४).

शाब्दिकाभरणम्—(तनादौ क्षिणुघातो).

श्लोकगणपाठः—(नामघातो).

श्लोकवार्तिकम्—(म्वा. ८०, १८९) श्रीमांसाश्लोकवार्तिका-
दन्यो व्याकरणग्रन्थः । वररुचिवार्तिकेषु श्लोकरूपाणां वार्तिका-
णां संग्रहरूपो भवेत्.

सम्पता—(म्वा. १११).

सुबोधिनी—(म्वा. ७३):

हेलाराजीयम्—(म्वा. ३६०).

—०—

एते पुनर्ग्रन्थकर्तारो निर्दिष्टाः—

अमरसिंहः—(म्वा. ४७२).

आचार्याः—(म्वा. २८) तन्त्रवार्तिककर्ता.

आत्रेयः—(अदादौ कासिघातो).

आर्याः---(भ्वा. २१२).

इन्दुः---(भ्वा. ६४७).

काश्यपः---(भ्वा. ९४).

केशवस्वामी---(भ्वा. ११९).

कौमाराः---(अदादौ प्रीञ्जातौ).

कौशिकः---(भ्वा. २२८).

क्षीरस्वामी---(भ्वा. ७३).

गुप्तः---(भ्वा. ४४६).

गोविन्दस्वामी---(भ्वा. ३६३) एतत्कृतं बहुचब्राह्मणभाष्यमु-
पात्तमत्र.

चन्द्रः---(भ्वा. १०९) अयं निबन्धकारः प्रतीयते.

चान्द्राः---(भ्वा. ७१).

जयादित्यः---(भ्वा. ६३२) अयं च काशिकावृत्तिकर्त्रेः वामन-
जयादित्ययोरेकतरः प्रसिद्धः । “ प्रथमद्वितीयसञ्चमषष्ठा वामनकृतवृ-
त्तयः । इतरे जयादित्यकृता इत्यभियुक्ताः ” इति “ बहुलपार्थात् ”
इति सूत्रे शब्दरत्नम् । भ्वाद्यन्तर्गतयमघातुप्रकरणस्थेन धातुवृत्ति-
ग्रन्थेन तु प्रथमाध्यायवृत्तिरपि जयादित्यकृतेति प्रतीयते ॥

जिनेन्द्रः---(भ्वा. १२१).

दुर्गः---(भ्वा. १२७).

देषः---(भ्वा. ३६२).

- दौर्गाः—(अदादौ वृजाधातौ).
 द्रमिडाः—(भ्वा. १६२).
 धनपालः—(भ्वा. १३९).
 नन्दी—(भ्वा. २२८).
 पिनाकी—[विकारी] (भ्वा. ४९८).
 भट्टनारायणः—(तुदाद्यन्तर्गते किरतौ) वेणिसंहारकर्ता.
 भट्टभास्करः—(भ्वा. ११३) ज्ञानयज्ञाख्यस्य वेदभाष्यस्य कर्ता.
 भट्टिः—(अदादौ इणधातौ).
 भवभूतिः—(स्वादौ. २९).
 भागुरिः—(भ्वा. ७३).
 भाष्यकाराः—(भ्वा. ९०४) वेदभाष्यकर्तारः.
 भोजराजः—(भ्वा. ९०२, अदादौ वचधातौ च).
 भोजीयाः—(भ्वा. ६९६).
 माघः—(अदाद्यन्तर्गते शङ्धातौ).
 मुरारिः—(अदाद्यन्तर्गते राधातौ).
 मैत्रेयः—(भ्वा. ९४).
 मैत्रेयरक्षितः—(भ्वा. २२९).
 यादवप्रकाशः—(भ्वा. ७१) वैजयन्तीनिघण्टुकारः.
 रक्षितः—(भ्वा. ६९०)
 रभसः—(भ्वा. ६२९) निघण्टुकारः
 राजानकः—(भ्वा. १०४) अलङ्कारग्रन्थकर्ता.

रामदेवमिश्रः—(भ्वा. १३२, दिवादौ पुहधातौ च).

वर्धमानः—(तनादौ ऋणुधातौ).

वामनः—(भ्वा. २७१) तुदाद्यन्तर्गतवृषधातुवृत्तौ सप्तमाध्या-
यवृत्तिः वामनकृतेति प्रतीयते । “ उपसर्गाः क्रियायोगे ” इति
सूत्रस्थमनोरमया अष्टमाध्यायवृत्तिरपि वामनकृतेति प्रतीयते ॥

वासुदेवः—(भ्वा. २६४)

व्याघ्रभूतिः—(भ्वा. २४२) एतत्कृतैव अनिष्कारिका “ एकाच
उपदेशे ” इति सूत्रे काशिकायामुदाहृता.

शाकटायनः—चुरादौ पृलधातौ शब्दानुशासनस्य चतुरध्यायी
रूपस्य कर्ता । अयं चाभिनवशाकटायन इति सांप्रदायिकाः । स्पष्टं-
चेदं चुरादावृषधातौ मनोरमादौ ॥

शाक्यमुनिः—(भ्वा. ४७२, अदादौ राधातौ च).

शिवदेवः—(भ्वा. ४०९).

शिवस्वामी—(भ्वा. ६३२).

श्रीकरः—(भ्वा. ९४).

श्रीकराचार्यः—(भ्वा. ९६)

श्रीभद्रः—(चुरादौ पृधातौ).

श्रीधाम[राम]स्वामी—(भ्वा. १२४)

सीरदेवः—(भ्वा. ४१०).

सुधाकरः—(भ्वा. ९९).

सुभूतिचन्द्रः—(भ्वा. ७३).

स्वामी—(अदादौ वृजिधातौ).

हरदत्तः—(भ्वा. ९८).

हरियोगी—(भ्वा. ४१४).

अत्रेत्यमनेकेषु प्रबन्धेषु प्रबन्धकारेषु च धृतेष्वपि वोपदेवस्य तदीयस्य कामधेन्वादिग्रन्थस्य चेहानुद्गावनं तु समसमयसमुदितत्वाद्वा पूर्वसमयसमुदितत्वेऽप्यनतिचिरसमुदितत्वाद्द्वैत्यवधारयामः ॥ तथा हि .

स खलु वैयाकरणेषु विश्रुतप्रभावां वोपदेवो हेमाद्रिशिष्यतामात्मनः कविकल्पद्रुमान्ते प्रख्यापयति—

विद्वद्धनेशशिष्येण भिपकेशबसूनुना ।

तेने वेदपदस्थेन वोपदेवद्विजेन यः ॥

स्वर्गे गीर्वाणनार्यस्मुरपतिमभितश्शाब्दिकानां वरेण्यं
पाताले नागराजं भुजगयुवतयो यस्य गार्यान्ति कीर्तिम् ।

यस्तीर्णशब्दपाथोनिधिमखिलमिदं गोप्पदं वा सुराद्रेः

शिष्योऽकार्षीद्धनेशः कविष्कुलतिलकः केशबिर्बोपदेवः ॥

अत्र सुराद्विपदं हेमाद्रिपर्यायः । सोऽपि हेमाद्रिः चादवान्वयज-
सिङ्गणनृपतिस्तुतैतुगिनृपतितनृजस्य कल्हरापराभिधकृष्णराजानुजस्य
महादेवनृपस्यामात्यपदमधिरूढ इति चतुर्धर्मचिन्तामणेर्हेमाद्रिचपरनाम्नो
निबन्धस्योपोद्घाते समुपलभ्यते । हेमाद्रिचाश्रितस्य महादेवनृपतेर-
ग्रजः कल्हराभिधानकृष्णनृपश्च (११७०) मिते शक्याब्दे तत्स-
मसमये च (१२४६) मिते आंग्लेयाब्दे बभूविति काव्यमालामुद्रि-

तप्राचीनलेखमालायां प्रकटितात् (३९) सङ्ख्याङ्कितादानपत्रादवग-
म्यते । कृष्णराजे तस्मिन् दिवंगते महादेवः पृथिवीं शशासेति च
चतुर्वर्गचिन्तामण्युपोद्धो स्पष्टम् । धातुवृत्तिकारस्याश्रयभूतोऽपि
सङ्गममहाराजः (१२७८) मिते शकाब्दे तत्समसमये च [१३५५]
मिते आंग्लेयाब्दे बभूवेति च प्रागेव निरूपितमस्माभिः । तस्मात्
आंग्लेयशकौचयोः त्रयोदशशतकान्तिमभागचतुर्दशशतकमध्यभागयोर-
न्तराले भवन्तो वोपदेवधातुवृत्तिकारौ नातिव्यपहितसमयभाविनावि-
ति सिद्धम् । वोपदेवकृतग्रन्थो धातुवृत्तिकारेणावलोकित इति तु शक्य-
मेवाभ्यूहितम् । यतोऽसौ धातुवृत्तिकारः—पूर्वत्रासिद्धसूत्रकाशिको-
दाहृतस्य औजढद्वितिरूपस्य कामधेनौ वोपदेवेन औजिढदितिरूपं
समर्थयता दूषितस्यापि साधुतां समर्थयामास चुराद्यन्तर्गते कृतधातौ ।
उक्तं च शब्दकौस्तुभे “द्विवचने चि” इति सूत्रे—

वोपदेवमहाग्राहग्रस्तो वामनदिग्गजः ।

कीर्तेरेव प्रसङ्गेन माधवेन विमोचितः ॥ इति*

अथैवंविधविधिप्राचीननिबन्धाशयविमर्शपुरस्सरं विराचे-
तायामप्यस्यां धातुवृत्तौ प्रतीयन्ते केचिदोपा आकरविरोधप्र-
योगविरोधयुक्तिविरोधादयः । ते च नवीनैर्भट्टेजिदाक्षितनागेश-
भट्टप्रभृतिभिस्तत्रतत्र बहुधा प्रादर्शयत । निदर्शनार्थं पर-
मिह केचित्प्रदर्श्यन्ते—

तत्र भाष्याद्याकरविरोधो यथा—‘मसंज्ञायामल्लोपे उत्तरपद-
मनञ्कम् । स्थानिवद्भावश्चाल्विधित्वाभेत्येकानुत्तरपदत्वाभावात्
प्रातिपदिकान्तनुम्बिभक्तिषु चेति विकल्पो भवति वृषणो
वृषण इति’ इति हनधातुप्रकरणे अदादां धातुवृत्तावप्रोक्तम् ।
तदिदं ‘अदुष्वाङ्नुम्ब्यायेऽपि’ इति सूत्रभाष्यविरुद्धम् । तत्र

*माधवीये कालनिर्णये तु “यद्यप्यसौ हेमाद्रिप्रभृतिषु ग्रन्थेषु निर्णतः” इति स्पष्ट-

मेव हेमाद्रिनिर्दिष्टः.

हि—“कुव्यवाये हादेशेषु प्रतिषेधो वक्तव्यः । किं प्रयोजनम् । प्रयोजनं वृत्रघ्नः स्रुघ्नः प्राधानीति । ‘हातेरत्पूर्वस्य’ इत्यत्पूर्व-ग्रहणं न कर्तव्यं भवति” इति वृत्रघ्न इत्यत्र णत्वप्रतिषेध एवाभाषि ॥

एवं क्रयादौ ग्रहधातौ—“जाग्रहीता जाग्रहीष्यति । ‘ग्रहोऽलिटि’ इत्यत्र ग्रहेर्यद्विहितमार्श्रधातुकं तस्य य इति विहितविशेषणत्वेऽपि द्विःप्रयोगरूपत्वाद्विर्घञस्य द्विरुक्ताऽपि न एव प्राहिरिति दीर्घो भवति” इत्याभिहितम् । तदिदं भाष्यादिविरुद्धम् । तथा हि—एकाचो द्वे प्रथमस्य इति सूत्रं ग्रहणं इति भाष्यमुपादाय कैयट आह तृचोऽपि जरिगृहीत्यङ्गं न तु प्रातिः विशेषणसामर्थ्याद्धि यथाश्रुतरूपाश्रयणमिति । यद्यपि तत्र य-ङन्तं प्रक्रम्येदमुक्तं तथाऽपि युक्तिसाम्याद्युगन्तेऽपि न दीर्घ इति लक्ष्यते इति ॥

एवं नामधातुप्रकरणे—‘कविरिवाचरति कवर्यात्’ इत्युप-क्रम्य ‘लुङ्घन्तरङ्गमपि गुणं सिञ्चि वृद्धिरपवात्त्वाद्वाधत इति वृद्धावायादेशे च अकवायीत्’ इत्याभिहितम् । तदिदं कैयटा-दिविरुद्धम् । सिञ्चा धातोराक्षेपान् ‘ऋत इजाताः’ इत्यतो धा-तोरित्यनुवर्तनाच्च धातुरेष यो धातुरिति व्याख्यानमाधित्य ना-मधातोर्न वृद्धिरिति कैयटादिभिरभिधानात् ॥

एवं श्वाद्यौ कपधातौ—“आकषेण चरति आकषिकः । ‘आकषात् छल्’ इति तृतीयान्तादस्माच्चरतीत्यर्थे छल्” इत्य-भिहितम् । तदिदम्—

आकर्षात्पर्षादेर्भस्त्रादिभ्यः कुसीदसूत्राच्च ।

आवसथात्किसरादेष्पितृष्वदेते उगधिकारे ॥

इति वार्तिकविरुद्धम् । एतद्वार्तिके आकषात्पर्पादेरिति पाठक-
ल्पने वृत्तभङ्गापत्तेः ॥

एवं भ्वादौ भूधातौ--अस्ति सिचोऽपृक्त इति सूत्रे द्वि-
सकारकनिर्देशं केषांचिदभिमतत्वेनानूद्य दूषयित्वा अस्ति सिच
इत्यस्य तन्त्रेण विद्यमानसिच इत्यर्थान्तरपरत्वं स्वयमभिहितम् ।
तदपि भाष्यविरुद्धम् । स्थानिवत्सूत्रे आहिभुयोरीट्प्रतिषेध इति
वार्तिकं प्रक्रम्य 'भवतेश्च न वक्तव्यः । अस्ति सिचोऽपृक्त इति
द्विसकारकां निर्देशः अस्तेस्सकारान्तादिति' इति भाषणात् ॥

कचित् महाकविप्रयोगविरोधोऽपि । यथा-भ्वादौ बुधिर्
बोधने इति धातौ 'अस्य तशब्दे दीपजनेति चिष्णोति अ-
योधिष्ट इत्येव भवति । तत्र हि देवादिकैर्नित्यात्मनेपदिभिरकर्म-
कैस्साहचर्वासादृश एव बुधिः गृह्यते' इत्यभिहितम् । तदिदं महा-
कविप्रयोगविरुद्धम् । 'क्रमादमुं नारद इत्यबोधि सः' इति माघे
'अबोधि तज्जागरदुःखसाक्षिणि' इति नैपथे च सकर्मकादपि
बुधेश्चिण्दर्शनात् ॥

कच्चित् युक्तिविरोधोऽपि । यथा-अदादौ राधातौ अतिरि
ब्राह्मणकुलमित्यत्र इत्युपक्रम्य "आमि तु 'नुमचिरतृज्वद्भावेभ्यो
नुद्पूर्वधियप्रतिषेधेन' इति नुटधात्वे च अतिराणामिति भवति"
इत्यभ्यधायि । तद्विद्वं न युज्यते "ह्रस्वनद्यापो नुद्" इति नुटि
फले हलादिविभक्तिपरकतया "रायो हलि" इत्यात्वप्रवृत्तौ
नुष्णामित्तस्य ह्रस्वसन्निपातस्य विघातप्रसङ्गात् "सन्निपातल-
क्षणो विधिरनिमित्तं तद्विघातस्य" इति परिभाषाविरोधात्,
"नामि" इति दीर्घस्तु आरम्भसामर्थ्यादेव सन्निपातपरिभाषां
बाधत इति अतिराणामित्येव युक्तमिति ॥

एवं भ्रूदौ एधधातौ—“ एत्येधत्सु ” इति सूत्रे अनु-
 वृत्तमेवेति एधतेरपि विशेषणम् । मासवान् प्रेदिधत् इत्यत्र
 व्यभिचारसंभवात् ” इति कृत्तिशब्दीकारमतं प्रकृतिग्रहणे
 ष्यन्तस्य ग्रहणासम्भवाच्चिराकारि । तदिदं न युज्यते । एधात-
 ग्रहणे ष्यन्तस्य ग्रहणान्मन्वावेऽपि णिच्प्रकृतेर्ग्रहणस्य दुर्वा-
 रतथा माप्रेदिधत् इत्यत्र प्रकृतिभूतस्य एधातेर्जादित्यव्यभि-
 चारावश्यकत्वात् । “ योगविभागः कारं पतं । वृद्धिरेच । तत
 एत्येधत्योः । एत्येधत्योश्चैवां वृद्धिर्भवति । तत ऊाट । ऊाट
 च वृद्धिर्भवतीति ” इति भाष्ये एचः एत्येधत्योः मभ्यथापि सम्ब-
 न्धस्य भाषणाच्च ॥

एवं श्वादौ भूधातौ दम्भूशब्दः अन्वृशम्भू इत्यादि-
 ना दृढशब्दे उपपदे दृढशब्दस्य दम्भावस्य भूधातोः कूप्रत्य-
 यस्य च निपातेन सिद्धेः इत्येकः पक्षः । दम्भौ अन्व इत्यस्मा-
 त्कूप्रत्यये निपातनेन सिद्ध इत्यन्यः । अदेतत्पक्षद्वयं ऽऽपूकारं न
 धातोरित्युक्तेऽऽप्रभङ्गाद्जादिविभक्तौ यणेवेति रूपे न भदः
 इत्यभ्यधाति । तदिदं न युज्यते । दृढशब्दोपपदकभूधातुप्रकृ-
 तिकस्य दम्भूशब्दस्य औप्रत्ययं भ्रमि च इन्करपुनःपूर्वस्य
 भुवो ‘ यण्वक्तव्यः ’ इति यणः प्रवृत्तेः इभिप्रकृतिकस्य तस्य
 प्रथमयोः पूर्वसवर्णः “ भ्रमि पूर्वः ” इत्याभ्यां पूर्वरूपस्य
 प्रवृत्तिरिति रूपभेदस्य सत्त्वं ॥

एवं चुरदौ यत्रिधातौ—“ भ्रापि पूर्वधत् (विहितवत्)
 इदित्करणत् यन्त्रतीत्याद्यपि भवति ” इत्युक्तम् । तथा कुडि-
 तत्रिप्रत्रिष्वपि कुड्रति तन्त्रति मन्त्रतीत्युदात्तम् । तदिदं वि-
 न्यम् । यत्रितत्रिमत्रिकुड्रयो हि संयोगान्ताः । तेषां सक्.९-
 विधिद्वयादेऽप्यनिदितामिति लोपो न लभ्यते नकारस्यानुपधा-

त्वात् तत्कथं तेषामिदित्त्वं णिजभावं ज्ञापयेत् । चिन्त्यादित्या-
दौ णिजभावपक्षे नलोपव्यावृत्त्या सार्थकतां लभमान इका-
रो णिजभावं चिन्तेर्ज्ञापयतीति त्चित्तम् । न चेह तथेति स्फुटं
वैपस्यमिति ॥

एवं भ्वादौ भूधातौ—“बोभंति—‘भूसुवोस्तिङि’ इति
गुणनिषेधोऽत्र न भवति दाधतिस्त्रे बोभूत्विति छन्दसि गुणा-
भावार्थाशिपातनाज्ज्ञापकात् । इदमेव प्रकृतिग्रहणं यद्गुणान्तस्यापि
ग्रहणमित्यत्र ज्ञापकम्” इत्युक्तम् । तदिदं न सङ्गच्छते । अस-
त्यामुक्तपरिभाषायां बोभूत्वित्यत्र भूसुवोरित्यस्याप्राप्त्या गुणनि-
षेधार्थतया निपातनस्य चरितार्थत्वात् ॥

एवं नाभधातुप्रकरण एव “चौरिवाचरति देवति” इत्य-
भिहितम् । तदिदमनुचितम् । ऊठि पुगन्तेति गुणं बाधित्वा
अन्तरङ्गत्वाद्यणि व्यतीत्यस्यैवैचित्वात् । न च षणि कर्तव्ये
बहिरङ्गस्योऽसिद्धत्वम् । नाजानन्तर्य इति निषेधात् । न च
वार्षादाङ् इति गुणस्य बलीयस्त्वम् । समानाश्रये हि तत् न
तु व्याश्रयेऽपि । सिवैरीणादिकेः नप्रत्यये ऊठि यणि गुणे स्यो-
नशब्द इति जुहोत्यादौ वृधातौ धातुवृत्तौ स्वयमभिहितस्येत्य-
मेव सङ्गमनीयत्वात् ॥

एवं भ्वादौ उखधातौ—ऊखतुः इत्यादौ सवर्णदीर्घस्यान्त-
बत्त्वेनाभ्यासशेषत्वात् ह्रस्वो न भवति । अभ्यासमात्राश्रयत्वे-
नान्तरङ्गोऽस्मिन् पूर्वपराश्रयस्य बहिरङ्गस्य सवर्णदीर्घस्य असि-
द्धं बहिरङ्गमन्तरङ्गं इत्यसिद्धत्वात् । इत्यभिहितम् । तदिदं न
सङ्गच्छते । वार्षात्सवर्णदीर्घात् आङ्गस्य ह्रस्वरयैवान्तरङ्गत्वात् ।
वार्षादाङ् बलीय इति न्यायात् । तस्मात् आङ्गत्वात्परजन्यबलक्ष-

णप्रवृत्त्या ह्रस्वे कृते ततस्मवर्णदीर्घः । पुनर्ह्रस्वस्तु नापाद्यः
सकृत्प्रवृत्तिन्यायादित्येव युक्तम् ॥

श्वदादौ भूधातो—“अबोभूवन् इत्यत्र सिचः प्रत्ययलक्षणेन
अस्ति सिचोऽपृक्त इति जुसभावः आत पवेति नियमाच्च भवति ।
अभ्यस्ताश्रयस्तु विदिसादनर्याल्लद्वितीय इति नेतः प्रसज्यते ।
विदेर्ह्रस्ववह्नितो झिल्लङ्गेव सम्भवति” इत्यभिहितम् । तदिदं
न युज्यते । ‘द्विस्त्रिश्चतुः’ इति सूत्रे कृत्वोऽर्थग्रहणेन कचि-
त्साहचर्यानाश्रयणस्यापि ज्ञापितत्वेन इह साहचर्यस्य नियाम-
कत्वासम्भवेन जुस एव युक्तप्रवृत्तिन्याम् । अत एव भाष्ये
‘अचः परस्मिन्’ इति सूत्रे पञ्चमीसमासप्रयोजनन्या अपीप-
चन्त्रित्युदाहृतम् । किञ्चेत् अन्तादेशप्रवृत्तिवेलायां ‘अदभ्यस्तात्’
इत्येतत्प्रवृत्तिर्दुर्बारा । तस्मात् पञ्चमेदेन अवाभूवुरिति वा अवा-
भूवदिति वा रूपं युक्तम् । न तु अबोभूवन् इति ॥

चुरादौ पृथातौ दीर्घोच्चारणस्य सेदकत्वार्थतामाश्रित्य णि-
च्पाक्षिकतालिङ्गत्वमभिहितम् । तदिदं न युज्यते । धातुपाठकृता
पाणिनिना विशिष्येवोदात्तानुदात्तानां पाठात् । न हि ऋका-
रान्तास्सेदका इति तेन परिभाषितम् । येनेत्थं तस्याशयः क-
ल्प्येत । अत एव कविकल्पद्रुमे पारयतेर्नित्यण्यन्तत्वमुक्तम् ॥

चुरादौ सङ्ग्रामयुद्धे इत्यत्र “सङ्ग्रामशब्दात् तत्करोतीति
णिच्चाऽपि सिद्धाविह सङ्ग्रामस्य पाठस्नोपमर्गात्सङ्ग्रातात्प्रत्ययार्थः”
इत्युपक्रम्य “अस्यानुदात्तेत्वमपाणेनीयमिति पाठस्य तदर्थतया
न ज्ञापकत्वमङ्गः” इत्यभिहितम् । तदिदं न युज्यते । युद्धे
यो ग्रामशब्द इत्युक्त्यैव सामर्थ्यात्संपूर्णस्य लामे तद्विशिष्टपा-
ठस्य ज्ञापकत्वसम्भवात् अत्रानुदात्तेत्वस्यापाणिनीयताश्रयणस्या-
नुचितत्वात् ॥

कचित्तु पूर्वोत्तरग्रन्थयोर्व्याघातोऽपि । यथा—भ्वादौ अर्च-
धातौ “अयं युजादौ स्वरितेत्पठयते । तत एवार्चतीति सिद्धे
क्रियाफलस्य कर्तृगामित्वेऽपि परस्मैपदार्थ इह पाठः” इति
भ्वादिपाठस्य फलकर्तृगामित्वेऽपि परस्मैपदार्थत्वमभिहितम् ।
चुरादौ पुनर्गृपादौ अर्चधातौ “अर्च पूजायां अर्चयति । अ-
र्चति इति भौवादिकेन स्वरितेनाऽर्चिनैव सिद्धे णिज्विकल्पनं
कर्तृगामिफले अर्चतीति यथा स्यादिति” इति णिज्विकल्पस्य
तदर्थत्वमभिहितमिति स्फुटतरो व्याघातः ॥

एवं दिवादौ पद् चक्रयर्थे इत्यत्र सहेश्वरादौ पाठो दिवा-
दावपाठश्च हरदत्तकैयटादिग्रन्थोपपद्यन्तेन समर्थितः । चुरादौ
पद्मर्षणे इति प्रक्रम्य “अस्येह पाठो वृत्तिकारादीनामनभिमत
इति दिवादाववोचाम” इति तद्विरुद्धमेवाभिहितम् ॥

अदादौ चक्षिङ्धातौ—अनुदात्तेत्वप्रयुक्तमात्मनेपदमनित्य-
मिति ज्ञापनार्थोऽयं उकारः । तेन “तालैश्शिञ्जल्लयसुभगैः”
“तृष्णे जुम्भसि” “प्रार्थयन्ति शयनोत्थितं प्रियाः” इत्यादयः
प्रयोगाः उपपद्यन्ते । ननु शिञ्जे इति शिञ्जः । जुम्भत इति
जुम्भः । तद्वदाचरतीति कौ शतरि सिपि च सिञ्जन् जुम्भ-
सीति सिद्धयतः । तथा प्रार्थनं प्रार्थः ततस्तत्करोतीति णौ प्रा-
र्थयन्तीति । तत् किमनेन ज्ञापनेन । सत्यं “शब्दास्सिद्धयन्ति ।
अर्थास्तु सहृदयहृदयङ्गमा न भवन्ति” इत्यभिहितम् । चुरादौ
पुनरर्थधातौ “प्रार्थयन्ति शयनोत्थितं प्रियाः” इत्यादि कृदन्तात्त-
त्करोतीति णिञि नेयम्” इत्यभिहितम् । स्पष्टञ्चात्र पूर्वोत्तरग्र-
न्थयोर्व्याघातः । किञ्च—इह आत्मनेपदानित्यत्वज्ञापनेन प्रार्थय-
न्तीति प्रयोगसाधनमप्यसङ्गतं अर्थयतेरात्मनेपदस्य आगर्भादात्म-
नेपदिनः इति विशिष्य विधानादिति ॥

अदादौ ऊर्णुधातौ—उरुमाचष्टे वारयतीत्यत्र “णाविष्टवदिति वरादेशे वृद्धिः” इत्याभेहितम् । नामधातुवृत्तौ तु “उरोः वर-यति” इति वृद्धिमकृत्यैवोदाहृतम् ॥

क्वचित्तु कल्पनाया अस्वारस्यमपि । यथा—दिवादौ शु-धधातौ—“क्षुधित इति तदस्य सञ्जातमितीतत्रि” इत्युक्तम् । “वसतिक्षुधोरिद्” इत्यनेनेटि निष्ठायामपि क्षुधितशब्दसाधुतायां सम्भवन्त्यां इतच्छर्षन्तानुधावनमस्वरसम् ॥

अदादौ चक्षिङ्धातां—ख्या प्रकथने इति धातोर्गणं ख्या-ङ्गादेशस्येव आर्धधातुकं ख्यादिना प्रकल्पिता “सस्थानन्वं नमः ख्यात्रे” इति वार्तिकसङ्गमनाय । एवंसति ख्यातेस्सार्ध-धातुकेऽपि ख्यादिप्रयोगापत्तिः । तत्रानभिधानाश्रयणे च ख्यातेः ख्यादित्वस्य सार्धधातुकेऽनभिधानस्य च कल्पनापेक्षया ताद-शवार्तिकसङ्गतये ख्यातेस्सार्धधातुकमाश्रयिताकल्पनमेव लघु-तयाऽऽश्रयितुं युक्तमिति ॥

त इमे दोषाः प्रदर्शितधातुवृत्तिषाक्यानां प्राचीनग्रन्थप्र-दर्शितार्थमात्रानुवादप्रवृत्ततया प्राचीनग्रन्थभेदसिद्धमनभेदप्रदर्श-नमात्रप्रवृत्ततया वा यथाकथञ्चित्परिहरणीयाः । स्फुटतरं ज्ञाय-मर्थ एतद्ग्रन्थपर्यालोचनेनावगम्यते । तथा हि—अदादावूर्णधातौ तावत् “और्णुनवत् ‘दीर्घो लघोः’ इत्यभ्यासस्य दीर्घो न भवति चङ्परि णौ यदङ्गं तस्य योऽभ्यास इति सूत्रार्थात् । अत्र त्व-ज्ञावयवस्याभ्यासो न त्वङ्गस्येति” इति वदन् धातुवृत्तिकारः जागृधातौ पुनः “णौ लङ्ङि अजजागरत् । सम्बल्लघुनीतीत्वं येन नाव्यवधानन्यायेन एकघर्णेन व्यवधान एव भवति न पुनरने-केनेतीह न भवति” इत्यभिदधे । तद्विद् चिरञ्चामिष प्रती-यते । जागृधातावप्यज्ञावयवस्यैवाभ्यासेन ऊर्णोतिप्रदर्शितसूत्रा-

र्थानुसारेण अजजागरदित्यत्रेत्वप्रसक्तेरेवाभावात् प्रकारान्तरेण
तद्धारणप्रयत्नस्यानुचितत्वात् ॥

वस्तुतस्तु मतभेदाभिप्रायकतया नानुसारेणानुसारेणोर्निर्गोधः ।
ऊर्णोतिप्रकारणस्थो हि ग्रन्थः हरदत्तमताभिप्रायकः अङ्गस्य योऽ-
भ्यास इत्येवं सूत्रार्थस्य तेनोपवर्णनात् । जागृधातुप्रकरणस्थस्तु
पुनः कैयटमताभिप्रायकः । “चङ्परे णौ यल्लघु तस्मिन्परतः”
इत्येवं कैयटं तत्सूत्रार्थवर्णनात् । यद्यपि कैयटे केचित्त्वित्यादिना
“अङ्गस्य योऽभ्यासः” इत्याद्यर्थवर्णनप्रकारोऽपि प्रदर्शितः । तथाऽपि
तत्प्रकारस्य परमतत्वेनोक्तः इतरपक्ष एव स्वमततया निर्धा-
र्यत इति । स्पष्टं चेत्तं भेदं धातुवृत्तिकारस्वयमेव नामधातुवृ-
त्तौ प्राचोक्तशत् । यथा—“इदं चाग्लोपित्येनेत्याभाववचनं सन्व-
त्सूत्रस्य चङ्परे णौ यदङ्गं तस्य योऽभ्यासो लघुपर इत्यर्थ-
वादिनां हरदत्तादीनामनुसारेण । न तु चङ्परे णौ यल्लघु
तस्मिन् परतोऽभ्यासस्येति वादिनां कैयटकागदीनाम्” इति ॥

एतन्न यत् भट्टाजिदीक्षितैस्सिद्धान्तकौमुद्याम्—

संज्ञायाः कार्यकालत्वादङ्गं यत्र द्विरुच्यते ।

तत्रैव दीर्घस्सन्वच्च नानेकाक्षिति माधवः ॥

चकास्त्यर्थापयत्यूर्णोत्यादौ नाङ्गं द्विरुच्यते ।

किंत्वस्यावयवः कश्चित्स्मादेकाक्षिवदं द्वयम् ॥

इति श्लोकाभ्यां चकास्तौ सन्वद्भावो न भवतीत्येतन्माधवमतत्वे-
नोपन्यस्तम् । तदूर्णोतिप्रकरणस्थधातुवृत्तिग्रन्थाभिप्रायपरामर्शने-
त्यवधेयं सुधीभिः ॥

कञ्चित्तु पुनराशयानवबोधेनैव प्राचीनैरत्र धातुवृत्तावुद्भावि-
ताः तेते दोषा मनोरमादावेव तत्रतत्र निराकृताः । विस्तर-

भिया तु नेह तत्प्रकारः प्रपञ्चयते । कच्चिन्तु ग्रन्थकारैर्धातुवृत्ते-
रनुक्तोपालम्भोपि कृतो दृश्यते । यथा 'सिद्धान्तकौमुद्यां नाम-
धातुप्रकरणे—'आचारेऽवगल्भक्रीवहोडेभ्यः क्तिन्वा' इति वार्तिकं
प्रक्रम्य 'वार्तिकेऽधेत्युपभर्गधिशिष्टपाटात्केचलादुपसर्गान्तरविशि-
ष्टाच्च क्यजेवेति माधवादयः । त् नेति तृचिन्तम् ।' इति । तन्तु
अनुक्तोपालम्भमात्रमवधेयम् । इत्थं हि गल्भधातौ सर्वेष्वेव
कोशेषु माध्वीयधातुवृत्तिग्रन्थः 'अवगल्भेति विशिष्टग्रहणादनु-
पसृष्टादन्योऽस्तुष्टाच्च आचारकपि गल्भति प्रगल्भति इति
भवति' * इति ॥

कच्चिन्तु धातुवृत्तिकारमतविपरिणतं मनं यदाधिनं 'योर्चीभिः
मनोरमाकारादिभिः तन् शब्दरत्नकारादिभिरुक्तोऽप्यर्वाचानिर्नि-
राकृतम् । यथा चुगदौ पूजधातौ 'पूजितो राजाग । मनिर्वाजपु-
जार्थेभ्यश्चेति वर्तमाने क्तः । क्तस्य च वर्तमाने इति कर्तार
पष्टी । केच च पूजायार्थिति समासनिर्णयः । पूजितो यस्सुग-
सुरैः इत्यर्थः प्रयोग इत्याहुः' इत्यादिभिरितम् । "नित्यं कां-
टिल्यं गतौ" इत्यत्र नित्यग्रहणेन तत्कर्त्तारिण्यन्यायानित्यता
ज्ञापनात् "पूजितो यस्सुगन्तुर्गः" इत्यत्र भूतेऽपि क्तस्य सौल-
भ्येन कर्तारि तृतीयाया न कच्चिदनुपपत्तिरिति मनोरमाकारः ।
नित्यग्रहणस्यानभिधानमाश्रित्य भाष्ये प्रत्याख्याततया न तद्व्या-
यानित्यताज्ञापकत्वं संभवतीति तु शब्दरत्नकाराः ॥

इत्थोक्तान्तेऽप्यत्र प्रतीयमानाः केष्वन दोषा यथाकथंचि-
त्सुपरिहराः कुशलमतिभिः । सन्तु वा दुरुद्धरा एव कतिपये
दोषाः । नैतावता दुरवधारणास्त्रिलशब्दान्याख्यानप्रक्रियावधा-
रणावधारणान्धतमसस्रमूलोन्मूलननिपुणधामनि धातुवृत्तिमामनि

* काश्या मुद्रिते पण्डितपत्रे vi संपुटे २१ पृष्ठे द्रष्टव्योऽयं पाठः.

सुधाधामनि कस्य चित्तमलक्कलेशशङ्कया जनदरणावतरणं संभाव्यते : गुणभूयस्त्वेनाल्पीयसो दोषस्य तिरोधानात् । यथाऽऽ-
हर्महाकवयः—

अनन्तरत्रप्रभवस्य तस्य

हिमं न सौभाग्यविलोपि जातम् ।

एको हि दोषो गुणमन्निपाते

निमज्जतीन्दोः किरणेपिवाङ्कः ॥ इति ॥

दृष्टं किमपि लोकेऽस्मिन्न निर्दृष्टं न निर्गुणम् ।

आतृणुध्वमतो दोषान्वितृणुध्वं गुणान तुधाः ॥

इति च । धातुवृत्तेर्दृषणमुद्गावयन्तोऽपि च ग्रन्थकारा बहुषु प्रदेशान्तरेषु परदृषणप्रसङ्गे माध्वग्रन्थविरोधमेव प्राधान्येन तदृषणमाध्वनतया निर्दिशन्तः प्रामाणिकप्रबन्धगणमूर्धन्यमिमं धातुवृत्तिप्रबन्धमनुमन्धिरे ॥

तस्मादक्ष्मा साध्वसाधुशब्दस्वरूपावदिधायिषुभिः प्रान्त-
ननानानिवन्धाशयानेकत्र साक्षाधिकीर्षुभिश्चाखिलैरप्यनुकलमयं
धातुवृत्तिनामा प्रबन्धः परिशीलनीयोऽवश्यमिति सकलमतिमद्गमः॥

तद्वेतस्याः धातुवृत्तेश्शोभनावसरे अष्टावादर्शकौशास्वमा-
सादिताः—

तेषु च कौशेषु—एकः प्रकृतमः प्रायश्शुद्धश्चान्त्राक्षरमयः (२१७)
तालपत्रमितः तद्वाग्रन्तर्गतोब्जधातुपर्यन्तः. मैसूरराजकीयप्राच्यको-
शशालायां (118) संख्याङ्कितः.

द्वितीयः—नागराक्षरमयः (११८) तालपत्रमितः भ्वाद्यन्तर्गता-
र्हतिधातुपर्यन्तस्यामेव शालायां (179) संख्याङ्कितः.

तृतीयः—आन्ध्राक्षरमयः (105) कागदपत्रमितः + आदिममाप्ति-
पर्यन्तः (C 231) संख्याङ्कितः.

चतुर्थः—आन्ध्राक्षरमयः (२१९) तालपत्रपरिमितः अदादिमा-
रभ्य प्रत्ययान्तधातुवृत्तिसमाप्तिपर्यन्तः (106) संख्याङ्कितः.

पञ्चमः—आन्ध्राक्षरमयः (१४८) तालपत्रपरिमितः जुहोत्यादि-
मारभ्य कण्डुद्रव्यपक्रमपर्यन्तः (605) संख्याङ्कितः प्लवत्सरलिखितः.

षष्ठः—देवनागराक्षरमयः (४३२) कागदपत्रपरिमितः संपूर्णः
सिद्धार्थिवत्सरलिखितः (C 669) संख्याङ्कितः.

सप्तमः—आन्ध्राक्षरमयः कागदपत्ररूपः + आदिममाप्तिपर्यन्तः
विशाखपत्तनादानीतः.

अष्टमः—वाराणस्यां पण्डितपत्रं मुद्रितः.

सर्वेषु चैतेषु कोशेषु तत्रतत्र पाठैर्धकल्पमुपलभ्यते । अथा-
श्रन्तर्गते शपधातौ “भोजीयास्तु” इत्येतदनन्तरं सर्वेष्वपि
कोशेषु कियानपि ग्रन्थां गलित इव भाति ॥

तदेवमेतान्काशानादर्शिकृत्य भाष्यकैयटकाशिकादिकान्ग्र-
न्थानवष्टभ्य च परिष्कृत्य मुद्रिनायामप्यस्यां धातुशक्ती मुद्रणा-
वसरसुलभसंभधान्माहशजनमनोयानियतसंभूतिकांश्चापि संभाषि-
तान्कांश्चन दोषान् स्वयमेव परिहरन्तो नियन्धान्तरतो दुर्गधि-
गमानप्यर्थानिह सुखेनैव बुध्यमाना बोधयन्तश्चेत्तराजन्तु निपु-
णधिषणाः । नन्दयन्तु चाखिलजगदन्तर्नियमयन्तं भगवन्तं वा-
सुदेवमास्माकीनेनानेन परिष्करणकर्मणेति

साधिनयं निवेद्यते,

पण्डितराज—कस्तूरिराजारायण.

विषयसूचिका.

१. भ्वादेशः.

धातवः.	पुटसङ्ख्याः.	धातवः.	पुटसङ्ख्याः.
भू सन्तायाम्	... ३	पृद क्षरणे	... ११३
पृब वृद्धौ.	... ८१	द्वाद अव्यक्ते शब्दे	... ११४
स्पर्ध् मङ्गिणै	... ८५	ह्लादी सुखे च	... "
गाधृ प्रतिष्ठालिप्सयोर्ग्रन्थे च ८९.		स्वाद आस्वादाने	... ११५
बाधृ लोडने	... ९२	पर्द कुस्तिते शब्दे	... "
नाधृ नाधृ याचञोपतापैश्वर्या-		यती प्रयत्ने	... ११६
शाण्डु	... ९३	युट् जुट् भासने	... "
दध धारणे	... ९९.	विधृ वेधृ याचने	... ११७
स्कुदि आप्रवणे	... १०२	अथि शैथिल्ये	... ११८
श्विदि श्वैत्ये	... १०३	अथि कौटिल्ये	... ११९.
वादि अभिवादनस्तुत्याः	"	कन्थ श्लाघायाम्	... "
भदि कल्याणे सुखे च	१०४	अत सातत्यगमने	... १२०
मादि स्तुतिमोदमदस्वप्नग-		चिती संज्ञाने	... १२३
तिषु	... १०५	च्युतिर् आसेचने	... १२४
स्पादि किञ्चिच्चलने	... "	ञ्चुतिर् क्षरणे	... १२५
क्लिदि परिदेवने	... "	मन्थ विलोडने	... १२६
मुद हर्षे	... १०६	कुयि पुथि लुथि मथि मान्थ	१२७
दद दाने	... १०९	बिध गत्याम्	... १२८
ष्वद स्वर्द आस्वादाने	"	पिधू शास्त्रे माङ्गल्येच...	१३१
उर्द माने क्रीडायां च...	१११	खाद मङ्गणे	... १३३
कुर्द सुर्द सुर्द गुद क्रीडा-		खद स्थैर्ये हिंसायां च..	"
यामेव	... ११२	खद स्थैर्ये	... १३४

धातवः.	पुटसङ्ख्याः.
गद् व्यक्तायां वाचि	... १३५
रद् विलेखने	... १३६
णद् अव्यक्ते शब्दे	... "
अर्द् गतौ याचने च	... १३७
नर्द् गर्द् शब्दे	... १३८
तर्द् हिंसायाम्	... "
कर्द् कुत्सिते शब्दे	... १३९
खर्द् दन्दशुके	... "
अति आदि बन्धने	... "
इदि परमैश्वर्ये	... १४१
बिदि अवयवे	... १४२
गडि वदनैकदेशे	... "
णिदि कुत्सायाम्	... १४३
टु नदि समृद्धौ	... "
चदि आहादने दीप्तौ च.	१४४
त्रदि चेष्टायाम्	... "
कदि क्रदि क्लदि आह्वाने रो- दने च	... "
क्लिदि परिदेवने	... १४५
शुन्ध शुद्धौ	... १४६
शीकृ सेचने	... "
लोकृ दर्शने	... १४८
श्लोकृ सङ्घाते	... "
द्रेकृ ध्रेकृ शब्दोत्साहयोः	... "
रेकृ शङ्कायाम्	... "
सेकृ खेकृ झकि अकि श्लकि गत्यर्थाः	... १४९
शकि शङ्कायाम्	... "
अकि लक्षणे	... "
वकि कौटिल्ये	... १५०

धातवः.	पुटसङ्ख्याः
मकि मण्डने	... १५०
कक लौल्ये	.. १५१
कुक् वृक् आदाने	.. "
चक तृप्तौ प्रतिघाते च..	१५३
ककि वकि श्वकि अकि ढौकृ चौकृ ष्वष्क वस्क मस्क टिकृ टीकृ रधि लधि गत्यर्थाः	... "
अधि वधि मधि गत्याक्षेपे	१५५
मधि केतवे च	... १५६
राघृ लाघृ द्राघृ सामर्थ्ये	.. "
द्राघृ आयामे च	... "
श्लाघृ कथने	... "
फक् नीचैर्गतौ	... १५७
तक् हसने	... "
तकि कृच्छ्रजीवने	... १५८
बुक् भरणे	... "
कख हसने	... "
ओखृ राखृ लाखृ द्राखृ ध्राखृ शोषणाल- मर्थयोः	... "
शाखृ श्लाखृ व्याप्तौ	... १५९
उख उखि वख वखि मख मखि णख णखि रख- रखि लख लखि इ- ख इखि ईखि वल्ग रगि लगि अगि व- गि मगि तगि त्वगि	

धातवः.	पुटसङ्ख्याः.
अग्नि ऋग्नि इग्नि रि- गि लिग्नि गत्यर्थाः	१६०
त्वग्नि कम्पने च	... १६६
युग्नि जुग्नि बुग्नि वर्जने...	"
घघ हसने	... "
मधि मण्डने	... "
शिधि आघ्राणे	... "
वर्च दीप्तौ	... १६७
षच सेचने	... १६८
लोच दर्शने	... १६९
शच व्यक्तायां वाचि	... "
श्वच श्वचि गतौ	... १७०
कच बन्धने	... "
काचि काचि दीप्तिबन्धनयोः	"
मच मुचि कल्कने	... "
मचि धारणोच्छ्वायपूज- नेषु	... १७१
पचि व्यक्तीकरणे	... "
ष्टुच प्रसादे	... १७२
ऋज गतिस्थानार्जनोपा- र्जनेषु	... १७३
ऋजिभृजी भर्जने	... १७४
एज भ्रेज भ्राज दीप्तौ	... १७५
ईज गतिकुत्सनयोः	... १७७
शुच शोके	... "
कुच शब्दे तारे	... १७८
कुञ्च ऋञ्च कौटिल्याल्पी- भावयोः	... १७९
लुञ्च अपनयने	... १८१

धातवः.	पुटसङ्ख्याः.
अञ्चु गतिपूजनयोः	... १८१
वञ्चु चञ्चु तञ्चु त्वञ्चु म्रु- ञ्चु म्रुचु म्लुचु ग- त्यर्थाः	... १८५
प्रुञ्चु ग्लुचु कुञ्चु खुञ्चु स्ते- यकरणे	... १८७
ग्लुञ्चु षस्ज गतौ.	... "
गुचि अव्यक्ते शब्दे	... १८८
अर्च पूजायाम्	... १८९
म्लेच्छ अव्यक्ते शब्दे	... "
लच्छ लाच्छि लक्षणे	... १९०
वाच्छि इच्छायाम्	... १९१
आच्छि आयामे	... "
ह्रीच्छि लज्जायाम्	... १९२
हुर्छि कौटिल्ये	... "
मुर्छि मोहसमुच्छ्वाययोः	१९३
स्फुर्छि विस्तृतौ	... "
युच्छि प्रमादे	... "
उच्छि उञ्चे	... "
उच्छि विवासे	... "
ध्रज ध्रजि धृज धृजि ध्वज ध्वजि गतौ.	... १९६
कूज अव्यक्ते शब्दे	... १९७
अर्ज पर्ज अर्जने	... "
गर्ज शब्दे	... १९८
तर्ज भर्त्सने	... "
कर्ज व्यथने	... "
खर्ज पूजने च	... "
अज गतिक्षेपणयोः	... "

धातवः.	पुटसङ्ख्याः.
तेज पालने	... २०२
खज मन्थे	... "
खजि गतिवैकल्ये	.. २०३
एज कल्पने	.. "
टु ओ स्फूर्जा वज्रनिर्घोषे	.. "
क्षि क्षये	... २०४
क्षीज अव्यक्ते शब्दे	... २०५
लज लजि भर्जने	.. "
लाज लाजि भर्त्सने च	.. "
जज जजि युद्धे	... २०६
तुजि पालने च	... "
गज गजि गृज गृजि मुज	
मुजि शब्दार्थाः	... २०७
गज मदने च	... "
वज व्रज गतौ	... "
अट्ट अतिक्रमार्हिसयोः	... २०८
वेष्ट वेष्टने	... २०९
चेष्ट चेष्टायाम्	... "
गोष्ट लोष्ट सङ्घाते	.. "
घट्ट चलने	.. २१०
स्फुट विकसने	... "
अठि गतौ	... "
वठि एकचर्यायाम्	... "
माठि कठि शोके	.. २११
मुटि पालने	... "
हेठ विद्याधायाम्	.. "
पठ च	... २१२
हिडि गत्यनादरयोः	.. "
हुडि सङ्घाते	... "
कुडि दाहे	... "

धातवः.	पुटसङ्ख्याः.
घडि विभाजने	.. २१३
मडि च	... "
भडि परिभाषणे	... "
पिडि सङ्घाते	... "
मुडि मार्जने	.. २१४
तुडि तोडने	... "
हुडि परणे	... "
चाडि कोषे	... "
शाडि रुजायां सङ्घाते च	२१५
ताडि ताडने	... "
पाडि गतौ	२१६
काडि मदे	... "
खाडि मन्थे	... "
हेडू होडू अनादरे	... २१७
वाडू आप्लाव्ये	... "
द्राडू ध्राडू विशरणे	... २१८
शाडू श्लाघायाम्	... "
शौडू गर्वे	.. "
यौडू बन्धे	... २१९
घ्रेडू घ्रेडू म्लेडू उन्मादे	.. "
कटे वर्षावरणयोः	... "
अट पट गतौ	... २२०
रट परिभाषणे	... २२३
लट बाल्ये	... "
शट रुजाविशरणगत्यवसा	
दनेषु	... २२४
वट वेष्टने	... "
किट खिट त्रासे	... "
शिट षिट अनादरे	... २२५
जट झट सङ्घाते	... "

धातवः.	पुटसङ्ख्याः.
भट भृतौ	... २२५
तट उछायं	... "
खट काङ्गायाम्	... २२६
नट नृत्तौ	... "
पिट शब्दसङ्घातयोः	२२७
हट दीप्तौ	... "
षट अवयवे	... "
लुट विलोडने	... २२८
चिट परप्रेष्ये	... "
विट शब्दे	... "
बिट आक्राशे	... २२९
इट किट कटी गतौ	... "
माडि भूपायाम्	... २३२
कुडि वैकल्ये	... २३३
मुटि प्रमर्दने	... "
चुटि अल्पीभावे	... "
मुडि खण्डने	... "
खटि लुटि स्तेये	... २३४
स्फुटिर् विशरणे	... "
पठ व्यक्तायां वाचि	... २३५
वठ स्थौल्ये	... "
मठ कठ मदनिवासयोः	... "
रठ परिभाषणे	... २३६
हठ घृतिशठत्वयोः	... "
खठ लुठ उपघाते	... "
पिठ हिंसासंक्लेशनयोः	... २३७
शठ कैतवे च	... "
शुठ गतिप्रतिघाते	... "

धातवः.	पुटसङ्ख्याः.
कुठि च	... २३७
लुठि आलस्ये प्रतिघाते च	... "
शुठि शोषणे	... "
खटि लुटि गतौ	... २३८
चुडु भावकरणे	... "
अडु अभियोगे	... "
कडु कार्कश्ये	... "
क्रीडु विहारे	... "
तुडु तोडने	... २३९
ह्रुडु होडु गतौ	... "
रौडु अनादरे	... २४०
रौडु लोडु उन्मादे	... "
अड उद्यमने	... "
लड विलासे	... "
कड मदे	... "
गडि वदनैकदेशे	... "
तिपृ तेपृ प्तिपृ प्तेपृ क्षर-	
णार्थाः	... २४१
तेपृ कम्पने च	... २४२
ग्लेपृ दैन्ये	... "
टु वेपृ कम्पने	... "
केपृ गेपृ ग्लेपृ च	... "
मेपृ रेपृ लेपृ गतौ	... २४३
त्रपूप लज्जायाम्	... "
कपि चलने	... २४४
रवि लवि अबि शब्दे	... २४६
लवि अवस्रंसने च	... "
कवृ वर्णे	... "
क्लीवृ अधापृच्ये	... २४७

धातवः.	पुटसङ्ख्याः.	धातवः.
क्षीवृ मदे	... २४७	शुभ शुम्भ भाषणे हिंसायां
शीभृ कत्थने	... "	च ... २६२
क्षीभृ च	... २४८	घिणि घुणि घृणि ग्रहणे
रेभृ शब्दे	... "	घुण घूर्ण भ्रमणे ... २६३
ष्टभि स्कभि प्रतिबन्धे	... "	पण व्यवहारे स्तुतौ च २६४
जभिजभी गात्रविनामे	२४९	पन च ... "
शल्ल कत्थने	... २५२	भाम क्रोधे ... २६८
वल्ल भोजने	... "	क्षमूष् सहने ... २६९
गल्ल धाष्ट्ये	... "	कमु कन्तौ ... २७१
श्रम्भु प्रमादे	... "	अण रण वण भण मण कण
ष्टुभु स्तम्भे	... २५३	कण व्रण भ्रण ध्वण
शुपू रक्षणे	... २५४	शब्दार्थाः ... २७३
धूप सन्तापे	... २५६	ओणृ अपनयने ... २७७
जप जल्प व्यक्तायां वाचि	... "	शोणृ वर्णगत्योः ... २७८
जप मानसे च	... "	श्रोणृ सङ्घाते .. "
चप सान्त्वने	... २५७	श्लोणृ च ... "
पप समवाये	... "	प्रेणृ गतिप्रेरणश्लेषणेषु
रप लप व्यक्तायां वाचि	२५८	ध्रण शब्दे ... "
चुप मन्दायां गतौ	... "	कनी दीप्तिकान्तिगतिसु २७९
तुप तुम्प त्रुप त्रुम्प तुफ तुम्फ		ष्टन वन शब्दे ... "
त्रुफ त्रुम्फ हिंसार्थाः	२५९	वन पण सम्भक्तौ ... २८१
पर्प रफ रफि अर्ब पर्ब लर्ब		अम गत्यादिषु ... २८२
वर्ब मर्व कर्व खर्व गर्व		द्रम हम्भ भीमृ गतौ २८३
शर्व पर्ब चर्व गतौ	२६०	चमु छमु जमु झमु अदाने २८५
कुबि छादाने	... २६१	क्रमु पादचिक्षेपे ... २८६
लुबि तुबि अर्दाने	... "	अय वय पय मय चय तय
चुबि वक्रसंयोगे	... "	णय गतौ ... २९१
पृभु पृम्भु पृष्टु पृष्टम्भु हिं-		दय दानगतिरभणहिंसादा-
सार्थाः	... "	नेषु ... २९३

धातवः.	पुटसङ्ख्याः.
शुभ शुम्भ भाषणे हिंसायां	
च ...	२६२
घिणि घुणि घृणि ग्रहणे	"
घुण घूर्ण भ्रमणे ...	२६३
पण व्यवहारे स्तुतौ च	२६४
पन च ...	"
भाम क्रोधे ...	२६८
क्षमूष् सहने ...	२६९
कमु कन्तौ ...	२७१
अण रण वण भण मण कण	
कण व्रण भ्रण ध्वण	
शब्दार्थाः ...	२७३
ओणृ अपनयने ...	२७७
शोणृ वर्णगत्योः ...	२७८
श्रोणृ सङ्घाते ..	"
श्लोणृ च ...	"
प्रेणृ गतिप्रेरणश्लेषणेषु	"
ध्रण शब्दे ...	"
कनी दीप्तिकान्तिगतिसु	२७९
ष्टन वन शब्दे ...	"
वन पण सम्भक्तौ ...	२८१
अम गत्यादिषु ...	२८२
द्रम हम्भ भीमृ गतौ	२८३
चमु छमु जमु झमु अदाने	२८५
क्रमु पादचिक्षेपे ...	२८६
अय वय पय मय चय तय	
णय गतौ ...	२९१
दय दानगतिरभणहिंसादा-	
नेषु ...	२९३

धातवः	पुटसङ्ख्याः	धातवः	पुटसङ्ख्याः
रय गतौ ...	२९४	णील वर्णे ..	३१५
ऊयी तन्तुसन्ताने ...	"	शील समाधौ ..	३१६
पूयी विशरणे तुर्गन्धे च	"	कील बन्धने ..	"
कूयी शब्दे उन्दने च	२९५	कूल आवरणे ..	"
क्षमायी विधूने ...	"	शूल रुआयां सङ्घाते च	"
स्फायी ओ प्यायी वृद्धौ	२९६	तूल निष्कर्षे ..	३१७
तायृ सन्तानपालनयोः	२९७	पूल सङ्घाते ..	"
शल चलनसंवरणयोः	२९८	मूल प्रतिष्ठायाम् ..	"
बल बल्ल संवरणे सञ्चरणे च ...	२९९	फल निष्पत्तौ ..	३१८
मल मल्ल धारणे ..	३००	बुल्ल भावकरणे ..	३१९
भल भल्ल परिभषणाहिंसादानेषु ..	३०१	फुल्ल विकसने ...	"
कल शब्दसङ्ख्यानयोः	३०२	चिल्ल शैथिल्ये भावकरणे च ..	३२०
कल्ल भव्यत्वे शब्दे ..	३०३	वेल् वेल् केल् खेल् वेल् चलने ..	"
तेवृ देवृ देवने ..	"	पेल् शोल् फेल् गतौ	३२२
पेवृ गेवृ ग्लेवृ पेवृ गेवृ ग्लेवृ सेवने ...	३०५	स्खल सञ्चलने ...	"
रेवृ प्लवगतौ ...	३०६	खल सञ्चये ..	"
मव्य बन्धने ...	"	गल भदने ..	३२३
सूक्ष्म ईक्ष्म ईर्ष्य ईर्ष्याः	३०८	षल गतौ ..	३२४
हय गतौ ..	३०९	दल विशरणे ..	"
शुच्य अभिषवे ..	३१०	श्वल श्वल्ल आशुगमने ..	"
हर्य गतिकान्त्योः ..	३११	खोल्ल खोल्ल गतिप्रतिघाते	३२५
अल भूषणपर्वातिवारणेषु	३१२	धोर्ल गतिचातुर्ये ..	"
त्रि फला विशरणे ..	"	त्सग. छन्नगतौ ...	"
मील श्मील स्मील क्ष्मील निमेषणे ..	३१४	फयर हूर्छने ..	"
पील प्रतिष्टम्भे ..	"	अन्न वन्न मन्न चर मत्यर्थाः	३२६
		ष्ठिबु निरसने ..	३३०

धातवः.	पुटसङ्ख्याः.
जि जये ..	३३१
जीवे प्राणधारणे ..	३३३
पीव मीव तीव णीव स्थौ- ल्ये ..	३३४
क्षीवु निरसने ..	"
उर्वी तुर्वी थुर्वी दुर्वी धुर्वी हिंसार्थाः ..	"
गुर्वी उद्यमने ...	३३७
मुर्वी बन्धने ..	"
पुर्व पर्व फर्व मर्व पूरणे	३३८
चर्व अदने ..	३४१
भर्व हिंसायाम् ..	३४२
कर्व खर्व गर्व दर्पे ..	"
अर्व शर्व पर्व हिंसायाम्	"
द्रवि व्याप्तौ ..	३४३
पिषि मिषि णिवि सेचने	"
हिषि दिषि धिषि जिषि प्रीणनार्थाः ..	"
रिषि रषि ध्रवि गत्यर्थाः	३४४

धातवः.	पुटसङ्ख्याः.
कृपि हिंसाकरणयोश्च	३४५
मव बन्धने ...	"
अव रक्षणगतिकान्तिप्रीति- तृप्तचवगमप्रवृत्तश्रावण- स्वास्थ्यार्थाचनक्रिये- च्छादीप्तयवामचान्तिङ्गन- हिंसादानभागवृद्धिषु	३४६
धावु गतिशुद्धयोः ...	३४७
धुक्ष प्रिक्ष सन्त्पिपनक्लेशन- जीवनेषु ..	३४८
वृक्ष वरणे ..	३४९
शिक्ष विद्योपादाने ..	"
भिक्ष याच्यायां अलाभ लाभे च ..	३५०
क्लेश अव्यक्तार्थां वाचि	"
दक्ष वृद्धौ शीघ्रार्थे च	३५१
दीक्ष मौण्ड्येज्यापनयनानिय- मव्रतदेशेषु ..	३५२

ओम्.
पुत्रसुखं मेकं कृत्वा च सुखम्

नमो वासुदेवाय.

माधवीया धातुवृत्तिः.

वागीशाद्यास्सुमनसस्सर्वार्थानामुपक्रमे ।

यं नत्वा कृतकृत्यास्स्युस्तं नमामि गजाननम् ॥ १ ॥*

जीयाद्वन्तिमुखो यस्य लीलयाऽजाऽण्डस्वण्डने ।

कन्द्राङ्कुरवदाभाति दन्ताग्रं तद्वह्निर्गतम् ॥ २ ॥

चिदानन्दकलां वाणीं वन्दे चन्द्रकलाधराम् ।

नैर्मल्यतारतम्येन बिम्बितां चित्तभित्तिषु ॥ ३ ॥

अस्ति श्रीसङ्गमक्षमापः पृथ्वीतलपुरन्दरः ।

यत्कीर्तिमौक्तिकादर्शे त्रिलोक्या प्रतिबिम्ब्यते ॥ ४ ॥

यशः क्षीराहुतीकृत्य यत्प्रतापहुताशने ।

परे यान्ति पदं दिव्यं राजानो रणदीक्षिताः ॥ ५ ॥

तूर्णं कर्णान्तिकं प्राप्ते यत्प्रतापधनञ्जये ।

पुरो निधाय गाङ्गेयमात्मा संरक्ष्यते परैः ॥ ६ ॥

कुर्वन् शत्रुयशांसि धूमपटलीं कूलङ्कपाज्यास्पदः
 काष्ठासङ्गविवर्धितः प्रकटयन् भृतिं नवां भृयसीम् ।
 आतन्वन्नितरप्रतापदहनं स्फूर्जत्स्फुलिङ्गाकृतिं
 प्रायो यच्छति यत्प्रतापदहनः कस्मै न विस्मेरताम् ॥ ८ ॥

तस्य मन्त्रिशिरोरत्नमस्ति मायणसायणः ।
 यः ख्यातिं रत्नगर्भेति यथार्थयति पार्थिवीम् ॥ ८ ॥
 नित्योन्मीलितदानवारिरधिकं निर्धृतपङ्कोदयो
 दूरापास्तहरीशलङ्घनविधिर्भङ्गप्रसङ्गोज्जितः ।
 क्ष्माभृत्सोभकृतिक्षमः क्षणिकयन् दोषाकरोद्धो*षणा-
 मानन्दाय चकास्ति यस्त्रिजगतामाश्चर्यरत्नाकरः ॥ ९ ॥

यत्कीर्तौ जाह्नवीस्फूर्तौ कीर्त्या विद्विषतामपि ।
 कलिन्दनन्दिनीकान्तिस्पर्धयेव प्रपद्यते ॥ १० ॥

येन निर्मायते नित्यं धनैरायोधनैरपि ।
 श्रेयसे यशसे दानं विदुषां विद्विषामपि ॥ ११ ॥
 न ध्यानं न व्रतं नार्चा न समाधिर्न वा जपः ।
 मन्त्रसिद्धा बलं यस्य मतिरेव महीयसी ॥ १२ ॥

तेन मायणपुत्रेण सायणेन मनीषिणा ।
 आख्यया माधवीयेयं धातुवृत्तिर्विरच्यते ॥ १३ ॥

अस्याः पूर्वानिबन्धेभ्यो गुणवत्ता न कथ्यते ।
 सर्वे एव स्ववाक्येषु यदाहुर्गुणगौरवम् ॥ १४ ॥

सा च सन्त्यक्तमात्सर्यैर्गुणगृह्यैर्मनीषिभिः ।

सूत्रवार्तिकभाष्याणामीक्ष्यतां पारदृश्वभिः ॥ १५ ॥

कल्पयन्तु खला दोषं किं तैर्यदयमुद्यमः ।

मुनित्रयगिरामर्थसतत्त्वविदुषः प्रति ॥ १६ ॥

सुधा तु वृत्तिर्विहिता बुधानां श्रीवत्सचिह्नेन कृते हि नाके ।

सुधातुवृत्तिर्विहिता बुधानां श्रीकुण्डिनार्येण कलावपीह ॥*१७॥

भू सत्तायाम् ॥ १ ॥

वर्तत इति शेषः । सत्तेहात्मभरणम् ; यदाह हरिः—

आत्मानमात्मना विभ्रदस्तीति व्यपदिश्यते ।

इति । हेलाराजश्च—‘अस्ति आत्मानं विभर्ति सत्तां भाव-
यतीति यावत्’ इति । कैयटकारोपि—‘आत्मभरणवचनो भवतिः’

इति । नैरुक्ताश्च—‘अस्तीत्युत्पन्नस्यात्मधारणमाचष्टे’ इति ॥

उदात्तः ॥

नानुदात्त इत्यर्थः । तेन ‘एकाच उपदेशेऽनुदात्तात्’ इतीप्णि-
षेधो न भवति । एवमुत्तरत्रापि ॥

परस्मैभाषा ॥

परस्मैपदीत्यर्थः ॥

उपलक्षणमर्थनिर्देशः ; हिमवतो गङ्गा प्रभवति, मल्लो मल्लाय
प्रभवति, ग्रामस्य प्रभवति, परान्पराभवति, इदमेवं सम्भवति,

स्थाली तण्डुलान्सम्भवति, शमनुभवतीत्यादौ प्रकाशनाङ्गनिस्सरणपर्या-
 प्यैश्वर्याभिभवोत्प्रेक्षान्तर्भावनसंवेदनाशीनामनगमात् । न च मन्तव्यं
 प्रभूप्रभृतयस्समुदाया एवेतेष्वर्थेषु भवन्ति इति । एवं हीह भुवः
 क्रियावाचित्वाभावात्समुदायस्य च भूमादावपाठाच्च धातुत्वमिति तन्नि-
 बन्धनप्रत्ययाभावात् प्रभवतीत्यादि रूपं न स्यात् । किञ्च—
 उपसर्गसम्बन्धमन्तरेण 'भूतिकामः' 'पृष्ठो भवति' 'वक्ष्ये भवतो
 भ्रातृव्यः' इत्यादावैश्वर्योत्पत्तिभूतिलिप्पादभोवगभ्यन्तं । न चोत्प-
 त्तिस्सत्ता, उत्पन्नस्यात्मधारणलक्षणा भेत्युक्तत्वात् । तथा न ने-
 रुक्ताः—जायतेऽस्ति विपरिणमते वर्धतेऽपशायते विनश्यतीति क्रमेण
 पङ्काविकारानाहुः । लोकेऽपि सत्ताजन्मनोभिन्नत्वाद्देव षटः किमु-
 त्यद्यत इति पृष्ठो न कश्चिदप्यस्तीति प्रणिपत्तिः । तथाऽऽनर्थे-
 णापि 'तत्र जातः' 'तत्र भवः' इति भेदेन निर्दिश्यते ।
 तस्माद्धातुरेवानेकार्थाभिधायी; प्रादयस्तु प्रकरणादिवद्विशेषस्मृतिहेत-
 वो द्योतकाः । द्योतकापेक्षा न शब्दशक्तिस्वाभाव्यात्कचिदेव,
 यथा हरिशब्दो भेकादिवेव । एवमुत्तरत्राप्यर्थनिर्देशोत्तन्नम् ।
 यथा बीजसन्ताने वपिः पठितः केशान्वर्षात्त्यादौ केशेऽपि वर्त-
 ते । तथा करोतिरभूत्प्रादुर्भावे पठितः, 'अस्मान्नामतः कुरु,
 पादौ कुरु, यः प्रथमशकलः परापेतत्स स्वरुः कार्यः, चोर-
 ङ्कारमाक्रोशति' इत्यादौ स्थापननिर्मलीकरणोपादानोच्चारणादौ वर्तते ।
 चोरङ्कारमित्यत्र चोरशब्दमुच्चार्येति ह्यर्थः, न त्वचोरश्चोरः क्रि-
 यते । अर्थनिर्देशस्योपलक्षणत्व एव 'कुर्दं खुर्दं गुर्दं गुदं क्री-
 डायामेव' इत्येवकारोपपत्तिः । 'गाधृ प्रतिष्ठालिप्सयोः' इत्यादौ
 त्वनेकार्थाभिधानं प्रपञ्चार्थम् । तदेवं सत्स्वपि बहुष्वर्थेषु माङ्ग-
 लिकत्वात्सुप्रसिद्धत्वात्सर्वपदार्थव्यापित्वाच्च सत्ताया निर्देशः कृतः ।
 उक्तं च भाष्ये—'न सत्तां पदार्थो व्यभिचरति' इति । हरिणाऽ-
 प्युक्तम्—

सम्बन्धिभेदात्सत्तैव भिद्यमाना गवादिषु ।

जातिरित्युच्यते तस्यां सर्वे शब्दा व्यवस्थिताः ॥

तां प्रातिपदिकार्थं च धात्वर्थं च प्रचक्षते । इति ॥

माङ्गलिकत्वमपि प्रसङ्गात् सत्ताख्यस्य परब्रह्मणस्मरणेन । आदौ भुवो निर्देशो भूशब्दस्य महाव्याहृतिस्मरणेन माङ्गलिकत्वात्सर्वधात्वर्थव्याप्यर्थाभिधायित्वात् 'भूवादयो धातवः' इति प्रसङ्गाद्भूवादिशब्दस्य साधारणत्वादि*लाभहेतुत्वाच्च । कृम्वस्तयो हि क्रियासामान्यवचनाः । सामान्यं च विशेषेषु प्रत्येकं परिसमाप्यते । आत्मभरणं च पाकादिष्वप्यस्तीति भ्वस्त्योः क्रियासामान्यवाचित्वम् । उक्तं च कैयटे—'तद्ध्यात्मभरणं विरुद्धार्थसमवायैः पाकादिभिरविरुद्धैकार्थसमवायं' इति । तेन यथा ब्राह्मणो गार्ग्य इत्यत्र ब्राह्मण्यं सामान्यं गार्ग्यत्वं विशेषस्तद्धाद्यात्मभरणं सामान्यं, पाकत्वादिकं तु विशेषः । करोतेरपि क्रियासामान्यमर्थः, 'ब्राह्मणो गार्ग्यः' इतिवत् 'किं करोति पचति' इति क्रियासामानाधिकरण्यदर्शनात् । इत्थं च करोत्यर्थप्रश्नः पचत्यादिभिर्व्याकृतो भवति । अत्यन्तभेदे तु करोत्यर्थो न व्याकृतो भवेत्, यथा 'किं करोति देवदत्तः, घटः' इति । कथं तर्हि करोत्यर्थविशेषत्वे सर्वधात्वर्थानामासनमपि करणमिति 'किं करोति' इति प्रश्ने 'न करोत्यास्ते' इति करोत्यर्थनिषेधेनोत्तरं सङ्गच्छते? उच्यते—नात्र क्रियासामान्यं पृच्छ्यते, किन्तु लोकप्रसिद्धो गमनागमनादिर्विशेषः, तत्रैव लौकिकानां क्रियात्वाभिमानात्; तेन तन्निषेधपूर्वकं 'आस्ते' इत्युत्तरं श्रुज्यते । यद्वा—क्रियासामान्यसत्तावश्यभावात् विशेषविषय एव प्रश्न इति तन्निराकरणेन प्रतिवचनं बोद्धव्यम् ॥

क्रिया च यद्वस्तु सिद्धमसिद्धं वा शब्देन साध्यत्वेनाभिधी-
यमानमाश्रितक्रमं तदिति वेद्याकरणानां मतम् । तदुक्तम्—

यावत्सिद्धमसिद्धं वा साध्यत्वेनाभिधीयते ।

आश्रितक्रमरूपत्वात्क्रियेति व्यपदिश्यते ॥ इति ।

नन्वेवं सति वितता बहवः क्षणा धातुवाच्य्या इत्युक्तं भवति,
यथा पचतीत्यत्राधिश्रयणोदकासचनतण्डुलावपनेधापकपर्पणादिः, तत-
श्चैषां बहुत्वेनेकत्वाभावात् कथमेकक्रियात्वेनेकधातुवाच्यत्वम्? न
चास्ति समुदायभावः, क्षणानां क्षणिकत्वेन गुणपदसन्निधानात् ।
नैष दोषः, क्रमवतामेषां क्षणानामेकफलोद्देशेन प्रवृत्तानां सङ्कल-
नानुद्ध्या समापादितैक्यानां क्रियात्वव्यवहारात् । न च यद-
नन्तरं फलं निष्पद्यते तस्यैव फलसाधनत्वम्, एवं हाधिश्रयणा-
दिवैयर्थ्यं स्यादिति तेरपि समीहितफलानुगुणैर्यथास्यं विशेष आ-
धीयत एवेत्यवश्यं फलसाधनत्वमङ्गीकर्तव्यम् । एवं च काल्प-
निकस्समुदायो धातुवाच्य इत्युक्तं भवति । तत्रावयवक्षणास्समु-
दाये गुणभावमापन्ना इति न ते शब्दभेदं प्रयुजते । तदुक्तम्—

गुणभूतैरवयवैस्समूहः क्रमजन्मनाम् ।

बुद्ध्या प्रकल्पितोऽभेदः* क्रियेति व्यपदिश्यते ॥ इति ।

क्रमजन्मनामेषां क्षणानामभेद एकत्वबुद्ध्या सङ्कलनात्मिक्या प्र-
कल्पितः; स च समूहस्वभावो† गुणभूतैरवयवैर्युक्त इत्यर्थः । गु-
णभूतैरवयवैरिति वचनमवयवानां शब्दभेदं प्रति प्रयोजकत्वं नेति
प्रतिपादनार्थम् । एवं समूहरूपायाः क्रियाया एकत्वाद्पूर्वापरी-
भावादक्रमत्वेऽप्यवयवक्रमाश्रयणेन क्रमिकत्वव्यवहारः । उक्तं च—

* जी. मु-ल्पिताभेदः.

† जी. मु-हस्वभावतो.

स चापूर्वापरीभूत एकत्वादक्रमात्मकः ।

पूर्वापराणां धर्मेण तदर्थेनानुगम्यते ॥ इति ॥

कथं तर्ह्येकैकस्मिन् क्षणे धातोः प्रयोगः, पचतीत्यधिश्रयित-
र्यपि वक्तारो भवन्ति ? उच्यते । अधिश्रयणारम्भ एव फला-
भिसन्धेस्तत्रैव समुदायस्यारोपात् । अयं च समाश्रितपूर्वापरीभाव
एवारोप्यत इत्येकोपि क्षणः क्रमिको भवति । अत एव क्षणा-
न्तरे अनुष्ठीयमानेऽनुष्ठास्यमाने चाध्यारोपितपचिरूपस्य क्षणस्याती-
तत्वादपाक्षीदिति भूतकालता । तथा तस्य क्षणस्य भावित्वादित-
तरेष्वभाविष्वपि पश्यतीति भविष्यत्कालता । तथैवैकस्य क्षणस्य
वर्तमानत्वादन्येष्ववर्तमानेष्वपि पचतीति वर्तमानकालता चेति काल-
त्रययोग उपपद्यते । यथोक्तम्—

समूहस्स तथाभूतः प्रतिभेदं समूहिषु ।

समाप्यते ततोऽभेदे कालभेदस्य सम्भवः ॥ इति ॥

तथाभूतः क्रमिकस्सन् प्रतिभेदं प्रत्येकं समूह आरोप्यते । ततो
विषयविषयिणोरभेद एकत्वे कालभेदस्सम्भवतीत्यर्थः । तदेवं शब्देन
साध्यतया प्रतीयमानस्समाश्रितक्रमोर्थः क्रियेति स्थिते 'घटो भव-
ति' इत्यात्मभरणलक्षणा सत्ताऽपि तथैवाभिधीयत इति तस्याः क्रियात्वे
न विचिकित्सा । तथा च—

क्रिया भेदाय कालस्तु सङ्ख्या सर्वस्य भेदिका । इति ।

क्रियाभेदहेतुना कालेन 'अभूदस्ति भविष्यति' इति प्रयोगाः । न
हाक्रियस्य कालेन विभागोस्ति । उक्तं च—

कालानुपाति यद्रूपं तदस्तीति प्रतीयते । इति ।

एवं च 'भूतं भव्यायोपदिश्यते' इति न्यायेन 'देवदत्तः पचति' इत्यादिवत् 'घटो भवति' इति क्रियाकारकभावेन समन्वय उपपद्यते । 'किं करोति' इति प्रश्ने पचतीत्यादिवत् 'अस्ति' इति प्रतिवचनाभावो निर्ज्ञातसत्तस्यानिर्ज्ञातो व्यापारभेदः पृच्छन्त्ये, न तु निर्ज्ञाता सत्तैवेति ; तद्विषयस्य प्रश्नस्थैवानुदयात्, न त्यक्रियात्वात् । यदा तु सत्ता-विषयः प्रश्नो विनाशाशङ्कया 'किं करोति देवदत्तः' इति, तदा 'अस्ति तावत्' इति प्रतिवचनमपि भवत्येव । ननु क्रियायाः क्रमिकत्वमध्यारोपेणेत्युक्तं, गोणता तु प्राप्नोति । अत्र परिहरति—

व्यवहारस्य सिद्धत्वान्न चेयं गुणकल्पना ।

उपचारोपि मुख्यस्यासंभवात्पदिश्यते ॥ इति ॥

यथा गोशब्दस्यासम्भवात्साल्नादिमदर्थस्य वाहीकादिवृत्तित्वे* ॥

एवं स्थिते सर्वपार्षदत्वाद्वाचाकरणस्य तत्तत्तोर्यिकानुरोधेन हरिणा क्रियायां मतभेदाः प्रदर्शिताः । तेऽपीह सङ्क्षेपेण प्रदर्शयन्ति । यथा—यदनन्तरं फलं निष्पद्यते सा क्रिया । यथोदनं पचतीत्यत्र विचटनं, तदनन्तरं फलनिष्पादात्तदेव कारकं, न हि साक्षादजनयत्कारकं नाम । अधिश्रयणादीनां विचटनोपयोगित्वान्न वैयर्थ्यम् । तेषु तु पच्यादिप्रयोगस्तदर्थत्वेन विचटनरूपाध्यारोपात् । पौर्वापर्यं तु पूर्वापरक्षणापेक्षया । उक्तं च—

अनन्तरं फलं यस्याः कल्प्यते तां क्रियां विदुः ।

प्रधानभूतां तादर्थ्यादन्यासां तु तदाख्यता ॥ इति ।

अथ वा—चैत्रः पचति, मैत्रः पचति, क्षीरं पचति, ओदनं पचतीत्यादिषु कर्तृकर्मभेदेन भिन्नेषु पाकादिषु पच्यादिप्रत्ययानु-

वृत्तेः घटादिषु घटत्वादिवदस्तिपचित्वादिकं नाम जातिः सा क्रिया । ननु युगपद्वस्थितैरवयवैः आरब्धेषु सत्सु घटादिषु समवायादुटत्वादीनां अभिव्यक्तिर्युज्यते; इह तु क्रमजन्मभिरयुगपद्भाविभिः क्षणैरवयव्यन्तरमारब्धुं न शक्यते यत्समवायात् पचित्वाद्यभिव्यक्तिः स्यात् । नैष दोषः, क्रमजन्मभिरयुगपद्भाविभिरनारब्धावयवभिरुत्क्षेपणादिक्षणैरुत्क्षेपणत्वादीनामिवाभिव्यक्त्युपपत्तेः । यथैव चोत्क्षेपणाद्यवयवकर्माणि इदमहमुत्क्षेपामीत्यादिबुद्धीनां विशिष्टप्रयत्नजन्यतया मिथः स्वतो भिन्नान्युत्क्षेपणत्वादीनामात्रारत्वमपि प्रतिपद्यमानानि दुरवधारत्वाद्द्विशिष्टजातिविषयां बुद्धिं न प्रकल्पयन्ति, एवमिहाप्येकैकक्षणदर्शनेन पचित्वादीनामप्रत्ययः । अत्र च साध्यत्वक्रमिकत्वे व्यञ्जकक्षणद्वारेण । उक्तं च—

जातिमन्ये क्रियामाहुरनेकव्यक्तिर्वीतनीम् ।

असाध्या व्यक्तिरूपेण सा साध्येवोपकल्प्यते ॥

एकैकस्मिन् क्षणेऽपि पचित्वादेर्वस्तुतो विद्यमानत्वात्तत्रतत्र शब्दयोग उपपद्यते । अथ वा—कारकभेदभिन्नविच्छेदनादिरूपाया यस्याः क्रियाव्यक्तेरनन्तरं फलं निष्पद्यते तत्र समवेता विच्छेदनत्वादिका पच्यादिक्रिया । अस्याश्च साध्यत्वादिकमाश्रयद्वारकम् । यदाह—

अन्ते या वा क्रिया भावो जातिस्सैव क्रिया स्मृता ।

सा व्यक्तेरनुनिष्पादे जायमानेऽवगम्यते ॥

इति । अत्रापि मते व्यक्तिदर्शनवत्तादर्थ्यादन्यत्र पच्यादिप्रयोगः । अथ वा—अधिश्रयणादिव्यापारविशिष्टेषु कारकेषु सर्वेष्वेव अधिश्रयणादिव्यापारेष्वन्त्य एव व्यापारे समवेतोपहितभेदा सत्ता क्रिया ॥ तदुक्तम्—

स्वव्यापारविशिष्टानां सत्ता वा कर्तृकर्मणाम् ।

क्रिया व्यापारभेदेषु सत्ता वा समवायिनी ॥

अन्ते वाऽऽत्मानि या सत्ता सा क्रिया कैश्चिदिष्यते ।

भाव एव हि धात्वर्थ इत्यविच्छिन्नं आगमः ॥

इति । 'भाव एव हि' इत्यादिना 'पङ्गवविकारा इति ह स्माह भगवान् वापर्यायणिः' इति भाष्यकारानुमतं निरुक्तकारवाक्यमस्य संवादकत्वेन दर्शयति । जातिसमुद्देशेऽप्युक्तम्—

प्राप्तक्रमविशेषा तु क्रिया सैवाभिधीयते ।

क्रमरूपस्य संहारे तत्सत्त्वमिति कथ्यते ॥

व्यापारविशेषाणां साध्यत्वात्क्रमिकत्वाच्च तदुपहितायाश्च ते भवतः । अथ वा—शब्दोच्चारणसमनन्तरं योर्थः प्रतिभासते बुद्ध्याकारत्वेन स शब्दार्थः । तदुक्तम्—'बुद्धिप्रतिभासशब्दार्थः' इति । यदि हि बहिस्सत्तासमाविष्टोर्थोर्थः स्यात् तदा पटोस्ति नास्तीत्यादौ पौनरुक्त्यविरोधो स्यातां, तथा सतो जन्मायोगात् पटो जायत इत्यादिप्रयोगानुपपन्नः स्यात् । किं च—बहिरत्यन्तासत्सु शशविपाणादिषु तत्तच्छब्दप्रयोगो न स्यात् । बुद्ध्युपाकूटे तु शब्दार्थे एते दोषा नावतरन्ति । बुद्धिसत्तासमाविष्टस्य बहिस्सत्ताजननप्रतिपादनाय 'अस्ति नास्ति जायते' इति प्रयोगस्योपपन्नत्वान् । अर्थक्रियाकारित्वं तु दृश्यविकल्पयोरभेदाध्यवसायाद्बुपपद्यते । शशविपाणादिष्वप्यस्तिप्रयोगो नास्तिप्रयोगश्च बुद्धिसत्तयैवास्ति न तु बाह्यसत्तयेत्येवं प्रतिपादनाय । तस्माद्भातूनामपि बुद्धिसिद्धाः क्षणास्तद्रता जातिः सत्ता वाऽर्थः, सैव क्रिया । साध्यत्वादिकं त्वभेदेनाध्यवसितं दृश्यक्षणद्वारेण । उक्तं हि—

बुद्धिं तज्जातिमन्ये तु बुद्धिसत्तामथापरे ।

प्रत्यस्तरूपां भावेषु क्रियेति प्रतिजानते ॥

इति । बुद्धिशब्देन बुद्धिप्रतिभास्याकारोऽत्र विवक्षितः । तदेवं भुवः क्रियावाचित्वात्पाठाच्च 'भूवादयो धातवः' इति धातुत्वे 'वर्तमाने लट्' इति वर्तमानत्वोपाधिकाद्धातोः लट् 'प्रत्ययः' 'परश्च' इति प्रत्ययसंज्ञकः परस्तात् ॥

ननु बहवः क्षणाः धातुवाच्याः, तत्र के च न भूताः के च न भविष्यन्त इति तेषामविद्यमानत्वात् कथं वर्तमानत्वं धात्वर्थ-विशेषणं उच्यते—नेह विद्यमानत्वं वर्तमानत्वं; किं तर्हि? प्रारब्धापरिसमाप्तत्वं; तच्च यावतः क्षणसमूहस्य फलावधि प्रवृत्तिः तावतः प्राक् फलजननादभेदेनाध्यवसितस्यास्त्येव । एवं च काल्पनिकसमूहाकारेण विद्यमानत्वं वर्तमानत्वमित्युक्तं भवति—

कार्योत्पत्तौ समर्थं वा स्वेन धर्मेण तत्तथा ।

आत्मतत्त्वेन गृह्यते सा चास्मिन्वर्तमानता ॥

इति । अस्थार्थः—वाशब्दो वक्ष्यमाणपक्षापेक्षः एकैकक्षणानन्तरं फलनिष्पत्तेरदर्शनादितरक्षणवैयर्थ्यप्रसङ्गात्सर्वक्षणानन्तरं दर्शनाच्चैकफलसाधनत्वेन क्षणानां कल्पितमेकं समुदायरूपं कार्योत्पत्तौ समर्थमित्युच्यते, तत्त्वेन धर्मेण क्रमवत्त्वेन तथा युक्तमात्मतत्त्वेनात्मीयेन विद्यमानत्वेन गृह्यते सेयमस्मिन्समुदाये वर्तमानतेति । वाशब्दसूचितः पक्ष उच्यते, विप्रसृतावयवः क्रियाकलापः प्रयोक्तुः संकलनाबुद्ध्युपाखण्डः प्रतिपत्तुबुद्धौ संक्रान्तस्तस्या एकत्वाद्वर्तमानत्वाच्च तदभेदेनैको वर्तमानश्च व्यपदिश्यत इति । उक्तं च—

क्रियाप्रबन्धरूपं यत् बुद्ध्यात्मा विनिगृह्यते ।

संक्रान्तबिम्बमेकत्र तामाहुर्वर्तमानताम् ॥

इति । अयमर्थः—प्रयोक्तुः संकलनाबुद्धेरात्मा क्रियाप्रबन्धरूपं वस्तु एकत्र प्रतिपत्तुज्ञाने संक्रान्तबिम्बं संक्रान्तस्वरूपं यद्विनिगृह्यतेऽवधार्यते तस्मात्तस्य ज्ञानस्य वर्तमानतामेव तदभेदात् क्रियाया वर्तमानतामाहुरिति ॥

ननु यथोपलब्धिस्मरणं उपलब्धिश्च क्रमेणेति प्रयोक्तुः कथं संकलनात्मिकैका बुद्धिर्यदुपारोहेणासौ प्रतिपत्तुः क्रियाकलापं शब्देन युगपदवगमयेत्, ततश्चैकबुद्धचुपारोहाभावात्कथमेकत्ववर्तमानत्वे स्याताम् । नैप दोषः, अनुभववासनायाः प्रत्यासन्नत्वात्क्रमेणानुभवतामपि संकलनायोगात् । अनुभवपूर्वत्वं हि स्मरणस्य नियतं न तु क्रमिकत्वमपि, अन्यथा समुच्चयशतादिप्रत्ययाभावप्रसङ्गात् । नन्वेवमस्त्वस्यैव बौद्धस्य वर्तमानत्वं कथं बाह्यस्येति चेन्न दृश्यविकल्पयोरभेदाध्यवसायात् ॥

अन्ये तु—काल एव क्रियाया उत्पन्नध्वस्तत्वेन साधनसंपत्त्या सम्भाव्यमानोदयत्वेन प्रारब्धापरिसमाप्तत्वेन चोपहितः सन् क्रमेण भूतादिभेदं प्रतिपद्यते, तत्कालयोगाक्रियाया अपि तत्तद्वच्यपदेश इति । उक्तं च—

क्रियोपाधिश्च सन् भूतभविष्यद्वर्तमानताः ।

एकादशभिराकारैर्विभक्ताः प्रतिपद्यते ॥

इति । काल इति शेषः । एकादशत्वमप्युक्तम्—

भूतः पञ्चविधस्तत्र भविष्यंश्च चतुर्विधः ।

वर्तमानो द्विधा ख्यात इत्येकादशकल्पना ॥

इति । तत्र तावदद्यतनानद्यतनव्यामिश्रसामान्यरूपाश्रत्वरो मुख्य-
भूतभेदाः । सामान्यमपि विशेषेभ्यो व्यावृत्तेर्भेदः । उक्तं च—
'अनेकमन्यपदार्थे' इत्यत्र सामान्यमपि यथाविशेषस्तद्वदिति । परो-
क्षस्त्वनद्यतनभूतभेदो न तु भूतभेद इति न पृथग्गण्यते । 'आशं-
सायां भूतवच्च' इत्यतिदिष्टभूतकार्यो भविष्यन्नप्येको गौणो भूत
इति भूतः पञ्चविधः । भविष्यन् तु गौणाभावादद्यतनादिभेदेन
चतुर्विधः । वर्तमानो गौणमुख्यभेदेन द्विविधः । वर्तमानसामीप्ये
इत्यतिदिष्टवर्तमानकार्यो भूतभविष्यन्तौ गौणः । तदेवमेकादश भेदाः
कालस्य । यद्यप्यन्येऽप्यौपाधिका भेदाः सन्ति तथाऽपि शास्त्रप्र-
क्रियायामियन्त एवोपयुज्यन्त इत्येवमुक्तम्* । लटोकारटकारयोः
'उपदेशेऽजनुनासिक इत्' 'हलन्त्यम्' इतीत्संज्ञा । उपदेशो
धातुसूत्रप्रातिपदिकप्रत्ययागमादेशलक्षणः । 'प्रतिज्ञाऽनुनासिक्याः
पाणिनीयाः' । 'तस्य लोपः' इतीतो लोपः । 'अदर्शनं लोपः',
अदर्शनं चेह प्रसक्तस्य शब्दस्य विनाशः । प्रयोजनं लडित्यनु-
वादाष्टिद्वयपदेशश्च एषा दिगन्यत्राप्यनुसन्धेया ॥

ननु 'शषसर्' 'हल्' इत्यत्र लकारस्येत्त्वे तेन 'आदि-
रन्त्येन सहेता' इति प्रत्याहारः, सति च तस्मिन् 'लण्' इ-
त्यत्र लकारस्य हलत्वात्तस्यैव 'शषसर्' 'हल्' इत्यत्रान्ते नि-
र्देशादित्संज्ञा तदाश्रयश्च हलिति प्रत्याहार इतीतरेतराश्रयत्वादय-
मेव तावत् प्रत्याहारोऽनुपपन्नः, ततः सर्वेषामेव णकारादीना-
मित्त्वं न स्यादिति सर्वप्रत्याहारव्यवहारोऽनुपपन्न इति कथम-
त्राचूत्वेन हलत्वेन चाकारटकारयोरित्त्वं, एवं च 'आदिरन्त्ये-
न' इति ग्राहकसूत्रमपि व्यर्थं स्यादिति चेत् । नैष दोषः ।
हलितिसूत्रे हकारात्परः लृकारः, लपरत्वं तु तस्यैकादेशलक्षण-

कृतम् । तेन तस्याच्त्वादित्वं भविष्यति स एव 'हलन्त्यम्' इत्यत्राप्येकादेशेन लपरेण निर्दिष्ट इति । एव मपि इतरेतराश्रयमेव लृकारस्य सत्यामित्संज्ञायां हलिति प्रत्याहारः सत्यस्मिन् 'ऐऔच्' इति चकारस्येत्त्वम् । तस्मिंश्च सति अजिति प्रत्याहारः, अस्मिंश्च प्रत्याहारे सति लृकारस्येत्संज्ञया भाव्यमिति । एवं तर्हि हल्च लृचेति समाहारद्वन्द्वेन द्वितीयस्यापि लृकारस्य निर्देशात् प्रत्याहारमन्तरेण तस्येत्संज्ञासिद्धिः । अश्रवणं तु संयोगान्तलोपेन । अथवा—श्वेतो धावतीत्यादाविव द्वितीयमप्यत्र हल्ग्रहणं तन्त्रेणोपादीयते । तत्रैकेन हस्य लिति हकारसमीपस्य लृकारस्य विनैव प्रत्याहारादित्संज्ञा भविष्यति । यद्वा—हस्य ल् हलिति तत्पुरुषस्य प्रत्याहारस्य च हल्शब्दस्यैकशेषे अर्थद्वयं लप्स्यत इति न संकटं किञ्चित् । तत्पुरुषः पुल्लिङ्गः प्रत्याहारस्तूभयलिङ्गोप्यन्तमित्यनेन साहचर्यादिह नपुंसकलिङ्ग इति 'नपुंसकमनपुंसकेन' इति तस्य शेष एकत्वं च । 'लः कर्मणि च भावेचाकर्मकेभ्यः' । उत्सृष्टानुबन्धश्चायं लृकारः, लृकाराः सकर्मकेभ्यो धातुभ्यः कर्मणि कर्तारि च भवन्ति । अकर्मकेभ्यस्तु भावे कर्तारि चेति यथायोगं कर्त्रादौ भवन्ति । 'स्वतन्त्रः कर्ता' । क्रियाप्रसिद्धौ यत्कारकं प्रधानभूतं विवक्षितं तत् कर्तृसंज्ञं भवति । ननु च सामग्रीसाध्यायां क्रियायां स्वस्वव्यापारे सर्वेषां स्वातन्त्र्यात् कथमेकस्य तत् । उच्यते—करणादिप्रवृत्तेः प्रागेव परस्मादर्थितादेरेव निमित्तात्कर्तुः प्रवृत्तिः, करणादि तु तदधीनप्रवृत्तिनिवृत्ति । तथा हि—अर्थी हि कर्ता तत्प्रयुक्ते न तदेनम् । किं—च तस्य प्रतिनिधिर्दृश्यते । ब्रीह्यपचारे नीवारैरिज्यते, कर्तुः स नास्ति; तद्भेदे क्रियान्तरमेवेति प्रसिद्धिः । किं च—कारकान्तरानुपादानेऽप्यसौ दृश्यते भवत्यादिषु । तस्माद्युक्तं स्वातन्त्र्यम् । तथा चोक्तम्—

प्रागन्यतश्शक्तिलाभान्नद्यग्भावापादनादपि ।
 तदधीनप्रवृत्तित्वात् प्रवृत्तानां निवर्तनात् ॥
 अदृष्टत्वात्प्रतिनिधेः प्रविवेके च दर्शनात् ।
 आरादप्युपकारित्वात्स्वातन्त्र्यं कर्तुरुच्यते ॥

इति । प्रागन्यतः शक्तिलाभादीनां शब्देन प्रतीतिमात्रस्य विवक्षणा-
 दचेतनेष्वपि तदनपायात् कर्तृतोपपत्तिः । उक्तं च—

सर्वैरभ्युदितैश्शब्दौर्नियमो न तु वस्तुनि ।
 कर्तृधर्मविवक्षायां शब्दात् कर्ता प्रतीयते ॥

इति । वृत्तौ तु—स्वातन्त्र्येणागुणभावो विवक्ष्यत इति तस्य च
 सार्वत्रिकत्वात्सर्वत्र कर्तृतोपपत्तिः । उक्तं च—

कर्ता च त्रिविधो ज्ञेयः कारकाणां प्रवर्तकः ।
 केवलो हेतुकर्ता च कर्मकर्ता तथाऽपरः ॥

इति । ‘कर्तुरीप्सिततमं कर्म’ । कर्त्रा क्रियया यदाप्तुमिष्टतमं त-
 त्कर्म । ‘तथायुक्तं चानीप्सितम्’ । येनैव प्रकारेणोप्सिततमं
 क्रियया युज्यते तेनैव प्रकारेण तथा युज्यमानमनीप्सिततमपि कर्म ।
 ‘अकथितं च’ । अपादानादिविशेषकथारहितं दुह्यादिकारकं गवादि
 च कर्म । ‘दिवः कर्म च’ । दिवः साधकतमं करणं तत्कर्मे-
 त्यादि । चतुर्विधं कर्मेप्सिततमानीप्सिततमाकथितसंज्ञान्तरपूर्वभेदेन ।
 तत्राद्यं त्रिधा, निर्वर्त्य विकार्यं प्राप्यमिति । द्वितीयमपि द्वेषा
 द्वेष्यमितरदिति । तदुक्तम्—

निर्वर्त्यं च विकार्यं च प्राप्यं चेति त्रिधा मतम् ।
 तत्रेप्सिततमं कर्म चतुर्धाऽन्यत्तु कल्पितम् ॥

औदासीन्येन यत्प्राप्यं यच्च कर्तुरनीप्सितम् ।

संज्ञान्तरैरनाख्यातं यद्यच्चाप्यन्यपूर्वकम् ॥

इति । तत्र निर्वर्त्य यस्योपादानकारणं नास्ति सदपि वा तत्परिणामित्वेन नाश्रीयते, यथा संगोगं करोति, मृदा द्रवं करोतीति । विकार्यमपि द्वेषा । प्रकृत्युच्छेदसम्भृतमेकं प्रकृत्यनुवृत्तौ गुणान्तरोत्पत्त्योपलक्षितमपरम्, यथा 'काष्ठानि भस्म करोति हिरण्यं कुण्डलं करोति' इति । 'ब्रीहीन्प्रोक्षति' इत्यादौ प्रोक्षणादिजन्यादृष्टरूपेण विक्रियमाणा ब्रीह्यादयोपि विकार्यं कर्म । प्राप्यं पुनरेकमेव, यत्र क्रियाकृतो विशेषो न गम्यते यथा 'वेदमधीते' इत्यादौ वेदादि । तथा चोक्तम्—

सती वाऽविद्यमाना वा प्रकृतिः परिणामिनी ।

यस्य नाश्रीयते तस्य निर्वर्त्यत्वं प्रचक्षते ॥

तन्निर्वर्त्यं विकार्यं तु द्विधा कर्म व्यवस्थितम् ।

प्रकृत्युच्छेदसंभृतं किं चित्काष्ठादि भस्मवत् ॥

किं चिद्गुणान्तरोत्पत्त्या सुवर्णादि विकारवत् ।

क्रियाकृतविशेषाणां सिद्धिर्यत्र न गम्यते ॥

दर्शनादनुमानाद्वा तत्प्राप्यमिति कथ्यते ॥

इति । भावस्तु केवलो धात्वर्थः । लस्य 'तिप्तस्झि सिप्यस्थमिब्वस्मस्तातांज्ञथासाथांध्वमिद्धिमिहिङ्' । तिबादयो ष्टादश 'षष्ठी स्थानेयोगा' इति लस्य स्थाने स्युः । स्थानं प्रसङ्गो योगः संबन्धः । इह शास्त्रे नियतसम्बन्धविशेषा षष्ठी स्थानेयोगेत्यर्थः । तत्र तिबादिष्वविशेषेण प्राप्तेषु 'शेषात्कर्तरि पर-

स्मैपदम्' इति आत्मनेपदविषयादन्यत्वेन शेषादस्मात्परस्मैपदमेव, तच्च कर्तर्येव । आत्मनेपदविषयश्च स येषां 'अनुदात्तङितः' इत्यादिनाऽऽत्मनेपदं विहितम् । 'लः परस्मैपदम्' 'तडानावात्मनेपदम्' । तडिति तिबादिसूत्रेणोपात्तास्तादयो नव प्रत्याहारेणोच्यन्ते, आन इति शानच्कानचौ । अत्र यद्यपि 'लः परस्मैपदम्' इति लोदेशानां सामान्येन परस्मैपदसंज्ञोच्यते तथाऽपि 'आकडारादेकासंज्ञा' इत्यतः परेषां कडाराः कर्मधारय इत्यतः प्राचामेकस्यैकैव संज्ञेति नियमात् तडानयोरात्मनेपदसंज्ञया अनवकाशया बाधिता सा तद्व्यतिरिक्तविषयाऽवतिष्ठते । 'युष्मद्युपपदे समानाधिकरणे स्थानिन्यपि मध्यमः' युष्मदि समानाधिकरणे व्यवहिते वाऽव्यवहिते वा प्रयुज्यमाने स्थानिन्यप्रयुज्यमाने वा लान्तार्थस्य युष्मदर्थविशेष्यत्वे एव मध्यमः । 'अस्मद्युत्तमः' पूर्ववद्व्याख्या । 'शेषे प्रथमः' यत्र युष्मदस्मदी समानाधिकरणे न स्तः स शेषस्तत्रैव प्रथमः ॥ 'तिङ्स्त्रीणित्रीणि प्रथममध्यमोत्तमाः' तिङः परस्मैपदान्यात्मनेपदानि च प्रत्येकं त्रीणित्रीणि पदानि भूत्वा यथासंख्यं प्रथमादिसंज्ञानि । 'यथासंख्यमनुदेशस्समानाम्' संख्या क्रमः अनुदेशः पश्चादुच्चार्यमाणो विधीयमानः, अनुदेशशब्दस्य सम्बन्धशब्दत्वादाक्षिप्ता उद्देशिनः तेषामनुदेशिनां च संख्यातः पाठतश्च समानानां यो यः क्रमस्तेन तेन क्रमेण सम्बन्ध इत्यर्थः । तत्राप्येवं व्यवस्था । 'बहुषु बहुवचनम्' 'द्व्येकयोर्द्विवचनैकवचने' बहुत्वादिषु यथासंख्यं बहुवचनादीनि । 'तान्येकवचनद्विवचनबहुवचनान्येकशः' तानि लब्धप्रथमादिव्यपदेशानि त्रीणित्रीणि प्रत्येकं यथासंख्यमेकवचनादिसंज्ञानि । एवं तिबादिषु ॥ 'कर्तरि शप्' कर्तृवाचिनि सार्वधातुके धातोः शप् स्यात् ॥ 'तिङ्ङित्सार्वधातुकम्' प्रत्यय इति शेषः । शकारस्य 'लश-

कृतद्धिते' लशकवर्गाः तद्धितवर्जप्रत्ययाद्याः इतः इतीच्चाहोपः ॥
 'सार्वधातुकार्धधातुकयोः' अनयोरिगन्ताङ्गस्थाने गुणः । 'आर्ध-
 धातुकं शेषः' तिङ्गिद्गचोन्वो धातुसंशब्दनेन विहितः प्रत्यय-
 आर्धधातुकम् । 'अदेङ् गुणः' अदेङो मात्रिकद्विमात्रिकौ तद्भा-
 विनावतद्भाविनौ च ; तौ च गुणो ॥ 'अणुदित्सवर्णस्य चाप्र-
 त्ययः' अणुचोदिच्च गृह्यमाणः सवर्णग्राहको भवति विधीयमान-
 मणं वर्जयित्वा उदिच्छब्देन क्वादयः पञ्चोच्यन्ते ॥ 'तुल्यास्य-
 प्रयत्नं सवर्णम्' आस्यं ताल्वादि, तत्स्थः प्रयत्नो यस्य वर्णस्य
 येन तुल्यः स तं प्रति सवर्णः । अकुहविसर्जनीयानां कण्ठः ।
 स्पष्टं करणं स्पर्शानामिति स्थानप्रयत्नसाम्यम् । कादयो माव
 सानाः स्पर्शाः ॥ 'तपरस्तत्कालस्य' तः परो यस्मात्स च ता-
 त्परश्च तपरः, स उदात्तादिभिन्नं सवर्णमात्मना तुल्यकालं स्वं
 च ग्राहयतीति भिन्नकालग्रहः । गुणविधौ च 'इको गुणवृ-
 द्धी' इत्यनेन गुणवृद्धयोः स्वसंज्ञयां विधाने इक इत्युपस्थाप्यते ।
 'अङ्गस्य' इति चाधिकृतम् । 'यस्मात्प्रत्ययविधिस्तदादि प्रत्ययेऽ-
 ङ्गम्' यस्मात्प्रत्ययविधिस्तदादि तच्च तस्मिन्नेव प्रत्ययेऽङ्गम् । तत्र
 अनयोः सामानाधिकरण्येनान्वयस्य न्याय्यत्वादिकोऽङ्गस्य विशेषण-
 ता । 'येन विधिस्तदन्तस्य' यद्विशेषणमुपादाय किं चिद्विधीयते
 तदात्मान्तस्य स्वस्य च ग्राहकमिति तदन्तत्वलाभः ॥ 'अलो-
 न्यस्य' आदेशः षष्ठीनिर्दिष्टस्यान्त्यस्य भवति अन्त्यस्यैव वाऽलस्थान-
 नषष्ठी स्थानित्वं प्रतिपादयतीत्यन्त्यस्य स्थानित्वादिगन्ताङ्गान्त्यस्ये-
 त्युक्तार्थलाभः । स चेह गुणः । 'स्थानेऽन्तरतमः' अनेकादे-
 शप्रसङ्गे सदृशतमः स्यात् सुसदृशः गुणादिसदृशात् स्थानसदृश
 इति निष्प्रमादुकारस्योपपञ्चानीयानामोष्ठौ इत्योष्ठ्यस्य ओदौतोः

कण्ठोष्ममिति ओष्म ओकारः, तस्य 'एचोयवायावः' इति यथा संख्येनावदेशे सिद्धं भवतीति ॥ अस्य च 'सुप्तिङन्तं पदम्' इति पदत्वे 'युष्मदस्मदोः षष्ठीचतुर्थीद्वितीयास्थयोर्वान्नावौ' इति पदात्परयोरपादादौ वर्तमानयोः समानवाक्यस्थयोः श्रूयमाण-षष्ठादिद्विवचनान्तयोः अनयोर्यथासंख्यं वान्नावादेशौ भवतः । 'बहुवचनस्य वक्षसौ' 'तेमयावेकवचनस्य' इमावादेशौ न द्वि-तैथैकवचनान्तयोः 'त्वामौ द्वितीयायाः' इति त्वामोर्विधानात् । एषामपि पूर्ववद्व्याख्या—भवति वां, भवति नौ, भवति वः, भवति नः, भवति ते, भवति मे, भवति ते, भवति मे, भ-वति त्वां, भवति मा । यथायोगं स्वं, देयम्, प्राप्तमिति शेषः । एते चानेकाल्त्वात् 'अनेकाल् शित्सर्वस्य' सर्वादेशः एपां च 'स्थानिवदादेशोनल्विधौ' इति स्थान्यलाश्रयकार्यं वर्जयित्वा स्था-निकार्यविधानात् पदत्वे तन्निबन्धनानि रुत्वादीनि यथायोगं ज्ञेयानि ॥

भवतः—अत्र तसस्सकारस्य प्रयोजनाभावादित्त्वाभावः । न च लोप एव प्रयोजनम्, एवं हि नोपदिश्येत । 'सिति च' इति पदत्वं, यकाराजाद्यसर्वनामस्थानविषयमिति न प्रयोजनम् । यद्वा—'विभक्तिश्च' इति सुपः तिङश्च एकवचनादिसंज्ञाः सन्तो विभक्त य इति 'न विभक्तौ तु स्माः' इतीच्चाभावे 'सस-जुषो रुः' सान्तस्य पदस्य सजुषश्च रुः इति रुत्वे 'खारवसा-नयोर्विसर्जनीयः' इति विसर्जनीयः । 'विरामोवसानम्' विरति-र्विरामः वर्णस्याभावोनुच्चारणं, तत्र वर्णेष्वप्युच्चारितप्रध्वंसिषु बुद्धि-कृतं पौर्वापर्यमित्यभावरूपेऽवसानेऽपि तत्सम्भवात् परसप्तमीत्वोप-पत्तिर्भवति ॥

भवन्ति—‘झोन्तः’ प्रत्ययादेरिति शेषः । अन्त्योकार उच्चारणार्थः । न तु तकारस्यानन्त्यत्वेनेत्वनिवृत्तये लुप्यते, तस्य प्रयोजनाभावादेव सिद्धेः । न च ‘तित्स्वरितम्’ इति स्वरितत्वं प्रयोजनम् ‘तितः प्रत्ययस्य’ इति तत्र स्थितेः । न च स्थानिवत्वात्प्रत्ययः, तदेकदेशत्वादस्य । अत्र शबन्त्याकारयोः ‘अतो गुणे’ इत्यपदान्ताकाराद्गुणे परे तयोः पूर्वपरयोः पररूपमेकादेश इत्येकादेशं वर्णमात्राश्रयत्वेनान्तरङ्गं प्रकृतिप्रत्ययापेक्षत्वाद्बहिरङ्गोपि गुणो ‘वार्णादाङ्गं बलीयः’ इति बाधते । अस्ति च समानाश्रयत्वमुभयोर्विकरणापेक्षत्वात् । पूर्वं त्वेकादेशे ‘अन्तादिवच्च’ इत्येकादेश आश्रीयमाणं पूर्वं प्रत्यन्तवत्परं प्रत्यादिवदिति ‘सार्वधातुकमपित्’ इत्यत्राश्रीयमाणस्य पितोऽस्य सार्वधातुकस्यैकादेशस्यादिवद्भावाच्छपोपि सार्वधातुकग्रहणेन ग्रहणात् ङिच्चात् ‘ङित्ति च’ इति ङिच्चात्तिस्योः इग्लक्षणयोः गुणवृद्ध्योर्निषेधात् गुणो न स्यात् । भवतु वा पूर्वमेकादेशः तदाऽप्यदोषः । ‘अचः परस्मिन्पूर्वविधौ’ इति परनिमित्तोजादेशोऽचः पूर्वसंबन्धिनि कार्यमात्रे कर्तव्ये स्थानिना तुल्यः स्यादिति स्थानिबुद्ध्या व्यवधानेन निषेधस्याप्रसङ्गात् । किञ्च—तत्रापिदित्यस्य प्रसज्यप्रतिषेधत्वेन सिद्धान्तितत्वात् ‘पित्सार्वधातुकं ङिच्चात्’ इत्याश्रीयमाणं पितं प्रत्येकादेशान्तवच्चात् ङिच्चात्स्यात्प्रसङ्गात् अस्तु गुणैकादेशयोः प्रवृत्तौ कामचारः ॥

भवसि, भवथः, भवथ ॥

भवाभि, भवावः, भवामः—‘अतोदीर्घो यञि’ इति यजादौ सार्वधातुके अकारान्ताङ्गान्त्यस्य दीर्घः । स च स्थानी कण्ठ्य इति तादृश आकारः । ‘यस्मिन्विधिस्तदादावल्ग्रहणे’ इति यजा

दीतिलभः । ‘ऊकालोज्झस्वदीर्घप्लुतः’ इत्यचो मात्रिकद्विमात्रिक-
कत्रिमात्रिकाः क्रमेण ह्रस्वादिंसंज्ञाः ॥

‘परोक्षे लिट्’ भूतानद्यतनपरोक्षत्वोपाधिकार्थवृत्तेर्धातोर्लिट् । धा-
तुवाच्यायाः क्रियायाः इन्द्रियेण सन्निकर्षात्परोक्षत्वे सिद्धे परोक्ष-
ग्रहणं साधनपरोक्षतार्थम् । पूर्ववृत्तिबादयः । ते च ‘लिट्’
इति लिडादेशत्वादाधधातुकाः । अत्र च ‘लडशशाकटायनस्यै
व’ इत्यत एवकारानुवृत्त्या न सार्वधातुका इति विकरणाभावः ।
एषां च लिडादेशानां नवानां तिबादीनां ‘परस्मैपदानां णलतुमु-
स्थलथुसणल्वमाः’ इति यथासंख्यं णलादयस्स्युः । ते च स्थानि-
वत्त्वेनार्धधातुकाः प्रत्ययाश्च । णलो णकारस्य प्रत्ययादित्वाच्च
इत्संज्ञायां लोपः, प्रयोजनं वृद्ध्यादि । नन्वत्र णकारो लुप्यत
इत्यनेकाल्त्वाभावात् ‘अनेकाल् शित्सर्वस्य’ इति सर्वादेशत्वं
न स्यात् । नैतत्, आदेशोत्तरकालं प्रत्ययत्वतदादित्वेन णकारस्ये-
च्चे लोप इत्यादेशदशायामनेकाल्त्वात् एवं भू अ इति स्थिते
‘अचोऽङ्गिति’ इति ञित् णित् प्रत्ययपरस्याजन्तस्याङ्गस्य वृद्धिः प्राप्नो-
ति । वृद्धिरित्यादैचां तद्भाषितानामतद्भाषितानां ‘वृद्धिरादैच्’ इति
संज्ञा, तपरकरणादैचौ द्विमात्रिकौ गृह्येते तादपि परस्तपर इति ।
‘भुवो वुग्लुङ्ङितोः’ इत्याजादौ लुङि लिटि च विधीयमानो वुक्
कृताकृतप्रसङ्गित्वेन नित्यो वृद्धिं बाधते । अत्र वृद्धौ कृतायामैकारान्तस्य
प्राप्तोत्पन्न्यत्र तूकारान्तस्येति शब्दान्तरप्राप्त्या वुगनित्य इति चेत्—
न, एकदेशविकृतस्यानन्यत्वात् न शब्दान्तरप्राप्तिरिति । ‘आद्यन्तौ
टकितौ’ यथासंख्यं षष्ठीनिर्दिष्टस्येति वुगयं भुवोन्त्यः । ‘लिटि
धातोरनभ्यासस्य’ धातोरवयवस्य प्रथमस्यैकाचो द्विर्वचनमजादेस्तु
द्वितीयस्येति भुव आदिर्द्विरुच्यते । ‘पूर्वोभ्यासः’ अत्र प्रकरणे
द्विरुक्तस्येति शेषः । ‘हलादिशेषः’ अभ्यासस्यादिर्हल् शिष्यते

अनादिस्तु निवर्तत इत्यर्थः । 'द्वस्वः' इत्यभ्यासस्याचो द्वस्वः
 'भवतेरः' इति लिटि परे अभ्यासान्तस्याकारादेशः, 'अभ्यासे
 चर्च' इति अभ्याससंज्ञकरो जशश्च । तत्र वर्गाणां प्रथमद्विती-
 याः शषसा विसर्जनीयजिह्वामूलीयोपध्मानीया अघोषा विवृतकण्ठाः
 श्वासानुप्रदानाः । तृतीयचतुर्थपञ्चमहकाराः घोषवन्तः संवृतकण्ठा
 नादानुप्रदाना इत्योष्ठ्यस्य घोषवतः संवृतकण्ठस्य नादानुप्रदानस्य
 भकारस्य तादृशो बकारः । बभूव ॥

ननु 'अचिश्चुधातुभ्रुवां खोरियडुवडौ' इत्यजादौ प्रत्यये शुभ्रुवोर-
 न्त्यस्य धात्वन्तयोरिवर्णोर्वर्णयोः इयडुवडोर्विधानात् अत्रोवङि कर्त-
 व्ये 'असिद्धवदत्राभात्' समानाश्रयमाभियशास्त्रमाभीयेऽसिद्धमिति वुकी-
 सिद्धत्वादुवङ् स्यात् । अस्तु पुनर्वुग्भविष्यति, ततश्च 'उपधायां
 च' धातोरुपधाभूतौ हल्परौ यौ रेफकारौ ताभ्याम्पूर्वस्येको
 दीर्घस्स्यादिति दीर्घत्वं 'लोपो व्योर्वलि' इति पूर्व्यकारवकारयो-
 र्वलि परे लोप इति पूर्वस्य वकारस्य लोपे सेत्स्यति बभूवेति ।
 न सिद्धचति, 'पूर्वत्रासिद्धम्' अस्माद्योगात् परे पूर्वत्रासिद्धाः
 परे च मिथः पूर्वत्र पूर्वत्रासिद्धा इति 'उपधायां च' इत्यस्य
 वलि लोपं प्रत्यसिद्धत्वात्पूर्वलोपे हल्पर उपधावकारो नेति दीर्घाप्रस-
 ङ्गात् । अथवा दीर्घवलोपयोरन्तरङ्गयोः कर्तव्ययोः 'असिद्धं बहि-
 रङ्गमन्तरङ्गे' इति बहिरङ्गस्य उकोसिद्धत्वान्नैव दीर्घत्वं स्यात्,
 नापि वलि लोपः । एवं तर्हि 'वुग्युटावुवङ्चणोः सिद्धो वक्त-
 व्यौ' इति उकः सिद्धत्वादुवङ् न भवति । 'शसोरल्लोपः'
 इति तपरकरणाच्छिङ्गादाभीयस्यासिद्धत्वस्य अनित्यत्वाद्वाऽत्र उकः सि-
 द्धत्वं भवति* । बभूवतुः । बभूवुः ॥

बभूविथ—‘आर्धधातुकस्येड्लोदेः’ इतीट् टित्त्वादादिः । बभू-
विथेत्यत्र वृद्धिवद्गुणोत्र वुका बाध्यते ॥

बभूवथुः—स्थानिवत्त्वेन विभक्तित्वान्न सकारस्येच्चम् ॥

यूयं बभूव—नन्वत्राकारः ‘अलोन्वस्य’ इति थशब्दाका-
रस्यादेशः प्राप्नोति फलं च यथासंग्रह्यं स्यात् । मैवम्, अत्र
धातेरित्यनुवर्तते तस्मात्परस्य विधीयमानोकारः ‘आदेः परस्य’
इति थकारस्य ततो द्वयोरकारयोः पररूपम् ॥

अहं बभूव । बभूविथ । बभूविम—उत्तमविषये चित्तव्याक्षे-
पात् परोक्षतासम्भवः । अत्र ‘असंयोगाल्लिट्क्लिट्’ असंयोगा-
न्ताद्धातोः परोऽपिल्लिट् कित् इति वमयोः कित्त्वे ‘अच्युकः
किति’ इति श्रित्र उगन्ताच्च धातोः परस्य कितः नेडिति
प्राप्तस्य निषेधस्य ‘ऊसृभृवृस्तुद्भुश्रुवो लिटि’ ऋादय एव
लिट्यनिटः ततोन्वये लिटि सेडिति नियमात्सेट्त्वम् ॥

अत्र केचिदेवमाहुः—वुग्विधौ ओरित्यनुवृत्तेः वृद्धिगुणयोः कृतयोः
उवर्णान्तत्वाभावात्तल्लक्षणस्य वुकोप्राप्तेः तस्याप्यसिद्धत्वात्परत्वात्प्रा-
प्तयोः गुणवृद्धयोः ‘इन्विभवतिभ्यां च’ आभ्यां परो लिट्
किदिति कित्त्वेन बाधस्ततो वुक् । अत्र डिङ्ग्रहणानुवृत्तेः डिञ्चम-
प्यस्यातिदिश्यते इत्युभयातिदेशसामर्थ्यात् अनिग्लक्षणाया अपि
वृद्धेर्निषेधः । तेन यङ्कुकि भवतीति निर्देशात्किञ्चाभावात् वृद्धि-
गुणयोः कृतयोरनुवर्णान्तत्वात् वुगभावात्—बोभाव, बोभविथ, बोभव
इति सिद्धमिति । सर्वमेतद्वार्तिकविरुद्धं, यदाह—‘इन्धेश्छन्दो-
विषयत्वात् भुवो वुको नित्यत्वात्ताभ्यां लिटः किद्धचनानर्थक्यम्’ इति॥

‘अनद्यतने लुट्’ ॥ अहरुभयतोर्धरात्रमद्यतनः कालः, अवि-

द्यमानानद्यतनभविष्यदुपाधिकार्थाद्घातोः लुट् स्यात्, लस्य तिबा-
दिषु 'स्यतासी लृलुटोः'—लृ इति लृङ्लुटोरुत्सृष्टानुबन्धयोः
सामान्येन ग्रहणं, लृलुटोरादेशेषु परेषु धातोर्यथासंख्यं स्यतासी
स्याताम् । अत्र केचित्—तासेस्सकारमुच्चारणार्थमाहुः । परमते
त्वनुनासिकं सलोपप्रतिषेधार्थम् । इह तु प्रयोजनाभावात् प्रसज्यते ।
'लुटः प्रथमस्य डारौरसः' लुडादेशस्य आत्मनेपदप्रथमस्य पर-
स्मैपदप्रथमस्य च यथासंख्यं डारौरसः स्युः । 'टः' इति
भस्याङ्गस्य टर्ङिति विधीयमानो लोपोत्राभत्वेऽपि डित्वसामर्थ्याद्भव-
ति । 'अचोन्त्यादिटि' एकत्र सन्निविष्टानामत्रां अन्त्याजा-
दिष्टिः । इङ्गणावादेशाः । भविता । अत्रेटः 'पुगन्तलघूपधस्-
च' पुगन्तस्याङ्गस्य लघूपधस्य चैको गुण इति प्राप्तो गुणो
'दीधीवेधीटाम्' इति निषिध्यते । 'ह्रस्वं लघु' 'अलोन्त्या-
त्पूर्वं उपधा' धात्वादौ वर्णसमुदाये अन्त्यादलः पूर्वं उपधा ॥

भवितारौ । भवितारः । 'रि च' इति रेफादौ प्रत्यये
तासेस्सकारस्य लोपः ॥

भवितासि—'तासस्त्योर्लोपः' सकारस्य सकारादौ प्रत्यय
इति शेषः । अत्र 'नाज्जलौ' इत्यज्जलोर्मिथः सावर्ण्यनिषेधे अपवा-
दे प्रवृत्ते पश्चात्तद्विषयपरिहारेण सवर्णसंज्ञा प्रवृत्ता तदुपजीव्य प्रवर्त-
मानं ग्रहणकशास्त्रं 'नाज्जलौ' इत्यत्रानिष्पन्नत्वान्नेत्यत्राज्ग्रहणेन
पठितानामेवात्रां ग्रहणादन्येषां हल्भिः सवर्णसंज्ञाया अनिषेधादाका-
रस्य सवर्णेन हकारेण ग्रहणादिण्त्वात् 'आदेशप्रत्यययोः' इतीणः
कोश्च परस्यादेशरूपस्य प्रत्ययावयवस्य च सकारस्य विधीयमानं
षत्वं कस्मान्नेति चेत्* 'वयस्यासु मूर्धः' इत्यादिनिर्देशात् । यद्वा—

*'न' हकारो विकृतः । आकारो विवृततरः, एवं हि पठन्ति । ए औ विवृततरी
ताभ्यामप्याकारः, इति मुद्रितकोशे अधिकः पाठः.

‘विवृतमूष्मणां स्वराणां च’ इत्यत्र ‘ईषस्पष्टमन्तस्थानाम्’ इत्यतः ईषदित्यनुवर्तते । तच्च पृथग्विभक्तिनिर्दिष्टैः प्राथमिकैरूष्मभिरेव सम्बध्यते, न तु स्वरैरिति नैव सावर्ण्यप्रसङ्गः । अत एव भाष्यवार्तिकयोः सूत्रं प्रत्याख्यातम् । भवितास्थः । भवितास्थ । भवितास्मि । भवितास्वः । भवितास्मः ॥

‘लृट् शेषे च’ क्रियार्थक्रियोपपदादन्यो भविष्यत्कालः शेषः, तत्र शेषे चात्क्रियार्थक्रियोपपदे भविष्यति च धातोः लृट् स्यात् । चतुर्विधो भविष्यन्नित्युक्तम् । तत्रानद्यतने लृङ्निधानादन्यत्रायं विधिः । अनद्यतन इति बहुव्रीहिनिर्देशाद्ब्रह्मिभ्रेश्च्ययमेव । लस्य तिबादिषु ‘स्यतासी’ इति स्यः, इडादयः— भविष्यति । भविष्यसि । भविष्यामि । क्रियायां क्रियार्थायामुपपदे—धनी भविष्यामीति राजानं सेवते । ‘आदेशप्रत्यययोः’ इति सर्वत्र षत्वम् ॥

‘लोट्’ विध्यादिष्वर्थेषु धातोर्लोट् स्यात् । ते च वक्ष्यन्ते । लस्य तिबादिषु ‘एरुः’ इति लोडादेशेकारस्य उकारः— भवतु ॥

भवताम्—‘लोटो लङ्वात्’ इति लङ्वाकार्यातिदेशात् ‘तस्थस्थमिपां तान्तन्तामः’ इति लङस्तसादीनां विधीयमानास्तामादय आदेशा लोच्यपि भवन्तीति तसस्ताम् । भवन्तु ॥

भव । ‘सेर्ह्यपिञ्च’ इति लोटः सेर्हिरादेशः । अपिदिति वचनात् स्थानिवन्त्वेन पिञ्च भवति । अस्य प्रयोजनं तत्रतत्र दर्शयिष्यते । हेः ‘अतो हेः’ इत्यकारान्तात् परत्वेन लुक् । ‘प्रत्ययस्य लुकश्चलुपः’ इति प्रत्ययादर्शनस्यैताः संज्ञाः । अनेकसंज्ञा-

विधानेन तद्भावितग्रहणविज्ञानात् तत्तच्छब्दभावितस्य प्रत्ययादर्शनस्य सासा संज्ञेति संज्ञानामसङ्गरो भवति । विधिप्रदेशेषु भाविसंज्ञाविज्ञानान्नेतेरेतराश्रयत्वम्, यथा 'अस्य सूत्रस्य शाटकं व य' इति । अत्र यदि शाटको न वातव्यः अथ वातव्यो न शाटक इति विप्रतिषेधात् स वातव्यो यस्योतस्य शाटक इति व्यपदेशो भावीति ह्यर्थः ॥

भवतम् । भवत—लङ्ङावात्तप्तो । ताम्तमोर्मकारस्य 'न विभक्तो तुस्माः' इतीच्चनिषेधः ॥

भवानि—'मेर्निः' इति लोडादेशस्य मेर्निरादेशः । अयं चापवादत्वालङ्ङावप्राप्तममादेशं बाधते । 'मेर्नुः' इत्यवचनात् 'एरुः' न भवति । तथा 'इतश्च' इति ङिञ्देशस्य परस्मैपदेकारस्य विधीयमानो लोपो लङ्ङावान्न भवति, 'मोनः' इत्यवचनात् ॥

भवाव । भवाम । लङ्ङावात् 'नित्यं ङितः' इति ङिञ्देशोत्तमसकारस्य विधीयमानो लोपोत्रापि भवति । 'आङुत्तमस्य पिञ्च' इति लोडादेशोत्तमस्याडागमः टित्त्वादादिः । तस्य सवर्णदीर्घः । पिञ्चेत्युत्तमस्य पित्त्वातिदेशप्रयोजनं तत्र तत्र भविष्यति । आडागममन्तरेण 'अतो दीर्घो यञि' इति दीर्घेणापि रूपे सिद्धे तत्प्रवृत्तिः पर्जन्यवल्लक्षणप्रवृत्त्या ॥

ननु तामादयो हि ङिञ्देशानामुच्यन्ते न त्वाहत्य लङ्ङादेशानामिति कथं ते लङ्ङावेन प्राप्यन्ते । उच्यते—विशेषातिदेशे सामान्यस्याप्यतिदेशात् । तथा हि—वसिष्ठवदयमित्युक्ते वसिष्ठत्वप्रयुक्तं ब्राह्मणत्वप्रयुक्तं चातिदिश्यते । कथं तर्हि 'लुङ्ङावत्तः' इत्याहत्य विधीयमानोऽडागमो न भवति । अत्र वृ-

त्तिकारः परिहारमाह—“ विदो लटो वा ’ इति वाग्रहणमनुवर्तते । सा च व्यवस्थितविभाषा भविष्यति ” इति । अत एव ‘ तामादयः सलोपश्च ’ इति तेन परिगणितम् । *यद्वा—लोट इत्युपमेये षष्ठीदर्शनादुपमानं षष्ठ्यन्तं विज्ञायते । लड इव कार्यं तल्लोटो भविष्यतीति न तु लडि यत्कार्यं तल्लोटीति अडादौ न भवतः* ॥

यदाऽयं लोट् ‘ आशिषि लिङ्गोदौ ’ इत्याशिषि विधीयते आशीरिष्टस्याप्तीच्छा तदा ‘ तुह्योस्तातडाशिष्यन्यतरस्याम् ’ इति तुह्योर्वातातडादेशे—भवतात् भवान् । भवताच्चम् । ननु तातड्यं—‘ अनेकालशित्सर्वस्य ’ इत्यस्यापवादेन ‘ ङिञ्च ’ इत्यनेनान्त्यस्य कस्मान्न भवति । उच्यते—किमिदं ङिञ्चं ‘ ब्रूतात्, मृष्टात् ’ इत्यादौ गुणवृद्धिप्रतिषेधार्थमुतान्त्यादेशार्थमिति संदिग्धप्रयोजनम्, न चान्त्यादेशार्थत्वे गुणवृद्धिप्रतिषेधार्थत्वसंभवः, अप्रत्ययत्वात् । अनेकालत्वं तु निश्चितं ‘ ङिञ्च ’ इत्येतच्चानडादिष्वनन्यप्रयोजनङिञ्चेषु सावकाशमितीहासंदिग्धं परं ‘ अनेकालशित्सर्वस्य ’ इत्येतदेव प्रवर्तते । भवताच्चं इत्यत्र तातडा परेण पूर्वं बाधितस्य हेर्लुक्ः स्थानिवद्भावेन पुनः प्रवृत्तिः सकृदतपरिभाषया न भवति । यद्वा—‘ हुञ्जलभ्यो हेर्धिः ’ इत्यतो हेरित्यनुवर्त्य ‘ अतो हेः ’ इत्यत्र हिग्रहणमन्तरेण लुकि विधातव्ये पुनः हिग्रहणस्य हेरिति विशेषणेन मुख्यहिपरिग्रहार्थत्वात्, इदमपि तातडः सर्वादेशत्वे प्रमाणम् ॥

‘ अनद्यतने लङ् ’ अविद्यमानाद्यतनभूतोपाध्यर्थाद्धातोः लङ् स्यात् । लस्य तिबादिषु ‘ इतश्च ’ इतीकारलोपः । लुङ्-लङ्लृङ्क्ष्वडुदात्तः’ इत्यडङ्गस्य टिच्चादादिः उदात्तश्च—अभवत् । अभवद्—‘ झलां जशोन्ते ’ पदान्ते झलां जश इत्यत्रा-

न्तरतम्यात्तकारस्य दकारे 'वाऽवसाने' झलां वा चरित्यान्तर-
तम्याद्दकारस्य वा तकारः ॥

अभयताम्—'तस्थस्थमिपां तान्तंतामः' इति तसस्ताम् ॥

अभयन्—अन्तादेशे इकारलोपे 'संयोगान्तस्य लोपः'
संयोगान्तस्य पदान्तस्य लोप इति तलोपः । 'हलौनन्तराः
संयोगः' अजव्यवहितश्लिष्टोच्चारितो हलसमुदायः संयोगः ॥

अभवः—इकारलोपे रुत्वविसर्जनीयो ॥

अभवतम् ॥ अभयत् । अभवम् । 'तस्थस्थमिपां तांतं-
तामः' । 'नित्यं ङितः' इति सलोपः—अभवाद् अभवाम ॥

'विधिनिमन्त्रणामन्त्रणाधीष्टसंप्रश्नप्रार्थनेषु लिङ्' विधिः प्रेरणं
भृत्यादेः कस्यां चित् क्रियायां नियोजनम् । निमन्त्रणं नित्य-
नैमित्तिककर्मविषया प्रवर्तना । आमन्त्रणं काम्यकर्मविषया सा ।
अधीष्टं सत्कारपूर्विका सर्वकर्मविषया सैव । एषु चतुर्ष्वपि प्रवर्त-
नाऽनुवर्तते । सैव लिङ्गर्थः । भेदेन तूपादानं प्रपञ्चार्थं,
प्रवर्तना च प्रवृत्तिहेतुर्धर्मः ।

प्रवृत्तिहेतुं धर्मं च प्रवदन्ति प्रवर्तनाम् ॥

इत्याचार्याः । संप्रश्नः संप्रधारणं, तद्वा इदं वा कर्तव्य-
मिति । प्रार्थनं याचनम् । एषु प्रत्ययार्थविशेषणेषु धातो-
र्लिङ् स्यात् । 'यासुद्धरस्मैपदेपूदातो ङिच्च' लिङ्गः परस्मैपदेषु
तेषामेव यासुट्, टित्त्वादादिः उदात्तश्च सीयुटोपवाद्दः । लिङ्ग-
ङित् । इदमेव ङिङ्गचनं ज्ञापकं ङिङ्गदेशानां स्थानिवच्चेन
ङित्त्वाभावस्य, यदि हि स्यात् 'अचिनवम्' 'भमार्जम्' इत्यादौ

गुणवृद्धी न स्याताम् । इयं च ज्ञापकापेक्षा 'सार्वधातुकमपित्' इत्यस्य र्गुपदासत्वपक्षे, प्रसज्यप्रतिषेधत्वे तु 'पिन्न डित्' इति निषेधेन स्थानिवच्चेन सार्वधातुकं ङिदित्यतिदेशेन च प्राप्तस्य सर्वस्य डित्वस्य निवारणात् । चिनुयात्, इत्यादिसिद्धचर्थं डित्वं च वक्तव्यम् । भव यासूत् इति स्थिते 'सुट् तिथोः' लिङ्गम्बन्धिनोः तकारथकारयोः सुट्-स्यादिति सुट् टित्त्वादादिः । अयं तकारथकारभक्तः, यासुट् तु तिङ् भक्त इति विषयभेदादनयोर्न बाध्यबाधकभावः । 'लिङ्गस्सलोपोऽनन्त्यस्य' सार्वधातुकलिङ्गः सम्बन्धिनोऽनन्त्यस्य सस्य लोप इति यासुट्-सुट्योः सकारयोर्लोपः । सुडिह पर्जन्यवल्ङ्क्षणप्रवृत्त्या तु कृतः, न त्वस्मिन् कृते वाऽकृते वा विशेषोस्ति, लोपनात् । श्रवणं त्वाशीर्लिङ्गात्मनेपदे । 'अतो येयः' इत्यदन्तादङ्गात्परस्य या इत्यस्य इय् इत्यादेशः । 'आद्गुणः' इत्यवगान्तादचि पूर्वपरयोरेको गुणो भवन् कण्ठ्यस्याकरस्य 'इचुयशानां तालु' इति तालव्यस्येकारस्य च 'एदैतोः कण्ठतालु' इति कण्ठतालव्य एकारः । यकारस्य वलि लोपः । भवेत् । भवेताम् ॥

भवेयुः—'ज्ञेर्जुस्' इति लिङ्गदेशस्य ज्ञेर्जुसादेशे जकारे च 'जुसि च' इति विशेषणार्थे लुप्ते 'उस्यपदान्तात्' अपदान्तादवर्णादुसि परे पूर्वपरयोः पररूपमित्येतद्वाधित्वा 'अतो येयः' परत्वान्नित्यत्वाच्च प्रवर्तते । *यद्यप्यन्तरङ्गत्वात् पररूपं न्याय्यं तथाऽपि यास् इत्येतस्य इय् भवतीति विप्रतिषेधसूत्रे भाष्यकारैर्व्याख्यातत्वात् 'लिङ्गस्सलोपः' इत्यस्य अपवादः इय् 'अतो येयः' इत्यत्र त्वाद्गुणे कर्तव्ये यलोपस्य सिद्धत्वमार्षं, या इय इति वा पठनीयमिति बोध्यम्* ॥ भवेः । भवेतम् । भवेत । भवेयम् । भवेव । भवेम ॥

* एतच्छिङ्गमध्यगतो यद्यपीत्यादिग्रन्थो मु-कौश एवास्ति.

‘आशिषि लिङ्घोऽौ’ इति लिङि तु ‘लिङ्घाशिषि’ इत्या-
 र्धधातुकत्वान्न लिङः सलोपः । ‘किदाशिषि’ इति किञ्चान्न गुणः ।
 ‘स्कोऽसंयोगाद्योरन्ते च’ झलि परे यस्संयोगः पदान्ते च
 यस्संयोगः तदाद्योः स्कोर्लोप इति झलपरसंयोगादित्वेन यासुटः
 सस्य लोपः । पदान्ते तु संयोगे तदादित्वेन सुटोऽपि सकारो
 लुप्यते । भूयात् । भूयास्ताम् । भूयासुः । भूयाः । भूया-
 स्तम् । भूयास्त । भूयासम् । भूयास्व । भूयास्म । सलो-
 पस्य पूर्वत्रासिद्धत्वेन तिस्योः संयोगान्तलोपो न भवति, पदा-
 न्तसंयोगादिलोपस्यानवकाशत्वात् । ननु ‘हल्लुच्चाभ्योदीर्घात्सुतिस्य-
 षक्तं हल्’ इति हलन्तादीर्घात् ङ्याबन्ताच्च परस्य सुतिस्यषक्तस्य
 लोपविधानेऽपि स्कोरिति सलोपस्य पूर्ववदसिद्धत्वाद्धलन्तात्पराष-
 क्तत्वेन लोपः कस्मान्न भवति, सुतिस्यषक्तमिति प्रत्ययनिर्दे-
 शेन प्रकृतेराक्षेपात्ततः परस्याषक्तस्य लोपविज्ञानात् । न चेह
 सकारान्तस्य प्रकृतित्वम् । यद्वा—‘स्कोः’ इति लोपस्यासि-
 द्धत्वे भूयादित्यत्र सुट्स्य लोपोऽप्यसिद्ध इति तस्य तकारभक्त-
 त्वादषक्तस्यैवाभावः । ‘अषक्त एकाल्प्रत्ययः’ ॥

‘लुङ्’ भूतोपाधिकार्थाद्धातोः लुङ् स्यात् । भूतः पञ्चविधः प्रोक्तः
 इत्युक्तम्, तत्रानद्यतने लङ्घिधानात्ततोऽन्यः सर्वो भूतोऽत्र गृह्यते ।
 अनद्यतन इति बहुव्रीहिनिर्देशात् न व्यामिश्रे लङः प्रसङ्गः ।
 लस्य तिवादिषु ‘च्छिल्लुङि’ इति धातोः परश्च च्छिः । तस्य
 ‘च्छेः सिच्’ इति सिञ्जादेशः । स्थानिन्यादेशे च चकारानुब-
 न्धस्य प्रयोजनं वक्ष्यते । तस्य ‘गातिस्थाघुपाभूम्यः सिच्ः
 परस्मैपदेषु’ इति लुक् । स च नित्यत्वादितः पूर्वः । ‘दाधा-
 न्वादाप्’ इति अदाबो दाधारूपा धातवो घुसंज्ञाः । अडागमः ।

अभूत् । अत्र सिचो लुकालुप्तत्वात् प्रत्ययलक्षणाभावात् 'सिचि वृद्धिः परस्मैपदेषु' इति परस्मैपदपरे सिचि विधीयमाना वृद्धिर्न भवति । तथा गुणोपि न भवति, 'भूसुवोस्तिङि' इति तिङि सार्वधातुके निषेधात् । अत एव वा निषेधाद्दृढेरप्यभावो भविष्यति । यदि स्यात् अपवादेनानयैव गुणस्य बाधादप्रसङ्गात् कथमसौ निषिध्येत । ननु 'अस्ति सिचोऽष्टके' इत्यस्तिसिञ्भ्यां परस्य सार्वधातुकाष्टकस्य विधीयमान ईट् प्रत्ययलक्षणेनात्र कस्मान्न भवति । अत्र केचिदेवमाहुः—अस्तीति द्विसकारकनिर्देशादेकेन सिचो विशेषणाच्छ्रूयमाणात्सिचः परस्येद्धिधिरितीह न भवतीति । इदमविचारितरमणीयम् । अस्तिपदान्तभूतस्यापदस्यास्य सकारस्य पदान्तरेणान्वयायोगात्, पृथक्पदत्वे तु न तस्य धातुत्वं नापि तत्सहितस्य समुदायस्येति धातुविषयशितबिन्देश एव नोपपद्येत ॥

अन्ये वर्णयन्ति—'आहिभूवोरीट्टतिषेधः' इत्यत्र न केवलमस्त्यादेशस्य भुवः स्थानिवच्चेन प्राप्त ईग्निषिध्यते, किं तु अनादेशस्यापीति ॥ स्थानिवच्चदूषणपरे च तत्र वार्तिके कथमनादेशो भूर्गृह्यत इति त एव प्रष्टव्याः । न चानादेशस्य ग्रहणे निषेधस्य वैयर्थ्यं प्रमाणम्, अर्थभेदेन रूपद्वयार्थत्वात्तस्य ॥

वयं तु परिहरामः—सिचोल्पाच्चत्वात् बहुविषयत्वेनाभ्यर्हितत्वाच्च पूर्वनिपाते कर्तव्ये 'अस्ति सिचः' इति वचनात्तन्नादिना विद्यमानसिच इत्यस्याप्यर्थस्य लाभान्नेडिति । किं च अर्थद्वयपरिग्रहे शितबप्युपपद्यते, अन्यथा सिजसिभ्यामित्येव ब्रूयात् । न चासत्यस्यतिनिवृत्त्यर्थः, विकरणेन व्यवधानात् ताभ्यां परस्य सार्वधातुकाष्टकस्यासम्भवात् । अभूताम् ॥

अभूवन् । अजादौ 'भुवो वुक्' इति वुक् । अत्र झेः प्रत्ययलक्षणेन सिचः परत्वेऽपि 'सिजभ्यस्तविदिभ्यश्च' इति सि-जादिभ्यः परस्य ङिञ्छादेशस्य झेर्विधीयमानो जुष्भावो न भवति । 'आतः' इति नियमात् सिज्जुगन्ताद्यादि भवत्यात एवेति । अभ्यस्तं 'उभेऽभ्यस्तम्' 'जक्षित्यादयप्पट्' इति वक्ष्यते । अभूः । अभूतम् । अभूत । अभूवम् । अभूव । अभूम ॥

'लिङ्गिमित्ते लृङ् क्रियातिपत्तौ' लिङो निमित्तं हेतुहेतुमद्भावादि कुतश्चिद्वैगुण्यात्क्रियाया अनभिनिर्वृत्तिः क्रियातिपत्तिः, अत्र घातोः लृङ् स्यात् । लस्य तिवादिगु 'स्यतासी' इति स्यः । इडागमः, 'इतश्चै' इत्यादि । यदि सेवापरोऽभविष्यत् आढ्यः । अभविष्यत् । अभविष्यताम् । अभविष्यन् । अभविष्यः । अभविष्यतम् । अभविष्यत । अभविष्यम् । अभविष्याव । अभविष्याम । उदाहरणे क्रियातिपत्तिर्न सेवापरो नाप्याढ्य इति ॥

अथात्मनेपदं प्रदर्शयते—'कर्तरि कर्मव्यतीहारे' कर्म क्रिया । अन्ययोग्यायाः क्रियायाः अन्येन करणं परस्परकरणं च कर्मव्यतिहारः । अस्मिन् गम्यमाने लस्यात्मनेपदं स्यात् इति लस्य तादिषु विकरणादि साधारणं पूर्ववत् । 'दित आत्मनेपदानां टेरे' इति टिञ्छादेशानामात्मनेपदानां टेरेत्वं स्यात् । इदं चैत्वं 'आद्यन्तवदेकस्मिन्' इति केवलस्याप्यादन्तप्रयुक्तकार्यातिदेशात्केवलस्याप्यचष्टिसंज्ञाविधानाद्भवति । व्यतिभवते । व्यतिभवेते । अत्र 'आतो ङितः' इद्यदन्तादङ्गात्परस्य ङिद्वयवस्याकारस्येयादेश इति 'सार्वधातुकमपित्' इति ङित आताम आकारस्येयादेशे 'बलि लोपः' 'आद्गुणः' 'नानर्थके अलोन्त्यविधिः' इति टेरेत्वमत्र अन्त्यस्य न भवति । 'ईदूदेङ्गिवचनं प्रगृह्यम्' इति ईदाद्यन्त-

स्य द्विवचनस्य प्रगृह्यत्वात् 'भ्रुतप्रगृह्या अचि' इति प्रकृतिभावात् व्यतिभवेते एतावित्यादावयादीनि न भवन्ति । इह प्रकृतिभावः परभूताञ्जिमित्तविकाराभावः । व्यतिभवन्ते । अत्र त्रीणि कार्याणि प्राप्नुवन्त्यन्तादेश अद्भावश्शबिति । अत्र विशेषविहितत्वेनान्तादेशापवादाद्द्वावान्नित्यत्वाच्छ्रू । तत्र कृतेऽङ्गस्यादन्तत्वाद्द्वावस्य न प्राप्तिरिति सामान्यविहित एवान्तादेशः प्रवर्तते ।

व्यतिभवसे । 'थासस्से' इति टिच्छादेशस्य थासः से भावः ।

व्यतिभवेथे । व्यतिभवेते इतिवत् ।

व्यतिभवध्वे । व्यतिभवे । व्यतिभवावहे । व्यतिभवामहे । इटि त्वेत्वात्परत्वादाद्गुणः । कृते वा तस्मिन्नतो गुण इति पररूपत्वम् । व्यतिशब्दः कर्मव्यतीहारद्योतनार्थः । तस्य च 'ते प्राग्धातोः' ते गत्युपसर्गसंज्ञा धातोः प्राक् प्रयोक्तव्या इति नियमात् पूर्वप्रयोगः । 'उपसर्गाः क्रियायोगे' 'गतिश्च' इति प्रादयो यत्क्रियायुक्तास्तं प्रत्युपसर्गसंज्ञाः सन्तो गतयः ॥

इतरेतरस्य व्यतिभवन्ति—अन्योन्यस्य व्यतिभवन्ति इत्यत्र 'इतरेतरान्योन्योपपदाच्च' इति कर्मव्यतीहारलक्षणमात्मनेपदं निषिध्यते । 'अन्योन्योपपदाच्च' इति चकारेण परस्परोपपदादपि न भवति । परस्परं व्यतिभवन्ति ।

व्यतिबभूवे । व्यतिबभूवाते । व्यतिबभूविरे । व्यतिबभूविषे । व्यतिबभूवाथे । व्यतिबभूविद्वे । व्यतिबभूविध्वे । व्यतिबभूवे । व्यतिबभूविवहे । व्यतिबभूविमहे । 'लिटस्तङ्गयो-रेशिरेच्' लिटस्तङ्गयोरेशिरेचावादेशौ स्तः । एशः शकारो

‘अनेकाल् शित्’ इति सर्वादेशार्थः । ‘विभोषिटः’ इति इणः परो य इट् ततः परेषां पीध्वं लुङ्घितां धकारस्य वा मूर्धन्य इति तद्विकल्पः । टेरेत्वमजादौ वुक् । वलादौ क्रादिनियमादिट् । ‘भवतेरः’ इत्यभ्यासस्यात्वादि ।

व्यतिभविता । व्यतिभवितासे । ‘थासस्से’ इति सेभावि ‘तासस्त्वोः’ इति सलोपः ।

व्यतिभविताध्वे । अत्र सकारस्य धकारादिप्रत्ययपरत्वात् ‘धिञ्’ इति लोपे धकारस्य ‘अनधि च्’ इति अन उत्तरस्य यरो द्वित्वमपि नेति द्वित्वे ‘झलां जश् झशि’ इति धकारस्यान्तरतम्याद्दकारः । येषां ‘धिञ्’ इति सिचौ लोप इति पक्षस्तेषामप्यत्र सकारस्यान्तरतम्याज्जश्त्वेन दकारे नात्र रूपभेदः ।

व्यतिभविताहे । इट्प्रेरेत्वे ‘ह एति’ इति सकारस्य हकारः, व्यतिभवितास्वहे । व्यतिभवितास्महे ।

व्यतिभविष्यते । इत्यादि लुङ्घत् ।

व्यतिभवताम् । व्यतिभवेताम् । व्यतिभवन्ताम् । व्यतिभवस्व । व्यतिभवेथाम् । व्यतिभवध्वम् । व्यतिभवे । व्यतिभवावहे । व्यतिभवामहे । टेरेत्वम् । ‘आतोडितः’ इत्यादि पूर्ववत् । ‘आमेतः’ इति लोडादेशानामेकारस्यामादेशः । से, ध्वे, शब्दयोस्तु ‘सवाभ्यां वामौ’ इति यथासंख्यं वामादेशावपवादौ । उत्तमैकारस्थैत्वे ‘एत ऐ’ इत्यैकारः । अयमप्यामादेशापवादः । अत्राडागमे कृते तस्य तत्परस्य चैकारस्य ‘आटश्च’ आटोचि परे पूर्वपरयोरेका वृद्धिरित्यैकारे तस्य

शबकारस्य च 'वृद्धिरेचि' अवर्णादिचि परे पूर्वपरयोरेका वृद्धिरित्यैकारः ॥

व्यत्यभवत् । व्यत्यभवेताम् । व्यत्यभवन्त । व्यत्यभवथाः । व्यत्यभवेथाम् । व्यत्यभवध्वम् । व्यत्यभवे । व्यत्यभवावहि । व्यत्यभवामहि ॥

व्यतिभवेत् । व्यतिभवेयाताम् । व्यतिभवेरन् । व्यतिभवेथाः । व्यतिभवेथाम् । व्यतिभवेध्वम् । व्यतिभवेय । व्यतिभवेवहि । व्यतिभवेमहि । 'लिङ्सीयुट्' इति लिङ्देशस्य सीयुट्त्वित्वादादिः । 'सुट्टियोः' 'लिङ्स्सलोपः' 'आद्गुणः' वलि लोपः 'झस्य रन्' इति लिङ्गे झस्य रन्नित्यादेशः 'न विभक्तौ' इति नेत्रकारः । 'इटोत्' इति लिङ्देशस्येटोदादेशः । तकार उच्चारणार्थो नदिशावयवः । यद्वा—आदेशावयवत्वेऽपि 'इदमस्थमुः' इति थमुप्रत्ययस्य 'प्राग्दिशो विभक्तिः' इत्यतः परे दिक्छन्देभ्य इत्यतः पूर्वे प्रत्यया विभक्तय इति विभक्तित्वे तत्स्थत्वेन मकारस्येत्संज्ञानिषेधे सिद्धे तत्परित्राणायोकारासञ्जनेन 'न विभक्तौ' इत्यस्यानित्यज्ञापनादित्वाद्धोप्यते ।

आशिषि—व्यतिभविषीष्ट । व्यतिभविषीयास्ताम् । व्यतिभविषीरन् । व्यतिभविषीष्ठाः । व्यतिभविषीयास्थाम् । व्यतिभविषीध्वम् । व्यतिभविषीय । व्यतिभविषीवहि । व्यतिभविषीमहि । आर्षधातुकत्वादिट् लिङ्स्सलोपश्चात् अत्र सीयुट्त्वित्वादादिः । 'सुट्टियोः' 'लिङ्स्सलोपः' 'आद्गुणः' वलि लोपः 'झस्य रन्' इति लिङ्गे झस्य रन्नित्यादेशः 'न विभक्तौ' इति नेत्रकारः । 'इटोत्' इति लिङ्देशस्येटोदादेशः । तकार उच्चारणार्थो नदिशावयवः । यद्वा—आदेशावयवत्वेऽपि 'इदमस्थमुः' इति थमुप्रत्ययस्य 'प्राग्दिशो विभक्तिः' इत्यतः परे दिक्छन्देभ्य इत्यतः पूर्वे प्रत्यया विभक्तय इति विभक्तित्वे तत्स्थत्वेन मकारस्येत्संज्ञानिषेधे सिद्धे तत्परित्राणायोकारासञ्जनेन 'न विभक्तौ' इत्यस्यानित्यज्ञापनादित्वाद्धोप्यते ।

क्त इति द्वयोरपि सकारयोः प्रत्ययावयवत्वात् 'अदेशप्रत्यय-

योः' इति पत्वम् । तथाहि 'शीङो रुट्' इति प्रत्ययावयव-
ज्ञकारादेशस्य अतो रुट् इति विहितोपि रुट् समुदायमक्तत्वेन
सार्वधातुकग्रहणेन गृह्यते इति शेरत इत्यत्र 'शीङस्सार्वधातु-
के' इति गुणः प्रवर्तते । 'ष्टुना ष्टुः' षकारटवर्गाभ्यां युक्त-
योः सकारतवर्गयोः यथासंख्यं ष्टुरिति तकारथकारयोः टकार-
ठकारौ निमित्तगौर्यथासंख्यं 'तोष्पि' इति पकारे परे तवर्गस्य
ष्टुत्वनिषेधान्न भवति । ध्वमि 'विभाषेष्टः' इति मूर्धन्यविकल्पः ॥

व्यत्यभविष्ट । व्यत्यभविषाताम् । व्यत्यभविपत । व्य-
त्यभविष्ठाः । व्यत्यभविषाथाम् । व्यत्यभविध्वम् । व्यत्य-
भविषि । व्यत्यभविष्वहि । व्यत्यभविष्महि । सिचीङ्गुणावा-
देशपत्वानि यथायोगं ष्टुत्वं च । 'आत्मनेपदेष्वनतः' इति
ज्ञस्याद्भावः । तकारस्य प्रयोजनाभावान्नेत्वम् । ध्वमि पत्वस्य
पूर्वत्रासिद्धत्वात् 'धि च' इति सलोपे गुणः । इणः परस्मा-
दिष्टः परत्वान् 'विभाषेष्टः' इति मूर्धन्यविकल्प उदाहार्यः ।
व्यत्यभविष्यत । इत्यादि लङ्ङुत् ॥

अथ भावकर्मणोर्लकाराः प्रदर्शयन्ते ॥ तत्र 'भावकर्मणोः'
इत्यनयोः लस्यात्मनेपदमेव । 'सार्वधातुके यक्' इति भावक-
र्मवाचिनि सार्वधातुके धातोर्यगिति लटि लोटि लङि विध्यादि-
लिङि च यक् । अन्यत्र सार्वधातुके स्यादिभिरस्य बाधः ।
लिडाशीर्लिङोस्तु आर्षधातुकत्वान्न प्रसङ्गः । यकः किञ्चान्न गुणः ।
भूयते, भूयताम्, अभूयत, भूयेत, भवता । अत्र प्रत्ययेन
कर्तुरनभिधानात्तृतीया । 'कर्तृकरणयोस्तृतीया' इति तिङ्ङुत्तद्धि-
तसमासैः अनभिहितयोरनयोस्तृतीयोच्यते । तत्र भावस्य युष्मद-
स्मदर्थाविशेष्यत्वात्प्रथमपुरुष एव । तत्राप्याख्यातेन स्वतः क्रियायाः

निवृत्तभेदाया अभिधानादेकवचनमेव भवति—भवद्भ्यां, भवद्भिः
त्वया मुवाभ्यां युष्माभिः मया आवाभ्यां अस्माभिः भूयत
इति । भवन्तीत्यादौ तु प्रत्ययेन कर्तुरभिधानात् तत्कृतं बहुत्वम् ॥

भूयते मासः—

‘कालभावाध्वगन्तव्याः कर्मसंज्ञा ह्यकर्मणाम् । देशश्चाकर्मणाम्’ ॥

इति मासादयोऽकर्मकाणां कर्माणि । तत्र कर्मणोभिधानात् कर्मणि
द्वितीया न भवति । सा च तिडादिभिरनभिहिते विधीयते ॥

भूयते भवता मसम् इत्यत्र भावे लविधानात् कर्मणोऽ-
नभिधानात् द्वितीया । ननु सकर्मकत्वात्कथं भावे लकारः ?
उच्यते—कालादिभिर्न कश्चिदप्यकर्मक इति तद्व्यतिरिक्तेन कर्म-
णाऽकर्मकाणां भावे लविज्ञानात् । कथं तर्हि मासे लः,
अकर्मकाणां भावकर्त्रोर्लविधेः ? उच्यते—एवंविधानां भावकर्म-
कर्तृषु लविज्ञानात् । तथोक्तम्—‘कालाध्वनोः’ इत्यत्र मासा-
दिकर्माणि भावे च लकारं प्रस्तुत्य ‘प्राकृतमेवैतत्कर्म यथा
कटं करोति शकटं करोति’ इति, पुनश्च तत्र ‘यदि
प्राकृतमेवैतत्कर्म अकर्मकाणां भावे लो भवतीति भावे लो न प्राप्नोति’
इति चोदयित्वा ‘अकर्मकाणामित्युच्यते । न च केचित्कालभावादि-
भिरकर्मकाः । त एवं विज्ञास्यामः क्वचिद्येकर्मका इति ।
अथवा—येन कर्मणा सकर्मकाश्चाकर्मकाश्च भवन्ति तेनाकर्मकाणां
न चैतेन कर्मणा कश्चिदप्यकर्मकः । अथवा—यत्कर्म भवति न च
भवति तेनाकर्मकाणां, न चैतत्कर्म क्वचिदपि न भवति’ इति ॥

अनुभूयते सुखम् इत्यादौ संवेदनाद्यर्थत्वात् भुवः संवेद्या-
दिभिरपि सकर्मकत्वात्कर्मण्येव लः ॥

भूयेते । भूयन्ते इत्याद्युदाहार्यम् ॥

तथा भूयताम् । अभूयत । भूयेत मासः इत्यादि च ॥

लिटि न विशेषः । अत्र केचिदाहुः—‘ भवतेरः ’ इत्यत्वं शित-
पा निर्देशात् भावकर्मणोर्नेति । अयमस्यार्थस्य कथं प्रतिपादक
इति त एव प्रष्टव्याः । तस्य तु प्रयोजनं यद्भुक्ति मन्त्रविषये
आमभावे लिट्परत्वे सत्यत्वनिवृत्तिः ॥

भविता । भाविता । ‘स्यसिचसीयुटासिपु भावकर्मणोरुप-
देशेऽञ्जनग्रहदृशा वा चिण्वादिट्’ इत्यजन्तानां हनादीनां च
धातूनामार्धधातुकेषु भावकर्मविषयेषु स्यादिषु वा चिणीव कार्यं
इट् स्यात् इत्यभिधानात् चिण्वत्पक्षे वृद्धिः ॥ इहेद्विधानमनिडर्थ
प्यन्तार्थं च । स्यसिजादीनामार्धधातुकत्वाव्यभिचारेऽपि तेन वि-
शेषणं सीयुडर्थम् । तेन सार्वधातुके विध्यादिलिङि सीयुटि चि-
ण्वत्त्वस्याभावः । एवं स्यसिचसीयुड्विषये द्वेरूप्यमुदाहार्यम् ॥

भविष्यते । भाविष्यते ॥

अभविष्यत । अभाविष्यत ॥

अभावि । अभाविषाता । अभविषाताम् ॥

भविषीष्ट । भाविषीष्ट इत्यादि । लुङ्ङिङोर्ध्वमि चिण्वत्पक्षे
‘लिङ्गिषेड’ इति मूर्धन्याविकल्पनाच्चातूरूप्यं नैयम् । सुद्धि
तशब्दे ‘चिण्भावकर्मणोः’ इति चिण्विधानात् च्लेश्रिण्^१ । ततः
‘चिणी लुक्’ इति तशब्दस्य लुक् ॥

अथ कर्मकर्तोच्यते—‘कर्मवत्कर्मणा तुल्यक्रियः’ । ‘कर्तरि शप्’ इत्यतः कर्तृग्रहणमनुवृत्तं प्रथमान्तमिह विपरिणम्यते । इह कर्म न पारिभाषिकं तेनात्यन्तविलक्षणेन क्रियायाः सादृश्यायोगात् । नापि क्रियामात्रं यया कया चन क्रियया क्रियायाः सादृश्याव्यभिचारात् । अतः कर्मेह तत्स्था क्रिया, अनया तुल्यक्रियः कर्ता कर्मणा तुल्यस्तत्कार्याणि लभत इत्यर्थः । तानि च यगात्मनेपदचिण्चिण्वद्भावाः एकास्मिंश्च प्रयोगे कर्मणा तुल्यक्रियस्य कर्तुरसम्भवात् कर्मत्वकर्तृत्वे प्रयोगभेदेन ज्ञेये । यद्येवं ‘घटं भावयति’ इत्यत्र कर्मस्था क्रियोत्पत्तिः, अस्ति च तथा तुल्यक्रियत्वं घटो भवतीत्यत्र कर्तुरिति यगादि कस्मान्न भवति? अर्थस्वभावादेवास्य योगस्य धातुविषयत्वे सिद्धे ‘धातोः’ इत्यनुवृत्तिसामर्थ्याद्धिभक्तिविपरिणामेन सप्तम्यन्तं विवक्षितैकत्वं विज्ञायत इत्येकस्मिन् धातोः कर्मणा तुल्यक्रियस्य कर्तुः कर्मवद्भावात्; इह तु धातुर्भिद्यते । एवं च कर्मव्यापारोपसर्जनकर्तृव्यापारार्थो धातुर्न सौकार्यातिशयप्रतिपादनाय कर्मव्यापारमात्रे वर्तते, सोस्य विषयः संपन्नः । ततश्च ‘शत्रुमभिभवति’ इत्यत्र न्यग्भवनोपसर्जने न्यग्भावने वृत्तो भवतिर्यदा न्यग्भवनमात्रे वर्तते तदा अभिभूयते शत्रुस्वयमेव इति यगात्मनेपदे भवतः ॥

नन्वत्र कर्मस्था क्रिया न्यग्भवनं सैव कर्तृस्थापीति क्रियाभेदाभावात् कथं भेदनिबन्धनं सादृश्यमिति चेन्न, कर्मकर्त्रवस्थाभेदेन भिन्नकारकगतत्वेन भेदोपपत्तेः ॥

नन्वत्रातिदेशेन यगादिवत् द्वितीया कस्मान्न भवति । न च ‘अनभिहिते’ इति निषेधः, अस्य कार्यातिदेशत्वात् अत्र च

यथाकथंचन इति मुद्रितकोशे,

तदधिकाराभावात् । उच्यते—‘व्यत्ययो बहुलं लिङ्चाशिष्यङ्’ इति संहितया सूत्रपाठात् लिङीति द्विलकारको निर्देशः, तत्रैकं लग्नहणमनुवर्तते । तच्चेह पष्ठचन्तं सत् तदन्तत्वं प्रयोजयति, कार्यप्रतीति चाध्याह्वियत इति लान्तकार्यविषयत्वादतिदेशस्य द्वितीयायाश्चातथात्वादप्रसङ्गः । एवं च कर्माश्रयाः कृत्यादयोपि न भवन्ति ॥

नन्वभिभूयमानो देवदत्तो यज्ञदत्तमभिभवतीत्यत्रापि सकर्मकत्वात् कर्मवद्भावः प्राप्नोति, अत्र हि यज्ञदत्ते कर्मणि दृष्टं न्यग्भवनं न्यग्भावयितरि देवदत्ते च कर्तारि दृश्यते यदसौ न्यग्भवन् न्यग्भावयति । नैप दोषः, इह कर्मणा तुल्यक्रिय इति कर्मस्थया क्रियया तुल्यायाः क्रियायाः प्रसङ्गात्कर्तुश्च क्रियापेक्षत्वात् प्रत्यासत्त्या तदपेक्षयैव कर्तुः कर्मवद्भावविज्ञानात् । इह च न्यग्भवनं न कर्तृत्वउपयुज्यते किन्तु न्यग्भावनमेव, अन्यग्भवतोपि न्यग्भावने कर्तृत्वसम्भवात् । वत्करणात् स्वाश्रयेण कर्मकर्तृत्वनिबन्धनो भावे लकारोपि भवति—अभिभूयते शत्रुणा स्वेनैव इति^१ तेन शत्रोर्द्वितीया न भवति । सर्वत्र कर्मवद्बुदाहरणानि ॥

लुङि तशब्दे तु ‘अचः कर्मकर्तारि’ इति च्लेश्रिणादेशविकल्पनात् पक्षे सिचि तस्य च पूर्ववद्वा चिण्वदिटि तत्पक्षे वृद्धौ—अभ्यभावि । अभ्यभाविष्ट । अभ्यभविष्ट इति त्रैरूप्यम् । स्वाश्रये भावे लकारे तु ‘चिण्भावकर्मणोः’ इति चिणेव—अभ्यभावि शत्रुणा स्वेनैवेति ॥

अथ पुरुषविषये किञ्चिद्विचार्यते—युष्मदस्मदन्येषु सह विवक्षितेषु ‘त्यदादीनि सर्वैर्नित्यम्’ अन्यैस्सहवचने त्यदादीनि शि-

प्यन्ते मिथस्तु पराणीति शिष्यमाणाभ्यां युष्मदस्मद्गुणां अशिष्य-
 माणार्थाभिधानेऽपि स्वार्थापेक्षौ मध्यमोत्तमावेव भवतः, न तु शिष्य-
 माणाशिष्यमाणरूपस्यार्थस्य युष्मदस्मदर्थान्यत्वेन शेषत्वात्प्रथमः,
 यत्र युष्मदस्मदी समानाधिकरणे न स्तः स शेष इत्युक्तत्वात् ।
 तेन—देवदत्तश्च त्वं च, स च त्वं च युवां भवथः । देवदत्तश्च
 स च त्वं च यूयं भवथ । देवदत्तश्चाहं च आवां भवावः ।
 देवदत्तश्च स च अहं च वयं भवामः इति । युष्मदस्मदोः
 सहविवक्षायां परत्वादस्मदा शिष्यमाणेन युष्मदस्मदर्थाभिधानेऽपि
 परत्वादस्मदर्थापेक्ष उत्तमो भवति —त्वं चाहं च आवां भ-
 वाव इति भवताऽपि युष्मदस्मदोः सहवचने तस्य पूर्वपाठाश्रयेण
 तयोरेव शेषे—भवांश्च त्वं च युवां भवथः, भवांश्चाहं चावां
 भवाव इति । सहविवक्षा च अनेकस्यार्थस्यैकगुणाक्रियाभिनिवेशार्थं
 बुद्ध्या निरूप्यमाणस्य क्रियागुणद्वारेणान्योन्यापेक्षया समुदायभाव-
 मापन्नस्य सहभावेन वक्तुमिच्छा, उद्भूतावयवभेदत्वाच्च द्विवचनबहुवचने ।
 असहविवक्षायां द्वैतं एक एव लकारोऽनेककारकार्थाभिधायी-
 प्रतिकारकमावर्तते वेति । तत्राद्ये पक्षे युष्मदस्मदन्यानामशेषत्वा-
 द्यथायोगं मध्यमोत्तमौ भवतः । तथा मध्यमोत्तमयोर्युगपत्प्रसङ्गे
 परत्वादुत्तमः—त्वं चाहं च गच्छाव इति । पक्षान्तरे तु लभि-
 धेयतत्तत्कारकापेक्षया प्रथमादयो यथायोगं भवन्तीति न विवादः ॥

भवान् भवति, त्वं भवसि, अहं भवामि इति । अलि-
 ङ्गस्सम्बोधनैकविषयश्च युष्मदर्थः, भवदर्थस्त्वन्य इति तद्योगे प्रथमः ।
 यदात्वस्मात्सम्बोधनविभक्तिः तदा युष्मदर्थयोगात् मध्यमो भवति—
 हे भवन् भवसीति ॥

अति त्वं भवति अत्यहं भवति इत्यादौ त्वामतिक्रान्तो मा-
 मतिक्रान्त इत्यत्र 'अत्यादयः क्रान्ताद्यर्थे द्वितीयया' इति तत्पु-

रूपे त्वमतिक्रान्तो येन अहमतिक्रान्तो येनेति 'अनेकमन्यपदार्थे' इति अनेकं सुबन्तं अन्यस्य पदस्यार्थे वर्तमानं समर्थं समस्यत इति बहुव्रीहौ वा अतिक्रमितुः प्राधान्यात्तस्यैव त्वान्तार्थविशेषणत्वात् न मध्यमोत्तमौ । यदा त्वतिशब्दः पृजितवचनः तदा 'स्वती-पूजायां' इति तत्पुरुषे युष्मदस्मदोरर्थस्य प्राधान्यात्तेन विशेष्यत्वात् अति त्वं भवसि, अस्वहं भवामि इति भवतः ॥

त्वद्भवति, मद्भवति इत्यत्र च्यन्तयोरेतयोस्त्वमिवाहमिद्वेति च स्वार्थारोपेण वर्तमानत्वादमुख्यार्थत्वात् 'गोणमुख्ययोर्मुख्ये कार्यसम्प्रत्ययः' इति न्यायेन मध्यमोत्तमौ न स्तः । तथा हि—'अभूत् तद्भावे कृभ्वस्तियोगे सम्पद्यकर्तारि च्चिः' इति कार्यात्मना अभूतस्य कारणस्य कार्यात्मना भावे विवक्षिते सम्पद्यमाने कार्यात्मना भवतिकर्तारि वृत्तात्प्रादिपदिकात् कृभ्वस्तियोगे च्चिर्निधीयते । एतदुक्तं भवति—अभेदविवक्षया कारणवृत्तेः कार्यशब्दात् प्रत्ययः इति ॥

त्वत्कल्पो भवति मत्कल्पो भवति इत्यादावपि गौणार्थत्वाच्च न मध्यमोत्तमौ । तच्च, 'ईषदसमाप्तौ कल्पब्देश्यदेशीयरः' सम्पूर्णाता पदार्थानां समाप्तिः, किञ्चिन्न्यूनता ईषदसमाप्तिः, एतद्विशिष्टेऽर्थे वर्तमानात् प्रातिपदिकात् 'तिङ्श्च' इति तिङन्ताच्च स्वार्थे कल्पवादय इति प्रकृत्यर्थसदृशार्थान्तरवृत्तिभ्यो विधानात् । यदा तु कालान्तरदृष्टगुणेषदसमाप्तिविशिष्टस्वार्थवृत्तेः प्रत्ययः तदा न गौणार्थत्वमिति त्वत्कल्पो भवसि मत्कल्पो भवामि इति भवतः । त्वमेवेदानीं किञ्चिन्न्यूनगुणो भवसीत्यर्थः । पूर्वत्र तु त्वत्सदृशोन्यो भवतीत्यर्थः ॥

अथ तिङन्तात्प्रत्ययाः प्रदर्शयन्ते—'अतिशायने तमविष्ठनौ' अतिशायनं प्रकर्षोभिभवः । एतदुपाधिकार्थवृत्तेः इत्यात्प्रातिपदिका-

देतौ स्याताम् । तथा 'तिङ्श्च' इति तिङन्ताच्च । बहूनामे-
कस्य निर्धारणे चैत्तो, 'द्वित्वचनविभज्योपपदे तरबीयसुनौ' द्वयो-
रर्थयोर्वचने विभज्ये विभक्तव्ये चोपपदे तरबीयसुनोर्विधानात् ।
तत्र 'अजादी गुणवचनादेव' इतीष्टनीयसुनोर्गुणवचनादेव नियमा-
त्तिङन्तात्तरप्रमपावेव । एतदन्तात् 'किमेत्तिङव्ययवादांस्वद्वयप्र-
कर्षे' । किमादिभ्यो यो घः तदन्ताद्द्वयप्रकर्षे गम्यमाने
आमुरित्यामुः । उकारो मकारस्यानन्त्यत्वेनेचनित्ये । इल्लुप्यते ।
तत्र 'स्वरादिनिपातमव्ययम्' 'तद्धितश्चासर्वविभक्तिः' इत्यसर्ववि-
भक्तियुक्तं तद्धितान्तं, 'कृन्मेऽजन्तः' इति मकारैजन्तकृदन्तं 'कृतातो-
सुन्कमुनः' इति त्वाद्यन्तं 'अव्ययीभावश्च' इत्यव्ययीभावश्चा-
व्ययम् । 'तरप्रमपो घः' । तत्रामि परे 'यच्चि भम्' यकारादा-
वजादौ च स्वादावसर्वनामस्थाने परतः पूर्वं भमिति घान्तस्य
भसंज्ञा । इह स्वादिः 'स्वौजसमौट्' इत्यारभ्य कप्पर्यन्तः ।
घान्तस्य 'यस्येति च' इवर्णोवर्णयोरिति भसंज्ञानिमित्ते तद्धिते
च परे लोपः इति लोपः—भवतितराम्, भवतितमाम् ।
तद्धिताश्च 'तद्धिताः' इत आरभ्य आपञ्चमपरिसमाप्तेर्वक्ष्यमाणाः
प्रत्ययाः । आमन्तं 'कृत्तद्धितसमासाश्च' कृदन्तं तद्धितान्तं समा-
सश्च प्रातिपदिकमिति प्रातिपदिकम्, कृतः समासाश्च वक्ष्यन्ते ।
प्रातिपदिकाञ्च 'ङ्चाप्प्रातिपदिकात्' 'स्वौजसमौट्कुष्टाम्यांभिस्डे-
भ्यांभ्यस्डसिभ्याम्भ्यस्डसोसांङ्चोस्सुप्' इति विधीयमानेषु स्वादिषु
पदत्वार्थमेकवचनं^१ सुः । तस्य च 'अव्ययादाप्सुपः' अव्यया-
द्विहितस्यापस्सुपश्च लुगिति लुक् । स्वरादिषु 'आम्' इति
पाठादव्ययत्वम्, आबिति टापडाप्चापः ॥

'प्रशंसायां रूपम्' प्रशंसा स्तुतिः एतदुपाधिकार्थात् ङ्चाप्प्रा-

तिपदिकात् तिङन्ताच्च रूप् स्यात् । स्वभावादेतदन्तं नपुंसकप्रथमै-
कवचनमेव । तस्य 'स्वमोर्नपुंसकात्' इति नपुंसकलिङ्गात्परत्वेन
लुकि प्राप्ते 'अतोम्' इत्यम्भावे 'अमि पूर्वः' अक्रोमि परे पूर्वपरयोः
पूर्वरूपमेकादेश इति पूर्वरूपत्वम् । तेन भवतिरूपं इत्यादि भवति ।
एवं कल्पबाद्यन्तादापि स्वभावान्नपुंसकात्स्वादि कार्यम् ॥

'अव्ययसर्वनाम्रामकच्प्राक्तेः' इत्यकच् । तत्र 'तिङश्च'
इत्यनुवृत्तेः अस्यापि षेः प्रागज्ञातादिषु प्रागिधीष्वर्थेषु भवति ।
अकार उच्चारणार्थः । चकारः 'चितः' इति स्वरार्थः । तत्र
हि 'चितस्सप्रकृतेः' इत्युच्यते^१ । भवतकि ॥

अथ तिङोऽन्त्ये लादेशा उच्यन्ते—'लटश्शतृशानचावप्रथमा
समानाधिकरणे' लटः शतृशानचावादेशौ नित्यं स्यातामप्रथमान्ते न
चेत्सामानाधिकरण्यं भवति । तत्र शेषत्वादस्य लटः शतृ, तस्य
शित्वात्सार्वधातुकत्वे पूर्ववच्छबादयः । शत्रन्तस्य 'ऋदतिङ्'
इत्यतिङः तृतीयधात्वधिकारविहितस्य प्रत्ययस्य ऋत्संज्ञाविधानात्
ऋदन्तत्वेन प्रातिपदिकत्वादविशेषेण स्वादिप्रसङ्गे कर्मत्वस्य विव-
क्षितत्वात् 'कर्मणि द्वितीया' इति द्वितीया । द्वितीयादिशब्देः
सुपां त्रिकाः पूर्वाचार्यप्रसिद्धाश्चोच्यन्ते । तत्रापि 'सुपः' इति
सुपस्त्रीणित्रीणिपदानि भूवैकैकशो यथासङ्घमेकवचनादिसंज्ञानीति
तिङ्देकत्वादौ क्रमेणैकवचनादि भवति । तत्रामौटोः 'सुडनपुंस-
कस्य' सुडितिप्रत्याहारेणादितः पञ्च वचनानि गृह्यन्ते । ता-
न्यनपुंसकलिङ्गसम्बन्धीनि सर्वनामस्थानानीति सर्वनामस्थानत्वे 'उ-
गिदचां सर्वनामस्थाने धातोः' इति नुम् उगितामङ्गानां लुप्तनका-

^१ चस्वरार्थः तत्र हि चित इत्युच्यते इति बहुषु पाठः.

^२ मु-शता.

रस्याञ्चतेः पूर्वमधातोरुगितः पश्चाद्धातोश्चास्मिन् नुमिष्यते । अञ्च-
तिग्रहणस्य उगितो धातोर्यदि भवति अञ्चतेरेव इति नियमार्थ-
त्वात् अधातुग्रहणं अधातुभूतपूर्वार्थम् । नुम् मित्वात् ‘ मिदचो-
न्त्यात्परः’ इत्येकत्र सन्निविष्टानामचामन्त्यादचः । ‘ नश्चापदान्तस्य
झलि ’ अपदान्तयोर्नकारमकारयोः झल्यनुस्वारः इति नस्यानुस्वारः ।
‘ अनुस्वारस्य ययि परसवर्णः’ । स च ‘ स्थानेऽन्तरतमः’ इति
नासिक्यानुस्वारस्य तादृशो नकारः भवन्तं पश्य भवन्तौ पश्य ।
भवतस्तान् इत्यत्र शासि ‘ स्वादिप्वसर्वनामस्थाने’ इति पूर्वस्य
प्राप्तायाः पदसंज्ञायाः ‘ यच्चि भम्’ इति भसंज्ञयाऽऽकडारिय-
याऽनवकाशया बाधात् ‘ झलां जशोन्ते’ इति जश्त्वं न भवति ॥

कर्तृकरणविवक्षायां ‘ कर्तृकरणयोस्तृतीया’ । उक्तः कर्ता ।
‘ साधकतमं करणम्’ क्रियाप्रसिद्धौ यत्कारकं कारकान्तरापेक्षया
प्रकृष्टं विवक्षितं यद्व्यापारानन्तरं क्रियानिष्पत्तिर्विवक्ष्यते तत्करणम् ।
उक्तं च—

क्रियायाः परिनिष्पत्ति र्यद्व्यापारादनन्तरम् ।

विवक्ष्यते यदा तत्र करणत्वं तदा स्मृतम् ॥

वस्तुतस्तदनिर्देश्यं न हि वस्तु व्यवस्थितम् ।

स्थाल्या पच्यत इत्येषा विवक्षा दृश्यते यतः ॥

क्रियते येन येनैव तत्तत्करणमिष्यते ।

तेनाश्वेन रथेनेति सिद्धं दीपिकयेति च ॥

इति । टायाः टकारः ‘ टाडसि’ इति विशेषणार्थः । अन्यथा
‘ सुपां सलुक्’ इति विहितस्याकारस्यापि ग्रहणमापद्येत । भवता

तेन । भवद्भ्यां ताभ्याम् । भवद्भिः तैः । हलादौ पदत्वा-
ज्जशत्वम् ॥

संप्रदानविवक्षायां—‘चतुर्थी संप्रदाने’ कृदाद्यनभिहित इति
शेषः । ‘कर्मणा यमभिप्रैति स सम्प्रदानम्’ ददातिकर्मणा
करणभूतेन कर्ता यमर्थमभिप्रैति तदनिराकर्तृ प्रेरयितृ अनुमन्तृ
वा कारकं सम्प्रदानम् । उक्तं च—

अनिराकरणात्कर्तुस्त्यागाङ्गं कर्मणोप्सितम् ।

प्रेरणानुमतिभ्यां च लभते सम्प्रदानताम् ॥

इति । दानं चेहापुनर्ग्रहणाय किञ्चिदुद्दिश्य स्वीयत्यागः । भवते
तस्मै ददाति । भवद्भ्यां ताभ्यां ददाति । भवद्भ्यः
तेभ्यो ददाति ॥

अपादानविवक्षायां ‘अपादाने पञ्चमी’ ‘ध्रुवमपायेऽपादा-
नम्’ । सावधिकं गमनमपायः । तदुक्तम्—

संयोगभेदाद्भिन्नात्मा गमिरेव भ्रमिर्यथा ।

ध्रुवावधिरपायोऽपि समवेतस्तथा ध्रुवः ॥

इति । अस्मिन् साध्ये यत् ध्रुवमेतदनाविष्टं तत्कारकमपादानम् ।
तथा हि—

अपाये यदुदासीनं चलं वा यदि वाऽचलम् ।

ध्रुवमेवातदावेशात्तदपादानमुच्यते ॥

इति । त्रिविधं चैतत् । यथाऽऽह—

निर्दिष्टविषयं किञ्चिदुपात्तविषयं तथा ।

अपेक्षितक्रियं चेति त्रिधाऽपादानमुच्यते ॥

इति । तत्र प्रथमं धातुना अभिहितापायविषयं, द्वितीयं धात्वर्थाङ्गार्थत्वेन^१ अभिहितापायविषयम् । तृतीयं तु सामर्थ्यादिना प्रतीयमानापायविषयम् । भवतस्तस्मादागच्छति । भवतो मेघाद्विद्योतते विद्युत् । अत्र निस्सरणाङ्गे विद्योतने विद्युतिर्वर्तते । भवतस्तस्मादाढ्यतरः । अत्र प्रकर्षप्रत्ययसामर्थ्याद्विभागकरणतया प्रकर्षलक्षणा क्रिया प्रतीयते । अत्र अवधिविभक्तव्ययोरेकीकारो विभागस्तद्धेतुरपकर्षणं च बौद्धम् । तथा चाह—

बुद्ध्या समीहितैकत्वान्^२ पञ्चालान् कुरुभिर्यदा ।
पुनर्विभजते वक्ता तदाऽपायः प्रतीयते ॥

इति । तत्रतत्र ङसीत्यनुवादार्थौ ङकारोकारौ । विभागोपायः अस्मिन् साध्ये यत् ध्रुवमेतद्धेतुभूतक्रियानाविष्टं तदपादानमिति वा सूत्रार्थः ॥

शेषविवक्षायां 'पष्ठी शेषे' अनभिहित इति शेषः कर्मादिभ्योन्यः प्रातिपदिकार्थव्यतिरेकहेतुः स्वस्वामिसम्बन्धादिः शेषः, द्विष्टोप्यसौ सम्बन्धो गुणगत एव शब्देन प्रतिपाद्यत इति तस्मादेव पष्ठी, न तु प्रधानात् । तदुक्तम्—

द्विष्टोप्यसौ परार्थत्वात् गुणेषु व्यतिरिच्यते ।

इति । तथा च वार्तिकमपि 'उक्तं पूर्वेण' इति । अस्यार्थः—प्रातिपदिकार्थसूत्रे 'पदसाभानाधिकरण्ये उपसङ्ख्यानमधिकत्वात्' इति चोद्यस्य 'नवा वाक्यार्थत्वात्' इति सामानाधिकरण्यप्रतीतिः वाक्यार्थत्वेन पदसंस्कारवेलायामभावात् प्रातिपदिकार्थनिबन्धना प्रथमा यथा भवत्येवमत्रापि प्रधानगतसम्बन्धप्रतीतिवाक्यार्थत्वेन पदसंस्कारवेलायामभावात् न प्रसङ्गः षष्ठ्या इति । परिहार^३भाष्यं च

^१ म-धात्वन्तरार्थत्वेन.

^२ मु-...नत्वान्.

^३ परिहरति इत्यपि पाठः,

‘अर्थरूपमेवैतदेवं जातीयकम्’ इति । भवतोऽस्य स्वम्, भवतोरनयोः, भवतामेपाम् ॥

अधिकरणविवक्षायां—‘सप्तम्याधिकरणे च’ चकाराहूरान्तिकार्थेभ्यश्च । ‘आधारोधिकरणम्’ कर्तृकर्मणोः क्रियाश्रयभूतयोः धारणाक्रियां प्रति य आधारस्तत्कारकमधिकरणम् । त्रिविधं चैतत् । यदाह—

कर्तृकर्मव्यवहितामसाक्षाद्धारयत्क्रियाम् ।

उपकुर्वत्क्रियासिद्धौ शास्त्रेऽधिकरणं स्मृतम् ॥

औपश्लेषिकमेकं स्यात्तथा वैपयिकं परम् ।

अभिव्यापकमित्येतत्त्रिधाऽधिकरणं मतम् ॥

आस्ते कटे शकुन्तः खे तिले तैलं व्यवस्थितम् ।

क्रमेणाधारभेदानामुदाहरणदर्शनम् ॥

इति । भवति कटे शेते, मेघच्छन्ने भवति खे बलाकाः, भवति तिले तैलम् । भवतोरनयोः, भवत्स्वेषु । प्रथमासामानाधिकरण्ये प्रथमासामानाधिकरण्याभावे च ‘नन्वोर्विभाषा’ इत्यतो विभाषानुवृत्तेर्विकल्पेन भवतः प्रातिपदिकार्थलिङ्गपरिमाणवचनमात्रे प्रथमा भवन्नयम् । ‘हल्ङ्याभ्यः’ इति सुलोपः । तकारस्य संयोगान्तलोपः । तस्यासिद्धत्वात् ‘नलोपः प्रातिपदिकान्तस्य’ इति विधीयमानो नलोपो न भवति । भवन्तौ तौ । भवन्तस्ते—जसौ जकारोऽसन्देहेन विभक्तिस्वरूपप्रतिपत्त्यर्थः ॥

भवत्तरः । भवत्तमः । भवद्रूपः । भवत्कल्पः । इत्यादौ तरवादि पूर्ववत् ।

भवत्कः—‘प्रागिवात्कः’ ‘इवै प्रतिकृतौ’ इत्यतः प्रागितः परेष्वज्ञातादिष्वर्थेषु द्योत्येषु प्रातिपदिकात्क इति कः । तद्धितत्वात्

न्न ककारस्येत्वम् । शत्रभावे भवतीत्यादि पूर्वमुक्तमेव ॥

अत्र तिङः स्थानिवच्चेन लृट्छत्रादेशो न भवति, वा-
ग्रहणस्य व्यवस्थितविभाषात्वविज्ञानात्, यदि हि स्यात् स्थानि-
वद्भावेन तिङन्तत्वात्तस्मात्परात् घात् 'किमेत्तिङव्यय' इत्यादि-
ना आमुस्स्यात्; ततश्च भवत्तरां इति तृतीयमपि रूपं स्यात् ।

असामानाधिकरण्ये खल्वपि भवत इदं भावतम्—'तस्येदम्'
षष्ठीसमर्थात् इच्चाप्रातिपदिकात् सम्बन्धिन्यर्थे अण्, इति
अण् । 'तद्धितेष्वचामादेः' इत्यादिवृद्धिः ङिति णिति तद्धि-
ते परेऽङ्गस्याचामादेरन्वो वृद्धिरिति । इयं च 'अत उपधा-
याः' इति ङिति णिति प्रत्ययमात्रे परेऽङ्गस्योपधाया अतो
विधीयमानां वृद्धिमपवादत्वाद्वाधते । न च भवत इत्यस्य देव-
दत्तादिविशेषापेक्षत्वादस्तीहापि सामानाधिकरण्यमिति वाच्यम् ।
तर्हि सापेक्षत्वात् अस्मात्प्रत्यय एव न स्यात् । 'समर्थः पदविधिः'
इतीह शास्त्रे पदविधिः समर्थपदाश्रय इत्युक्तत्वात् । इदमप्यु-
दाहरणम्—भवतो भक्तिर्भवद्भक्तिः इति । 'षष्ठी' षष्ठ्यन्तं
समर्थेन सुबन्तेन वा समस्यत इति समासः । 'सुपो धातुप्राति-
पदिकयोः' इति तद्धितान्तसमासप्रातिपदिकयोरन्तर्भूतस्य सुपो लुक् ।

अत्र केचित्—लडिति वर्तमाने 'लट्शतृशानचौ' इति
पुनर्लङ्ग्रहणात् 'नन्वोर्विभाषा' इति भूते विहितस्यापि लटोप्येता-
वादेशौ भवत इति । एतद्भाष्यवार्तिकयोर्नोक्तं, वृत्तिकारस्य
च नेष्टम् । यदाह—'लडिति वर्तमाने पुनर्लङ्ग्रहणात् क्वचित्प्रथमा
सामानाधिकरण्येऽपि भवति इति ॥

'संबोधने च' । शतृ शानचाविति शेषः । आभिमुख्यकरणं
संबोधनम्, तच्च स्वभावात्क्वचित्कार्ये विनियोगार्थम् । यदाह—

निद्वस्याभिमृश्रीभावमात्रं सम्बोधनं विदुः ।

शास्त्राभिमृश्रीयो लार्थाऽत्मा क्रियायां विनियुज्यते ॥

इति ॥ हे 'सुखमनुभवन् वर्धस्व ॥

'लक्षणहेत्वोः क्रियायाः' । लक्षणं निद्वयं, हेतुः कारणम् । क्रियाया लक्षणहेत्वोर्निर्मानाद्धातोः लट्शशतृशानचौ स्याताम् । शयनमनुभवन् यवनो भुङ्क्ते । अत्र शयनानुभवनं यवनभोजनस्य लक्षणम्, शुश्रूषुर्दत्तं विद्यामीध्रगच्छति, अत्रापि शुश्रूषाभवनं विद्याधिगमस्य हेतुः । भोगद्वयमिदं प्रथमासमानाधिकरणे नित्यार्थम् । प्रथमा न 'सम्बोधनं च' इति सम्बोधनाधिकप्रातिपदिकार्थे विहिता ॥

'माड्याक्रोशे' । आक्रोशः शपनम्, आस्मिन् गम्यमाने माडुचपपदे शतृशानचौ भवतः । मा भवन् । माडि लुडि प्राप्ते अस्मादेवादेशवचनाल्लडनुमीयते । सुखमनुभवन् इत्यादौ 'कर्तृकर्मणोः कृति' इत्यनयोः कृद्योगे विधीयमाना षष्ठी न भवति, 'न लोकाव्ययनिष्ठाखलर्थतृनाम्' इति लादियोगे प्रतिषेधात्, ल इति शतृशानचौ, कानच्, कसुकिकिनौ चोच्यन्ते । उ इत्युवर्णान्ताः कृतः उकः प्रत्यय एव । अव्यय इति 'क्न्नेऽ-जन्तः' 'क्तातोसुन्कसुनः' इत्युक्ता अव्ययकृतः । 'क्त्तवत् निष्ठा' । खलर्थः—खल् युच् । तृन् इति 'पूड्यजोश्शान्' इति शानन्नादयस्तृन्निति तृन्पर्यन्ताः प्रत्याहारेणोक्ताः । प्रत्याहारश्च 'लट्शशतृ' इति तृशब्दस्य तृनो नकारेण । ३ सुखस्यानुभवन् इति प्रयोगः शेषलक्षणया षष्ठ्या । अत्र षष्ठीसमासः 'पूरणगुणसुहितार्थसदव्ययतव्यसमानाधिकरणेन' इति पूर-

णादिभिर्निषेधान्न भवति । तत्र 'पूरण' इति पूरणार्थप्रत्ययान्ताः । गुण इति गुणद्वारेण गुणिनि वर्तितुं शक्ता गुणमात्रनिष्ठाः 'शुक्लादयः; ये तु गुणं स्वनिष्ठतयैवाभिदधति न ते रसादयः, यतस्तत्स्थैश्च गुणेष्विष्ठी समस्यत इति तैस्समास उक्तः । सुहितार्थास्तृप्त्यर्थाः । सदिति 'तौ सत्' इति सत्संज्ञौ शतृशानचौ । अव्यया उक्ताः । तव्यो न सानुबन्धकः, 'निरनुबन्धकग्रहणे न सानुबन्धकस्य' इति । समानाधिकरणमेकविभक्त्यन्तं विशेषणं विशेष्यं वा ॥

अथ शत्रन्तात् स्त्रीप्रत्यया इह प्रदर्शयन्ते—'उगितश्च' यत्प्रातिपदिकमवयवद्वारेण माक्षाद्वा उगित् 'येनविधिस्तदन्तस्य' इति तदन्तात्, व्यपदेशिवद्भावेन केवलाच्च प्रातिपतिकात् स्त्रियां ङीप्स्यात् । ङकारः सामान्यग्रहणार्थः, पकारस्तद्विधातार्थः । 'ग्रहणवता प्रातिपदिकेन तदन्तविधिर्न' 'व्यपदेशिवद्भावोप्रातिपदिकेन' इति परिभाषे प्रातिपदिकस्वरूपग्रहणप्रत्ययविधिविषये इति नेह स्तः । ङीबन्तस्य 'धूस्र्याख्यौ नदी' अन्यानपेक्षया स्त्रियां वृत्तमीदृदन्तं नदी, इति नदीत्वे 'शप्श्यनोर्नित्यम्' शप्श्यनोर्नित्यत्वेन सम्बन्धिनश्शतुर्नित्यं नुम् शीनद्योः परयोः । नुम् मित्वादन्त्यादचः परः । इह नदीशब्दो नद्यवयवे वर्तते इति शतुर्नदीपरत्वम् । भवन्ती । अति भवन्ती । ङच्यन्तत्वात्स्वादिषु सोर्हल्ङ्चादिलोपः । भवन्त्यौ । भवन्त्यः । अजादौ 'इको यणचि' इति संहितायां यण्भवति । 'प्रथमयोः पूर्वसवर्णः' इत्यकः प्रथमाद्वितीययोरजादौ विभक्तौ परतः पूर्वपरयोः पूर्वसवर्णादीर्घे एक इत्येतदत्र न भवति । 'दीर्घाज्जासिच' इति निषेधात् । चकारादिचीति गृह्यते ॥

हे भवन्ति—‘अम्बार्थिनद्योः ह्रस्वः’ इति ह्रस्वः । अम्बार्था मात्रार्थाः । ‘एङ्ङ्स्वात्सम्बुद्धेः’ इति सम्बुद्धेर्हलो लोपः । ‘एकवचनं संबुद्धिः’ । संबोधने प्रथमाया इति शेषः ॥

भवन्तीम्, भवन्तीः—अत्र ‘अमिपूर्वः’ पूर्वसवर्णादीर्षिश्च यणं बाधेते । डिद्धचनेषु ‘आण्णद्याः’ इति टिच्चादादिगडागमः । ‘आटश्च’ इति यथायोगमेकार आकारश्च वृद्धिः—भवन्त्ये, भवन्त्याः । आमि ‘ह्रस्वनद्यापो नुट्’ इति नुट् । टिच्चादादिः—भवन्तीनाम् । सप्तम्येकवचने ‘डिराम्नद्याप्त्रीभ्यः’ इत्यामादेशे भवन्त्याम् । नीशङ्गेन तदन्तो ग्रामण्यादिरुच्यते ॥

भवन्तितरा, भवन्तीतरा । पूर्ववत्तरप् । अत्र ‘वरूपकल्पचेलङ्गुवगोत्रमतहतेषु ङच्योनेकाचो ह्रस्वः’ इति वादिषु परेषु ङच्यन्तस्यानेकाचो विधीयमानो नित्यो ह्रस्वः ‘उगितश्च’ इत्युगितः परस्या नद्या विधीयमानेन ह्रस्वविकल्पेन बाध्यते, अत्र ‘वाद्यः प्रत्ययाः’ चेलडादीनि प्रातिपदिकानि । अत्र हरदत्तः—चेलडादीनां वृत्तिविषये कुत्सनवचनत्वात् तैः ‘कुत्सितानि कुत्सिनैः’ इति समासः इति । न्यासकारस्तु—चेलङ्गुवगोत्राणामेवं समासमुक्त्वा मतहताभ्यां तु ‘विशेषणं विशेष्येण’ इत्याह । एवं मतहतादिष्वप्युदाहर्तव्यम् ॥

अथ नपुंसकप्रक्रिया । भवत ब्राह्मणकुलं तिष्ठति पश्येति वा । ‘स्वमोर्नपुंसकात्’ इति लुक् भवन्ती कुले—‘नपुंसकाच्च’ इत्यौङः शीभावः । औङिति प्रथमाद्वितीययोर्द्विवचनस्य पूर्वाचार्याणां संज्ञा । शकारः ‘आच्छीनद्योः’ इति

१. तमबादिष्वप्युदाहर्तव्यं इति मुद्रितकोशे एकस्मिन् लिखितकोशे च पाठः

विशेषणार्थः । ‘शप्श्यनोः’ इति नित्यं नुमागमः । भवन्ति कुलानि—‘जशशसोशिशः’ इति नपुंसकाङ्गात्परत्वे जशशसोः शिरादेशः । शकारः शीति तत्रतत्रानुवादार्थः । ‘शि सर्वनामस्थानम्’ इति शेः सर्वनामस्थानत्वे ‘नपुंसकस्य झलचः’ झलन्तस्याजन्तस्य नपुंसकस्य सर्वनामस्थाने नुम् इति नुम् । भवता इत्यादि पुल्लिङ्गवत् ॥

अथ शानच्—व्यतिभवमानः—‘आने मुक्’ इत्यदन्तस्याङ्गस्थानपरत्वेन मुक् किच्चादन्त्यः । व्यतिभवमानौ—‘प्रथमयोः पूर्वसवर्णः’ इति दीर्घस्य ‘नादिचि’ इति निषेधे ‘वृद्धिरेचि’ इति वृद्धिः । व्यतिभवमानान्—‘तस्माच्छसोनः पुंसि’ तस्मात्प्रथमयोः पूर्वसवर्णादीर्घात् परस्य शसवयवस्य सकारस्य न इति नकारादेशः । व्यतिभवमानेन—‘टाडसिडसामिनात्स्याः’ अदन्तादङ्गात्परेषां टादीनां यथासङ्ख्यामेनादय इति इनादेशे गुणः । व्यतिभवमानाभ्याम्—‘सुपि च’ इत्यदन्ताङ्गस्य यथादिसुप्परत्वाद्दीर्घः । व्यतिभवमानैः—‘अतोभिस ऐस्’ इत्यदन्ताङ्गात्परत्वेन भिस ऐसादेशः । व्यतिभवमानाय—‘डेर्यः’ इत्यदन्तादङ्गात्परत्वेन डेर्यादेशः । ‘कष्टाय’ इति निर्देशात् सन्निपातपरिभाषाया अनित्यत्वात् ‘सुपि च’ इति दीर्घः । व्यतिभवमानेभ्यः—अत्र झलादिबहुवचनसुप्परादन्ताङ्गत्वेन ‘बहुवचने झल्येत्’ इत्येत्वम्, ‘सुपि च’ इति दीर्घश्च प्राप्नोति । तत्र ‘विप्रतिषेधे परं कार्यम्’ द्वयोस्तुल्यबलविरोधे परस्य प्राप्यमाणत्वात् परमेत्वं प्रवर्तते । व्यतिभवमानात्, व्यतिभवमानस्य—‘टाडसि’ इत्यादिना डसिडसोरात्स्यौ । व्यतिभवमानयोः—‘ओसि च’ इत्यदन्तस्याङ्गस्य औस्परत्वे नकारेऽयादेशः । व्यतिभवमानानाम्—‘ह्रस्वनद्यापो नुद्’ इति नुटि अजन्तस्याङ्गस्य

नाम्परत्वेन 'नामि' इति दीर्घः । 'सुपि च' इत्येव वा ।
व्यतिभवमाने—'आद्गुणः' । व्यतिभवमानेषु—एत्वे पत्वम् ॥

व्यतिभवमानस्येदं व्यातिभवमानम्—अत्रासामानाधिकरण्ये
शानच्, 'तस्येदम्' इत्यणि आदिवृद्धिः । 'न य्वाभ्यां पदा
न्ताभ्यां पूर्वी तु ताभ्यामेच्' इति पदान्ताभ्यां यकारवकराभ्यां
परस्याचामादेरचो वृद्धिर्न भवति किं तु ताभ्यां पूर्व यथासङ्ख्यचमैजा-
गमो भवति तद्धिते ञिति णिति किति वा पर इत्येतस्य
'न कर्मव्यतीहारे' इति निषेधः ॥

अथ स्त्रियाम् व्यतिभवमाना 'अजाद्यतष्टाप्' अजादिगणपठि-
तादकारान्ताच्च प्रातिपदिकात् स्त्रियां टाप् इति टाप् । पकारः सामा-
न्यग्रहणार्थः । टकारस्तद्विघातार्थः । अत्र शानच्: स्थानिव-
द्भावेन टित्वात् 'टिट्ठाणञ् द्वयसच् दन्नञ् मात्रच् तयप् ठक् ठञ्
कञ् करप् ख्युनाम्' इति यथाकथञ्चित् टितः प्रातिपदि-
काङ्काद्यन्ताच्च अनुपसर्जनात् स्त्रियां विधीयमानो ङीप् । ट एव
इत् यस्य सः टित् इत्यवधारणस्याश्रयणात् लटश्च द्वचनुबन्ध-
कत्वान्न भवति । सामगी इत्यादौ टकोऽनेकानुबन्धकत्वेऽपि टित्व-
सामर्थ्यात् ङीप् । लटस्तु टित्वमेत्वाद्यर्थतया सावकाशम् । हल्ङ्गा-
दिना सुलोपः ॥ व्यतिभवमाने—'ओङ् आपः' इत्यापः
परत्वेनौङः शीभावे गुणः । ईकारप्रत्ययपरत्वेन यस्येति लोपो
न भवति, 'ओङः श्याम्परे प्रतिषेधः' इति निषेधात् ॥ व्यति-
भवमानाः—सवर्णदीर्घः । हे व्यतिभवमाने—'संबुद्धौ च'
इत्याप एत्वम् । एङः परत्वात्सोर्लोपः । व्यतिभवमानया—
आङि चाप इत्येत्वे अयादेशः । आङिति तृतीयैकवचनस्य पूर्वा-

चार्यसंज्ञा । चकारात् 'ओसि च' ॥ व्यतिभवमानायै—
 'याडापः' इत्यापः परस्य डिद्वचनस्य याडागमष्टिच्वादादिः ।
 'वृद्धिरेचि' इति वृद्धिः । व्यतिभवमानायाः, व्यतिभवमा-
 नयोः—'आडि चापः' इत्येत्वे अयादेशः । व्यतिभवमाना-
 नाम्—'ह्रस्वनद्यापो नुट्' इति नुट् । व्यतिभवमानायाम्—डेरा-
 मादेशः । व्यतिभवमानासु ॥

अथ नपुंसके व्यतिभवमानम्—'अतोम्' इत्यम्भावः ।
 व्यतिभवमाने—'नपुंसकाच्च' इति शीभावे पूर्ववदौडः श्यामिति
 यस्येति लोपनिवृत्तिः ॥ व्यतिभवमानानि—'जशशसोशिशः' ।
 'नपुंसकस्य झलचः' इति नुम् । 'सर्वनामस्थाने चासम्बुद्धौ'
 इति नान्तस्याङ्गस्योपधाया दीर्घः ॥ हे व्यतिभवमान—'अतोम्'
 इत्यम्भावे अमि पूर्वत्वे च 'एङ्गस्वात्' इति संबुद्धेर्हलो मकारस्य
 लोपः । तृतीयादि पुल्लिङ्गवत् ॥

'लृटः सद्वा' इति लृटोपि शतृशानचोर्विधानात् भविष्यन्
 इत्यादि लङ्गत् सर्वमुदाहार्यम् ॥

तत्र स्त्रियां नपुंसकद्विवचने च 'आच्छीनद्योर्नुम्' इति
 नुम्बिकल्पो विशेषः । अत्रानुवृत्तं शतृग्रहणं स्वावयवे वर्तते ।
 तेनावर्णान्तादङ्गात्परो यः शत्रवयवः तदन्तस्याङ्गस्य शीनद्योः
 परयोर्वा नुमिति सूत्रार्थः । अथवा अवर्णान्तादङ्गात् शीनद्योः
 परयोः शत्रन्तस्य वा नुमिति । तत्र 'येन नाव्यवधानं'
 इति तकारेण व्यवधानमाश्रयिष्यते, अवर्णान्तादङ्गात्परो यशशता
 तदन्तस्याङ्गस्येति सूत्रार्थो नोक्तः । अङ्गान्तस्य शत्रवयवस्य चान्त-
 रङ्गत्वान्नुमः पूर्वमेकादेशे व्यपवर्गाभावादवर्णान्ताङ्गात्परस्य शतुरस-

म्भवात् । न चान्तादिवद्भावः, 'उभयत आश्रयणे नान्तादिवत्' इति निषेधात् । भूतपूर्वगत्याश्रयणे तु लुग्विकरणादौ 'अदती जुह्वती'^१ इत्यादावपि प्रसङ्गात् ॥

व्यतिभविष्यमाणः—इत्यादौ 'अट्प्याङ् नुभु व्यत्ययेऽपि' इति णत्वम् । अडादिभिव्येवाथेऽपि रपाभ्यां परस्य समानपदस्थस्य णो ण इति सूत्रार्थः । भविष्यन् इत्यत्र तु 'पदान्तस्य' इति निषेधात् न भवति ॥

अथ सनन्ताः प्रदर्शयन्ते—'धातोः कर्मणस्समानकर्तृकादि-
च्छायां वा' यो धातुरिभेः कर्म समानकर्तृकशार्थद्वोरण तस्मा-
दिच्छायां वा सन् स्यात् । नकारो निर्देशाद्यर्थः । 'सनि ग्र-
हगुहोश्च' ग्रहिगुहिभ्यामुगन्तादिकान्च परस्य सनो नेट् इतीप्नि-
पेधः । 'इको झल्' इति इगन्ताद्धातोः परस्य झल्लोः सनः
किञ्चान्न गुणः । 'सन्यडोः' एतदन्तस्य प्रथमेकाचो द्वे भवतो
अजादेस्तु द्वितीयस्य इति द्वित्वे अभ्यासकार्यम् । 'सनाद्यन्ता
धातवः' इति सनादि णिङ्ग्यन्तप्रत्ययान्तानां धातुत्वात्पूर्ववच्छडा-
दिषु तिबादयः । बुभूषति इत्यादि ॥

लिटि तु—'कास्पत्ययादाममन्त्रे लिटि' कासेः प्रत्ययान्ताच्च
धातोर्लिटि पर आमप्रत्ययः इत्यामः । अकारो मकारपरित्राणा-
र्थः । सूत्रे त्वत एव निर्देशात्पररूपम् । आमस्यार्थेधातुकत्वात्
'अतो लोप आर्धधातुके' इति सनोकारस्य ल्योपः । 'आमः'
इत्यामः परस्य ल्लुक् । प्रत्ययलक्षणेन ऋदन्तत्वाद्भुत्पन्नस्य सु-
पः स्वरादिषु 'आम्' इति पाठादव्ययत्वाद्भुक् । तत्र यद्यमा-

साहचर्यात् आमपि तद्धित एवेत्युच्यते तद्धीम इत्येव लुग्भवि-
 प्यति । लिङ्ग्रहणं तु तत्र निवर्तिष्यते । अत्रामन्तस्याव्यक्तप-
 दार्थत्वात्पदत्वाय प्रथमातिक्रमे कारणाभावात् सुरेवोत्पत्स्यते ।
 तस्य च हलुच्चादिलोपासिद्ध इति किं लुको विधानेनेति चेत्—
 यदा तु प्रयोगवशात् द्वित्वाद्यभिव्यक्तौ द्विवचनादुत्पद्यते तदर्थं
 लुगेपितव्यः । ‘कृञ्चानुप्रयुज्यते लिटि’ इत्यामन्स्थ पश्चादेवाव्य-
 वहिता एव कृभ्वस्तस्य एव निष्ठाः प्रयोक्तव्याः । अत्र ‘अ-
 भूततद्भावे कृभ्यस्तिभ्यो’ इति कृशब्दस्य ‘कृञो द्वितीय’ इति
 अकारेण प्रत्याहारनिर्देशात् कृञिति कृभ्वस्तस्य उच्यन्ते । कु-
 भूपाञ्चकार । कुभूपाञ्चभूष । अत्र ‘वेत्तुवारः’ पदान्तस्य
 मोनुस्वारे हलीत्यनुस्वारे तस्य ‘वा पदान्तस्य’ इति यञि परे
 विधीयमानः परसवर्णविकल्पो भवति । अत्रवारपशोप्युदाहार्यः ।
 ‘आम्प्रत्ययवत्कृञोनुप्रयोगस्य’ इत्यत्र पूर्ववदित्प्रनुपृष्ठा ‘पूर्व-
 वत्कृञोनुप्रयोगस्य’ इति द्वितीयोपि योगस्तपद्यते । तत्राद्यः
 आम्प्रत्ययप्रकृतेरिव अकारमिप्रायेऽप्यनुप्रनुप्यनानस्य कृञ् आत्मने
 पदं प्राकरणिकं विधत्ते । द्वितीयस्तर्थात् पूर्वस्त्वेव कर्त्रभिप्राये
 परस्मैपदमित्यत्र आम्प्रकृतेः शेषत्वेन नित्यपरस्मैपदित्वात् कृञोऽ-
 पि परस्मैपदमेव । इदमेव लुङ्ग्रहणमनुप्रयोगे कृञिति प्रत्या-
 हारग्रहणे लिङ्गं, अन्यथाऽनुप्रयोगस्येत्येव ब्रूयात् ॥

बुभूपामास—अत्र ‘अस्तेर्गुः’ इत्यार्धधातुके विषये विधीय-
 मानो भूभावोऽनुप्रयोगे प्रत्याहारग्रहणसामर्थ्यात् न भवति । अ-
 न्यथा प्रतिपत्तिलाघवाय कृभ्वित्येव ब्रूयात् ।

बुभूपिता—इत्यतो लोपो गुणं परत्वात् ‘वाणांदाङ्गम्’ इति
 वा बाधते ।

बुभूषिष्यति । बुभूषतु । अबुभूषत । बुभूषेत ॥

आशिषि बुभूष्यात्—अतो येषां न भवति आर्षधातुकत्वात् । अत्र 'अकृत्सार्वधातुकयोर्दीर्घः' इति अकृद्यकारे असार्वधातुके यकारे च परे अजन्तस्याङ्गस्य विधीयमानो दीर्घः 'ण्यल्लोपाविग-डचण्गुणवृद्धिदीर्घेभ्यः पूर्वविप्रतिषेधेन' इत्यतो लोपस्य बलीयस्त्वात्तेन बाध्यते ॥

अबुभूषीत्—'अस्ति सिचोऽष्टके' इति इडागमे 'इट ईटि' इति सिचो लोपः । 'सिञ्जलोप एकादेशे सिद्धो वक्तव्यः' इति सिञ्जलोपस्य पूर्वत्रासिद्धत्वाभावात् सवर्णदीर्घः ।

अबुभूषिषुः—'सिजभ्यस्त' इति जुस । अबुभूषिष्यत् ॥

अथात्मनेपदम्—व्यतिबुभूषते, व्यतिबुभूषां चक्रे । 'आम्प्र-त्ययवत्' इति नित्यस्तङ् कृञः । व्यतिबुभूषां वभूव, आस इति वा । व्यतिबुभूषिता । व्यतिबुभूषितासे । व्यतिबुभूषिता । व्यतिबुभूषिष्यते । व्यतिबुभूषताम । व्यत्यबुभूषत व्यति-बुभूषेत । आशिषि—व्यतिबुभूषिषीष्ट । व्यत्यबुभूषिष्यत । सर्वत्र 'पूर्ववत्सनः' इति तङ् । सनः पूर्वो यो धातुः येन निर्मितेनात्मनेपदी सनन्तमपि तेनैव तथेत्यर्थः ॥

अथ भावकर्मणोः बुभूष्यते त्वया । अनुबुभूष्यते सु-खम् । यकि 'अकृत्सार्वधातुकयोः दीर्घः' इति दीर्घं बाधित्वा अतो लोपः पूर्वविप्रतिषेधेन भवति ॥

बुभूषांचक्रे भवता, अनुबुभूषांचक्रे सुखम्, बभूवे आसे इति वा । इहानुप्रयुज्यमानानामामन्तार्थाभिव्यक्तिमात्रपरत्वात् करो-तेर्भावे, इतराम्भ्यां कर्मणि लिङ्गपपद्यते । प्रयुज्यते चैवम्—

रोमन्थमन्थरचलद्गुरुसास्नमासां

चक्रे निमीलदलसेक्षणमौक्षकेण ।*

प्रकाशेनाकाशे दिनकरकरान्विक्षिपद्विस्मिताक्षैः

नरेन्द्रैरौपेन्द्रं वपुरथ विशदाम वीक्षाम्बभूवे ॥*

इति । ‘ह एति’ इत्यस्तेर्हत्वं तासि साहचर्यात् सार्वधातुको-
त्तमैकवचने एवेतीह ‘लिटस्तञ्जयोः’ इति तशब्दस्यैशीटश्चैत्वे
न भवति । केचित्तु—तासेरुत्तमैकवचनमेवैकारस्सम्भवतीत्येतावन्मा-
त्रसाहचर्याश्रयेण लिडुत्तमैकवचनेऽपि हत्वमिच्छन्ति । तत्र साह-
चर्यसंकोचे कारणं न विद्मः । लृङ् लृटोराशीर्लिङि लुङि च
कर्तृवदेव रूपम् । न च चिण्वदिटि वृद्धौ ‘आतो युक्चि-
ण्कृतोः’ इत्याकारान्तस्य चिणि ङिति कृति च परे युको
विधानाद्भूपभेदप्रसङ्गः, ‘ण्यल्लोपौ’ इत्यादिना वृद्धेरतो लोपेन बाध-
स्योक्तत्वात् । लुङ्कवचने तु चिणो विधानात् तत्र अबुभूषि
इति विशेषः । तथा लोटि लङि विध्यादिलिङि च कर्तृवत्प्र-
क्रिया । यक्तु विशेषः ॥

कर्म कर्तरि ‘भूषाकर्मकिरादि^१सनां चोपसङ्ख्यानमन्यत्रात्मनेपदात्’
इति यक्चिणोर्निषेधात्सर्वत्र कर्तृवद्रूपम् । वत्करणात्स्वाश्रये भावे
लकारे यक्चिणोर्विषये कर्मवद्रूपम् । कर्तरि तृतीया विशेषः ।
अभिबुभूष्यते शत्रुणा स्वयमेव इत्यादि । इच्छायाः कर्तृस्थ-
त्वेन कर्मस्थत्वाभावेऽपीष्यमाणस्य प्राधान्यात्तस्य च कर्मस्थत्वाद-
स्ति कर्मवद्भावः । अत एव ‘भूषाकर्म’ इति यक्चिणौ नि-
षिध्यते ॥

अथ यङ्—‘धातोरिकाच्चो हलादेः क्रियासमभिहारो यङ्’
 पौनःपुन्यं भृशार्थो वा क्रियाणां समभिहारः । तत्र दोष्ये
 एवंविधाद्धातोः यङ् स्यात् । द्विर्वचनादि पूर्ववत् । ‘गुणो यङ्
 कोः’ यङि यङ्कुकि चाभ्यासस्थेको गुण इति गुणः । बोभू-
 यते । ‘अनुदात्तङित आत्मनेपदम्’ इत्यात्मनेपदम् । यङो ङका-
 रस्य गुणप्रतिषेधार्थत्वेनावयवे चरितार्थत्वात् समुदायार्थत्वमिति यङ-
 न्तस्य धातोरङिच्चात्कथमात्मनेपदमिति नाशङ्कनीयम् । तत्र धातु-
 ग्रहणामावात् ङिन्मात्रात्परस्य लस्य तद्विधेः । ‘अनुदात्तो ये
 धातवो ङितश्च’ इति प्रायिकाभिप्रायं वृत्तिकारवचनम् । अथवा—
 ङितश्चेत्यत्र शब्दा इत्यध्याहार्यम् । अत एव अनुदात्तो ङितश्च
 ये धातव इति नोक्तम् । चडादावतिप्रसङ्गपरिहारः तत्रतत्र
 वक्ष्यते । बोभूयते त्वया । अनुबोभूयते सुखम् इत्यादि
 सनन्तवत्प्रक्रिया । कर्मवत्कर्मकर्ता ॥

लुङि तशब्दे ‘अचः कर्मकर्तरि’ इति चिणो विकल्पनात्
 पक्षे सिजपि भवति । तेन अभ्यवोभूये शत्रुः स्वयमेव,
 अभ्यवोभूयिष्ठ इति च भवतः । वत्करणाद्भावे तु लकारे नित्यं
 चिणोव अभ्यवोभूयि शत्रुणा स्वयमेव इति ॥

अथ यङ्कुक् । ‘यङोऽङि च’ यङोऽङि प्रत्यये नित्यं
 लुक् । चकारेण बहुलग्रहणानुकर्षणादयं विकल्पेनाभिमित्तिकोऽपि
 प्रत्ययलक्षणेन यङन्तत्वाद्धातुत्वे लडादि, द्विर्वचनं च । आत्मनेपदं
 तु ङिन्मात्रात्तद्विधेरप्रत्ययलक्षत्वात् भवति । ‘चर्करीतं पर-
 स्मैपदमदादि वच्च’ इति वचनात् ‘अदिप्रभृतिभ्यश्शपः’ इत्यदा-
 दिभ्य उत्तरस्य शपो विधीयमानो लुक् यङ्गन्तेऽपि भवति ।

चर्करीतमिति यद्गुणन्तस्य पूर्वाचार्यव्यपदेशः । अत्र परस्मैपदमित्यनुवादो न विधिरित्याहुः । 'यडो वा' इति यद्गुणन्तात्परस्य हलादेः पितस्सार्वधातुकस्य वा इडागमः—बोभवीति, बोभोति । 'भूसुवोस्तिङि' इति गुणनिषेधोत्र न भवति दाधार्तिसूत्रे बोभूत्विति छन्दसि गुणाभावार्थान्निपातनाज्ज्ञापकात् । इदमेव 'प्रकृतिग्रहणे यद्गुणन्तस्याणि ग्रहणम्' इत्यत्र ज्ञापकम् ॥

बोभूतः । बोभुवति—'अभ्यस्तात्' अभ्यस्तादङ्गात्परस्य प्रत्ययोदेशकारस्य अत् इत्यदादेशे उवडादेशः । 'उभे अभ्यस्तम्' अस्मिन्प्रकरणे मे द्वे विहिते ते उभे अभिसमुदिते^१ अभ्यस्तम् । तथा 'जक्षित्यादयप्षट्' इति जक्षित इतरे तदादयो जागृ दरिद्रा शास्त्रीधीद्वेषीश्च चकासश्च ॥

बोभवांचकार—'पूर्ववत्कृञोनुप्रयोगस्य' इति कृञो नित्यं परस्मैपदम् ।

बोभविता । बोभविष्यति ।

बोभवीतु, बोभोतु, बोभूतात्—इत्यत्र तातडो ङिच्वान्न गुणः । 'सार्वधातुकक्षपित्' इत्यस्य प्रसज्य प्रतिषेधत्वात्तत्र च ङिदित्यनुवृत्तेः तस्य च श्रूयमाणस्य पितश्चोद्देश्योपादेयत्वव्यत्ययेन पित्तं ङित् ङिन्नं पित् इत्यर्थद्वयस्य भाष्ये समाश्रयणात् तातडः स्थानिवच्चप्राप्तं पिच्चं ङिच्चेनानवकारेण निवार्यत इति ईडभावः ॥

बोभूहि—'सेहपिच्च' इति पिच्चनिषेधादीङ्गुणौ न भवतः ॥

बोभवानि । बोभवाव बोभवाम—लोट्युत्तमस्य^१ पिच्चात्
उवङं बाधित्वा परत्वाद्गुणो भवति । अह्लादित्वादीडभावः ॥

अबोभवीत् । अबोभोत् । अबोभूताम् । अबोभवुः—
'सिजभ्यस्त' इति जुसि 'जुसि च' इतीगन्तस्याङ्गस्य गुणः ॥

बोभूयात्—यासुटो डिच्चेन पिच्चस्य निवर्तनादीटोऽभावः ।
आशिषि तु असार्वाधातुकत्वेन लिङ्सल्लोपाभावो विशेषः ॥

बोभूयुः इत्यत्र जुस्भावे 'उस्यपदान्तात्' इति पररूपम् ।
यासुटो जुस्भक्तत्वेन 'जुसि' इति गुणोत्र न भवति, येन
नाप्राप्तिन्यायेन 'सार्वाधातुकमपित' इत्यतिदिष्टडिच्चाश्रयस्य नि-
षेधस्यैव तेन बाधात्; तत्र 'कसस्याचि' इत्यतोचीत्यधिकाराद-
जादौ जुसि तद्विधानाद्वा ॥

अबोभोत् । अबोभूवीत् । 'गातिस्था' इति सिचो लुक् ।
'यङो वा' इतीटो विकल्पः । सिचः प्रत्ययलक्षणेन 'अस्ति
सिचोऽष्टके' इति नित्यस्तु न भवति, श्रूयमाणे सिचि तस्यो-
क्तत्वात् । ईदृक्षे 'भुवो वुक' इत्यजादिलक्षणो बुङ्गित्यत्वाद्गुणं बाध-
ते । अबोभूवन् इत्यत्र सिचः प्रत्ययलक्षणेन 'सिजभ्यस्त'
इति जुस्भावः 'आत् एव' इति नियमान्न भवति । अभ्य-
स्ताश्रयस्तु विधिसाहचर्याच्छङ्खिपय इति नेह प्रसज्यते । विदेर्ह्य-
व्यवहितो झिर्लङ्चेव सम्भवति । न च सिच्चा साहचर्यात् लु-
ङ्खिपयोपि स्यादिति वाच्यम्, 'विप्रतिषेधे परम्' इति परसाह-
चर्यस्य बलीयस्त्वात् ॥

अबोभविष्यत् इत्यादि ॥

^१ आङ्गुत्तमस्य^१ आङ्गुत्तमस्य^१ इत्यपि पाठः,

अथात्मनेपदम् । व्यतिबोभूते । व्यतिबोभुवाते । अजा-
दावुवङ् ।

व्यतिबोभवांचक्रे । व्यतिबोभवांबभूव । 'आम्प्रत्ययवत्'
इति कृञो नित्यं तङ् ।

व्यतिबोभविता । व्यतिबोभविष्यते । व्यतिबोभूताम् ।
व्यतिबोभुवाताम् । अजादावुवङ् । उत्तमे त्वाटि गुणः^१ ।
व्यतिबोभवै ॥

व्यत्यबोभूत । व्यत्यबोभुवाताम् । व्यत्यबोभुवि । पूर्ववदुव-
ङ्जादौ ॥

व्यतिबोभुवीत । व्यतिबोभुवीयाताम् । व्यतिबोभुवीय ।
पूर्ववदजादावुवङ् ॥

आशिषि व्यतिबोभविषीष्ट—आर्धधातुकत्वादिङ्गुणौ । ध्वमि
'विभाषेटः' इति मूर्धन्यविकल्पो द्रष्टव्यः ॥

व्यत्यबोभविष्ट । ध्वमि पूर्ववन्मूर्धन्यविकल्पः ॥

व्यत्यबोभविष्यत ॥

भावकर्मणोः कर्मकर्तरि च बोभूयते त्वया इत्यादि सर्वं
प्रकृतिवन्नेयम् । अम्यास एको विशेषः ॥

अथ सत् । बोभुवत् ब्राह्मणः । उगिच्छक्षणो नुम् 'नाम्य-
स्तात्' इति निषिध्यते । बोभुवती स्त्री । बोभुवती ब्राह्मण-
कुले—स्त्रियां नपुंसकद्विवचनयोश्च नित्यत्वादन्तरङ्गत्वाच्च नुम्
पूर्वं शपो लुक्प्रस्थानवर्णान्तत्वात् 'आच्छीनद्योः' इति विक-

लिपतो नुप्र भवति । नापि 'श्यश्यनोः' इति नित्यः, तस्या-
वर्णपरशतृविषयत्वात् । न च प्रत्ययव्यशणेनात्परत्वं, तत्रातल्लक्ष-
णत्वात् ॥

बोभुवति कृष्यानि, बोभुवन्ति कृष्यानि—इत्यत्र तु शौ
'नाभ्यस्तात्' इति निषेधस्य 'वा नपुंसकस्य' इति विकल्प-
नात् पक्ष नुभवति ॥

व्यतिबोभुवानः—लृडादेशस्य तु शतुः स्येन व्यवधानात्
अभ्यस्तात्परत्वाभावात् 'नाभ्यस्तात्' इति निषेधो न भवति ।
नापि 'वा नपुंसकस्य' इति विकल्प इति गर्तं प्रकृतवत् ॥

अथ णिच् । 'हेतुमति च' स्तान्नस्य कर्तुः प्रयोजको
हेतुः । तद्व्यापारः प्रेषणादिः हेतुवान् । न च कर्ता सावि-
रंभीत् इति । तत्र भातोर्णिच् स्यात् । णकारो वृद्ध्याद्यर्थः ।
चकारो णिङ्गोऽस्सामान्यग्रहणापिवाताद्यर्थः । भनाद्यन्तत्वाद्यातुत्वे
लडादयः । तेषां 'णिचश्च' इति क्रियाफलस्य कर्तृगामित्वे
तद्, अन्यथा तु परस्मै पदम् । भावयति अस्यम् । भाव-
यति अस्यम् । यदा तु फलस्य, कर्तृगामित्वगुणपदेन प्रतीयते
तदा 'विभाषोपपदेन प्रतीयमाने' इति परस्मैपदमपि भवति
स्वै^१ अस्यं भावयति इति । यदा चित्तवत्कर्तृकादकर्मकाद-
स्माणिच् तदा क्रियाफलस्य कर्तृगामित्वेऽपि 'अणावकर्मकाच्चि-
त्तवत्कर्तृकात्' इति परस्मैपदम् । पुत्रं भावयति इति । विभा-
षोपपदादप्ययमेव विप्रतिपेधेन—स्वै^१ पुत्रं भावयति इति । 'गति-
बुद्धिप्रत्यवसानार्थशब्दकर्मकर्मकाणामणिकर्ता मणौ' इत्यणौ क-
र्ता णौ कर्म ॥

भावयचक्रे. चकार, वदूव, आस । 'अयामन्ताल्वाय्ये त्विप्पुपु' इत्यामादिषु विधीयमानो णेरयादेशो 'णेरनिटि' इत्य-
निडादापार्थधातुके विधीयमानं णिलोपमपदादत्वाद्वाधते । यदाऽयं
प्यग्तः नित्यवत्कर्तृकाप्रकृतित्वेन नित्यपरस्मैपदां तदा अनुप्रयुक्तः
करोतिरपि 'पूर्ववत्कृञानुप्रयोगस्य' इति कल्पितेन^१ योगेन पर-
स्मैपद्येन ॥

भावयिता इत्यादि प्रकृतिवत् । आशीर्लिङि 'णेरनिटि'
इति णिलोपः । स च 'अकृतसार्धधातुकयोः' इति दीर्घ
'प्यछोपौ' इत्यादिना बाधत इति भाव्यात् इत्यादि भवति ॥
आत्मनेपदे तु इडादित्वाणिलोपो नेति गुणयादेशयोः भावयि-
पीष्ट इत्यादि । ध्वमि 'विभापेटः' इति मूर्धन्यविकल्पः ॥

लुङि 'णिश्रिङ्गुभ्यः कर्तरि चङ्' इति सिजपवाद्श्चङ् ।
चकारङ्कारौ विशेषणार्थौ । णिलोपः । 'णौ चङ्चुपधाया
ह्रस्वः' इति चङ्गरे णावङ्गस्योपधाया ह्रस्वः । 'चङि' इत्यन-
भ्यासस्य चङ्गरस्य धातोः प्रथमस्थैकाचोऽजादेस्तु द्वितीयस्य इति
द्विविचने कर्तव्ये 'णौ कृतं^२स्थानिवत्' इति रूपस्थानिवत्त्वे भूश-
ब्दो भौशब्दो वा द्विरुच्यते । तत्र भौशब्दस्य द्विर्वचनपक्षेऽपि
'ह्रस्वः' इत्यभ्यासस्य ह्रस्वो भवन् 'एच इग्भ्रस्वादेशे' इति
नियमादिग्भावन्नान्तरतम्यादुकारः । तस्य च 'ओः पुयण्यपरे'
इतीकारः । उवर्णान्तस्याभ्यासस्यावर्णपरे पवर्गे यणि जकारे च
परत इकार इति सूत्रार्थः । तस्य 'दीर्घो लवोः' इति दीर्घः ।
चङ्गरे णौ यदङ्गं तदभ्यासस्य लवोर्लघुनि धात्वक्षरे परे दीर्घो

^१शु-इति भिन्नेन कल्पितेन.

^२कृतमभ्यासस्य.

भयति अनग्लोप इति सूत्रार्थः । इदमेवेत्ववचनं ज्ञापकं णौ कृतस्य स्थानिवच्चे; अन्यथा उवर्णान्ताभ्याभो न कचिदपि स्यात् ॥

नन्वत्र 'सन्वच्छ्वनि चक्षुरेऽनग्लोपे' इति चक्षुरे णो यदङ्गं तदभ्यासस्य लघुनि परेऽनग्लोपे सन्वत्कार्यातिदेशादित्यं सिद्धम् । सन्वत्कार्यं चेत्येव, 'सन्वतः' इति सनि परं अभ्यासाकारस्थेत्वविधानात्; किं णो कृतस्य स्थानिवच्चेन येन 'ओःपुण्यङ्ग' इति वक्तव्यं स्यात्—सत्यमत्र सन्वद्धिनापि भिव्यति; जुहावश्रिपतीत्यादावप्येवं स्यात् । अवीभवत् । अवीभवत् ।

नन्वत्र यः इव चडोपि डित्त्वेन तड् स्यात् इति चेत्—न विकरणात्पूर्वं नियमप्रवृत्तेः । अत्र च ज्ञापकं 'वृद्धचः स्यस-नोः' इति स्यसनोस्तडो विकल्पनम् । पूर्वं तु विकरणे तेन व्यवधानान्नानुदात्तेतोनन्तरस्तडस्ति । नापि शेषादिति, आत्मनेपदपरस्मैपदनियमयोरत्राप्रसङ्गादेव । आत्मनेपदपरस्मैपदयोर्लस्य तिवा-दय इति सामान्येन सिद्धेः किमनेन विकल्पवचनेन ॥

अथ कर्मणि—ण्यन्तस्य सकर्मकत्वाद्भावासम्भवः । तत्र लट् लोट्लङ् विध्यादिलिङ्गु यकि विकरणे णिलोपे—भाव्यते । भाव्यताम् । अभाव्यत । भाव्येत इत्यादि । अतोन्त्येषु लुङ्श्रितिरिक्तेषु कर्तृवद्भूषम् । लुङि तु कर्तरि चडो विधाना-त्सिजेव । तशब्दे तु चिणिति—अभावि । अभावयिषाताम् इत्यादि । तत्र चिणि णिलोपः । अन्यत्र तु गुणायदेशो । ध्वमि 'विभाषेटः' इति मूर्धन्यविकल्पः । स्यादिषु चिण्वदि-द्वक्षे 'असिद्धवदत्राभात्' इति चिण्वदिदोः सिद्धत्वाणिलोपे—भाविष्यते । अभाविष्यत । अभाविषाताम् । भाविषीष्ट ।

भाविता इत्यादि द्रष्टव्यम् । अत्रापि षीध्वंलुङोर्धकारस्य पूर्ववद्भा मूर्धन्यः । कर्मकर्तारि तु 'यक्किणोः प्रतिपेधे णिश्रन्थि-
ग्रन्धिब्रूवात्मनेपदाकर्मकाणामुपसङ्ख्यानम्' इति यक्किणोर्निषेधाद्य-
थायोगं शप्पडोस्सर्वत्र कर्तृवद्रूपं, स्यादिपु तु कर्मवत् । वत्क-
रणाद्भावे तु लकारे कर्मवदुदाहार्यम् । कर्तारि तृतीया विशेषः ।
'णिश्रन्थि' इति यक्किणोर्निषेधः कर्मकर्तरीतीहा तौ स्त एव ॥

अथ कृतः प्रदर्शयन्ते—भव्यं भवता । अनुभव्यो घटः ।
'अचो यत्' इति यत् । अयं 'कर्तारि कृत्' इति कर्तारि
प्राप्तोपि 'कृत्याः प्राङ्गुलः' इति तव्यादीनां ण्वुलः प्राचः कृ-
त्यसंज्ञा विधानात् 'तयोरेव कृत्यक्तखलर्थाः' इति भावकर्मणो-
र्नियम्यते । 'भव्यगेयप्रवचनीयोपस्थानीयजन्याप्लाव्यापात्यावा' इति
निपातनात् कर्तर्यपि भवति । अत्र वाग्रहणं तयोरेवेति सामा-
न्यस्य बाधा मा विज्ञयीति । उदाहरणेपु गुणे 'वान्तो यि प्र-
त्यये' इत्यावादेशः । अत्र वान्त इति पूर्वसूत्रनिर्दिष्टाववावु-
च्येते । तौ च तत्र यथासङ्ख्यादौतोरितीहापि तथैव । अ-
नेन च विशेषविहितेन यता सामान्यविहितानां तव्यत्तव्यानीयरां
न बाधः । 'वाऽसरूपोऽस्त्रियाम्' इत्यस्त्र्यधिकारविहितस्यासरूप-
प्रत्ययस्य पक्षे बाधकत्ववचनात् । तव्यत्तव्ययोः स्वरे षष्ठीस-
मासनिषेधे च विशेषः । भवितव्यम्, भवनीयम्,—अनीयरो
रेफः 'उपोत्तमं रिति' इत्युपोत्तमस्योदात्तार्थः ॥

अवश्यभाव्यम्—'ओरावश्यके' इत्यवश्यम्भावे द्योत्ये उव-
र्णान्तलक्षणो ण्यत् । वृद्धौ 'वान्तो यि' इत्यवादेशः । पू-
र्ववदनेनापि तव्यादीनां न बाधः । यत्तु सरूपत्वाद्वाध्यते ।
'नानुबन्धकृतमसारूप्यम्' इत्युक्तम् । अवश्यमो मकारस्य

लुम्पेदवच्यतः कृत्वे तं काश्मनोराणि ।

इति समासे लोपः । समासश्च 'समृत्त्यंशकाम्यश्च' इति तत्पुरुषः । समृत्त्यंशकादिश्राकृतिगणः ॥

देवभृशं गतः, देवत्वं गत इत्यर्थः । 'भुवो भोग' इत्यनुपसर्गे सुवन्ते उपपदे भुवः नञश्च । किञ्चाद्य गुणः । अनुपपदादुपसृष्टाञ्चो गतोत् । 'उपपदमविज' इति तत्पुरुषो नित्यसमासः । उपपदं भुवन्तं भर्ग्येन विद्यं समस्येन समासो-तिङन्तश्चेति सूत्रार्थः । इदमेवातिङ्गणनञ् 'सुधा' इत्यस्याभेदने ज्ञापकम् । तथा योगविभागेन 'भुगतिश्राकृत्' इत्यत्रापि सम्य-प्यत इति तत्रापि सुपित्यस्यासम्बन्धं ज्ञापयति । तेन 'गति-कारकोपपदानां कृत्स्नसह सदाभयचनं प्राप्नुवन्तेः' इति पूर्वाचार्यपरिभाषार्थसंगृहीतो भवति । अस्य प्रयोजनमुत्तरत्र दर्शयिष्यते । 'तत्रोपपदं सप्तमीस्थम्' इति तृतीये धात्वधिकारे सप्तम्या निर्दिष्टस्योपपदसंज्ञा । धात्वधिकारोऽत्र तृतीये धात्वधिकारे इति सिद्धे तत्र ग्रहणं योगविभागेनाधिकृतेन प्रत्ययभेदेन सम्यध्यते । तेनायमर्थः—तत्रोपपदे सत्येव प्रत्यय इति । अधि-भावी । अभिभूतवान् इत्यर्थः । अधिभावीभूत इति—ग्रहादौ णिन्थन्तो निपातितः । परिभवी । परिभावी—अत्रेव नि-पातनाण्णनौ पक्षे वृद्धचभावः । अभावी—'अनामन्त्रितार्तृ-काणां' इति अहादिपाठाण्णिनिः । अत्र प्रतिषिद्धानामित्यनुवृत्ते-रयं प्रत्ययो ननुर्वादेव । 'नञ्' नञ् समर्थेन सुवन्तेन सम-स्यत इति तत्पुरुषसमासः । 'नलोपो नञः' इति उत्तरपदे न-लोपः । 'सर्वनामस्थाने चासम्बुद्धौ' इति नान्ताङ्गत्वादुपधादीर्ध-स्सर्वत्र । 'इन्हन्पूर्वार्थिणां शौ' 'सोच' इति उपधालक्षण-

दीर्घमात्रस्य शौ सावेव इति नियमात् । अभिभाविनौ इत्या-
दौ न भवति । पदान्ते 'नलोपः प्रातिपदिकान्तस्य' इति
नलोपः । संबुद्धौ तु 'न ङिसंबुद्धयोः' इति निषेधान्न भवति ।
परिपूर्वत्वे 'प्रातिपदिकान्तनुम्बिभक्तिषु च' इति समासप्रातिपदि-
कान्तस्य नकारस्य नुम्बिभक्तिस्थस्य च पूर्वपदस्थान्निमित्तादुत्तरस्य
वा णत्वविधानात् पक्षे परिभाविणौ इति णकार उदाहार्यः ।
संबुद्धौ तु 'पदान्तस्य' इति निषेधः । ननु चामुं विकल्प-
मपवाद्दत्त्वाद्वाधित्वा 'कृत्यचः' इति उपसर्गस्थान्निमित्तात्परस्य
कृत्यस्थस्याचः परस्य नकारस्य नित्यं विधीयमानं णत्वं स्यात् ।
तत्र हि 'अनमान अनीय अनि इनि निष्ठादेशाः प्रयोजनं' इति
इनिरपि प्रतिपदं परिगण्यते । न चापवादिषु पूर्वत्रासिद्धत्वप्रसङ्गः ।
नेप दोषः, 'कृत्यचः' इत्यस्य 'नभाभूपूकमिगमिप्यार्यवेपाम्'
इति निषेधात् । स्त्रियां 'ऋन्नेभ्यो ङीप्' इति ङीपि अ-
भिभाविनी इत्यादि ॥

नपुंसके स्वमोर्लुकि न लोपः । संबुद्धौ तु 'वा नपुंसका-
नाम्' इति वा न लोपः । अभिभाविन् इत्यादि । शौ तु
'इन्हन्पूषार्यम्णां शौ' इति दीर्घे अभिभावीनि इति ॥

वासरूपविधिना सर्वत्रात्र ण्वुल्लृत्चावपि भवतः—अभिभा-
वकः, अभिभाविता इत्यादि । तत्र ण्वुलो 'युवोरनाकौ'
इत्यकादेशः । युवु इत्येतयोर्नुत्सृष्टानुबन्धयोः प्रतिज्ञातानुनासिक-
यणोः प्रत्यययोर्ग्रहणम् ॥

तृचि तु 'ऋदुशनस्पुरदंसोनेहसां च' इति असंबुद्धौ सावृ-
कारान्तानामुशनसादीनां चाङ्गानां विधीयमाने अनङि ङित्वादन्यादेशे

‘ अमृन्तृच्च स्वमृन्मृनेपृत्वपृक्षत्तृहोत्तृपोत्प्रशास्तृणाम् ’ इत्यवादी-
 नामङ्गानामुपधायाः संबुद्धिर्वर्जिते सर्वनामस्थाने दीर्घवचनादीर्घे नलोपः ।
 अत्र सावसंबुद्धौ ‘ नोपधायाः ’ इति नान्तलक्षणो वा दीर्घः ।
 संबुद्धौ द्विवचनादौ सर्वनामस्थाने सप्तभ्येकवचने च ‘ ऋतो ङिस-
 र्वनामस्थानयोः ’ इति गुणः । ॥ च ‘ उरण्परः ’ ऋवर्णस्य
 स्थानेऽण् प्रसज्यमान एव रपर इति रपरः । तत्र संबुद्धौ
 ‘ रात्सस्य ’ इति ह्रस्वादिना वा मुल्येपे हे अभिभविनः ।
 अन्यत्र सर्वनामस्थाने ‘ अमृन् ’ इति दीर्घे अभिभवितारौ
 इत्यादि । अभिभवितृन्—इत्यत्र पूर्वसवर्णादीर्घे ‘ तस्माच्छसः ’
 इति नत्वे ‘ पदान्तस्य ’ इति णत्वनिषेधः । अभिभवित्वा,
 अभिभवितृभ्यां इत्यादि । अजादौ यण । इभिल्लसोस्तु
 तयोरकारस्य ऋकारस्य च ‘ ऋत उन् ’ इत्येक उकार उभयोः
 स्थाने भवन्नप्यसावृकारस्थानिकोपीति पूर्ववद्दपरत्वे सलोपः ॥ अ-
 भिभवितृणाम्—‘ शुभ्रादिषु च ’ इति णत्वनिषेधे नृनमनतृभोति-
 ग्रहणात् ऋवर्णागतोपि रेफो णत्वनिमित्तमिति ‘ रपाभ्याम् ’ इति
 णत्वं, ‘ नामि ’ इति दीर्घः । अभिभवितरि—‘ ऋतोङि ’
 इति गुणः ॥

स्त्रियां ‘ ऋन्नेभ्यो ङीप् ’ इति ङीप्—अभिभवित्री इत्यादि ॥

नपुंसके पूर्ववत्स्वमोर्लुक् । अभिभवितृ । ओङः शीभावे
 ‘ इकोचि विभक्तौ ’ इति नुम् । अभिभवितृणी । शौ ‘ नपुंसकस्य
 झलचः ’ इति नुमि ‘ सर्वनामस्थाने चासंबुद्धौ ’ इति दीर्घे अ-
 भिभवितृणि । अयं नुम् ‘ वृद्ध्योत्वगुणेभ्यो नुम् पूर्वविप्रतिषे-
 धेन ’ इति ‘ ऋतोङि ’ इति गुणं बाधते ॥

तृतीयाऽजादौ 'तृतीयादिषु भाषितपुंस्कं पुंवद्भालवस्य' इति समानायामाकृतौ भाषितपुंस्कस्येगन्तस्य नपुंसकस्य पुंवद्भावविधानात् पुंसीव पक्षे नुमभावात् अभिभवित्रा, अभिभवितृणा इत्याद्युभयमपि भवति । आमि 'नुमचिरतृज्वद्भावेभ्यो नुट् पूर्वविप्रतिषेधेन' इति नुटि 'नामि' इति दीर्घः ॥

भवतीति भावः—'भवतेश्च' इति वक्तव्यात्पक्षे णः । तस्याभावे । 'अङ्घ्रिधिः सर्वधातुभ्यः' इत्यचि—भवः ।

आशितो भवत्यनेन इति आशितम्भवः ओदनः, आशितस्य भवनं आशितम्भवः—'आशिते भुवः करणभावयोः' इति खच्, उपपदसमासः । 'अरुर्द्धिषदजन्तस्य मुम्' इति खिदन्ते उत्तरपदे अजन्तस्य पूर्वस्य अन्त्यादचः परो मुमागमः ।

आढचम्भविष्णुः आढचम्भावुकः—अनाढच आढचो भवतीत्यर्थे आढचसुभगस्थूलपलितनप्रान्धप्रियेषु च्यर्थेष्वच्यन्तेषूपपदेषु 'कर्तरि भुवः खिष्णुच्वुकञौ' इति कर्तरि कारके खिष्णुच्वुकञौ इत्येतौ स्याताम् । उभयत्र खित्वात् पूर्ववत् मुम् । खुकञो भिन्वाद्द्विः । सुभगादिष्वप्येवमुदाहार्यम् ॥

भविष्णुः—'भुवश्च' इति तच्छीलतद्धर्मतत्साधुकारिष्विष्णुच् । अस्य भाषाविषयत्वं चान्द्रा इच्छन्ति । भाष्यादौ छान्दसत्वमेव स्पष्टम् । तच्छीलादौ तच्छब्देन धात्वर्थ उच्यते । तत्र फलनिरपेक्षप्रवृत्तिः^१ तच्छीलः धात्वर्थः कुलक्रमागतो धर्मो यस्य स तद्धर्मा । धात्वर्थं सकृदपि यः साधु करोति स तत्साधुकारी ॥

भूष्णुः—'ग्लानिस्थश्चस्तुः' इत्यत्र चकारादस्मादपि स्तुः भिन्वान्न गुणः । अत एव 'श्रचुकः किति' इतीदो निषेधः ॥

^१ना—...निरपेक्षप्रवृत्तिधात्वर्थकः.

भावकः—‘ लपपतपदस्थाभूवृषहनकमगमशृभ्य उक्ञ ’ इति तच्छ्रीलादावुक्ञ् । अिच्चाद्धृद्धिः ॥

परिभ्रवी—‘ जिहृक्षिनिश्रीण्वमाव्यथाभ्यमपरिभृप्रसृभ्यश्च ’ इति तच्छ्रीलादाविनिः । इकारो नकारपरित्राणाय । वासरूपविधिना परिपूर्वादप्युक्ञ भवति । परिभाक्कः इति ॥

विभूः नाम कश्चित्, प्रतिभूः धनिकाधमर्णयोः मध्यस्थः । ‘ भुवः संज्ञान्तरयोः ’ इत्यनयोः गम्यमानयोः क्विप् । अन्तर-शब्देन धनिकाधमर्णयोर्मध्यस्थ उच्यते । संज्ञान्तरे स्वभावाद्दुप-सर्गनियमः । किच्चाङ्ग गुणः । इकारो वेरिति सामान्यार्थः । पकारस्तद्विधातार्थः । वकारस्य ‘ वैरधक्तस्य ’ इति लोपः ॥

विभ्रवौ—इत्यादौ ‘ ओस्सुपि ’ इति धातोरतयवः संयोगो यस्माद्दुवर्णात्पूर्वा नास्ति तदन्तस्यानेकाच्चाङ्गस्य अजादौ सुपि यण् इति प्राप्तस्य यणो ‘ न भूस्सुधियोः ’ इति निषेधाद्बुद्ध् ॥

वर्षासु भवतीति वर्षाभूः, वर्षाभ्रवौ, वर्षाभ्रवः, पूर्ववत्क्विप् । ‘ संज्ञायाम् ’ अस्यां सप्तम्यन्तं समस्यत इति तत्पुरुषः । ‘ क्विप्च ’ इति सोपपदनिरूपदसाधारणे सर्वधातुविषये क्विप्युपपदसमासो वा । ‘ वर्षाभ्रवश्च ’ इत्यजादौ यण् । चशब्दो ढन्कारपुनः पूर्वस्य च भ्रवो यणर्थः । ढन्भृशब्दो ‘ ढन्भू ’ इति निपातितः । अत्र तु भृशब्दस्यानर्थकत्वात् ‘ न भूस्सुधियोः ’ इत्यत्र ग्रहणा-भावः सिद्ध इति कैयटे । तेन ‘ ओस्सुपि ’ इत्येव यण् सिद्ध इत्यर्थः । ढम्भू इति मान्तमेके पठन्ति । अनुस्मृतौ कारश-ब्दस्य स्थाने करशब्दः प्रयुज्यते ॥

‘ भू-’ ओष्सुपि ’ इत्यस्याप्रवृत्तौ ‘ श्कौषणचि ’ इत्येव यणिसिद्ध.

दन्पुनःकारवर्षासु भुवः ।

इति । कारशब्दस्यैकदेशविकृतस्यानन्यत्वात् सिद्धमिति तद्विवृतौ । अत्र क्षीरस्वामिसुभूतिचन्द्रप्रभृतयो भेके वर्षाभूशब्धं ह्रस्वान्तं प्रतिपद्यन्ते । अत एव स्त्रियां 'शिली गण्डूपदी भेकी वर्षाभ्वी कमठी दुली' इति 'भुवश्च' इति उकारान्तलक्षणं ङीषं पठन्ति । 'वर्षाभ्वश्च' इति अत्र वर्षासु भवतीति वर्षा वा भवते प्राप्नोतीति वर्षाभूरोषधिविशेष इत्यर्थविशेषमभिधानस्य कैयटकारस्यायमेवाशयो लक्ष्यते । तथा मागुरिरपि ह्रस्वान्तं मन्यते । यथाऽऽह च—

भार्या भेकस्य वर्षाभ्वी शृङ्गी स्यान्महुरस्य तु¹ ।
शिली गण्डूपदस्यापि कच्छपस्य दुलिस्सृता ॥

इति । यादवप्रकाशस्तु भेकेऽप्युकारान्तमाह—

भेक्यां पुनर्नवायां स्त्री वर्षाभूर्दुर्दुरेनषण् ।

इति । तथा सुबोधिनीकारोपि—'भुवश्च' इत्युदन्तात् ङीष्बिधानात् वर्षाभ्वीति पाठो न युक्तः; युक्तस्तु पाठो—वर्षाभूः कमठी दुलिः । इति । एवमेवोक्तं प्रक्रियारत्नेऽपि । वर्षासु प्रावृषि भवतीति वर्षाभूः मण्डूकः पुंस्त्री । तेनास्त्रचाख्यत्वान्न ह्रस्वादय² इति नदी-संज्ञायामाख्याग्रहणं नियतस्त्रीलिङ्गपरिग्रहार्थमिति तन्मतम् । कै-यटेऽप्येवमुक्तम्—“ आख्याग्रहणसामर्थ्यान्नियम आश्रीयते स्त्रियमेव यावाचक्षाते न तु लिङ्गान्तरयुक्तमपीत्यर्थः ” इति । पुनश्च तत्र “ इष्वशानिप्रभृतीनामुभयलिङ्गानां पट्टादीनां च गुणवचनत्वात्सर्वलिङ्गानां स्त्रीविषयत्वाभावात् स्त्रियां वृत्तौ नदीसंज्ञा न प्राप्नोति, एवं

¹ च.

² ह्रस्वाद्या.
10

तर्हि 'ङिति ह्रस्वश्च' इत्यत्रैवंविधो नियमो नाश्रीयते केवलस्य स्त्रीशब्दस्यानुवर्तनादित्यदोषः" इति ॥

हरदत्तस्तु—पदान्तरभनपेक्ष्य स्त्रीवचनानां ग्रहणार्थमाख्याग्रहणं न तु नियतस्त्रीवचनानामित्याह । यदाह—“पदान्तरभनपेक्ष्य स्वयमेव यौ स्त्रियमाचक्षते इत्याश्रीयते । इप्वशनिप्रभृतीनामुभयालिङ्गानां शब्दार्थ एव स्त्रीत्वमिति संज्ञा भवति । एवं पटुशब्दप्रभृतीनां गुणवचनानामपि शब्दार्थ एव स्त्रीत्वम् । तथा च पटुरानीयतामित्युक्ते स्त्रियमप्यानीय कृती भवति” इति । पुनश्चैवमाह—नियतस्त्रीवचनानां ग्रहणार्थमाख्याग्रहणमिति वदतां आङ्ग्याङ्गिचायतेः क्विपि संप्रसारणे आध्मे ब्राह्मण्ये अत्रापि न स्यात् । तस्मात्पूर्वं एव प्रकार आश्रयणीयः । कथं तर्हि प्रत्युदाहरणं 'ग्रामण्ये स्त्रिये' 'खलपत्रे स्त्रिये' इति? उच्यते—क्रियाशब्दत्वेऽप्यनयोः पुंसि मुख्या वृत्तिः पुंसामेव खल्विदमुचितं यद्गत ग्रामनयनं नाम । एवं खलपवनमपि । आध्यानं तु स्त्रीपुंससाधारणमिति विशेष इति । न्यासो द्योतादावप्येवमुक्तम् । वृत्तिकारस्याप्ययमेव पक्षोभिमतः । यदाह—आख्याग्रहणं शब्दार्थे स्त्रीत्वे यथा स्यात् पदान्तरद्योत्वे मा भूत् इति । प्रक्रियारत्ने त्वाधीशब्दो नित्यस्त्रीवचन इति नदीसंज्ञासिद्धिरुक्ता । एवं च हरदत्तादिमते वर्षाभूशब्दस्य भेक्यभिधानेऽपि नदीसंज्ञया भाव्यमिति तन्निबन्धनानि ह्रस्वादीनि^१ भवन्ति । कैयटकारसुभूतिचन्द्रादीनां मते नदीसंज्ञायां न विवादः, उकारान्तस्योपाधिविशेषवाचित्वेन नियतस्त्रीविषयत्वात् । एवं च प्रक्रियारत्नोक्तो नदीसंज्ञाऽभावः 'त्यजेदेकं कुलस्यार्थे' इति न्यायेन त्याज्यः । षष्ठीबहुवचने तु परत्वा-

^१ मु—अत्रापि भाष्यकारोदाहृते.

^२ 'न ह्रस्वादीनि' 'कथं ह्रस्वादीनि' इति लिखितकोशपाठौ.

न्नित्यत्वाच्च नुटि कृते तस्य विभक्तिभक्तत्वात् 'एकाजुत्तरपदे-
णः' इति नित्यं णत्वम्, एकाच् उत्तरपदं यस्य तस्य प्राति-
पक्षिकान्तगुभिवभक्तिस्थस्य पूर्वपदस्थान्निमित्तात्परस्य नस्य नित्यं ण
इति सूत्रार्थः ॥

विभुः । प्रभुः । सम्भुः—'विप्रसम्भ्योद्भु संज्ञायाम्' इति
व्यादिभ्यः परस्माद्भुवो ङुप्रत्ययः । डित्वाट्टिलोपः ॥

शम्भुः—'मितद्रादिभ्य उपसङ्खानम्' इति ङुः । मुखरू-
पो भवतीत्यर्थः । यद्वा—अन्तर्भावितण्यर्थो भवतिः । तेन सर्वे-
पां सुखं भावयतीत्यर्थः । यद्वा—शमेर्ण्यन्तात् 'अन्येभ्योपि
दृश्यते' इति विचि शं शमयिता रोगाणां भवतीति शम्भुः ।
श्रूयते च—

भिपक्तभं त्वा भिपजां शृणोभि^१ ।

त्वादत्ते मरुद्भु शन्तमोभिः शतं हि मान्यशीय भेषजीभिः^२ ।

अध्यवोचदधि वक्ता प्रथमो दैव्यो भिपक्^३ ।

इति । शं भवत्यस्मादिति व्युत्पत्तिरपादाने ङुप्रत्ययाभावाच्चिन्त्या ॥

विभ्वी । प्रम्वी । सम्भ्वी—'भुवश्च' इति भवतेरुद्-
न्तस्यानुपसर्जनस्य स्त्रियां ङीप् । उपसर्जनत्वे तु अतिविभुः
ब्राह्मणी इति ङीप् न भवति ॥

भविष्यतीति भावी—'भुवश्च' इत्यौणादिक इनिर्णिङ्च ।
तेन वृद्धिः । अयं च 'भविष्यति गम्यादयः' इति गम्यादिषु
पाठात् भविष्यत्कालविषयः ॥

भावः—‘श्रीणीभुवोनुपमर्गे’ इति अकर्तरि कारके भावे च घञ् । उपसृष्टात्तु ‘ऋदोरप्’ इत्यप्—प्रभवः इति ॥ ऋदिति दकारो मुखमुखार्थ इति ओरिति उकार उकारमपि गृह्णाति ।
प्रभावः—इत्यत्र तु प्रकृष्टो भावः प्रभाव इति प्रत्ययार्थ एव शब्देन विशेष्यते न प्रकृत्यर्थ इति क्रियायोगाभावादनुपसर्गत्वात् ञ् सिद्धिः । विभावानुभावशब्दौ विभावयत्यनुभावयतीति ण्यन्तादन्नि व्युत्पाद्यौ ॥

परिभवः, परिभावः, परीभावः—‘परो भुवोवज्ञाने’ इति पक्षे घञपो । ‘उपसर्गस्य वज्यमनुष्ये बहुलम्’ इति घञन्त उत्तरपदे पूर्वोपसर्गस्य वा दीर्घोऽमनुष्ये विषये ॥

भूतिः—‘स्त्रियां क्तिन्’ इत्यकर्तरि कारके भावे च सर्वधातुभ्यः क्तिन् । ‘मन्त्रे वृष’ इत्यादिना भुवः क्तिन्वचनमस्य निच्चात् ‘जिनत्यादिर्नित्यम्’ इत्याद्युदात्तत्वप्राप्ते उदात्तार्थम् । न तु भाषायां प्रयोगनिवृत्त्यर्थम् । प्रयुज्यते च भाष्ये—सर्वे इमे स्वभूत्यर्थं प्रवर्तन्त इति ॥

भूः—‘सम्पदादिभ्यः क्तिन्वा वक्तव्यः’ इति क्तिप् । क्तिपः सर्वस्य लोपः ।

भवत्यस्मिन्ननेनेति वा **भावः**—‘पुंसि संज्ञायां वः प्रायेण’ इति पुल्लिङ्गयोः करणाधिकरयोर्वः । प्रायग्रहणं क्वचिदसंज्ञायामपि यथा स्यादिति ॥

अनाद्येन अनायासेन आद्येन भूयते ईपदाद्यंभवं भवता स्वाद्यंभवं भवता । अनाद्येन दुःखेनाद्येन भूयते दुराद्यं भवं

भवता । 'कर्तृकर्मणोश्च भूकृञोः' च्यर्थविषयकर्तृकर्मवचनयोश्च-
शब्दादीषदादिषु चोपपदेषु भूकृञोः खलिति खल् । तत्र तु भु-
वोऽकर्मकत्वात्कर्तृर्युपपदे भावे प्रत्ययः । करोतिस्तु कर्मणि स्वभावात् ।
कृच्छ्रग्रहणं तु दुरो विशेषणम् । अकृच्छ्रग्रहणं त्वितरयोः । खि-
च्वान्मुम् । नन्वत्र धात्वर्थमात्रं विशिषत ईषदो गत्योरपि सुदुरो-
श्च कथं व्यवहितप्रयोगः । न च मुमर्थात् खित्करणादिति वा-
च्यम्, 'खित्यनव्ययस्य' इत्यत्र कृद्रहणपरिभाषाया उपस्थाना-
त्सगतिके खिदन्त उत्तरपदे मुमर्थत्वस्य सम्भवात् । न चैवं वाच्यं
हृदयस्य 'हृच्छेख' इत्यत्राण्ग्रहणादेवाणन्तस्य ग्रहणे सिद्धे
पुनर्लेशग्रहणाद्दुत्तरपदाधिकारे^१ प्रत्ययग्रहणपरिभाषाया अप्रवृत्तेर्ज्ञापि-
नात्तदभावात्तद्विषया कृद्रहणपरिभाषा कथं प्रवर्तते इति । यतो
नुम्यव्ययात्परस्य खितोसम्भवात्तदन्तस्य च सम्भवादनव्ययस्येति
निषेधसामर्थ्याद्दुत्तरपदाधिकारेऽपीह प्रत्ययग्रहणपरिभाषया अवश्यमु-
पस्थातव्यम् । ततश्च तद्विषया कृद्रहणपरिभाषाऽप्युपस्थास्यते ।
एवं तर्हि भाष्ये ईषदाद्व्यम्भवमित्यादेः उदाहृतत्वात् प्रयोगनियमः ।
अवत्सीयादौ प्रधानभूतछप्रत्ययार्थनान्वीयमानस्य नञश्छान्तेन समा-
सवत् खिदन्तार्थेनान्वीयमानस्यापीषदादेः खिदन्तान्तेन समासः ।
^२ कैयटे तु खित्करणादेव कर्तृकर्मणोः पूर्वप्रयोग उक्तः । तस्यायं
भावः—अनव्ययस्य इति निषेधसामर्थ्यादेव तदन्तत्वलाभः, न
त्वस्मादेव प्रतिषेधादिहोत्तरपदाधिकारेऽपि ज्ञापितया प्रत्ययग्रहणप-
रिभाषया, यतस्तद्विषया कृद्रहणपरिभाषा प्रवर्तेतेति ॥

मुखतोभूत्वा, मुखतोभूय, मुखतोभावम्, 'स्वाङ्गे तस्प्रत्यये
कृञोः' इति तस्प्रत्ययान्ते स्वाङ्ग उपपदे कृाणमुलौ ।

^१ मु.....धिकारेऽपीह.

^२ मु—खिदन्तान्तेनापि सः.

तत्र 'तृतीयाप्रभृतीन्यन्यतरस्याम्' इति 'उपदेशस्तृतीयायाम्' इत्येवभादीनामुपपदानामभेदं तेन चान्येन च तुल्यविधानानाममन्तेन समासविकल्पनात् मुख्यतो भावं इत्येकं पदं द्वे वा पदे । क्वा-न्तेनापि तृतीयाप्रभृतीनामुपपदानां 'क्वा च' इति समासविकल्पनात्पक्षे 'समासेऽनञ् पूर्वे क्तो ल्यप्' इति ल्यप्प्रदेशः । अत्रानञ्जिति नञ्सदृशमव्ययं परिगृह्यते । 'कन्भेजन्तः' 'क्वातोमु-क्कसुनः' इति णमुल्लुक्कान्तयोऽव्ययत्वात्सुपो लुक् । स्थानिव-त्त्वेन ल्यबन्तमव्ययम् ॥

विनाभूय, विनाभूत्वा, विनाभावम्, नानाभूय, नानाभूत्वा, नानाभावम्, एकधाभूय, एकधाभूत्वा, एकधाभावम्—
 'नाथार्थप्रत्यये च्च्यर्थः' इति नाथार्थप्रत्ययान्ते च्च्यर्थविषये उपपदे कृत्वोः क्वाणमुल्लौ इति तौ । नानाशब्देन 'विनञ्भ्यां नानाञौ नसह' इति विहितौ नानाञौ उच्येते । भाशब्देन 'सङ्ख्याया विधार्थे धा' 'अधिकरणविचारे च' इति विहितो धाप्रत्यय उच्यते । तत्र विधा नाम प्रकारः सामान्यस्य भेदको विशेषः । अधिकरणविचालोपि अधिकरणं द्रव्यं तस्य विचालः सङ्ख्यान्तरापादनं एकस्यानेकीकरणं अनेकस्थैकीकरणं वा, तदेकधाभूयेत्यादेरयमर्थः—अनेकं द्रव्यमेकंभूत्वेति एकस्यानेकीकरणं द्विधाभूयेत्यादौ द्रष्टव्यम् । ये तु धाप्रत्ययस्यादेशा 'एका-द्धोद्धचमुबन्यतरस्याम्' 'द्विञ्चोश्च धमुञ्' 'एधाञ्च' इति विहि-ता ध्यमुजादयः तेषामपि स्थानिवत्त्वेन धाग्रहणेन गृहणात् तदन्ते चोपपदे क्वाणमुल्लौ भवतः इति ऐकध्यंभूय इत्याद्युदाहार्यम् । नाथार्थेत्यत्र अर्थग्रहणं तु 'धमुबन्तात्स्वार्थे ङदर्शनम्' इति यो ङप्रत्ययः तदर्थात्, स हि स्वार्थिकत्वाद्दार्थात् । तथा नावर्थमपि । अन्यथा सानुबन्धकत्वाद्यं नाशब्देन न गृह्येत ॥

तूष्णीम्भूय, तूष्णीम्भूत्वा, तूष्णीम्भावम् । 'तूष्णीमि भु-
वः' इति क्काणमुलौ ॥

अन्वग्भूय, अन्वग्भूत्वा, अन्वग्भावम् । 'अन्वञ्चानुलोम्ये'
इति क्काणमुलौ । आनुलोम्यमनुकूलता । नाधेत्यादियोगत्रयविष-
येऽपि 'तृतीयाप्रभृतीनि' इति समासाविकल्पो द्रष्टव्यः ॥

भूतो घटः, भूतं घटेन । अत्र 'निष्ठा' इति भूते विहि-
तस्य क्तस्य गत्यर्थादिपरत्वे 'गत्यर्थाकर्मकश्चिषशी' इत्यासवसजन-
रुहजीर्यतिभ्यश्च' इति कर्तरि चकाराद्भावकर्मणोश्च विधानात्
भुवश्चाकर्मकत्वात्कर्तृभावावर्थौ, अयं च 'नपुंसके भावे क्तः' 'ल्यु-
ट्' इति क्तल्युटौ न बाधते यतस्तयोर्धात्वर्थस्य सिद्धता वि-
षयः । अस्य तु धात्वर्थमात्रं इति विषयभेदः । तेन घटस्य
भूतं भवनामिति भवतः । क्तयोगे कर्तरि षष्ठ्या 'न लोकाव्यय'
इति निषेधो न भवति, 'नपुंसके भावेक्त उपसंख्यानम्' इति
तद्विधानात् । शेषविज्ञानाद्वा तत्सिद्धिः ॥

इदृशेषां भूतम् । 'क्तक्तवत् निष्ठा' 'निष्ठा' इति ध्रौव्यादिभ्यो
विहितस्य क्तस्य 'क्तोधिकरणे च ध्रौव्यगतिप्रत्यवसानार्थेभ्यः'
इत्यत्राधिकरणमर्थः । चकारो यथाप्राप्तानुज्ञानार्थः । तेन ध्रौव्यार्थेभ्यः
कर्तृभावाधिकरणेषु गत्यर्थेभ्यः कर्मकर्त्रधिकरणेषु कर्माविवक्षायां
भावे च । प्रत्यवसानार्थेभ्यः कर्माधिकरणयोः पूर्ववदत्रापि भावे¹ ।
ध्रौव्यार्था अकर्मकाः । प्रत्यवसानार्था अभ्यवहारार्थाः । 'अधि-
करणवाचिनश्च' इत्यधिकरणे क्तयोगे षष्ठी । 'अधिकरणवाचिना
च' इत्यस्याः समासनिषेधः ॥

भवत्यनेनात्रेति वा भवनम्—अस्य कालसामान्यविषयत्वात् भूतविषयेणाधिकरणक्तेन न वाधः । परिभवनमित्यत्र 'कृत्यचः' इति उपसर्गस्थान्निमित्ताद्दुत्तरस्य कृत्थस्याच उत्तरस्य नस्य विधीयमानं णत्वं 'न भामूपूकमिगमिप्यार्यवेपाम्' इति निषिध्यते । अत्र 'ण्यन्तानां च भादीनामुपसंख्यानम्' इति वचनात्परिभवनमित्यत्रापि णत्वं न भवति ॥

अथोणादयः—दृम्भूः^१ तरुः । सर्पजातिभेद इति पुरुषकारे । 'अन्धृदृम्भू'जम्भूकपेलूकृकर्वन्वृदिधिपूः' इति दृदृशब्दे उपपदे कृप्रत्ययान्तो निपातितः । उपपदस्य च दृम्भावोस्मादेव निपातनात् । केचिदुपपदं नान्तं पठन्ति । अजादावस्य यागिति वर्षाभृप्रस्ताव एवावोचाम क्वचिद्गुणादिवृत्तौ 'दृभी ग्रन्थे' इत्यस्मात्कृप्रत्यये निपातनमित्युक्तम् । तत्राप्ययमृकारो न धातो-रित्युवङोऽप्रसङ्गाद्यणवेति रूपेण भेदः ॥

भवनं गृहम्—'बहुलमन्यत्रापि' इति युच् ॥

भुवनम्—'भृसूभूमस्त्रिभ्यश्छन्दसि' इति क्युन् । भाषायां बहुलवचनात्साधुरिति 'वा भुवनं' इत्यत्र हरदत्तः ॥

भूमिः—'भुवः कित्' इति मिन्प्रत्ययः ॥

कृष्णभूमः, उदरभूमः, पाण्डुभूमः—'अचप्रत्यन्ववपूर्वात्सामलोम्रः' इत्यत्र 'अच्' इति योगविभागात् अच् समासान्तः । तथा च श्लोकवार्तिकम्—

कृष्णोदरपाण्डुपूर्वाया भूमेरचप्रत्ययः स्मृतः ॥ इति ॥

भूरिः—'अदिशदिभूशुषिभ्यः क्रिन्' इति क्रिन् ॥

अद्भुतः—‘अदि भुवो डुतच्’ इति डुतच् । एवं प्रसिद्ध-
प्रयोगा उणादिप्रत्ययान्ताः प्रदर्शिताः । अतः परमप्येवं वक्ष्यते ॥

सूत्रवार्तिकभाष्येषु छान्दसावेव केवलौ ।

कानच्चक्रसू प्रतीयेते तेन नात्र प्रपञ्चितौ ॥

केचिदाहुः क्वसोः किञ्चाज्जापकादनुमीयते ।

अस्ति प्रयोगो भाषायामित्येवं प्राज्ञमानिनः ॥

तथा हि छान्दसत्वेऽस्य छान्दस्युभयथेत्यतः ।

सार्वधातुकसंज्ञत्वान्नुत्वे सिद्धेऽतिदेशतः ॥

अनुनासिकलोपस्स्यात् संयोगान्तेषु धातुषु ।

अत्रापि हि^१ लिटः किञ्चे संयोगाच्छिट्कित्यतः ॥

सिद्धे कृतः ककारोऽसौ भाषायामर्थवानिति ।

तदसत्तेरुरित्यादौ यथा लिटि गुणः किति ॥

ऋच्छतृतामितीहापि तितीर्वति गुणो भवेत् ।

स मा भूदिति किञ्चस्य भाष्ये फलसमर्थनात् ॥

एध वृद्धौ ॥ २ ॥

कत्थान्ता उदात्ता अनुदात्तेतः । एधते । एधसे । एधे ।

एधमानः । एधाञ्चक्रे । एधाम्बभूव । एधामास ।

‘इजादेश्च गुरुमतोऽनृच्छः’ इत्यामप्रत्ययामन्त्वे । ‘दीर्घं च’
इति दीर्घस्य गुरुसंज्ञा । ‘करोतेराम्प्रत्ययवत्’ इति नित्यं तद्ध ॥

^१ म. अन्यत्रापि.

एधिता । एधितासे । एधिनाडे । 'हणति' । एधि-
प्यते । एधिप्यसे । एधिप्ये । एधिप्यमाणः । 'लृट्स्रष्टा' ॥

एधताम् । एधस्व । एधे । 'आसेतः', । 'सवाभ्यां
वामो' 'एत ऐ' ॥

एधत । ऐधथाः । ऐधे । 'आडजादीनाम्' इत्यजादेर-
ङ्गस्य लृङ्लृट् आटागमः इत्याह । टिन्नादादौ 'आटश्च' इति
वृद्धिः ॥

एधेत । ऐधेथाः । ऐधेय । आशिपि । एधिपीष्ट ।
एधिपीष्टाः । एधिपीथ ॥

ऐधिष्ट । ऐधिष्टाः । ऐधिष्टम् । ऐधिपि । 'भिन'
इति सलोपे । इणन्तमङ्गमिति 'इणपीध्वं लृङ्ङितान्बोद्धात्'
इति धकारस्य सूर्धन्नाः । अत्र हरदत्त एवमृधन्त्यमुक्ता प-
क्षान्तरमाह—अन्ये स्विटो विभागाया वक्ष्यमाणत्वात् गोबलीवर्द्ध-
न्यायेन तद्व्यतिरिक्तमिणन्तमिह गृह्यत इति वदन्त ऐधिध्वं
इत्यादौ ढल्यं नेच्छन्ति ॥

ऐधिप्यत । ऐधिप्यथाः । ऐधिप्ये ॥

भावे लट् लोट् लङ्ङिध्यादिलिङ्गु यगुदाहार्यः । एध्यते भ-
वता । इत्यादि । लृङि लृ चिणि 'निणो लृक' इति
तशब्दस्य लृकि ऐधि भवता इति । शेषेषु कर्तृवद्रूपम् ॥

सन्यजादित्वात् द्वितीयस्थेकानो द्विर्वचनेऽभ्यासकार्यम् । 'पू-
र्ववत्सनः' इति तद् । ऐधिधिपते इत्यादि सर्वत्र प्रकृतिवत् ।

मु—'ऐधिधिप्यते इत्यादि कर्तृवत्' इत्यधिकं इत्यते.

न च स्यादिषु चिण्वदिदृक्षे वृद्धौ युक्ति रूपान्तरमपि स्यादि-
त्याशङ्क्यम् । ण्यञ्छोपेत्यादिनाऽतो लोपेन वृद्धेर्वाधस्योक्तत्वात् ॥

एधयते सस्यम्—‘णिचश्च’ इति कर्त्रभिप्राये तड् । अ-
रिमन्नुपपदेन प्रतीयमाने ‘विभाषोपपदेन प्रतीयमाने’ इति पर-
स्मैपदमपि भवति स्वं सस्यभेधयति इति । अण्यन्ते चित्तव-
त्कर्तृके तु ‘अणावकर्मकाच्चित्तवत्कर्तृकात्’ इति परस्मैपदमेव
पुत्रभेधयति इति । विभाषोपपदादपि परत्वादिदमेव भवति तेन
स्वं पुत्रभेधयति इत्येव । ‘गतिबुद्धि’ इति सर्वत्र प्रयोज्यस्य
कर्मत्वम् ॥

एधयाञ्चक्रे, चकार, बभूव, आस, ‘अयामन्त’ इति
णेरयादेशः । अत्र यदा प्रकृतेः चित्तवत्कर्तृकत्वेन नित्यं पर-
स्मैपदं तदा कृञोपि ‘पूर्ववत्कृञोनुप्रयोगस्य’ इति कल्पितेन यो-
गेन तथैव ॥

एधयिता । एधयितासे ॥ एधयिष्यति । एधयिष्यते ॥
एधयतु । एधीयताम् ॥ ऐधयत् । ऐधयत ॥ एधयेत् ।
एधयेत ॥ आशिपि—एध्यात् । एधिपीष्ट ॥ यासुटि अ-
निडाद्यार्धधातुकत्वात् णिलोपः ‘अकृत्सार्धधातुकयोः’ इति दीर्घ-
स्य पूर्वविप्रतिषेधेन बाधकः । ध्वमीटि गुणयादेशयोः इणःपर
इडिति ‘विभाषेः’ इति मूर्धन्यविकल्पः ॥

ऐदिधत् । ऐदिधत । ‘णिश्रि’ इति चङि णिलोपस्य
‘द्विर्वचनेऽचि’ इति द्विर्वचननिमित्तेऽचि योऽजादेशः स द्विर्व-
चने कर्तव्ये स्थानिरूपं प्रतिपद्यत इति ‘चङि’ इति द्विर्वचने
स्थानिवत्त्वात् ‘अजादेर्द्वितीयस्य’ इति धिशब्दो द्विरुच्यते । इदं
च ‘णौ चङि’ इत्युपधात्स्वाद्बहिरङ्गादप्युत्तरकालं द्रष्टव्यम् । अत्र

च लिङ्गं ओणेः ऋदित्करणम् । तद्धि मा भवानोणिणत् इत्यत्र 'नाग्लोपि' इति चङि अस्यनिषेधार्थं पूर्व तु द्विर्वचने अस्यभावि-
न्युपधा नेति किं तन्निषेधेन । तेन मा भवानिद्विधत् इति
च भवति 'न माङ्चोभे' इत्याद्ये निषेधः ।

कर्मणि लुङ्चैकवचने चिण । अत्र सिञ्चीङ्गुणायादेशः । ऐधि ।
ऐधयिपाताम इत्यादि । धामि 'मिच' इति सञ्चोपे णेगुणा-
यादेशयोः इणः परत्वादित्ये 'मिभाषटः' इति वा मूर्धन्यः ।
अन्वेषु लेपु कर्तृवद्गुणम् । लिटि अनुप्रयोगे नित्यस्तङ्गुणाहार्यः ।
स्यादिषु पक्षे चिण्यदिति तस्य 'असिद्धत्वञ्च' इत्यभिद्धत्वाणि
लोपे एधिष्यते इत्यादि प्रकृतिवद्गुणाण्यपि पक्षे द्रष्टव्यानि ।
न च धामि णेरिणः पर इदिति तङ्गोपात्पूर्व 'मिभाषटः' इति
रूपभेदस्य प्रसङ्गः । नित्यत्वाद्न्तरङ्गत्वात्पूर्वत्रासिद्धत्वाच्च पूर्वमेव
णेलोपात् । कर्मकर्तरि यकिञ्चणोर्विषये तयोः 'णिश्चन्धि' इति
निषेधाच्छप्सिचोः कर्तृवद्गुणम् । स्यादिषु कर्मवत् । पत्करणा-
त्त्वाश्रये भागे लकारे सर्वत्र कर्मवत् । कर्तरि तृतीया विशेपः—
एध्यते स्वेनैव इत्यादि ॥

प्रेधते—'एत्येधत्यृद्ध' इति वृद्धिः । एजादाविणि धाता-
वेध तौ चावर्णान्ताद्गुपसर्गात्परे ऋटि चावर्णान्त् पूर्वपरयोरेकादेशो
वृद्धिरिति सूत्रार्थः । इयं च वृद्धिरेत्येधत्योरेङि पररूपस्या-
पवाद इत्यवर्णान्तोपसर्गलाभः । ऋटित्वाद्गुणस्य । अत्र वृत्तौ
एङ्ग्रहणमेतेरेव विशेषणं नेधतेरव्यभिचारादिति । अत्र प्रदीपकत्-
मा प्रेक्षित् इत्यत्र व्यभिचारसम्भवाद्नेतत्सारमित्याह । इदमेव
त्वसारं, ण्यन्तस्य शब्दान्तरत्वादिधृतिग्रहणानाग्रहणात् । अत एव
हि 'न भाभूपूकमि' इत्यत्र 'ण्यन्तानां च भादीनामुपसङ्खचा-

नम्' इत्युक्तम् । वक्ष्यन्ति च तत्र न्यासकारादयः 'शब्दान्तरत्वात् ण्यन्तानां न प्राप्नोति तस्मादुपसङ्ख्यानं' इति । स्वयं च तत्रैव वक्ष्यतीति पूर्वापरविरोधं स एव प्रष्टव्यः । किञ्च ण्यथि कस्यापि ग्रहणे 'उपसर्गात्सुनोति' इत्यत्र अभिषावयति इत्यत्र ण्यन्तेनाभेर्योगात् सुनोति प्रत्यनुपमर्गत्वात् षत्वं न स्यादिति चोदयित्वा प्रेषणादिरिहाभिषवविषय इति सुनोति प्रत्युपसर्गत्वात् षत्वं सिद्धमिति भाष्यकारादीनां समाधानमनुपपन्नं स्यात् । अत एव हि वृद्धिविधौ हरदत्तः—'एङ्ग्रहणेमेतेरेव विशेषणं न पुनरेधतेः' इति वृत्तिमुपादाय 'बाहुल्याभिप्रायेणैतदुक्तम् । मा प्रेदिधत् इत्यत्र व्यभिचारसम्भवादित्याहुः' इति मतान्तरेणाह ॥

एधितः । एधितमनेन । इदमेपां एधितम् । 'क्तोधिकरणे च' इति क्तः । एधः—'असुन्न' इत्यसुन्न ॥

स्पर्ध सङ्घर्षे ॥ ३ ॥

सङ्घर्षः पराभिभवेच्छा । पराभिभवस्य धात्वर्थेनोपसङ्ग्रहात् अकर्मकत्वम् । उक्तं च—

धातोरर्थान्तरे वृत्तेर्धात्वर्थेनोपसङ्ग्रहात् ।

प्रसिद्धेरविवक्षातः कर्मणोऽकर्मिका क्रिया ॥

इति । स्पर्धते । स्पर्धसे । स्पर्धे ॥

स्पर्धमानः । पस्पर्धे । पस्पर्धिपे । पस्पर्धे । 'शर्पूर्वाः खयः' अभ्यासस्य शर्पूर्वाः खयशिशष्यन्ते अन्ये हलो निवर्तन्त इति पकारस्य शेषः ॥

स्पर्धिता । स्पर्धितासे । स्पर्धिताहे ॥ स्पर्धिष्यते । स्पर्धिष्ये ॥ स्पर्धिताम् । स्पर्धस्व । स्पर्धे ॥ अस्पर्धत । अस्पर्धथाः । अस्पर्धे ॥

स्पर्धेत । स्पर्धेथाः । स्पर्धेथ ॥ आशिपि—स्पर्धिपीष्ट ॥

अस्पर्धिष्ट । अस्पर्धिष्ठाः । अस्पर्धिषि ॥ अस्पर्धिष्यत ।
अस्पर्धिष्यथाः । अस्पर्धिष्ये ॥

भावे—लङ्लोट्द्विध्यादिलिङ्ग यकि स्पर्धयेते ॥ स्पर्धयताम् ॥
अस्पर्धेत ॥ स्पर्धेत ॥ इति ॥

लुङि तशब्दे चिणि अस्पर्धि ॥ शेषेषु कर्तृवत् ॥

पिस्पर्धिपते ॥ पिस्पर्धिपाञ्चके ॥ पिरस्पर्धिपिनः ॥ इत्यादि ।
'सन्त्यतः' इतीत्वमभ्यासस्य 'पृथेवत्तमनः' इति तश्च । आर्धधा-
तुके अतो लोपः । विध्यादिलिङ्गत्रतोलोपाभावाल्लिङ्गस्मरणे गुणव-
लिलोपयोः पिस्पर्धिपेत ॥

भावे यक्चिणौ तु विशेषः । पिस्पर्धिष्यते ॥ इत्यादि ॥

पास्पर्धयेते—'दीर्घोऽकितः' इत्यभ्यासस्य दीर्घा यङि तल्लुकि च ॥

पास्पर्धिचक्रे ॥ पास्पर्धिता ॥ इत्यादि । तत्रार्धधातुके
'यस्य हलः' इति हल उत्तरस्य यशब्दस्य लोपः । स च
'आदेः परस्य' इति यकारस्य अकारस्यातो लोपः । भावे ता-
स्यादिवत् । यक्यप्यतोलोपयलोपयोः कर्तृवत्सर्वत्र रूपम् ।
पास्पर्धयेते । इत्यादि ॥

लुङि तु चिणि ॥ अपास्पर्धि इति भवति । सन्त्यङोस्तास्यादौ
चिण्वदिटि न विशेषः, अतो लोपेन वृद्धेर्वाधित्युक्तम् ॥

यङ्लुकि—'अदादिवच्च' इति शपो लुक् । 'झपस्तथोधंधः'
झष उत्तरयोस्तकारथकारयोः दधार्ति वज्रयित्वा धकार इति धत्वे ।

‘झलां जश् झशि’ इति जश्त्वमान्तरतम्याहकारः । एवं च वचनान्तरेष्वपि । पास्पर्धि । पास्पर्धः । पास्पर्धति । ‘अदभ्यस्तात्’ इत्यद्भावः । पास्पर्त्सि । ‘खरि च’ खरि च परे झलां चर इति तत्वम् ॥ पास्पर्धः । पास्पर्ध । पास्पर्धि । पास्पर्धः । सर्वत्र हलादेः पितस्सार्वधातुकस्य ‘यडो वा’ इति ईडुदाहार्यः पास्पर्धीति इत्यादि ॥

पास्पर्धीचकार । ‘पूर्ववत्कृओनुप्रयोगस्य’ इति नित्यं परस्मै-पदम् ॥

पास्पर्धिता ॥ पास्पर्धिष्यति ॥ पास्पर्धु । पास्पर्धात् । ताताडि ‘डिञ्च पिन्न’ इति स्थानिवच्चप्राप्तस्य पिच्चस्य निषेधात् ईडभावः । पास्पर्धाम् । पास्पर्धतु । पास्पर्धि । पास्पर्धात् । पास्पर्धम् । पास्पर्धानि । सेर्हादिशे ‘हुञ्जल्भ्यो हेर्धिः’ इति धिभावः । हेरपिच्चवचनादीडभावः ॥

अपास्पर्त् । इतश्च लोपे हल्ङ्चादिलोपे च ‘झलां जशोऽन्ते’ इति जश्त्वे ‘वाऽवसाने’ इति चर्त्वं तकारः । तदभावे अपास्पर्द् । ‘रात्सस्य’ इति नियमात्संयोगान्तलोपो न भवति । अपास्पर्धाम् । अपास्पर्धुः । ‘सिजभ्यस्त’ इति जुस् । अपास्पर्त्, अपास्पर्द् । अपास्पाः । सिपो हल्ङ्चादिलोपे पूर्ववज्जश्त्वे वा चर्त्वम् । तदभावे ‘दश्च’ इति सिपि परे वा रुः । ‘रो रि’ इति पूर्वेरेफस्य लोपः । ‘दूलोपे पूर्वस्य दीर्घोऽणः’ इति पूर्वस्याणो दीर्घः ‘दूलोपे’ इति ढकाररेफयोर्लोपनिमित्तयोः परयोरित्युच्यते । अपास्पर्धम् । अपास्पर्ध । अपास्पर्धम् । अपास्पर्ध्व । अपास्पर्ध्व ॥

पास्पध्यात् । पास्पध्याताम् । पास्पध्याः । यासुद्ये
डिच्चेनापिच्चादीडभावः ॥ आशिपि—पास्पध्यात् । पास्पध्या-
स्ताम् । असार्वधातुकत्वादीडभावः ॥

अपास्पधीत् । अपास्पधिष्ठाम् । अपास्पधिषुः । अपा-
स्पधीः । अपास्पधिषम् । 'अस्ति मिचः' इति पिता नित्यमीट् ।
'इट ईटि' इति सिज्जलोपे 'भिज्जलोप ण्कादेशे भिज्जो वक्तव्यः'
इति सवर्णदीर्घः । 'यद्ब्रजहलन्तस्याचः' इति परस्मैपदपरे
सिचि विहिता वृद्धिः 'नेटि' इति निपिज्ज्येत । अपास्पधि-
ष्यत् । इत्यादि ॥

भावे सर्वत्र यडन्तवद्रूपम् । पास्पध्यते इत्यादि ॥

णो—स्पर्धयति इत्यादि एधयतीतिवदुदाहार्यम् । लुङ्गना-
दित्वात्प्रथमस्यैकाचो द्विर्वचनम् । 'संयोगे गुरु' इति संयोगपरस्य
द्वस्वस्य गुरुसंज्ञाविधानात् 'सन्वल्लघुनि' इतीत्वम् । 'दीर्घो
लघोः' इति दीर्घश्च न भवति । गुरुसंज्ञया चाकडारीययाऽ-
नवकाशया लघुसंज्ञा वाध्यते ॥

कर्मणि—यच्चिकणोर्विपये णिलोपे स्पर्धयते इत्यादि ॥ प्रकृतौ
भावरूपाण्युदाहार्याणि । अन्यत्र स्पर्धयाञ्चक्रे इत्यादि कर्तृवत् ।
लुङि चङो भावाद्द्विर्वचनादौ सिचि अस्पर्धयिपाताम् । इत्याद्यु-
दाहार्यम् । ध्वमि 'विभापेटः' इति मृध्न्यविकल्पः । स्या-
दिषु चिण्वदिटि तस्य 'असिद्धवदत्राभात्' इत्यसिद्धत्वात् णि-
लोपे स्पर्धिष्यते इत्यादि प्रकृतिवद्रूपम् ॥

कर्मकर्तारि यच्चिणोर्निपेधात् शप्चङौ । स्पर्धयते इत्यादि
कर्तृवन्नेयम् । अत्रापि स्यादिषु चिण्वदिट्कृते कर्मवत् । वत्कर-

णात्स्वाश्रये भावे लकारे सर्वं कर्मवत् । कर्तरि तृतीया विशेषः ॥

स्पर्धनः—‘अनुदात्तेश्च हल्वादेः’ इति तच्छीलादौ डुच् ।

स्पर्धा—‘गुरोश्च हलः’ इति गुरुमतो हलन्तात् स्त्रियामकार-
प्रत्ययः । वाऽसहोण क्तिन् ‘अस्त्रियाम्’ इति निषेधात् न भवति ॥

इदमेपां स्पर्धितम् । स्पर्धितयनेन । स्पर्धितः । ‘क्तोऽधिकरणे
च’ इति कर्तृभावाधिकरणेषु क्तः ।

स्पर्धाल्लुप्रयोगश्चिन्त्यः ॥

गाधृ प्रतिष्ठालिप्सयोर्ग्रन्थे च ॥ ४ ॥

आत्मयापनं¹ तत्साधनं च प्रतिष्ठा । लब्धुमिच्छा लिप्सा ।
एकत्र स्थापनं सन्दर्भो वा ग्रन्थः । तत्राद्येऽकर्मकः, इतरयो-
स्सकर्मकः ॥

गाधते । गाधसे । गाधे । गाधमानः ॥

जगाधे । जगाधिपे । जगाधे ॥

गाधिता । गाधितासे । गाधिताहे ॥ गाधिष्यते ॥
गाधिष्यमाणः ॥ गाधताम् । गाधस्व । गाधै ॥ अगा-
धत । अगाधथाः । अगाधे ॥

गाधेत । गाधेथाः । गाधेय ॥ आशिषि—गाधिषीष्ट ॥

अगाधिष्ट । अगाधिष्ठाः । अगाधिषि ॥ अगाधिष्यते ।
इत्यादि ॥

¹ आत्मयापना. सु-स्थापना.

भावकर्मकर्तृषु लङ्लेङ्ङिध्यादिलिङ्ङु यकि—गाध्यते । गा-
ध्यताम् ॥ अगाध्यत ॥ गाध्येत ॥ इत्यादि ॥ अन्येषु
लेषु कर्तृवत् । लुङ्चेकवचने तु चिणि अगाधि ॥

लिप्सायामार्थिकन्यायेनप्यमाणप्रधानत्वात्तस्य च कर्मस्थत्वात् सन-
न्तवत् कर्मकर्तृत्वोपपत्तिः ॥

जिगाधिपते । जिगाधिषाञ्चक्रे । जिगाधिपिता । जि-
गाधिपिप्यते । जिगाधिपताम् । अजिगाधिपत । जिगा-
धिपेत । आशिपि—जिगाधिपिपीष्ट । अजिगाधिपिष्ट । अ-
जिगाधिपिप्यत ॥ इत्यादि सर्वत्राम्यासकार्यम् । आर्धधातुके
अतो लोपः ॥

भावकर्मणोर्यक्चिण्विपये जिगाधिप्यते । अजिगाधिपि ।
इत्यादि । कर्मकर्तरि यक्चिणोर्निषेधात् कर्तृवदेव ॥

जागाध्यते । जागाधाञ्चक्रे । जागाधिना । जागाधिप्यते
जागाध्यताम् । अजागाध्यत । जागाध्येत । आशिपि—
जागाधिपीष्ट । अजागाधिष्ट । अजागाधिप्यत । सर्वत्राम्या-
सस्य 'दीर्घोऽकितः', आर्धधातुकेऽतो लोपः, 'यस्य हलः' इति
यलोपाह्लोपौ ॥

भावादिषु यक्यह्लोपयलोपयोः सर्वत्र कर्तृवद्रूपम् । लुङ्चेकवच-
ने तु अजागाधि इति चिण्विशेषः । सन्यङोश्चिण्वदिति अतो
लोपेन वृद्धिबाधात् न विशेष इत्युक्तम् ॥

यङ्ङुकि 'झपस्तथोर्धो धः', 'झलां जश झशि' जागाद्धि
इत्यादि । सिपि 'एकाचो बशो बप्झपन्तस्य स्वोः' इति
धातोरवयवस्य झपन्तस्यैकाचो बशः स्थाने भषादेशः सकारादौ

प्रत्यये ध्वे च परे पदान्ते च विषय इत्यान्तरतम्यात् गकारस्य वकारे 'खरि च' इति धकारस्य तकारे जाघात्सि इति ॥

जागाधाञ्चकार । 'पूर्ववत्कृञः' इति परस्मैपदम् । जागा-
धिता । जागाधिष्यति । जागाद्धु, जागाद्धात् । जा-
गाद्धि । जागाधानि । अजाघात्, अजाघाट् । हलुच्चा-
दिलोपे पदान्ते च इति बशो भषादेशे जश्त्वे च चर्त्विम् ।
सिपि तु 'दश्च' इति वा रुत्वे अजाधाः इत्यपि ॥

जागाध्यात् । जागाध्याताम् । आशिषि—जागाध्यात् ॥
जागाध्यास्ताम् । अजागाधीत् । अजागाधिष्टाम् । अजा-
गाधिष्यत्^१ । इत्यादि । सर्वत्र यङ्गुन्तात्परस्य हलादेः पितः
सार्वधातुकस्य पक्षे ईडुदाहार्यः । लुङि तु 'अस्ति सिचः' इति
नित्यः । भावादौ यङन्तवत् ॥

गाधयति । गाधयाञ्चकार । गाधयिता । गाधयिष्यति ।
गाधयतु । अगाधयत् । गाधयेत् । आशिष्यनिडाद्यार्धधातु-
कत्वाणिलोपे—गाध्यात् । अजगाधत् । अत्रास्य ऋदिच्चात्
'नाग्लोपिशास्वृदिताम्' इति णौ चङि ह्रस्वे निषिद्धे अभ्यास-
स्यालघुपरत्वात्सन्वदित्त्वलघुदीर्घत्वे न भवतः । गाधयते इत्याद्यु-
दाहार्यम् । प्रतिष्ठायां 'अणावकर्मकाञ्चित्तवत्कर्तृकात्' इति चित्तव-
त्कर्तृकत्वे परस्मैपदमेव । भावकर्मणोर्यक्चिणोर्विषये णिलोपे गा-
धतिवद्रूपम् । स्यादिषु तु ण्यन्ते कर्तृवत् । चिण्वदिटि तु
णिलोपे गाधिता इत्यादि प्रकृतिवदेव^२ । कर्मकर्तरि यक्चिणो-
र्निषेधात्सर्वेषु लकारेषु कर्तृवत् ॥

गाधनः—'अनुदात्तेतः' इति युच् ॥

^१...धिषुः ।

^२...णिलोपे गाधतिवदेव ।

भाषा—‘गुरोश्च हलः’ इत्यकारः । प्रतिष्ठायां स्पर्धिवत् ।
भावकर्त्रधिकरणेषु क्त उदाहार्यः । इतरस्योस्तु ‘तथोरिव’ इति
नियमात्कर्माणि ॥

बाधृ लोटने ॥ ५ ॥

लोटनं प्रतिवातः । गाधिवत् ॥

बाहुः—‘आजिह्वशिकम्बनिपशिवावाभृजिपशितुम्भुग्धिहकाराश्च’
इति कुप्रत्यये धातोर्हकारः ॥

भद्रबाहुः—चतुष्पाद्विशेषः । ‘बाह्वन्तात्संज्ञायाम्’ इति स्त्रि-
याम् प्रत्ययः ॥

सुबाहुर्नाम कश्चित्, तस्यापत्यं सौबाह्वनिः—‘बाहादिभ्यश्च’
इति षष्ठ्यन्तादपत्य इम् । ‘ओर्गुणः’ उवर्णान्तस्य भस्नाङ्गस्य
तद्धिते गुण इति गुणे अवादेशः । यद्यपि बाहादिषु केवलो
बाहुशब्दः षष्ठ्यन्ते, ‘समासप्रत्ययविधौ तदन्तविधेः प्रतिषेधः’
इति तदन्तविधिश्च प्रतिषिध्यते; तथापि केवलस्यापत्येनाभोगात्तद-
न्तत्वलाभः अस्मदुपज्ञम् । संज्ञात्वेन विनियुक्तात् बाहोस्तु प्रत्ययो
नेष्यते । यदाह—

अभिव्यक्तपदार्था ये स्वतन्त्रा लोकविश्रुताः ।

शास्त्रार्थस्तेषु कर्तव्यः शब्देषु न तदुक्तिषु ॥

इति । ‘राजश्वशुराद्यत्’ इत्यत्र भाष्यादौ चोक्तं ‘संज्ञाश्वशुरा-
द्यन्न’ इति ॥

उभाबाहु, उभयाबाहु प्रहरति । ‘द्विदण्ड्यादिभ्यश्च’ इतीच्

समासान्तः । तस्य न द्विदण्ड्यादिष्वेवंपाठाल्लोपः । प्रत्ययलक्षणेन तदन्तत्वात् तिष्ठद्दुप्रभृतिषु इचः पाठात् तदन्तस्याव्ययीभावत्वविधानात् 'अव्ययीभावश्च' इत्यव्ययत्वे सुपौ लुक् ॥

उभयावाहु इत्यत्र 'उभाहुदात्तो नित्यम्' इत्यत्रास्वरितत्वादेव वाश्रृणाननुवृत्तेः नित्यमयच्चि सिद्धे नित्यग्रहणं योगभेदेन वृत्तौ नित्यगन्तस्य अयोगार्थमित्युभशब्दस्योभयादेशः । अयमर्थः सर्गादिमूत्रे कैम्यदादौ स्फोरितः । तथा च तत्र वार्तिकमपि 'उभयस्थ सर्वनासत्ये अकञर्थः पाठः । अन्याभावो द्विवचनटा-व्विपयत्वात् उभयोन्यत्र' इति । उभावाहु इत्यत्र तु द्विदण्ड्यादिपाठात् उभयाभावः ॥

नाथु नाथु याचोपतापैश्वर्याशीष्णु॥६-७॥

उपतापो रोग इति वृत्तौ । उपवात इति तरङ्गिण्याम् । आद्यो धान्तः । द्वितीयस्थान्तः । अस्य धान्तस्य धान्तकाण्डे पाठोर्थसाम्यात् । उभातपि दन्त्वादी । सर्वं गाघतिवत् । द्वितीयस्य तु विशेषः—'आशिपि नाथः' इत्याशिष्येवात्मनेपदम् । कर्मणि शेषत्वेन विधक्षिते षष्ठी च । सर्पिषो नाथते इत्यादि । 'षष्ठी शेषे' इत्येवात्र षष्ठीसिद्धौ वचनमिदं सर्पिषो नाथनं इत्यादौ समासनिवृत्त्यर्थं, षष्ठी श्रूयत एव न लुप्यत इति । लोपश्च समासे । उक्तं च—

साधनैर्व्यपदिष्टे च श्रूयमाणक्रिये पुनः ।

प्रोक्ता प्रतिपदं षष्ठी समासस्य निवृत्तये ॥

इति । न तर्हीदानीमिदं सम्भवति सर्पिर्नाथनं इति । भवति यदा कृद्योगलक्षणा षष्ठी । तथा च वार्तिकम्—'प्रतिपदविधा-

ना च षष्ठी न समस्यते' 'कृद्योगा च षष्ठी समस्यते' इति । न चैवं सति समासनिषेधस्य वैयर्थ्यमिति वाच्यम् : यतः शेषपष्ठ्याः समासे 'समासस्य' इत्यन्तोदात्तत्वेन भाव्यम् । अन्यस्यास्तु 'गतिकारकोपपदात्कृत्' गत्यादिभ्यः परं कृदन्तमुत्तरपदं प्रकृतिस्वरमित्युत्तरपदप्रकृतिस्वरेण भाव्यम्, स च खिति प्रत्यये पूर्वमुदात्तं इत्युदात्तत्वम् ॥

अनाशिपि परस्मैपदं द्रष्टव्यम् । नाथति । ननाथ । नाथिता । नाथिष्यति । नाथतु । अनाथत । नाथेत । नाथ्यात् । अनाथीत् । अनाथिष्यत् ॥

निनाथिपति । इत्याद्यपि ॥

यङ्कुक्ष्यञ्जपन्तत्वात् 'अपस्तथोर्धोऽधः' इति भत्वाभावे 'खरि च' इति चर्त्वे—नानात्ति । नानात्तः । नानान्थः । नानान्थ । इत्यादिविशेषः ॥

अत्र भेत्रेयाभरणकारावाद्यं णोपदेशं पठन्तो 'णो नः' इति धात्वादित्वाणकारस्य नकारं विधाय 'उपसर्गादिसमासेऽपि णोपदेशस्य' इति उपसर्गस्थान्निमित्तात्परस्य णोपदेशनकारस्य समासासमासयोर्णत्वविधानात् प्रणाधत्ते इत्यादौ णत्वं प्रयोजनमाहतुः । सर्वे नादयो णोपदेशा इत्यस्य पर्युदासे 'नृतिनन्दिनार्दिनाकिनाटिनाभृनाभृनृवर्जम्' इत्यत्र चैनं न पठतुः । अत्र काश्यपः— 'नाधेतर्णोपदेशत्वमयुक्तम्, गणकारवृत्तिकारादीनामनिष्टत्वात्' इति । नृतीनन्दिन्यादिवाक्ये नृवर्जं नृत्यादीन् पठित्वेतान्सप्त वर्जयित्वा इति वदन् श्रीकारोप्यत्रेयानुकूलः । तथा पर्युदासवाक्ये नर्दतिवर्जं गर्भानतान्पठतः शाकटायनन्यासकृतोप्ययमेव पक्षोऽभिमतः । उपसर्गस्थान्तपाठस्तु धान्तप्रकरणविरोधान्नाशङ्क्यः ॥

इमौ याच्नायामकथितेप्सिततमाभ्यां द्विकर्मकौ—

दुहियाचिरुधिप्रच्छिभिक्षिचिजामुपयोगनिमित्तमपूर्वविधौ ।

ब्रुविशासिगुणेन च यत्सचते तदकीर्तितमाचरितं कविना ॥

इत्यत्र भिक्षेरर्थपरत्वात् । उक्तं च कैयटे—दुह्यादीनां चार्थोपलक्षणायोपादानात् पर्यायप्रयोगेऽपि कर्मसंज्ञा भवतीति । अर्थाश्रया चेयं संज्ञा न दुह्यादिवत्स्वरूपाश्रयेति भिक्षि प्रस्तुत्य वदतो हरदत्तस्यापि मतेऽत्र न विवादः । श्लोकार्थस्तु—उपयुज्यत इति उपयोगः पयःप्रभृति प्रधानं कर्म तस्य निमित्तं गवादि तच्च, यच्च ब्रुविशास्योर्गुणेन प्रधानकर्मणा धर्मादिना क्रियां प्रति साधनत्वेन गुणत्वात् लब्धगुणव्यपदेशेन सचते सम्बन्धमुपैति माणवकादि तद्बुभयं कारकं अपूर्वविधौ विशेषेणाविवक्षितत्वादपादानादिसंज्ञाभावे कविना क्रान्तदर्शिना सूत्रकारेणाकथितं कर्मोक्तमिति । याचिरिहानुनयार्थः । याचनार्थस्य तु भिक्षिणैव सिद्धम् ॥

अथान्येऽपि द्विकर्मकाः प्रसङ्गात्प्रदर्श्यन्ते । यदाह—

नीवह्योर्हरतेश्चापि गत्यर्थानां तथैव च ।

द्विकर्मकेषु ग्रहणं कर्तव्यमिति निश्चयः ॥

गत्यर्थग्रहणं गत्यादिसूत्रोपात्तानामुपलक्षणम् ॥

जयतेः कर्षतेर्मन्थेर्मुषेर्दण्डयतेः पचेः ।

तारेर्ग्राहेस्तथा मोचेस्त्याजेर्दापेश्च^१सङ्ग्रहः ॥

कारिकायां चशब्देन सुधाकरमुखैः कृतः ।

ग्राहेरिह ग्रहो नैव हरदत्तस्य सम्मतः ॥

यदसौ 'गतिबुद्धि' इत्यत्र "अथ कथं

^१ मु—दीपेश्च,

अयाचितारं न हि देवदेवमद्विस्सुतां आहयितुं शशाक ।

इति । स्वतन्त्राः कवयः । यद्वा—सुतां प्रति न विनिवृद्धा-
विषयं आहयितुं बोधयितुं शशाकेत्यं व्याख्येयम् । तद्य तु-
द्धचर्थत्वात् द्विकर्मकत्वं सिद्धम्” इति साधयति, इयं च निर्वा-
हणदिक, प्रतिग्रहणस्य बोधयिमिति बुद्धिपिशोपरूपत्वात् सुतां
प्रतिआहयितुं बोधयिमिति बोधयितुं न शशाक इत्यं व्याख्या-
तुमुचितत्वात् । इदानीं न विनिवृद्धाविषयमिति साध्याहर्तव्यं
भवति । तथा श्रीकराचार्यस्याप्यनभिमतमुपादानार्थस्य द्विकर्म-
कत्वम् ।

अजिग्रहत्तं जनको धनुस्तनेजादिदेवेत्यपुः पिपाकी ।

जिज्ञासमानो बलस्य वाद्वोर्त्विजभाक्षीदनुजन्दनस्तन ॥

इति भट्टिश्लोकं विवृण्वन्धराह—“तद्धनुस्तं रामं जनकोऽजिग्रहत्
बोधितवान् अनेन धनुषा त्रिपुरं दग्धमिति । अहेश्च तुद्धचर्थ-
त्वात् ‘गतिबुद्धि’ इत्यादिना रामस्य कर्मसंज्ञा, धनुषस्तु ‘कर्तुं
रीप्सिततमम्’ इति, अहिः द्विकर्मकः । उपादानार्थत्वे तु अ-
हिर्गत्यादिष्वेकोऽपि न भवतीति कथं तमिति” इति । अत एव

तमादौ कुलविद्यानामर्थमर्थविदां वरः ।

पश्चात्पार्थिवकन्यानां पाणिमग्राहयत्पिता ॥

इत्यत्र अर्थमग्राहयदित्यत्र तुद्धचर्थत्वात् द्विकर्मकत्वमुक्त्वा पाणिम-
ग्राहयदित्यत्र तेनेत्यध्याहारेण व्याख्यानात् प्रकृत्योर्श्लेषेण^१ तु-
द्धच्युपादानयोर्ग्रहणम् । किञ्चास्य द्विकर्मकत्वं

अथ प्रजानामधिपः प्रभाते जायाप्रतिग्राहितगन्धमाल्याम् ।

^१मु—प्रकृत्युपश्लेषेण.

इत्यत्र 'ण्यन्ते कर्तुश्च कर्मणः' इति प्रयोज्याया धेनोरभिधानेन भाव्यं; ततश्च जायया गन्धमाल्ये या धेनुः प्रतिग्राहितेति विगृहीतव्यम् । अत्र च प्रथमार्थं वर्जयित्वा सर्वविभक्त्यर्थेषु बहुव्रीहिरित्युक्तत्वात्समासो न स्यात्; सत्यपि समासे समानाधिकरणोत्तरपदाभावात्, 'स्त्रियाः पुंवत्' इति पुंवद्भावो न स्यात् । पक्षान्तरे तु गन्धमाल्ययोरेव कर्मत्वात्तयोरेव केनाभिधानात् जायया प्रतिग्राहिते गन्धमाल्ये यया धेन्वेत्यदूरथादिवत् तृतीयार्थे समासस्सिद्धचतीति गतमदः । इषिशकी च द्विकर्मकावेव भाष्य उक्तौ । एवं च 'अयाचितारं न हि देवदेवं' इत्यत्रापि देवः शक्यपेक्षया कर्म, सुता प्रतिग्रहोपेक्षया इति न संकटं किञ्चित् । अथ द्विकर्मकसाधारणमिदं विचार्यते—किमेभ्यो लादयः प्रधाने कर्मणि भवन्ति, अथाप्रधाने? न च अनयोर्युगपदभिधानसम्भवः, भिन्नकक्षत्वात् । अत्राह—

प्रधानकर्मण्यारब्धेये लादीनाहुर्द्विकर्मणाम् ।

अप्रधाने दुहादीनां ण्यन्ते कर्तुश्च कर्मणः ॥

इति । अभिधान इति शेषः । अत्र द्विकर्मणामित्यनेन 'नीव-होर्हरतेश्चापि' इति चशब्दसमुच्चिताः कृषिः नयत्यादयश्च त्रय उच्यन्ते, अन्येषां विशेषस्य वक्ष्यमाणत्वात् । तथा दुहादीनामित्यनेन कारिकोपात्ताश्चशब्दसमुच्चितेष्वहेतुमण्यन्ताः जिदण्ड्यादयश्चोच्यन्ते । ण्यन्त इत्यनेन तु गत्यादिसूत्रोपात्ताश्चशब्दसमुच्चितास्तायादयश्च । अत्र बुद्धिप्रत्यवसानार्थशब्दकर्मकेषु प्राकृते वा कर्मणि प्रयोज्ये वा लादयः । यदाह—

कथितेऽभिहिते त्वविधिस्त्वमतिर्गुणकर्मणि लादिविधिस्सपरे ।
ध्रुवचेष्टितयुक्तिषु चाप्यगुणे तदनल्पमतेर्वचनं स्मरत ॥

अस्मार्थः—तत्र प्रथमःपादः प्रधानकर्मणि लादिभिरभिहिते गुण-
कर्मणि पक्षीत्येकीयमतद्वेषणपर इति इहानुपयोगात् न व्याख्या-
यते । सपर मत्यादिसूत्रोपात्तसाहिते तुह्यादौ गुणकर्मणि लाद-
यः । गुणकर्मिति पुरुषप्रवृत्तेः भयःप्रभृत्यर्थत्वात् तुह्यादावप्रधानं
गयाह्युच्यते । एषन्ते तु शब्दतः प्रयोजकव्यापारस्य प्राधान्यं
प्रयोज्यव्यापारस्य त्वप्राधान्यमिति तदाप्यं धर्मास्युच्यते । धृत्यु-
क्तगोऽकर्मिकाः षेष्टित्युक्तगो गल्पार्थः, एषगुणेऽप्रयोज्ये, तदेत-
दनल्पमतेर्बोधामिन आचार्यस्य नयनमिति । अत्र स्मरतेत्यने-
नागभरथाविच्छेदं दर्शयति । एवं चात्रापि याचनस्य धनाद्यर्थ-
त्वात्तस्यैव प्राधान्यादल्पज्ञाजदिकमप्रधानमिति तत्रैव लादयो भ-
वन्तीति—नाथ्यते राजा धनं नाथ्यः नाथितः जुवाथः इत्या-
दि भवति । नाथिता धनस्य राज्ञ इत्यत्र द्वितीयावत् कर्मणि
पञ्चुभयत्र भवति । गुणकर्मण्युभयथा गोभिकापुत्र इति भाष्ये
उक्तत्वात् द्वितीयाऽपि द्रष्टव्या—नाथिता धनस्य राजानं इति ।
भाष्ये नयतेरुदाहरणं प्रदर्शनमात्रम् । स्पष्टं चेत्त् पदमक्षर्यादिषु ॥

नाथितव्यो राजा धनं देवदत्तेत्यत्र कर्तृकर्मणोः प्राप्ता क-
योगलक्षणा पष्ठी 'कृत्यानां कर्तरि वा' इत्यत्र 'कृत्यानाम्'
इति योगं विभज्य उभयप्राप्तौ नेति नानुवर्त्य उभयप्राप्तौ
कृत्ये पञ्चभाष्यस्य भाष्ये प्रतिपादितत्वाच्च भवति । स्पष्टं
नेतत्तत्र कैयटादौ ॥

यत्तु कृत्यानामित्यत्र 'उभयप्राप्तौ कृत्ये पञ्चचाः प्रतिषेधः'
इति वृत्तिमुपादाय 'प्रतिषेधोऽयं कर्तरिपञ्चचाः ; कर्मणिप-
ञ्चचास्तु प्रधानस्य कर्मणः कृत्येनाभिधानादन्यस्याप्राधान्यादप्रसङ्गः'
इति न्यासे अर्थसतत्त्वमुक्तं, तद्वितीयावदप्रधाने पञ्चचनिर्वायेति
यत्किञ्चित् । 'कर्तरि वा' इति विधीयमानपष्ठीविकल्प उभय-

प्राप्तिव्यतिरिक्तकृत्यविषयः—नाथितव्यं सर्पिर्देवदत्तेन देवद-
त्तस्य इति वा ॥

दध धारणे ॥ ८ ॥

दाने इति केचित्पठन्ति, 'दद दाने' इत्यत्र धारणे इति,
तदयुक्तम् ।

तद्वेषोऽसदृशोऽन्याभिस्त्रीभिर्मिधुरतां हृतः ।

दधते सुलभां शोभां तदीया विभ्रमा इव ॥

ब्रजविटपममुं ददस्व तस्यै

पिबति च पाति च याऽसकौ रहस्त्वाम् ॥

दाददो^१ दुद्दुद्वादी दादादीदूददीददीः^२ ।

दुद्दादं दंददे दुद्दे ददाददददोऽददः ॥

इत्यादौ दधो धारणार्थत्वस्यान्यस्य दानार्थत्वस्य च व्यवस्थित-
त्वात् ॥

दधते । दधेते । दधन्ते । दधसे । दधे । दधावहे । दधामहे ॥
दधमानः ॥

दैधे । देधाते । देधिरे । देधिषे । देधे । देधिवहे । 'अत
एकहल्मध्येऽनादेशादोर्लिटि' किति लिटि परत्रावस्थिते यस्यादेरा-
देशो नास्ति तस्यासहाययोर्हलोर्मध्यगतस्याकारस्वैकार अम्यास-
स्य च लोप इत्येत्वाभ्यासलोपौ । लोपोऽयं शिदिति सर्वा-
देशः । नन्वभ्यासादेर्दकारस्य जश्त्वेन प्रकृतिजशां प्रकृतिजश
इति दत्त्वे कथमनादेशादित्वम् । न च पूर्वत्रासिद्धत्वम्, 'तृफ-
लमजत्रपश्च' इति फलभजिग्रहणात् । असिद्धत्वे ह्यनादेशादित्वे-

^१ दोददो.

^२ दादादो दुद्ददोददोः ।

नैवेत्वाभ्यासलोपयोः सिद्धत्वान्न तत्कुर्यात् । एवं तर्हि 'न श-
सददवादिगुणानाम्' इति शसिदद्योः एत्वाभ्यासलोपनिषेधाद्रूपाभेदे
आदेशादित्वं नाश्रयिष्यते । तथा च वार्तिकं—प्रथमतृतीयादी-
नामादेशादित्वादेत्वाभाव इति चेत् शसिददिप्रतिषेधो ज्ञापको
रूपाभेदे एत्वविज्ञानस्येति ।

दधिता । दधितामे । दधिताहे ॥ दधिप्यते । दधिप्यमाणः ॥

दधताम् । दधस्व । दधे ॥ अदधत । अदधेताम् । अदधन्त ।
अदधथाः । अदधे । अदधावहि ॥

दधेत । दधेयाताम् । दधेथाः । दधेय ॥ आशिपि—दधि-
पीष्ट ॥

अदधिष्ट । अदधिपाताम् । अदधिष्ठाः । अदधिपि ॥ अद-
धिप्यत । इत्यादि ॥

कर्मकर्त्रोर्यकिण्वपये—दध्यते । दध्यताम् । अदध्यत । दध्ये-
त । अदाधि । इत्यादि । अन्यत्र कर्तृवत् ॥

दिदधिपते । दिदधिपाञ्जके । दिदधिपिता । दिदधिपिप्यते ।
दिदधिपताम् । अदिदधिपत । दिदधिपेत । आशिपि—दिदधि-
पीष्ट । अदिदधिपिष्ट । अदिदधिपिप्यत । इत्यादि ॥

कर्मणि यकिण्वपये दिदधिप्यत इत्यादि । अन्यत्र कर्तृ-
वत् । कर्मकर्तरि तु यकिण्वोर्निषेधात्सर्वत्र कर्तृवत् । अतो लोप
आर्धधातुके ॥

दादध्यते । दादधाञ्जके । दादधिता । दादधिप्यते । दादध्य-
ताम् । अदादध्यत । दादध्येत । आशिपि—दादधिपीष्ट । अदा-
दधिष्ट । अदादधिप्यत । 'दीर्घोऽकितः' इत्यभ्यासस्य दीर्घः ।

सर्वत्रार्धधातुके 'यस्य हलः' 'अतोलोपः' इति यलोपाद्धोपौ ।
कर्मकर्त्रर्थेऽपि विशेषो नेति गाधतावेवोपपादितम् ॥

दादाद्धि । दादद्धः । दाधात्सि । दादाधिमि । 'दधस्तथोश्च'
इत्यत्र कृतद्विर्वचनस्य दधातेर्ग्रहणात् । तकारथकारादौ चकारा-
त्सकारादौ ध्वे पदान्ते च बशो विधीयमानो भष्मावोऽस्य न भवतीति
'एकाचः' इति सादौ ध्वे पदान्ते च विधीयमानः सामान्य
एव भवति ॥

दादधाञ्चकार । दादधाता । दादधिष्यति । दादधु, दाद-
द्धात् । दादाद्धि । दादधानि । अदाधत् । अदाधद् । अदाद-
द्धाम् । अदादधुः । अदाधः, अदाधत्, अदाधद् । अदादद्ध ।
अदादधम् । अदादध्व । 'अत्र हल्लुच्चाभ्यः' इति तिप्सिपोर्लोपे
पदान्तत्वात् 'एकाचः' इति भष्मावे जश्त्वे वा चर्त्वम् । सिपि
तु 'दश्च' इति वा रुत्वं च । झशादौ 'झलां जश्झशि' इति
धकारस्य दकारः ॥

दादध्यात् । दादध्याताम् । आशिषि—दादध्यात् । दाद-
ध्यास्ताम् । इत्यादि ॥

अदादधीत्, अदादाधीत् । 'अतो हलादेर्लघोः' इति हला-
देर्हलन्तस्य लघोरतस्थाने वा वृद्धिरिडादौ परस्मैपदपरे सिचि ।
एवं अदादाधिष्णाम्, अदादाधिष्णाम् । इत्यादि अदादधिष्यत्
इत्यादि । सर्वत्र यङ्गुक्कः परस्य हलादेः पितः सार्धधातुकस्य
पक्षे ईडुदाहार्यः । कर्मणि यङन्तवदिति बाधतावेवोपपादितम् ॥

दाधयति इत्यादि । बाधयतिवत् । चङि तु 'णौ चङि'
इति ह्रस्वत्वे सन्वन्वदीर्घत्वे विशेषः । अदीदधत् इत्यादि ॥

दधनः—'अनुदात्तेतः' इति युच् ॥

स्कृदि आप्रवणे ॥१॥

आप्रवणगुणवृत्तं उत्प्लव्य गमनं वेति तरङ्गिण्याम् । उद्धरण-
मिति भोगः । अत्र सकर्मकः । 'इदितोनुष्वातोः' इत्यन्तेदि-
चाद्गुमागमः उपदेशिवद्भननादुपदेशावस्थायाम् । स्कृन्दते । स्कृ-
न्दमे । स्कृन्दे ॥ चुस्कृन्दे । चुस्कृन्दिपे । चुस्कृन्दिवदे । 'श-
पूर्वाः' इति अथशेषः । 'कुहोश्चुः' अभ्यासकवर्गहकारयोश्च-
वर्ग इत्यान्तर्यात् ककारस्य चकारः ॥

स्कृन्दिता । स्कृन्दिष्यते । स्कृन्दिताम् । अस्कृन्दत । स्कृन्दे-
त । आशिपि—स्कृन्दिपीष्ट । अस्कृन्दिष्ट । अस्कृन्दिष्यत ॥

भावादिषु यन्निगोः—स्कृन्द्यते । स्कृन्द्यताम् । अस्कृन्द्यत ।
स्कृन्द्येत । अस्कृन्दि । इत्यादि ॥

चुस्कृन्दिपते । चुस्कृन्दिपांचक्रे । चुस्कृन्दिपिता । चुस्कृन्दिपि-
ष्यते । चुस्कृन्दिपताम् । अचुस्कृन्दिपत । चुस्कृन्दिपेत । आशि-
पि—चुस्कृन्दिपिपीष्ट । अचुस्कृन्दिपिष्ट । अचुस्कृन्दिपिष्यत ॥

चोस्कृन्द्यते । चोस्कृन्दाञ्चक्रे । चोस्कृन्दिता । चोस्कृन्दिष्य-
ते । चोस्कृन्द्यताम् । अचोस्कृन्द्यत । चोस्कृन्द्येत । चोस्कृन्दि-
पीष्ट । अचोस्कृन्दिष्ट । अचोस्कृन्दिष्यत । भावादौ न विशेष
इति गाधतौ प्रतिपादितम् ॥

चोस्कृन्दीति, चोस्कृन्ति । चोस्कृन्दाञ्चकार । इत्यादि ।
लडि तिप्सिपोर्ह्रस्वादिसंयोगान्तलोपयोः—अचोस्कृन् । भावादौ
यङन्तवदित्युक्तम् ॥

स्कृन्दयति । स्कृन्दयते । इत्यादि ॥

स्कुन्दनः—युच् ॥

स्कुन्दा—उपदेशावस्थायां नुमो विधानात् धातोः गुरुमच्चात्
'गुरोश्च हलः' इति स्त्रियामकारो लघूपधगुणाभावश्च ॥

श्विदि श्वैत्ये ॥ १० ॥

अकर्मकः । श्वेतस्य गुणस्यापि धातुना साध्यतया क्रमिक-
तथा चाभिधानात् क्रियात्वम् । यदाह—

श्वेततेश्वेत इत्येतत् श्वेतत्वेन प्रकाशयते ।

आश्रितक्रमरूपत्वादभिधानं प्रवर्तते ॥

इति पूर्ववन्नुभागमः । श्विन्दते । श्विन्दसे । शिश्विन्दे । इत्यादि
स्कुन्दिवत् ॥

वदि अभिवादनस्तुत्योः ॥ ११ ॥

प्रगतिपूर्वमाशिपो वाचनमभिवादनम् । तथा च प्रयोगः-
'अभिवदति नाभिवादयतेप्याचार्यं श्वशुरं राजानम्' इति । वन्द-
ते । ववन्दे । वन्दिता- । इत्यादि । पूर्ववन्नुमि कृते अकार-
स्यासहायहल्मध्यगतत्वाभावान्नैत्वाभ्यासलोपौ ; 'न शसदद्वादिगु-
णानाम्' इति निषेधाद्वा । गुण इति तद्भाषितोऽकार उच्यते ॥

वन्दारुः—'शृवन्द्योरारुः' इति तच्छीलादिषु कर्तृप्वारुप्रत्ययः ॥

वन्दना—'वद्विन्दिविदिभ्यश्च' इति स्त्रियां युच् ॥

वन्दा—वृक्षरुहा । बाहुलकात् स्त्रियां संज्ञायामकारः ।

वन्दा वृक्षादनीवृक्षरुहा जीवन्तिकेत्यपि ।

इत्यमरः ॥

वन्दी इति स्तोत्र्यावश्यकणिन्यन्तः । हठहृतमहिलायां तु 'इन्' इति सर्वधातुविपयेन्नन्तात् 'सर्वतोक्तिन्नर्थादित्येके' इति ङीपि । अयं वशादिरपभ्रंशः । यदाह राजानकः सन्दिग्ध-स्योदाहरणे—

आलिङ्गितस्तत्र भवान्सम्पराये जयश्रिया ।

आशीःपरंपरां वन्द्यां कर्णे कृत्वा कृपां कुरु ॥

अत्र वन्द्यां इति किं हठहृतमहिलायां उत नमस्यामिति सन्देह इति ॥

वन्दः—पूजकः । 'स्फायितञ्चिवञ्चिशकिक्षिपिदुदिसृपितृपिद्वपि-वन्दुन्दिश्वितिवृत्यजिनीपदिमदिमुदिभिदिछिदिभिदि मन्दिचन्दिदभिदासि-दभिभवहिवसिवाशिशीङ्हासिसिधिशुभिभ्योरक्' इति रक्प्रत्ययः ॥

भदि कल्याणे सुखे च ॥ १२ ॥

अत्र कल्याणं मङ्गलं, सुखमात्मगुणः । भन्दते । वभन्दे । भन्दिता । इत्यादि स्कुन्दिवत् ॥

देवदत्ताय भद्रं ब्रूयात्, देवदत्तस्येति वा । 'ऋज्वेन्द्रा-ग्रवज्रविप्रकुव्रचुव्रक्षुरखुरभद्रोअ' भेरभेलशुक्लगौरवध्रेगमाळा' इति रक्यनुनासिकलोपे च भद्रशब्दो निपातितः । तद्युक्तात् 'चतु-र्थी चाशिप्यायुप्यमद्रभद्रकुशलमुखार्थहितेः' इत्याशिपि गभ्यमा-नायां चतुर्थीपष्ठचौ । अत्रायुप्यादयोऽर्थपराः ॥

भद्राकरोति मुण्डयतीत्यर्थः । 'भद्राञ्चेति वक्तव्यम्' इति परिवापणे मुण्डने कृञो योगे ङाच्प्रत्ययः । अस्य च 'ऊर्या-दिच्चिङ्गाचश्च' इति गतित्वात्पूर्वं प्रयोगः । अत एव निपात-त्वेनाव्ययत्वात्सोर्लोकः ॥

मदि स्तुतिमोदमदस्वप्नगतिषु ॥ १३ ॥

कान्तिगतिष्वित्येके । मोदो हर्षः । मदो गर्वः । स्वप्न
आलस्यम् । चन्द्रस्तु—“मदि जाञ्जे” इत्येव पपाठ । स्तुति-
गतिभ्यामन्यत्राकर्मकः ॥

मन्दते । ममन्दे । मन्दिता । इत्यादि पूर्ववत् ॥

मन्दुरा—‘मन्दिवाशिमथिचतिशङ्कचङ्किभ्यः उरच्’ इत्युरच् ॥

मन्दिरम्—‘इषिमादिमुदिखिदिछिदिभिदिमन्दिचन्दिमिमिहिमुहि-
मुचिरुचिरुषिशुषिवन्दिभ्यः किरच्’ इति किरच् ॥

मन्द्रम्—‘स्फायितञ्चि’ इत्यादिना रक् ॥

मन्दारः—‘अगिमदिमन्दिभ्यः आरन्’ इत्यारन् ॥

मन्दरः—बाहुलकादरः । यद्वा—मन्दं मोदं रातीति मन्दरः ।

अयमनिदित् [मिदित्] हर्षे ईदित् दिवादौ । हर्षग्लेपनयोः
घटादौ । मद तृप्तियोगे इति चुरादौ ॥

स्पदि किञ्चिच्चलने ॥ १४ ॥

चलनं कम्पनम् । अकर्मकः । स्पन्दते । पस्पन्दे । स्प-
न्दिता । इत्यादि पूर्ववत् ॥

स्पन्दयति । ‘निगरणचलनार्थेभ्यश्च’ इति ण्यन्तात्परस्मैपदमेव ।
निगरणमभ्यवहारः ॥

क्लिदि परिदेवने ॥ १५ ॥

परिदेवनं शोचनम् । सकर्मकः । क्तिन्दते देवदत्तम् । चि-
क्तिन्दे । क्तिन्दिता । इत्यादि ॥

क्लेदा, क्लेदानौ 'क्लेदोपधिशशाङ्गयोः' इति यादवप्रकाशः ।
'श्वन्नुक्षन्पूपन्प्लीहन्क्लेदन्स्त्रेहन्मृध्न्मज्जन्नर्मन्विश्वप्सन्परिज्मन्मातरिश्वन्म-
घवन्' इति कनिनि गुणनुमभावयोर्निपातितः । 'सर्वनामस्थाने
चासंबुद्धौ' इति नान्तत्वानुपधाया दीर्घः । संबुद्धौ ह्युच्चादिलोपे
प्रत्ययलक्षणेन सुवन्तत्वात्पदत्वे 'नलोपः प्रातिपदिकान्तस्य' इति
प्राप्तौ नलोपो 'न ङिसंबुद्धयोः' इति निपिध्यते । भसं-
ज्ञायामलोपे—क्लेद्रः इत्यादि । सप्तम्येकवचने तु 'विभाषा ङि-
श्योः' इत्यलोपस्य विकल्पनात्—क्लेद्रि क्लेदिनि इत्यपि भवति ।
हलादौ पदत्वान्नलोपे—क्लेदभ्यां इत्यादि । नलोपस्य पूर्वत्रासिद्ध-
त्वात् 'सुपि च' 'अतो भिस ऐस्' 'बहुवचने ङन्थेत्' इत्या-
दिविधयो न भवन्ति ।

स्कुन्द्यादय एतदन्ताः सप्त इदितः । अयं परस्मैपदिव्वपि
पाठ्यते । ऊद्दिदार्दीभावे दिवादौ ॥

मुद हर्षे ॥ १६ ॥

मोदते । मोदेते । मोदसे । मोदे । लृवूपधत्वाद्गुणः ॥

मुमुदे । मुमुदाते । मुमुदिपे । मुमुदिवहे । 'असंयोगाङ्ङिङ्किन्'
इति किञ्चान्न गुणः ॥

मोदिता । मोदिष्यते । मोदताम् । अमोदत । मोदेत ।
आशिषि—मोदिषीष्ट । अमोदिष्ट । अमोदिष्यत । इत्यादि ॥

भावे—मुद्यते । मुद्यताम् । अमुद्यत । मुद्येत । अमोदि । शेषं कर्तृवत् ॥

मुमुदिषते, मुमोदिषते । ‘रलो व्युपधाद्धलादेस्संश्र’ रलन्ता-
द्धलादेरुकारेकारोपधात् परौ सेटौ क्त्वासनौ वा कितौ भवत
इति किञ्चपक्षे न गुणः ॥ मुमुदिषाञ्चक्रे, मुमोदिषाञ्चक्रे ।
इत्युदाहार्यम् ॥

मोमुद्यते । मोमुदाञ्चक्रे । मोमुदिता । इत्यादि । अत्रार्धधा-
तुके यलोपाञ्छोपयोः लघूपधगुणो न भवति, ‘न धातुलोप
आर्धधातुके’ इति धात्वकदेशलोपनिमित्तार्धधातुकनिमित्तयोर्गुणवृद्ध्यो-
निषेधात्, ‘अचंः परस्मिन्पूर्वविधौ’ इत्यञ्छोपस्य स्थानिवच्चाद्वा ॥

मोमोत्ति, मोमुदीति । मोमुत्तः । मोमुदति । मोमोत्सि,
मोमुदीपि । मोमोन्नि, मोमुदीभि । मोमुद्रः । यङ्कुोऽ-
नैमित्तिकत्वात् ‘न धातुलोप’ इति निषेधो न भवति । ईटि
तु ‘नाभ्यस्तस्याचि पिति सार्वधातुके’ इति निषेधः ॥

मोमोदाञ्चकार । मोमोदिता । मोमोदिष्यति । मोमोत्तु,
मोमुत्तात्, मोमुदीतु । मोमुद्धि । हेरपिच्चान्न गुणः । मो-
मुदानि । मोमुदाव । आच्यजादिपित्सार्वधातुकत्वात् ‘नाभ्य-
स्तस्य’ इति गुणनिषेधः । लङीडभावपक्षे तिप्सिपोर्ह्रस्वादि-
लोपे ‘वाऽवसाने’ इति पक्षे चर्त्वम् । सिपि तु ‘दश्च’ इति
वा रुत्वमपि । अमोमोत्, अमोमोद् । अमोमुत्ताम् । अ-
मोमोत्, अमोमोद्, अमोमोः । अमोमुदम् । ईटि
अमोमुदीत् । अमोमुदीः ॥

मोमुद्यात् । आशिषि—मोमुद्यास्ताम् । यासुटो ङिञ्च-
किञ्चभ्यां न गुणः । अमोमोदीत्—सिज्जलोपस्यासिद्धत्वाद्वा प्रत्य-

यलक्षणेन वा गुणः । अमोमोदिष्टाम् । हलन्तलक्षणा वृद्धिः
‘नेदि’ इति निषिध्यते । अमोमोदिष्यत् इत्यादि ॥

मोदयति । मोदयाञ्कार । इत्यादि पूर्ववत् ॥

लुङि अममुदत् । ‘दीर्घो लघोः’ इति दीर्घः ॥

मुदित्वा, मोदित्वा । उक्तः किञ्चविकल्पः ॥

मुदितमनेन, मोदितमनेन । ‘निष्ठा’ इति भूते यः
क्तः सः ‘तयोरेव ल्यक्त’ इति नियमादकर्मकादस्मात् भावे ।
प्रमुदितमनेन, प्रमोदितमनेन । प्रमुदितः, प्रमोदितः । अ-
त्रादिक्रियालक्षणस्यात्र भूतत्वाश्रयेण ‘निष्ठा’ इति क्तः । स च
‘आदिकर्मणि क्तः कर्तरि च’ इति भागकर्त्रोर्द्विभोरपि भवति ॥

प्रमुदितवान्, प्रमोदितवान् । ‘उदुपधाद्वादादिकर्मणोरन्यतर-
स्याम्’ इति सेटो निष्ठायाः पक्षे किञ्चनिषेधाद्गुणः । भावा-
दिकर्मभ्यामन्यत्र—मुदितो देवदत्तः, मुदितवान् इत्यत्र ध्रौव्यार्थत्वा-
त्कर्तरिक्तः । मुदितवान् इत्यत्र ‘अत्वसन्तस्य चाधातोः’ इत्यत्व-
न्तस्याधातोरसन्तस्य चोपधायाः सम्बुद्धिरिति सो विहितादीर्घादन-
न्तरं क्यतोरुदित्वेन नुमि हल्लुच्चादिसंयोगान्तलोपो । पूर्वं तु
नुमि न दीर्घस्य प्रसङ्गः, उपधाऽभावात् । न च संयोगान्तलो-
पादनन्तरमुपधात्वे भूतपूर्वगत्या अत्वन्ताश्रयस्य दीर्घस्य प्रसङ्गः,
नापि नान्तत्वेन ‘सर्वनामस्थाने’ इति दीर्घस्य, यतस्तयोस्संयो-
गान्तलोपोऽसिद्धः ॥

मोदनः—युच् ॥

मुत्—‘सम्पदादिभ्यः क्तिञ्च’ इति स्त्रियां क्तिप् ॥

मुदिरः मेघः—‘इषिमदि’ इत्यादिना किरच् ॥

मुद्गः—‘मुदिश्रोर्गौ’ इति गक् । किञ्चान्न गुणः ॥

मुद्गेन संसृष्टं मौद्गम्—‘मुद्गादण्’ इति तृतीयान्तादस्मा-
त्संसृष्टेऽणप्रत्ययः ॥

मुद्गा—‘स्फायितञ्चि’ इत्यादिना रक् ॥

संसर्गार्थोऽयं चुरादौ ॥

दद दाने ॥ १७ ॥

किञ्चिदुद्दिश्य अपुनर्भ्रहणाय स्वीयत्यागो दानम् ।

ददते । ददसे । ददे ॥ दददे । दददाते । दददिषे ।
दददे । ‘न शसदद’ इत्येत्वाभ्यासलोपनिषेधः ॥

ददिता ॥ ददिष्यते ॥ ददताम् । अददत । ददेत ।
आशिपि—ददिषीष्ट । अददिष्ट । अददिष्यत ॥

कर्मादौ—दद्यते । दद्यताम् । अदद्यत । दद्येत । अदादि ।
शेषं कर्तव्यम् ॥

दिददिषते ॥ दादद्यते ॥ दाददीति, दादत्ति ॥ दादयति ।
दादयते । शेषं मुदिवन्नेयम् ॥

ष्वद स्वर्द आस्वाद्ने ॥ १८-१९ ॥

संवरण इति क्षीरस्वामी । आस्वादनमनुभवः । अत्रार्थं स-
कर्मकः ।

स्वदन्ति देवा उभयानि हव्या ।*

इति दर्शनात् । छान्दसं परस्मैपदम् । तथा स्वादन इति ण्यन्तेनार्थनिर्देशाच्च सकर्मकोऽयम्, यद्व्यति चुरादौ—‘आस्वद-
स्तकर्मकात्’ इति । अस्यार्थस्तत्र प्रपञ्चयिष्यते । यदाऽयमनेकार्था
धातव इति रुचो वर्तते तदा अकर्मकः । आद्यः पोपदेशः ।
तदुक्तं भाष्ये—‘अज्दन्त्यपराः सादयः पोपदेशाः स्मिदस्विदि-
स्वदिस्वञ्जिस्वपश्च’ इति । प्रायेणायमाहुर्वः । स्वदते रश्म ।
सस्वदे । स्वादिता इत्यादि दद्विवत् ।

रुच्यर्थत्वे खल्वापि दधि स्वदते देवदत्ताय—‘रुच्यर्थानां प्री-
यमाणः’ इति तर्प्यमाणस्येपां प्रयोगे संप्रदानत्वाद्देवदत्ताच्चतुर्थी ।
अन्यकर्तृकोऽभिलाषो रुचिरिति वृत्तिः । अत्र हरदत्तः—योऽभि-
लापस्याश्रयः प्रीयमाणः ततोऽन्यकर्तृक इत्यर्थः । कथं पुनरन्या-
श्रयस्याभिलापस्यान्यः कर्ता भवति, यावता यदाश्रयव्यापारं
धातुः प्राधान्येनाचष्टे स कर्ता । नेदं कर्तृत्वक्षणां; किं तर्हि ?
स्वातन्त्र्यमेव । तच्च क्वचिद्वास्तवं क्वचिद्देवक्षिकम् । तत्र माधु-
र्यातिशयेन स्यविषयं देवदत्ताश्रयमभिलाषं जनयद्दधि तत्र कर्तृ
इति गीयते इति ॥ अत्र ‘सात्वदाद्योः’ इति सातिप्रत्ययपदा-
द्योस्सकारस्य पत्वनिषेधादिणः परत्वेऽपि न पत्वम् ॥

कर्मादौ स्वद्यते इत्यादि ॥

सिस्वदिपते—‘स्तौतिण्योरेव षण्यभ्यासात्’ इति निय-
मान्न पत्वम् । अभ्यासस्थान्निमित्तादुत्तरस्य ‘आदेशप्रत्यययोः’
इति पत्वं ऋतपत्वे सानि यदि भवति स्तौतिण्यन्तानामेवेति
सूत्रार्थः ॥

सास्वद्यते । सास्वदीति, सास्वत्ति ॥

स्वादयति । स्वादयते । असिस्वदत् । शेषं पूर्ववत् ॥

प्यन्तात्सनि 'स्तौतिण्योरेव' इति नियमात् षत्वे प्राप्ते तदपवादः 'सस्विदिस्वदिसहीनां च' इति सकारो विधीयत इति सिस्वा-
दायपति इति भवति । ये त्वमुं दन्त्यादिं पठन्ति तेषामिदं
सत्ववचनं कथमर्थवदिति त एव प्रष्टव्याः ॥

स्वर्दते । सस्वर्दे इत्यादि स्वदिवत् । 'अज्दन्त्य' इति
षोपदेशलक्षणं केवलदन्त्यविषयमिति दन्त्योष्ठचपरोऽयं न षोपदेशः ।
अत एव दन्त्योष्ठचपराः स्विद्यादयः 'स्मिङ्स्विदिस्वदि' इत्यादिना
पुनः पठ्यन्ते ॥

स्वादुः—'कृवापाजिमिस्वदिसाध्यशूभ्य उण्' इत्युणप्रत्ययः ।
स्वाद आस्वादने इत्यत्रैवाग्रे ॥

उर्द माने क्रीडायां च ॥ २० ॥

क्रीडायामकर्मकः । चकारादास्वादने च । इह मानं सुख-
मिति * संमतायाम् । ऊर्दते । ऊर्दाचक्रे । ऊर्दिता ।
ऊर्दिष्यते । ऊर्दताम् । और्दत । ऊर्देत । आशिषि—
ऊर्दिपीष्ट । और्दिष्ट । और्दिष्यत । 'उपधायां च' इति
धातोरुपधाभूतरेफात् पूर्वत्वादिको दीर्घः सर्वत्र । यथायोगं भा-
वकर्मकर्मकर्तृषु ऊर्द्यते इत्यादि ॥

ऊर्दिदिषते । 'न न्द्रास्संयोगादयः' इति द्वितीयस्यैकाचो
नदराणां संयोगादीनां द्विर्वचननिषेधाद्दकारादिर्द्विरुच्यते ॥

ऊर्दयाति । और्दिदत् ॥

कूर्द खूर्द गुर्द गुद क्रीडायामेव ॥२१-२४॥

अत्र केयटपुरुषकारभेदेयादिषु तृतीयो न पठ्यते । संमता-
मोघविस्तरचान्द्रेषु तु त्रयोपि पठ्यन्ते । गुदक्रीडा गुदविहार
इति चरके । भेदेयकाश्वपो गुद इत्यपि प्रथमधातुरिति । अ-
त्रेवकारो धातूनामनेकार्थत्वे ज्ञापक इत्युक्तम् । स्फूर्जेर्दीर्घोपदेशात्
'उपधायां च' इति दीर्घे णां नेति चन्द्रः । भेदेयसंम-
तामोघविस्तरकारादयस्तु दीर्घत्वमिच्छन्ति । कूर्दते । चुकूर्दे ।
कूर्दिता । कूर्दिष्यते । कूर्दताम् । अकूर्दत् । कूर्देत् ।
आशिपि—कूर्दिपीष्ट । अकूर्दिष्ट । अकूर्दिष्यत् ।

भावे कूर्द्यते इत्यादि ॥

चुकूर्दिपते ॥ चोकूर्द्यते ॥ चोकूर्तिं, चोकूर्दीति । चोकूर्तः ।
चोकूर्दाचकार । चोकूर्दिता । इत्यादि । लङि तिप्सिपो-
र्हङ्गुद्यादिलोपे 'वाऽवसाने' इति चर्त्यधिकल्पः । अचोकूर्दीत्,
अचोकूर्त्, अचोकूर्द् । सिपि तु 'दश्च' इति वा रुत्वमपि—
अचोकूः । चान्द्रेऽपि मते 'रोरि' इति लोपे 'दूलोपे' इति
दीर्घस्य विद्यमानत्वाद्वा न विशेषः ॥

कूर्दयाति । अचुकूर्दत् । एवमितरयोरप्युदाहार्यम् ॥

गुदेः—गोदते । जुगुदे । गोदिता इत्यादि ॥

जुगुदिपते जुगोदिपते । गुदित्वा, गोदित्वा इत्यादि
गुदिवन्नेयम् ॥

गुदम्—इगुपधलक्षणः कः । गोद इति पचाद्यजिति भेदेयः ॥

षूद क्षरणे ॥ २५ ॥

क्षरणं निस्सरणम् । अत्रायमकर्मकः । हिंसायामपि वर्तते, मधुसूदन इति । अत्रायं सकर्मकः । ण्यन्तोऽयं संस्कारेऽपि वर्तते, 'अग्निर्हव्यं शमिता सूदयाति'* इति । हव्यं हवनार्हं पशोर्हृदयादि शमिता शामित्रोऽग्निः सूदयाति संस्करोति इति । क्षरणस्वाद्गुकरणनाशनार्थत्वं 'अहोरात्रणि मरुतो विलिष्टं सूदयन्तु'† इत्यत्राह भट्टभास्करः—तथा हि अहोरात्राणि मरुतश्च तव विलिष्टं विनाशितं विश्लिष्टं वा सूदयन्तु क्षारयन्तु, स्वाद्गु कुर्वन्तु वा । यद्वा—यद्विलिष्टं यागायोग्यं यद्विरूपं विशासितं तद्विनाशयन्त्विति । क्षरणे^१ तु तव विलिष्टं न्यूनं पूरयन्त्विति पूरणार्थत्वं दृश्यते ॥

सूदते । सुषूदे । सूदिता । इत्यादि ॥

भावादौ सूद्यते इत्यादि ॥

सुसूदिपते—'स्तौतिण्योरेव' इति नियमान्न षत्वम् ॥ सोसूद्यते ॥ सोसूत्ति ॥ सूदयति । सूदयते । असूषुदत् । 'णौ चङि' इति ह्रस्वत्वम् ॥

सूदिता—'सूददीपदीक्षश्च' इत्यनुदात्तेल्लक्षणस्य युचो निषेधात् 'टृन्' इति सामान्यस्ताच्छीलिकस्त्वन् ॥

मधुसूदनः—'नन्दिगृहिपचादिभ्यो ल्युणिन्यचः' इति ल्युः ॥

सूदयति क्षरति क्षारयति रसानिति च सूदः पङ्कः पाचकश्च । 'इगुपधज्ञाप्नीकिरः कः' इति इगुपधत्वात् कर्तरि कः ॥

*तै. सं. ४-२-८.

†तै. सं. ५-२-१२.

^१क्षरे तु, क्षरे तु इति केषुचित् कोशेषु.

अयं चुरादावपि ॥

ह्राद अव्यक्ते शब्दे ॥ २६ ॥

अव्यक्तशब्दो वाद्यादिभ्योपः । ह्रादते । जह्रादे । 'कु-
होश्रुः' इत्यभ्यासहकारस्यान्तरतभ्यान् ञकारश्रुत्वं, तस्य 'अ-
भ्यासे चर्च' इति जश्त्वं जकारः । ह्रादिना । इत्यादि ॥

भावे ह्राद्यते इत्यादि ॥

जिह्रादिपते ॥ जाह्राद्यते ॥ जाह्रादीति, जाह्रात्ति । इत्यादि ॥

ह्रादयति । ह्रादयते । अजिह्रदत् । 'अत्स्मृदृत्वरप्रथम-
दस्तृस्पशाम्' इति स्मरत्यादीनां चक्षुरे षो लघुनि धात्वक्षरे परे
इत्वापवादादत्वविधानाज्ज्ञापकादित्वविधौ 'येन नाव्यवधानं तेन व्य-
वहितेऽपि' इत्येकेन व्यवहिते भवतीति नियमानाश्रयणादभ्यास-
स्येत्वम् । दीर्घस्तु न भवति संयोगपरत्वेनाल्लघुत्वात् ॥

ह्रदः—पचाद्यनि षपोदरादित्वाद्ध्रस्वः ॥

माहिक^१ह्रदो नाम वाहिकग्रामविशेषः, तत्र भवादिः माहिक-
ह्रदीयः—'कन्थापलदनगरग्रामह्रदोत्तरपदात्' इति शेषेऽर्थे छः ।
'वाहिकग्रामेभ्यश्च' इति प्राप्तयोः ठञ्जिठयोरपवाद्ः । 'आय-
नेयोनीयिथः फट्खल्लघां प्रत्ययादीनाम्' इति प्रत्ययादीनां षादीनां
यथासङ्गचमायन्नादिविधानात् छस्थेयादेशः । छविधौ निपातना-
द्वा ह्रदस्य ह्रस्वः ॥

ह्रादी सुखे च ॥ २७ ॥

चकारादव्यक्ते शब्दे च । ह्लादते इत्यादि । ह्लादिवत् । विशेष-
स्वीदिच्चात् 'श्वीदितो निष्ठायाम्' इतीडभावः, 'ह्लादो निष्ठा-
याम्' इत्युपधाह्रस्वश्च । तथा 'रदाम्यां निष्ठातोः पूर्वस्य च दः'
इति निष्ठातकारस्य पूर्वदकारस्य च नकारौ । आह्वन्नः ।
आह्वन्नवान् ॥

स्वाद आस्वादने ॥ २८ ॥

स्वादते इत्यादि स्वादिवत् । अपोपदेशत्वात् असिस्वदन्
इत्यादौ न पत्वम् । स्वदिना समानार्थोप्ययमाकारोपधसाम्यादिह
पठितः । 'अज्दन्त्य' इति पोपदेशलक्षणे दन्त्यग्रहणेन केवलो दन्त्यो
गृह्यते, न तु दन्त्योष्ठचोऽपीत्ययमपोपदेशः स्वर्दिवत् ॥

पर्द कुत्सिते शब्दे ॥ २९ ॥

रेफवहान्तसंयोगान्तेषूर्दादिष्वयं न पठितः, शब्दविशेषार्थेन
ह्लाद्यादिनाऽपि साम्यात् । स्वादिस्त्वाकारवत्संयोगादित्वेन ह्लाद्यनुरो-
धेन मध्ये पठितः । इह कुत्सितः शब्दो गुदरवः । तदाह
केशवस्वामी—'कौक्षे कर्दति पर्दते गुदरवे' इति । पर्दते ॥
पपर्दे ॥ पर्दिता ॥ पर्दिष्यते ॥ पर्दताम् ॥ अपर्दत ॥
पर्देत ॥ पर्दिपीष्ट ॥ अपर्दिष्ट ॥

भावे पर्थते इत्यादि ॥

पिपर्दिषते ॥ पापर्द्यते ॥ पापर्दीति, पापर्ति इत्यादि ।
लङि तिप्तिपोर्हङ्कुचादिलोपे वा चर्त्वम् । सिपि तु पक्षे 'दश्च'
इति रुत्वं चोदाहार्यम् ॥

पृदाकुः—‘पदेर्निन्त् संप्रसारणमल्लोपश्च’ इति काकुप्रत्ययेऽ-
ल्लोपः संप्रसारणं च ॥

यती प्रयत्ने ॥ ३० ॥

यतते । यतेते । येते । येतिपे । एत्वाभ्यासशेषौ ।
यतिता । यतिप्यते । यतताम् । अयतत् । यतेत् ।
आशिपि—यतिषीष्ट । अयतिष्ट । अयतिप्यत् ॥

भावे—यत्यते इत्यादि ॥

यियतिपते ॥ यायत्यते ॥ यायतीति, यायत्ति इत्यादि ।
लङि तिप्सिपोर्लृच्चादिव्यंभे जश्चे वा चर्त्विम् । सिपि तु
‘दश्च’ इति वा रुत्वमपि ॥

यातयति । अयीयतत् ॥

यत्यम्—‘तकिशाभित्तिथितिजनीनामुपसङ्गचानम्’ इति भावे
यत् ॥

आयत्तः । आयत्तवान्—ईदिच्चात् ‘श्वीदितो निष्ठायाम्’
इंतीडभावः ॥

यत्नः—‘यजयान्तयतविच्छ्रप्रच्छरक्षो नङ्’ इति भावादौ नङ् ॥

यतिः—‘इन् सर्वधातुभ्यः’ इतीन् ॥

यत निकारोपस्कारयोः इति चुरादौ ॥

युत् जुत् भासने ॥ ३१-३२ ॥

योतते । युयुते । योतिता । इत्यादि ॥

भावे युत्यते इत्यादि ॥

युयुतिपते, युयोतिपते । 'रलोव्युपधात्' इति वा किञ्चम् ॥

योयुत्यते ॥ योयुतीति, योयोत्ति इत्यादि । ईदृक्षे
'नाभ्यस्तस्य' इति गुणनिषेधः ॥

योतयति । अयुयोतत्—ऋदित्वात् 'नाग्लोपि' इत्युपधा-
द्वस्वनिषेधः ॥

युतित्वा, योतित्वा । सन्वत्किञ्चविकल्पः । 'उदुपधाद्वा-
वादिकर्मणोरन्यतरस्याम्' इति निष्ठायां मुदिवत् किञ्चविकल्प
उदाहार्यः । युतितमनेन, योतितमनेन । इत्यादि ॥

जोतते । इत्यादि युतिवत् ॥

विथृ वेथृ याचने ॥ ३३—३४ ॥

द्वितीयोदान्तः, आद्यो धान्त इति कौशिकः । क्षीरस्वामि-
ना त्वयं पक्षो दूषितः ॥

वेथते । विविथे—'असंयोगाच्छिद्धि' इति किञ्चान्न गुणः ॥

वेथिता । वेथिष्यते । वेथताम् । अवेथत । वेथेत ।
आशिपि—वेथिपीष्ट । अवेथिष्ट । अवेथिष्यत ॥

विविथिपते, विवेथिषते ॥

वेविथ्यते ॥ वेविथीति—'नाभ्यस्तस्य' इति गुणनिषे-
धः । वेवेत्ति ॥

वेथयति । अविवेथत्—ऋदित्वात् 'नाग्लोपि' इत्युपधा-
द्वस्वनिषेधः ॥

द्वितीयस्य विशेषः—विवेथे । वेथ्यते । विवेथिपते । वेवेथ्यते ।
वेवेथीति. वेवेत्तः इत्यादावगुणविपर एकारश्रवणम् । अस्य
ऋदित्करणमुपधादस्वनिवृत्त्यर्थम् । इमो द्विकर्मणो । दुह्यादित्वा-
दप्रधाने कर्मणि लादयः । पृथी तु द्वितीयावद्बुभयत्र, गुणक-
र्मणि तु विकल्पेन । अप्रधाने कृत्येनाभिहिते कर्तृकर्मणोर्नैव
पृथी । सर्वमेतन्नाथतावुपपादितं तत एवावगन्तव्यम् ॥

श्रथि शैथिल्ये ॥ ३५ ॥

शैथिल्यं विशिष्टताऽगाढता वा । इदित्त्वं नुमर्थम् । अत
एव क्लितोर्नलोपाभावः । श्रन्थते । शश्रन्थे । श्रन्थिता ।
श्रन्थिप्यते । श्रन्थताम् । अश्रन्थत । श्रन्थत । आशिपि—
श्रन्थिपीष्ट । अश्रन्थिष्ट । अश्रन्थिप्यत ॥

भावे श्रन्थ्यते इत्यादि ॥

शिश्रन्थिपते ॥ शाश्रन्थ्यते ॥ शाश्रन्थीति. शाश्रन्ति ।
'खरिन्' इति नत्वम् । लङि तिप्सिपोर्ह्रस्वादि लोपे संयोगान्तलोपे
च अशाश्रन् ॥

श्रन्थयति । श्रन्थयते । अशश्रन्थत ॥

श्रन्था—'गुरोश्च हलः' इत्यकारः । 'ण्यासश्रन्थो युञ्' ।
इत्यत्र लाक्षणिकत्वान्नास्य ग्रहः ॥

प्रश्रथः, हिमश्रथः—'अवोदेशोष्मप्रश्रथहिमश्रथाः' इति घञि
नलोपवृद्धचभावयोर्निपात्यते । गणान्तरपठितस्य वा निपातनम् ॥

श्रन्थ विमोचनप्रतिहर्षयोः इति ऋच्चादिः । श्रन्थ

ग्रन्थ सन्दर्भे इति च । इमावाधृषीयावपि । अथ प्रयत्ने
इति चुरादिः । दौर्बल्ये कथादिः । आधृषीयो मोक्षणे ॥

ग्रथि कौटिल्ये ॥ ३६ ॥

कौटिल्यं शाक्यं, वक्रता वा । ग्रन्थते इत्यादि अन्थिवत् ।
अभ्यासकार्यं विशेषः । केचिदिमावनिदितौ सानुषङ्गौ पठन्तः
क्वितोर्नलोपमिच्छन्ति । अत्र तरङ्गिणी—‘इदिच्वादनुनासिकलो-
पाभावः, श्रेथे धेथे इत्युदाहरन्वृत्तिकारो भ्रान्तः’ इति । अत्र
वृत्तिकार इति धातुवृत्तिकृदुच्यते । तथा सानुषङ्गपाठः काशि-
कावृत्तिकारस्याप्यनभिमतः, यतः ‘अन्थिग्रन्थिदम्भिस्वञ्जीनाम्’ इति
ल्लिटः क्विच्चे श्रेथनुः श्रेथुः इति परस्मैपदिनावेवोदाजहार ॥

ग्रन्थ सन्दर्भे इति क्रचादौ युजादौ च, ग्रन्थ बन्धने इति
च युजादौ ॥

कथ्य श्लाघायाम् ॥ ३७ ॥

कथ्यते । चकथ्ये । कथ्यता । इत्यादि ॥

कर्मणि कथ्यते इत्यादि ॥

चिकथ्यपते ॥ चाकथ्यते ॥ चाकथ्यीति । इत्यादि
पूर्ववत् ॥

विकथ्यी—‘वौ कषलसकथ्यस्त्रम्भः’ इति वौ उपपदे तच्छी-
लादिषु घिनुण् ॥

वासरूपेण युच्—विकथ्यनः ॥

एधादय उदात्ता अनुदात्तेतः ॥

अथ तवर्गीयाः परस्मैपदिनः ॥

अत सातत्यगमने ॥ ३८ ॥

सातत्यगमनं सन्ततगमनम् । ग्राममर्तति । ग्रामायातति ।
अतक्षि । अताधि । अतन । अततं । अतन्ती । 'ग-
त्यर्थकर्मणि द्वितीयाचतुर्थ्यौ चेष्टायामनधानि' इति कर्मणि द्वि-
तीयाचतुर्थ्यौ । चेष्टायामिति वचनात् अनमाऽतति ग्रामं
इत्यत्र द्वितीयेषु । अध्वन्यर्थग्रहणात् मार्गमर्तति इत्यादावपि
द्वितीयेव ॥

आत । आतनुः । आतिथ । आतिव । 'अत आ-
देः' इत्यभ्यासादेर्दीर्घा लिटि ॥

अतिता । अतिप्यति । अतिप्यन् । अततु । आतत् ।
आटि वृद्धिः ॥ अतेत । आशिपि—अत्यात् । मा भवा-
नतीति—'वद्व्रनहलन्तस्य' इति वृद्धेः 'नेटि' इति निषेधः ।
आतिप्यत् ॥

कर्मणि—अस्यते । आते । अतिता । अतिप्यते । अस्यताम् ।
आस्यत । अत्येत । आशिपि—अतिपीष्ट । आतिष्ट । आति-
पाताम् । आतिपत । गत्यर्थानां कर्तृस्थक्रियत्वात् न कर्म-
कर्ताऽस्ति ॥

कर्मव्यतिहारे तडस्य नास्ति, 'न गतिर्हिंसार्थेभ्यः' इति निषे-
धात् । व्यत्यतति इत्यादि ॥

अतितिपति ॥

आतयति देवदत्तं ग्रामम् । 'गतिवृद्धिः' इति प्रयोज्यस्य
कर्मत्वम् ॥

अतितो ग्रामम् । अतितो ग्रामः । अतितं देवदत्तेन ।
इदमेषामतितम् । ‘गत्यर्थाकर्मक’ इति ‘क्तोधिकरणे च’ इति
योगद्वयेन कर्तृकर्मभावाधिकरणेषु क्तः ॥

अक्तः आसन्नः—‘इण्भीकापाशल्यतिमर्छिभ्यः कन्’ इति कन् ॥

आतिः गन्ता पक्षिविशेषश्च—‘अज्यतिभ्यां च’ इति इण्प्रत्ययः ॥

पादाभ्यामततीति पदातिः—‘पादस्य पदाज्यातिगोपहतेषु’
इत्याज्यादिषूत्तरपदेषु पदादेशः ॥

शोभनमततीति स्वातिः नक्षत्रम् । स्वाती—‘सर्वतोक्तिन्नार्थात्’
इति वा ङीष् ॥

स्वात्यां जातो माणवकः स्वातिः—अत्र ‘सन्धिवेलाद्यृतुनक्ष-
त्रेभ्योऽण्’ इति शैपिकोऽण् यदा जातार्थे तदा तस्य ‘श्रविष्ठा-
फलगुन्यनूराधास्वातीतिप्यपुनर्वसुहस्ताविशाखापाढाबहुलाङ्गुक्’ इति लुकि
‘लुक्तद्धित लुकि’ इति स्त्रीप्रत्ययस्य लुक् । स्वाती इति
ङीपन्तस्य ग्रहणादङीपन्ताद्गो लुङ्गस्ति । तेन ‘न स्वाभ्यां
पदान्ताभ्यां पूर्वो तु ताभ्यामैच्’ इति यथासङ्ख्यादिह वकारात्पूर्व-
मोकारे वृद्धिनिषेधे च सौवातः इति भवति । वृद्धिनिषेधस्य
प्रयोजनमन्यत्र । अस्तु वेहापि ‘टिड्ढाणञ्’ इत्यादिना स्त्रियां
ङीपि ‘यस्येति च’ इत्याकारलोपे सौवाती भार्या यस्य इति
बहुव्रीहौ ‘स्त्रियाः पुंवद्भाषितपुंस्कादनूङ्गमानाधिकरणे स्त्रियामपूरणी-
प्रियादिषु’ इति प्राप्तस्य पुंवद्भावस्य ‘वृद्धिनिमित्तस्य च तद्धि-
तस्यारक्तविकारे’ इति रक्तविकारादतिरिक्तार्थस्य च वृद्धिनिमित्त-
तद्धितान्तस्य पुंवद्भावो नेति विधीयमानो निषेध इहाण्ते वृद्धि-
निमित्तत्वाभावान्नेति पुंवद्भावे सौवातभार्य इति भवति । ‘स्त्रि-
याः पुंवत्’ इति सूत्रस्यार्थः—स्त्र्यर्थस्य शब्दस्य स्त्रियां वर्त-

माने समानाधिकरणे पूरणीप्रियादिनामित उत्तरपदे पुंस इव रूपं भवति, स चेत् स्त्रीशब्दे भापितपुंस्कादनृङ् भवतीति । पूरणीति पूरणप्रत्ययान्तः स्त्रीलिङ्गपञ्चम्यादिशब्द उच्येत । भापितः पुमान् यस्मिन्नर्थे प्रवृत्तिनिमित्ते स भापितपुंस्कः, इह तु शब्दस्तद्योगात्तथोक्तः । ऊओऽभापः अनृङ् । भापितपुंस्कात्परोऽनृङ् यस्मिंस्त्रीशब्दे स भापितपुंस्कादनृङ् । निपातनात्पञ्चम्या अलुक् ॥

अतिथिः—‘ऋतन्यञ्चिवन्यञ्च्यपिमद्यत्यङ्गिकुयुक्तशिभ्यः कवि* च्यतुजलिजिष्णुजिष्ठजिशन्स्यन्निभिन्नल्यपासानुक्तः’ इत्यर्थादिभ्यः द्वादशभ्यः कल्यादयो द्वादश प्रत्यया यथामङ्गमिभ्यतेरिथिन् ॥

अतिथो साधुः आतिथेयः—‘पथ्यतिथियसतिस्वपतेर्दञ्’ इति सप्तम्यन्तात्साध्वित्यर्थे ढञ् । ढस्य ‘आगनेयीन्’ इत्येपादिशः ॥

अतिथये इदं आतिथ्यम्—‘अतिथेर्भ्यः’ इति चतुर्थ्यन्तात्तादर्थ्ये ज्यः ॥

अतसः—क्षोमं प्रहरणं वायुश्च । ‘अत्यभिवमिचमितमिनमिरभिलभिनभितपिपतिपनिपणिमहिभ्योऽसच्’ इत्यसच् ॥

अतसी उमा—‘पिद्गोरादिभ्यश्च’ इति स्त्रियां ङीप् ॥

सातयतीति सातयः—‘अनुपसर्गाच्छिम्पविन्दवारिपारिवेद्युद्भेज्जेतिसातिसाहिभ्यश्च’ इति कर्तरि शो शपि गुणायो । ‘सातिः सौत्रो धातुः’ इति वृत्तौ । त्रेभिन्व्यासेऽपि—‘सातिः सुस्ते वर्तते सौत्रः’ इति । जिनेन्द्रहरदत्तौ ‘सातिर्हेतुमण्यन्तः’ इति ॥

इदिद्वन्धनार्थं उत्तरत्र भविष्यति ॥

चिती संज्ञाने ॥ ३९ ॥

संज्ञानं चैतन्यम् । चेतति । चिचेत । चिचित्तुः ।
चिचेतिथ । चिचित, चिचेत । चिचितिव । चिचितिम ॥

चेतिता । चेतित्यति । चेततु । अचेतत् । चेतेत् ।
आशिपि—चित्यात् । अचेतीत् । अचेतित्यत् ॥

भावे चित्यते इत्यादि ॥

चिचितिषति, चिचेतिषति ॥ चितित्वा, चेतित्वा—‘र-
ल्लोव्युपधात्’ इति किञ्चविकल्पः ॥

चेचित्यते ॥ चेचितीति । ‘नाभ्यस्तस्य’ इति गुणनिषेधः ।
चेचेत्ति ॥

चेतयति देवदत्तम् । अचीचितत् । ‘अणावकर्मकात्’
इति परस्मैपदमेव । ‘गतिबुद्धि’ इति प्रयोज्यं कर्म ॥

चित्तः । चित्तवान्—‘श्वीदितः’ इत्यनिङ्गम् ॥

चितः—इगुपधलक्षणः कः ॥

चेतनः—बाहुलकात्कर्तरि ल्युट् ॥

चित् चेतन्यम्—सम्पदादित्वाद्भावे क्विप् ॥

चेतः—‘असुन्’ इत्यसुन् ॥

मुचेतीकरोति—‘अरुर्मनश्चक्षुश्चेतोरहोरजसां लोपश्च’ इति क-
म्बस्तियोगे च्विः, सलोपश्च । ‘अस्य च्वौ’ इतीकारोऽकारस्य ॥

अत्र मैत्रेयः—‘कणः कश्च’* इति चित्तेः कणप्रत्यये धातोरन्त्यस्य च ककारे चिक्रणः इति । बहुल्यवचनाद्गुणाभावः प्रत्ययकस्येत्संज्ञाऽभावश्चेति ॥ हरदत्तस्तु—चिनोतिः क्किप्—चित्, कणोरन्—कणः, तकारस्य ककारः चिक्रणादिपाठात् । केचित्तु—चिक्रणादिपु तकारमेव पठन्ति । न्यासकारोप्येवं निरुवाह स्मरणार्थोप्ययं, ‘चेतन्ती समतीनाम्’† इति दर्शनात् । ‘अधी-गर्भदेयशां कर्मणि’ इति कर्मणः शेषत्वे पठ्यी । अधीगर्भाः स्मरणार्थाः । तथा सन्धानार्थोपि । यदाह श्रीशामस्वामी—‘प्रायो विनाशः चित्तं सन्धानं विनष्टस्य सन्धानं प्रायश्चित्तम्’ इति । ‘प्रायस्य चित्तिचित्तयोः’ इति पारस्करादिपाठात्सुद ॥

चित्ति स्मृत्याम् इति चुरादौ । चित संनेतने इति तत्रे-वात्मनेपदी ॥

च्युतिर् आसेचने ॥ ४० ॥

‘उपदेशेऽजनुनासिक इत्’ ‘ह्रस्वन्त्यम्’ इतीकाररेफयोरिच्चम् । सेचनमार्द्धीभावनम् । यदाह हरदत्तः—सेचिः कर्मस्थक्रियः । आर्द्धीभावनं ह्यत्र प्रधानं तदर्थत्वात्कारकव्यापारस्य इति । आर्द्धी-पदार्थेऽभिव्याप्तौ वा । च्योतिति ॥ चुच्योत् । चुच्योतिथ । चुच्युतिव ॥ च्योतिन्ना । च्योतिष्यति । च्योतनु । अच्योतत् । च्योतेत् । आशिपि—च्युत्यात् । लुङि ‘इरितो वा’ इति च्लेः पक्षे परस्मैपदेष्वडादेशविधानात् डिन्वाद्गुणे अच्युतत् । अच्युनताम् । इत्यादि । अन्यदा” अच्योतीत् इत्यादि ॥

†चिभर्णादि. चिहणादि.

‡आगम.

§अडभावे.

*‘चित्तेः कणः कश्च’ इति कौमुदीपाठः.

†त. सं. ४-१-११.

कर्मादौ च्युत्यते । इत्यादि ॥

चुच्युतिपति, चुच्योतिषति ॥ च्युतित्वा, च्योतित्वा ।
पूर्ववत्किञ्चविकल्पः ॥

चोच्युत्यते ॥ चोच्युतीति, चोच्योति । ईटि 'नाभ्य-
स्तस्य' इति गुणनिषेधः ॥

च्योतयति । अच्युतत् ॥

निष्ठायां 'उदुपधाद्वादादिकर्मणोः' इति किञ्चविकल्प उ-
दाहार्यः—च्युतितमनेन, च्योतितमनेन इत्यादि । कर्माविवक्षा-
यां कर्मकर्तरि वा भावसम्भवः ॥

श्च्युतिर् क्षरणे ॥ ४१ ॥

क्षरणं लुतिः । श्च्योतति । चुश्च्योत इत्यादि च्यु-
तिवत् । अभ्यासे खयशेषः । सकारादिरयं, निर्देशश्चुत्वेन ।
सकारादित्वे प्रयोजनं मधु श्च्योततीति मधुश्च्युत्—क्विप्, अस्मात्
'तत्करोति तदाचष्टे' इति णिञि 'णाविष्ठवत्प्रादिपदिकस्य'
इतीष्टनीव कार्यविधानाद्विलोपे मधुश्चचायतेः^१ क्विप् । तस्य लोपे
प्रत्ययलक्षणेन 'णेरनिटि' इति णेश्च लोपे यकारान्तात् अ-
स्मात् रुदन्तात् प्रातिपदिकात्सौ तस्य हलुच्चादि लोपे प्रत्ययल-
क्षणेन सुबन्तत्वेन पदत्वे 'संयोगान्तस्य' इति यलोपे श्रुत्वस्य
पूर्वत्रासिद्धत्वात् 'स्कोः' इति सलोपे 'चोः कुः' इति चका-
न्तस्य पदान्तस्य कुत्वे तस्य जश्त्वे—मधुगिति रूपसिद्धिरिति वृ-
त्तिन्यासपद्मञ्जरीसम्मताकारभैत्रेयादिभिरुक्तम् । यद्येवमटतीत्यट्,
अट् श्रोततीत्यत्रापि श्रुत्वस्यासिद्धत्वात्सकारपरत्वात् 'डस्सिधुट्' इति

धुद्गभोति । नैतत्, 'श्रुत्वं धुद्गु सिद्धं वक्तव्यम्' इत्युक्तत्वात् ।
 अत एव वृत्तिकारादिविरोधात् तालव्योष्मादिवादिनौ स्वामिका-
 श्यपावुपेक्ष्यौ । यद्यपि तयोः 'अट् श्रोतति' इत्यत्र धुडभावस्सिद्धः,
 मधुक् इत्यत्र 'संयोगान्तस्य' इति यकारचकारयोर्लोपे 'ब्रश्चभ्रस्ज-
 सृजमृजयजराजभ्राजच्छशां षः' इति ब्रश्चादीनां छकारशकारा-
 न्तानां च झलि पदान्ते च षत्वविधानात् शकारस्य षकारे 'झ-
 लां जशः' इति जश्वे मधुडिति स्यात् । अत्र श्रुतिरित्ययकार-
 मपि पठन्ति । तथा च 'मधुश्चुतं घृतमिव सुपूतं'^१ 'श्रोतन्ति ते
 वसोः'^२ इत्यादौ भट्टभास्करः । अत्र मैत्रेयोपि—श्रुतिरित्यप्येके
 पठन्ति । जुतिर् भासने^३ इति चेति ॥

मन्थ विलोडने ॥ ४२ ॥

विलोडनं क्षोभणम् । मन्थति । ममन्थ । ममन्थिथ ।
 मन्थिता । मन्थिष्यति । मन्थतु । अमन्थत् । मन्थेत् ।
 आशिषि—मथ्यात् । यासुटः किञ्चान्नलोपः, 'अनिदितां हल
 उपधायाः क्विति' इति ॥

अमन्थीत् । अमन्थिष्यत् ॥

कर्मादौ मथ्यते इत्यादिं ॥

मिमन्थिषति ॥ मामन्थ्यते ॥ मामन्थीति, मामन्ति ।
 लङि तिप्सिपोर्ह्रस्वादिलोपे संयोगान्तलोपे च अमामन् ॥

मन्थयति । अममन्थत् ॥

मथित्वा, मन्थित्वा ॥ नोपधात्परस्य 'नोपधात्थपात्थाद्वा'
 इति थकारफकारान्तात्सेटः क्तुः किञ्चविकल्पनात् पक्षे नलोपः ॥

^१तै. सं १-१-१४.

^२तै. ब्रा. ३-६-७.

^३मु—जुतिर् हासने.

मन्थः—‘हलश्च’ इति करणे घञ् ॥

मन्थनी—‘करणाधिकरणयोश्च’ इति अधिकरणे ल्युङन्तात्
‘टिड्ढाणञ्’ इति ङीप् ॥

मन्थानः—‘सम्यानचस्तुवः’ इत्यानज्बाहुलकादस्मादपि ॥ अत्रा-
यं धातुर्यद्यपि क्षीरस्वाम्यादिभिर्न पठ्यते । तथाऽपि मैत्रेयचन्द्रदुर्गेः
पठितत्वात्, ‘शमीगर्भादिग्निं मन्थति’* ‘ततो यथा प्राशु मन्थति । यदि
मथ्यमानो न जायेत’ इत्यादिदर्शनाच्चास्त्येव । अयं द्विकर्मकः ।
दुह्यादित्वाद्प्रधाने कर्मणि लादयः—अमृतमंबुनिधिर्मथ्यत इति ।
द्वितीयावत् कृद्योगलक्षणा षष्चुभयत्र कर्मणि ‘गुणे तूभयथा
गोणिकापुत्रः’ इति वचनात् द्वितीयाऽपि—अमृतस्याम्बुनिधिर्मन्थिता ।
अम्बुनिधिर्मिति च । अमृतं मन्थितव्योऽम्बुधिर्देवैरित्यत्र ‘कृत्या-
नां’ इति योगविभागेन कर्तृकर्मणोः षष्ठी निषिध्यते । नाथतौ
सर्वमेतत् उपपादितम् । अयं क्रयादावपि । इह चाग्रे निर-
नुषङ्ग एवेदित् ॥

कुथि पुथि लुथि मथि मान्थ हिंसासंके- शनयोः ॥ ४३-४७ ॥

कुन्थति । चुकुन्थ । इत्यादि मान्थिवत् । विशेषस्त्विदित्त्वात्
क्विति नलोपाभावः—कुन्थ्यते इत्यादि । तथा हिंसार्थत्वात्
‘न गतिर्हिंसा’ इति कर्मव्यतीहारे हिंसायां तङ्गिषेधश्च । एवं
पुन्थति, लुन्थति, मन्थतयोपि । मान्थतिस्तु सर्वत्र मन्थतिवत् ।
अत्र च क्षीरस्वामी मन्थि सानुषङ्गमनिदितं पठित्वा मथ्यते इति चोदा-
हृत्य मथीति दौर्गा मन्यन्ते इत्याह । सम्मतायां तु द्वावपि पठ्येते ॥

खङ्गोपकुन्थं शत्रुं मारयति, खङ्गेनोपकुन्थं इति वा । 'हिंसार्थानां च समानकर्मकाणाम्' अत्रानुप्रयोगधातुना समानकर्मकाणां हिंसार्थानां तृतीयान्त उपपदे णमुल् इति णमुल् । 'तृतीयाप्रभृतीनि' इति समासविकल्पः । सर्वस्मिन्नेवात्र णमुल्प्रकरणे क्रियाभेदे सति वासरूपेण क्त्वाऽपीति वृत्तावुक्तम् । तेन खङ्गेनोपकुन्थ्य इति 'समानकर्तृकयोः पूर्वकाले' इति क्त्वाऽपि भवति । एवं खङ्गोपपुन्थं इत्युदाहार्यम् ॥

कुन्थ संश्लेषणे इति क्रचादौ । कुथ पूतीभावे । पुथ हिंसायां इति दिवादौ । पुथ भाषार्थश्चुरादौ ॥

षिध गत्याम् ॥ ४८ ॥

केचिदुदितं पठन्ति । यदाह काश्यपः—उकारः 'उदितो वा' इति विशेषणार्थः इति । तरङ्गिणी चायमुदिदिति । तद्वृत्तिविरोधादुपेक्ष्यम् । यदाह—'ततः परं सिद्धचतिरेव नेतरः' इत्यनिङ्कारिकायां सिद्धचतिबुद्धचत्योः श्यना निर्देशादन्यविकरणयोः बुधिसिद्धचोरिङ्गवत्येव । बोधिता । सेधिता । निष्ठायामपि प्रतिषेधाभावात् बुधितं सिधितं इत्येव भवतीति । उदिच्चे हि 'उदितो वा' इति क्त्वायां विकल्पस्योक्तत्वात् 'यस्य विभाषा' यस्य धातोः क्वचिद्विभाषेडुक्तः तस्य निष्ठायामिणेति प्रतिषेधेन भाव्यमिति कथमेवं ब्रूयात् । तत्र न्यासपदमञ्जोर्योरपि सिधेरुदिच्चमनार्षमित्युक्तम् । अत एव क्षीरस्वामी सिद्धमित्युदाहृत्य निरनुबन्धपाठे तु सिधितं इत्यपरितुष्यन्नुदाजहार ।

अथोदाहरणानि—'धात्वादेष्पस्सः' सेधति । सिषेध । सिषिधियि । सिषिधिव । 'आदेशप्रत्यययोः' इति षत्वम् ॥

सेधिता । सेधिष्यति । सेधतु । असेधत् । सेधेत् ।
आशिषि—सिध्यात् । असेधीत् । असेधिष्यत् ॥

कर्मणि सिध्यते इत्यादि । गत्यर्थत्वेन कर्तृस्थक्रियत्वात् न
कर्मकर्ताऽस्ति ॥

सिसिधिपति, सिसेधिपति । सिधित्वा, सेधित्वा । ‘रलो
व्युपधात्’ इति किञ्चविकल्पः । ‘स्तौतिण्योरेव षणि’ इति
नियमान्न षत्वम् ॥

सेषिध्यते—कुटिलं गच्छतीत्यर्थः । ‘नित्यं कौटिल्ये गतौ’
इति यङ् । नित्यग्रहणं क्रियासमभिहारे यङो निवृत्तय इति
वृत्तौ प्रतिपादितम् । सेषिधीति, सेषेद्धि । ‘ऋषस्तथोः’
इति धत्वे जश्त्वम् ॥

सेधयति । असीषिधत् । ‘दीर्घो लघोः’ इति दीर्घः ।
‘सिध्यतेरपारलौकिके’ इति णावात्वं श्यना निर्देशादस्य न भवति ॥

प्रतिषेधति—‘उपसर्गात्सुनोतिमुवतिस्वतितस्तौतिस्तोभतिस्थासेनय-
सेधसिचसञ्जस्वञ्जाम्’ इति उपसर्गस्थान्निमित्तात्परस्य सुनोत्यादि-
सकारस्य षत्वविधानात् ‘सात्पदाद्योः’ इति निषेधं बाधित्वा सेधि-
सकारस्य षत्वम् । सेधेति शपा निर्देशो यङ्ङुक्निवृत्त्यर्थो दैवादिक-
निवृत्त्यर्थश्चेति हरदत्तः । तेन प्रतिसेषिधीतित्यत्र अम्यासे न
षत्वम्, परस्य तु ‘आदेशप्रत्यययोः’ इति षत्वम् । अन्यस्त्वाह—^१शपा
निर्देशोऽयं सिध्यतेरेव निवृत्त्यर्थो न यङ्ङुकः, तेनेह षत्वं भवत्येव ।
एवं हि ‘सेधतेर्गतौ’ इति निषेधे शितपा निर्देशोऽर्थवान्; अन्यथा-

यद्भुक्ति षत्वस्यैवाप्रसङ्गात् किमनेनेति ॥ प्रत्यषेधत् इत्यादौ उपसर्ग-
स्थान्निमित्तात्परत्वाभावेऽपि 'प्राक्सिताद्ब्रुचवायेऽपि' इति षत्वम् ।
'प्राक्सितात्' इति 'उपसर्गात्सुनोति' इत्यादयः 'परिनिविभ्यः
सेव' इत्यन्त उच्यते । प्रतिषिधिधिषाति इत्यत्र 'स्तौतिण्योरेव' इति
नियमं बाधित्वा 'स्थादिष्वभ्यासे न चाभ्यासस्य' इति अभ्या-
सात्परस्य षत्वं, प्रकृतेस्तु 'उपसर्गात्' इति । इदं षत्वमषो-
पदेशार्थमवर्णान्ताभ्यासार्थं 'स्तौतिण्योरेव' इति नियमबाधनार्थं चेत्यु-
क्तम् । सूत्रार्थस्तु—स्थादिषु प्राक्सितीयेषु 'उपसर्गात्' इति अभ्या-
सेन व्यवहितस्य च भवतीति । अत्र अभ्यासस्य 'उपसर्गात्'
इत्येव सिद्धे अभ्यासग्रहणं योगभेदेन प्राक्सितीयेषु स्थादिष्वेवा-
भ्यासस्य षत्वं न त्वन्यत्रेति निषेधप्रतिपादनार्थम् । इदं च
'उपसर्गात्, इति षत्वं 'सेधतेर्गतौ' इति निषेधात् प्रतिषेध-
ति गा इत्यादौ गत्यर्थत्वे न भवति ॥

सुषेधः, दुषेधः, निषेधः, 'सुषामादिषु च' इत्येषु षत्वम् ।
नन्वत्राद्य उपसर्गस्थान्निमित्तात्परत्वादेव सिद्धम्, इतरयोरपि 'नु-
म्बिसर्जनीयशर्व्यवायेऽपि' इति किमेषां गणे पाठेन । अत्र वृ-
त्तिः—सुशब्दस्य कर्मप्रवचनीयत्वान्निर्दुशशब्दयोः क्रियान्तरविषयत्वा-
दनुपसर्गत्वे सति पाठोऽयं 'सेधतेर्गतौ' इति प्रतिषेधबाधनार्थं वेति ॥

सिध्रः साधुपर्यायः । सिध्यतेर्वाऽयम् । 'स्फायितञ्चि' इत्या-
दिना रक् ॥

सिध्रको वृक्षविशेषः । संज्ञायां कन् ।

सिध्रकप्रचुरो वनविशेषः ॥ सिध्रकावणम्—'वनगिर्योस्संज्ञायां
कोटिरकिंशुल्कादीनाम्' इति कोटिरादित्वाद्वन उत्तरपदे दीर्घः ।
'वनं पुरगामिश्रकासिध्रकासारिकाकोटराभ्यः' इति वननकारस्य

णत्वम् । वनमिति षष्ठ्यर्थे प्रथमा । इदं णत्वं संज्ञायां,
अग्रात्परत्वे त्वसंज्ञायामपीति स्थितम् ॥

सिध्मम्—बाहुलकान्मन् । सिध्यतेर्वा ॥

सिध्मलः—‘सिध्मादिभ्यश्च’ इति प्रथमान्तादस्त्युपाधिकात्
अस्येत्यर्थे लच् ॥

षिधू शास्त्रे माङ्गल्ये च ॥४९॥

शास्त्रं शासनमिति मैत्रेयशाकटायनौ । शिष्टावित्येव^१ चन्द्रः ।
शास्त्रं शास्त्रविषयं शासनम्, माङ्गल्यं मङ्गलक्रियेति क्षीरस्वामी ।
एवं तरङ्गिण्यामपि । सेधति इत्यादि पूर्ववत् । विशेषस्तूदि-
च्चाद्बलादावार्धधातुके ‘स्वरतिसूतिसूयतिधूञ्जितो वा’ इति इटौ
विकल्पनात्—सेद्धा । सेत्स्यति । असेत्सीत् इति । लुङि ‘वद-
ब्रज’ इति वृद्धिः । तथा आशीर्लिङ्गुडोरत्मनेपदेषु ‘लिङ्गिचा-
वात्मनेपदेषु’ इक्समीपाद्धलः परौ झलादी लिङ्गिचावात्मनेपदेषु
कितौ इति किच्चाद्गुणत्वे व्यतिषित्सीष्ट । व्यत्यषिद्ध ।
व्यत्यषित्साताम् । इत्यादि भवति ॥ क्त्वासनोश्चेडभावे सि-
ध्वा, सिषित्सति इति । ‘हलन्ताच्च’ इति इक्समीपाद्धलः परस्य
झलादेस्सनः किच्चाद्गुणः ॥

निष्ठायां ‘यस्य विभाषा’ इतीणिषेधात् सिद्धं इति भवति ।
अत्र मैत्रेयसम्मताकारौ ‘कसृभृवृस्तुद्भृस्तुश्रुवो लिटि’ क्रादय एव
‘लिट्यनिटस्ततोऽन्ये लिटि सेट इत्यनेन नियमेन पुरस्तात्प्रतिषेधका-
ण्डस्यारम्भात् तस्य तदाश्रयस्य नियमस्य च बलीयस्त्वमिति
यावान्कश्चिद्विडभावः प्रतिषेधनिबन्धनो विकल्पनिबन्धनो वा स सर्वो-

बाध्यते इत्यूद्दिष्टक्षणं विकल्पं बाधित्वा लिटि क्रादिनियमात्रि-
 त्यमिडिति सिषेधिता इत्याहतुः । तथा च 'अचस्तास्वत्' इत्यत्र
 वृत्तिकारः—'नित्यग्रहणं किं ; विधोता, विधविता विदुधविध । तासौ
 विभाषितेऽस्थलि नित्यमिडागमो भवति' इति । अत्र न्यासे 'स्वरत्या-
 दिसूत्रेण धूञ इड्विकल्पः । तस्य नित्यग्रहणाद्विभाषितेऽस्थलि नित्य-
 मिडागमो भवति इति । हरदत्तस्तु—नित्यमिडागमो भवतीति वृत्ति-
 मुपादाय यावान् कश्चिद्विडभावः प्रतिषेधनिबन्धनो विकल्पनिब-
 न्धनो वा स सर्वः क्रादिसूत्रेण नियम्यत इत्यस्मिन्पक्ष इड-
 भावः । यदा तु प्रतिषेधाधिकारेण क्रादीनामेव लिटीणभवतीति
 नियमात् प्रतिषेध एव सर्वो निवर्त्यते, स्वरत्यादिसूत्रेण विकल्पो
 भवत्येवेति पक्षस्तदा विदुधोथ, विदुधविध, इत्युभयं भवतीति ।
 अस्यायमभिप्रायः—अत्र वृञ् व्यतिरिक्तानां क्रादीनां 'एका च
 उपदेशेऽनुदात्तात्' एकाच् यो धातुरुपदेशेऽनुदात्तः तस्मात्परस्य
 वलादेरार्धधातुकस्येण्येति प्रकृत्याश्रयः प्रतिषेधस्सिद्धः । वृङ् वृञो-
 स्तूगन्तत्वात् 'श्रचुकः किति' इति प्रत्ययाश्रय इति सिद्धे
 सत्यारभ्यमाणेनानेन नियमेन तुल्यजातीयानां क्रादिव्यतिरिक्तानां
 येषां प्रकृत्याश्रयः प्रत्ययाश्रयो वा निषेधः प्राप्तस्तेषामेवेद्
 प्राप्यत इति । पुरस्तात्प्रतिषेधकाण्डारम्भस्य प्रयोजनं 'स्मृत्वा, स्मृतः'
 इत्यादौ परमपि स्वरत्यादिविकल्पं बाधित्वा 'श्रचुकः किति'
 इति निषेधप्रवृत्तिरिति च तेनोक्तम् । हरदत्तानुवादी रामदेवमि-
 श्रोपि क्रादिसूत्रे अनुदात्तोपदेशानामत्र प्रकृत्याश्रयः प्रतिषेधः,
 वृङ् वृञोस्तु प्रत्ययाश्रयस्तदुभयस्याप्ययं नियम इति । वृत्तिग्रन्थोप्य-
 त्रैवानुकूलः । अत्र मते सिषेधिय । सिषेद्ध । सिषिधिव,
 सिषिध्व इत्यादि भवति ।

एतदनन्तरं 'मृ मरणे' इत्यामरणे पठ्यते, तद्भाष्यविरोधादुपे-

क्ष्यम् । यद्ययं स्यात्कथं 'व्यत्ययो बहुलम्' इत्यत्र 'स च न मरति, न म्रियते, इति प्राप्ते' इति ब्रूयात् ॥

अयमनूदित्संराद्धचर्थे दिवादौ ॥

खादृ भक्षणे ॥५०॥

खादति । चखाद । चखादित्थ ॥

खादिता । खादिष्यति । खादतु । अखादत् । खादेत् ।
आशिपि—खाद्यात् । अखादीत् ॥

कर्मादौ खाद्यते' इत्यादि ॥

चिखादिपति । चाखाद्यते । चाखादीति, चाखात्ति ॥

खादयति मोदकं देवदत्तेन—'गतिबुद्धि' इत्यादिना प्राप्तं प्रयोज्यस्य कर्मत्वं 'आदिखाद्योः प्रतिषेधः' इति निषिध्यते । 'निगरणचलन' इति नित्यं परस्मैपदम् । ऋदिच्चात् अचखादत् इत्यत्र उपधाह्रस्वो न भवति ॥

खादितो मोदकः, खादितमनेन, इदमेषां खादितम् ।
'क्तोधिकरणे च' इत्यादिना कर्मभावाधिकरणेषु क्तः ॥

खादकः—'निन्दर्हिंसक्लिशखादविनाशपरिक्षिपरिरटपरिवादिव्या-
भाषासूत्रो बुञ्' इति ताच्छीलिको बुञ् । ण्वुलैव सिद्धे बुञ्ज्विधानं
ज्ञापकार्थं तच्छीलादिषु वासरूपविधिना तृजादयो न भवन्तीति
वृत्तौ ॥

खद स्थैर्ये हिंसायां च ॥ ५१ ॥

चकाराङ्गक्षणे च । स्थैर्ये अकर्मकः । खदति । चखाद ।
इत्यादि खादिवत् ॥

लुङि अखादीत्, अखदीत्—‘अतो हलादेर्लघोः’ इति वृ-
द्धि विकल्पः ॥

खादयति । अचीखदत् । स्थैर्येऽकर्मकत्वात् प्रयोज्यः कर्म ।

खदिरः—‘अजिरशिशिरशबिरशिथिलस्थिरस्फिरस्थविरखादिराः’
इति किरजन्तो निपातितः ॥

यवखदा—यवस्य सारः । स्वभावात् स्त्रीविषयोयम् ॥

यवखदी—‘त्रीत्यादिभ्यश्च’ इति मत्वर्थ इनिः ॥

बद स्थैर्ये ॥ ५२ ॥

ओष्वादिः । बदति । बबाद । इत्यादि खदिवत् ।
किति लिटि थलि च सेटि रूपाभेदे आदेशादित्वानाश्रयणादे-
त्वाभ्यासलोपयोः वेदतुः, वेदुः, वेदिथ, इत्यादि ॥

बदरम्—बाहुलकादरन्प्रत्ययः ॥

बदरी—‘षिद्धौरादिभ्यश्च’ इति ङीष् । अत्र पाठादेव
वारन्प्रत्ययः ॥

अत्र मैत्रेयः—सानुषङ्गं पठित्वा नलोपे कृते एत्वाम्यासलो-
पयोः वेदतुः इत्याद्याह, तदसत् । संयोगान्तत्वेन मन्थ्यादिवच्छिटः
किञ्चाभावात् ॥

बिदि अवयवे इत्यग्रे ॥

गद् व्यक्तायां वाचि ॥ ५३ ॥

गदति । जगाद् । गदिता । इत्यादि खदिवत् ॥

वचनं शब्दप्रकाशनफलत्वात्कर्मस्थमिति न्यासपदमञ्जरीकैयटेषु ॥

प्रणिगदति—‘नेर्गदनदपतपदघुमास्यतिहन्तियातिवातिद्रातिप्साति-
वपतिवहतिशाम्यतिचिनोतिदेग्धिषु च’ इति उपसर्गस्थान्निमित्तात्परस्य
नेर्गदादिषु णत्वं इति णत्वम् । अङ्गुचवायेऽपि इदमिष्यत
इति प्रण्यगदत् इत्यादावपि भवति ॥

गादयति पुत्रं श्लोकं देवदत्तः । ‘गतिबुद्धि’ इत्यादिना
प्रयोज्यस्य कर्मत्वम् । अत्र शब्दकर्मैति कर्मशब्देन साधनमु-
च्यते न क्रिया । यदि हि स्यात् ‘गतिबुद्धिप्रत्यवसानशब्दा-
र्थाकर्मक’ इति लघुसंदिग्धं च ब्रूयात् । एवं न्यासपदमञ्जर्यादिष्वपि
स्थितम् । तेन शिष्येण धर्मं गादयति इत्यत्र प्रयोज्यस्य न कर्म-
त्वम् । अत्र ‘नित्याकर्मज्ञाद्यभ्यवहारार्थशब्दकर्मदृशोऽखादिक्र-
न्दिशब्दायद्देवः’ इति शाकटायनसूत्रव्याख्यायाममोघायां नित्या-
कर्मकेभ्यो गत्यर्थेभ्यो जानात्यर्थेभ्योऽभ्यवहारार्थेभ्यः शब्दनक्रियेभ्यः
शब्दाप्येभ्यश्च दृशेश्च योणिस्तस्य कर्ता कर्म भवति खादिक्र-
न्दिशब्दायद्देव इत्येतान् वर्जयित्वेत्युक्तम् । तन्मते क्रन्द्यादित्रयव्य-
तिरिक्तेषु सर्वेषु शब्दार्थेषु प्रयोज्यस्य कर्मत्वेन भाव्यम्, सूत्रे शब्द-
कर्मकेति कर्मग्रहणात् क्रन्द्यादिपर्युदासाच्च । अनेनार्थद्वयस्य लामः ॥

गद्यम्—‘गदमदचरयमश्चानुपसर्गे’ इति कर्मणि यत् । उप-
सृष्टात्तु ण्यत्—प्रगाद्यम् इति ॥

निगदः—‘नौ गदनदपठस्वनः’ इति पक्षे अप् । अन्यदा
घडि निगादः ॥

अनुगदतीति आनुगादिकः—‘अनुगादिनष्ठक्’ इति स्वार्थे
ठक् । अस्मादेव निपातनाणिनिः । न त्वयं केवलं प्रयोगा-
र्हः, ठको नित्यत्वादिति न्यासपदमञ्जर्यादिषु । कर्मव्यतीहारे
नास्य तडस्ति, ‘प्रतिषेधे हसादीनामुपसङ्ख्यानम्’ इति निषे-
धात् । हसादयो हसिप्रकारास्ते च शब्दनक्रियाः ॥

स्तनगदी देवशब्दे इति चुरादौ ॥

रद विलेखने ॥ ५४ ॥

विलेखनं भेदनम् । रदति । रराद । रेदतुः । रेदिथ इत्या-
दि पूर्ववत् ॥

रदनः—‘करणाधिकरणयोश्च’ इति ल्युट् ॥

णद अव्यक्ते शब्दे ॥ ५५ ॥

‘णो नः’ धात्वादेरिति शेषः । प्रणदाति । प्रणनाद ।
प्रणेदतुः । प्रणेदिथ । इत्यादि गदिवत् । ‘उपसर्गादसमासेऽपि
णोपदेशस्य’ इति उपसर्गस्थान्निमित्तात्परत्वेन नकारस्य णत्वम् ।
प्रणिनदति इत्यादौ ‘नेर्गद’ इति णत्वम् । इदमप्यद्वयवायेऽ-
पीति प्रण्यनदत् इत्यादावपि भवति । धातुनकारस्य निशब्देन
व्यवधानात् ‘उपसर्गात्’ इति णत्वं न भवति । अशब्दकारक-
त्वेऽपि ‘अणावकर्मकात्’ इति प्रयोज्यस्य कर्मत्वं घटं नादयांति इति ॥

नदी—पचादौ नदट् इति पाठात् टिच्वानीप् ॥

नद्यां भवं नादेयं—‘नद्यादिभ्यो ढक्’ इति शैषिको
ढक् । तस्यैयादेशः । पञ्चानां नदीनां समाहारः पञ्चनदम्—
‘नदीभिश्च’ इति नदीवचनैः सह सङ्ख्याया अव्ययीभावः ।

अभिधानस्वभावादयं समासः समाहार इत्युक्तम् । 'अच्' इति योगविभागादक्षमासान्तः । उक्तं च—

कृष्णोदकपाण्डुपूर्वाया भूमेरच्चप्रत्ययस्समृतः ।

गोदावर्याश्च नद्याश्च सङ्ख्याया उत्सरे यदि ॥ इति ।

निनदः—'नौ गदनद' इति पक्षे अप् । तदभावे घञ् ॥

निनादः—इदित्समृद्धचर्थोऽग्रे ॥

णद भाषार्थश्चुरादौ ॥

अर्द गतौ याचने च ॥ ५६ ॥

याचने द्विकर्मकः । नाथत्यादिवल्लादयो नेयाः । अर्दति । आनर्द । आनर्दतुः । आनर्दिथ । आनर्दिव । आनर्दिम । 'अत आदेः' इत्यभ्यासादेर्दीर्घे 'तस्मान्नुद्धिहलः' इति दीर्घभूतादभ्यासात्परस्य नुडागमः ॥

अर्दिता । अर्दिष्यति । अर्दतु । अर्दत् । अर्देत् । आशिषि—अर्द्यात् । मा भवानर्दीत्—'नेटि' इति सिचि वृद्धे-निषेधः ॥

कर्मादौ अर्द्यते इत्यादि ॥ गत्यर्थत्वे^१ कर्तृस्थक्रियत्वान्न कर्मकर्ताऽस्ति ॥

'क्तोधिकरणे च' इत्यादिना कर्तृकर्मभावाधिकरणेषु क्त उदाह्रियः, तथा 'गत्यर्थकर्मणि' इति द्वितीयाचतुर्थ्यौ, कर्मव्यतीहारे 'न गतिर्हिंसा' इति तद्धिषेधः, णौ 'गतिबुद्धि' इति प्रयोज्यस्य कर्मत्वं च ॥

अर्दिदिषति—‘नन्द्राः’ इति निषेधाद्रेफर्वाजितस्य द्वितीयस्यै-
काच्चो द्विर्वचनम् ॥

समर्णः । न्यर्णः । व्यर्णः । अभ्यर्णः—‘अर्देस्सन्नि-
विभ्यः’ ‘अभेश्राविदूर्ये’ इति समादिपूर्वपदादर्देः परस्य निष्ठाया
इणिनषेधे ‘रदाभ्यां’ इति तकारदकारयोर्नत्वे पूर्वस्य ‘रषाभ्याम्’
इति णत्वे परस्य घृत्वेन णकारः । ‘अभेश्राविदूर्ये’ इति नि-
षेधादन्यत्र अभ्यादितो वृषलशीतेन इति भवति । आविदूर्ये
प्रत्यासत्तिः । अस्मादेव निपातनात् ‘न नञ्पूर्वात्’ इति निषेधं
बाधित्वा भावे प्यञ् ।

हिंसार्थोयं चुरादौ^१ ॥

नर्द गर्द शब्दे ॥ ५७-५८ ॥

दन्त्यादिः, ‘नृति नन्दि नर्दि’ इति पर्युदासात् । नर्दति ।
ननर्द । नर्दिता । इत्यादि नदिवत् । यङ्ङुकि पर्दत्यादिवत् ॥

गेहे नर्दी—‘पात्रे समितादयश्च’ इति पक्षे तत्पुरुषः । तत्रैव
पाठात्सप्तम्या अलुक् । एवं गर्दति इत्यादि ॥

गर्दभः—‘कृगृशृशलिकलिर्गर्दिभ्योऽभच्’ इत्यभच् ॥

तर्द हिंसायाम् ॥ ५९ ॥

सकर्मकः । तर्दति इत्यादि पूर्ववत् । ‘न गतिर्हिंसा’
इति तङ्ङिषेधात् कर्मव्यतीहारेऽपि परस्मैपदम् ॥

दण्डोपतर्द गाः कालयति, दण्डेनोपतर्द इति वा—‘हिंसा-

थानाम्' इति णमुल् । 'तृतीयाप्रभृतीनि' इति समासविकल्पः ।
वासरूपेण क्वायां दण्डेनोपतर्ध इति ॥

कर्द कुत्सिते शब्दे ॥ ६० ॥

कुत्सितशब्द इह कौक्षः । यदाह केशवस्वामी—'कौक्षे कर्दति
पर्दते गुदरवे' इति । कर्दति इत्यादि नर्द्यादिवत् ॥

कर्दमः—बाहुलकादमच् ॥

खर्द दन्दशूके ॥ ६१ ॥

दन्दशूक इति दन्दशूककर्तृका क्रियाऽभिधीयते । साधनप्रधान-
नयोगित्वख्यापनार्थं दन्दशूकग्रहणमिति सम्मतातरङ्गिण्योः^१ । दन्द-
शूको गर्हितदंशनशील इह तु तत्स्थाक्रिया, दंश इत्यनुक्तिस्ता-
च्छिल्यादिप्रतिपत्त्यर्थेति मैत्रेयेण प्रतिपादितम् । दन्तशूक इति केश-
वस्वामी^२ दकारस्य स्थाने तकारमाह, तन्महान्तो न सहन्ते ।
यदाह 'दन्दशूको बिलेशयः' इत्यत्र सुभूतिचन्द्रः—'दंशे-
र्यङन्तान्नुक्कप्रत्यये अल्लोपयलोपयोः इति । तथा—

इषुमति रघुसिंहे दन्दशूकान्निघांसौ ॥

इति भट्टिश्लोकव्याख्याने "दन्दशूकान् हिंस्रान् दंशेः 'लुपसद्'
इत्याद्युक्तं शंकराचार्येण । हिंस्रमात्रे प्रयुञ्जानो भट्टिकारो दन्द-
शूकशब्दस्य नैघण्टुकप्रसिद्धिं नाद्रियते । खर्दति इत्यादि पूर्ववत् ॥

अति अदि बन्धने ॥ ६२-६३ ॥

अत्र धनपालः—तान्तं द्रमिडाः पठन्ति, आर्यास्तु दान्तमिति ।
उभयमपि मैत्रेयस्वामिकाश्यपसम्मताकारादयः । अन्तति । आनन्त ।

^१सम्मतायां । तरङ्गिण्यां च. ^२दप्तशून इति केचिदिति क्षीरस्वामी.

आनन्ततुः । आनन्तिथ । आनन्तिव । अन्तिता । इत्यादि ।
इदित्त्वान्नुमि द्विहलत्वात् 'तस्मान्नुड्विहलः' इति लिटि नुडागमः ॥

अन्तितिषति—अनुस्वारपरसवर्णयोः पूर्वत्रासिद्धत्वात् 'नन्द्राः'
इति नकारवर्जं द्विरुच्यते । न च 'पूर्वत्रासिद्धीयमद्विर्वचने'
इत्यसिद्धत्वनिषेधः, अस्य द्विर्वचननिषेधरूपत्वात् । उक्तं चैवं
'हयवरट्' इत्यत्र कैयटे ॥

अन्तयति । आन्तितत् । एवं अन्दति इत्यादि ॥

अन्तः—घञ्ज्वा । उणादिवृत्तौ तु 'हसिमृग्निष्वामिदमिलू पू-
धुर्वीभ्यस्तन्' इति अमेस्तनि व्युत्पाद्यते ॥

अन्ते भवमन्त्यम्—'दिगादिभ्यो यत्' इति सप्तम्यन्ताङ्ग-
वार्थे यत् ॥

अन्तिमम्—'अन्ताच्चेति वक्तव्यम्' इति शैषिको ङिमच् ॥

अन्तिकः—'अत इनिठनौ' अदन्तादस्त्युपाधिकादस्येति षष्ठ्यर्थे
इनिठनौ इति ठन् 'ठस्येकः' ॥

आवसथस्यान्तिकं—'दूरान्तिकार्थेष्वष्टचन्यतरस्याम्' इत्यन्ति-
कयुक्तात् षष्ठीपञ्चम्यौ । अन्तिकशब्दात् 'दूरान्तिकेभ्यो द्वितीया
च' इत्यत्र पञ्चम्यनुवर्तते, चकारेण तृतीया समुच्चीयत इति
द्वितीयापञ्चमीतृतीयाः स्युः । तथा 'सप्तम्यधिकरणे च' इति
चशब्दात् दूरान्तिकार्थसमुच्चयार्थात्सप्तमी चेति चतस्रो विभक्तयः ।
अन्तिकं, अन्तिकात्, अन्तिकेन, अन्तिके, इति । एताश्च—
तस्रो विभक्तयोऽसत्त्ववचनेभ्यः प्रातिपदिकार्थे इति वृत्तौ । भाष्येतु—

दूरादावसथान्मूत्रं दूरात्पादावसेचनम् ॥

दूराच्च भाव्यं दस्युभ्यो दूराच्च कुपिताद्गुरोः ॥

इति सन्ववचनादधिकरणे^१ पञ्चमी दृश्यते । कैयटे च 'आवसथस्य दूर इत्यर्थः' इति । अन्तिकादागतः 'स्तोकान्तिकदूरार्थकृच्छ्राणि क्तेन' स्तोकाद्यर्थाः कृच्छ्रशब्दश्च पञ्चम्यन्ताः क्तान्तेन वा समस्यन्ते इति तत्पुरुषः । पक्षे विभक्तेस्तु 'पञ्चम्यास्तोकादिभ्यः' इत्यलुक् । ऐक-पद्यमैकस्वर्यं च विशेषः ॥

नेदिष्ठः, नेदीयान्—'अन्तिकवाढयोर्नेदसाधौ' इतीष्ठनीय-सुनोर्यथासङ्ख्यं नेदसाधावादेशौ । अस्मादेव वचनात् 'अजादी गुणवचनादेव' इति बाध्यते ॥

अन्दूः—भूषायां शृङ्खले च । 'अन्दूढम्भू' इत्युकारप्रत्यये निपातितः ॥

अन्दुको गजनिगलः—संज्ञायां कनि 'केणः' इति ह्रस्वः ॥

इदि परमैश्वर्ये ॥ ६४ ॥

इन्दति । इन्दाञ्चकार । इन्दिता इत्यादि । लिटि 'इजादेश्च' इत्याम् ॥

इन्द्रः—'ऋजेन्द्र' इति रन्नन्तो निपातितः ॥

इन्द्राणी—'इन्द्रवरुणभवशर्वरुद्रमृडहिमारण्ययवयवनमातुलाचार्याणामानुक्' इति पुंयोगादाख्यायां ङीषानुक्तौ । पुंयोगादाख्या नाम पुंसो योगात्तच्छब्देन स्त्रियाअभिधानम् ॥

इन्द्रमात्मन इच्छति, 'सुप आत्मनः क्यच्' इति इषिकर्मणः सुबन्तादात्मेच्छायां क्यचि अकारस्य 'अस्य च्चौ' इति वर्तमाने 'क्यचि च' इतीकारे इन्द्रीयति ॥

^१...चनादपि.

अस्मात्सन्वतो लोपे 'नन्द्राः' इत्यत्राजादेरिति वर्तते स च कर्मधारयः पञ्चम्यन्त इत्यादेरचः परेषां नदराणां द्विर्वचननिषेध इति व्यवहितत्वाद्दकारस्य द्विर्वचने इन्द्रिणीयधीत इति भवति ॥

अग्नीन्द्रौ देवता अस्य आग्नेन्द्रं हविः—'देवताद्वन्द्वे च' इति पूर्वपदस्यानङ् । 'साऽस्यदेवता' प्रथमान्ताद्देवतोपाधिकादस्येत्यर्थे अणित्यणि 'देवताद्वन्द्वे च' इति प्राप्ताया उत्तरपदवृद्धेः 'नेन्द्रस्य परस्य' इति निषेधः ॥

इन्दिरा—बाहुलकात् किरच् ॥

विदि अवयवे ॥ ६५ ॥

अवयव इति अवयवक्रियोच्यते । वशादिः । विन्दति । विविन्द । विन्दिता इत्यादि ॥

विन्दुः—बाहुलकाद्गुप्रत्ययः । अत्र मैत्रेयः 'विन्दुरिच्छुः' इति सूत्रं वशादिं पठन् विन्दुशब्दं व्युदपादयत् । वृत्तौ तु वेत्तेरेव तत्र पाठः । अत्र सम्मतायां—'भिदि अवयवे । भिन्दति । यद्यभिधानमस्ति भिन्दुः इति दृश्यते' । इति ॥

गडि वदनैकदेशे ॥ ६६ ॥

इह वदनैकदेशारम्भलक्षणा क्रिया वदनैकदेशशब्देनोच्यते । गण्डति ॥

गण्डः—अच् । अत्यादयः पञ्चेते न तिङ्ङिषया इति काशयपः । सम्मतायां तु विदिभिदी^१ एव प्रकृत्यैवमुक्तम् । अविगीतमन्ये सर्वेषां तिङ्मुदाहरन्ति ॥

^१इदि भिदी. छिदि भिदी.

णिदि कुत्सायाम् ॥ ६७ ॥

निन्दति । निनिन्द । निनिन्दिथ । निनिन्दिव । निन्दिता ।
इत्यादि ॥

कर्मादौ निन्द्यते इत्यादि ॥

प्रणिन्दति । ‘उपसर्गादिसमासेऽपि’ इति णत्वम् । अत्र
मैत्रेयाभरणसम्मताकाराः ‘वा निंसनिक्षनिन्दाम्’ इति णत्वविकल्प-
मिच्छन्ति, तदयुक्तम् । यतस्तत्र ‘कृत्यचः’ इत्यतः कृति इति
वर्तते, तत्र निन्दादिभिर्विशेष्यमाणमर्थात्परसप्तम्यन्तमिति उपसर्ग-
स्थान्निमित्तात्परस्य निंसादिनकारस्य कृति परे वा णत्वमिति सूत्रार्थः ।
तथा च शाकटायनः ‘निंसनिक्षनिन्दः कृति वा’ इति । एवं हि
प्रकरणमबाधितं भवति, णोपदेशश्च सार्थकः । वृत्तौ च प्रणिन्द-
नम्, प्रनिन्दनम् इति कृदन्तमेवोदाहारि ॥

निन्दकः—‘निन्दहिंस’ इति वुञ् ॥

णिट् कुत्सासन्निकर्षयोः इति हिक्कादौ ॥

टु नदि समृद्धौ ॥ ६८ ॥

‘आदिर्भिटुडवः’ इति त्रय एते धात्वादयः समुदाया इतः ।
प्रयोजनं नन्दथुः इत्यत्र ‘द्वितोऽथुच्’ इति भावादावथुच् ।
नन्दति । ननन्द । नन्दिता, इत्यादि ॥

भावे नन्द्यते इत्यादि ॥

निनन्दिषति ॥ नानन्द्यते । ननन्दीति, नानन्ति ॥

नन्दयति । अननन्दत् ॥

नन्दयतीति नन्दनः—‘नन्दिग्रहि’ इति ल्युः । अयं तवर्गी-
योपदेशः नृतिनन्दीति णोपदेशलक्षणपर्युदासात् ॥

न नन्दतीति ननान्दा । ननान्दारौ । ‘नञि च नन्देः’
इति ऋन्प्रत्ययो वृद्धिश्च, ‘न षट्स्वस्त्रादिभ्यः’ इति ‘ऋन्नेभ्यः’
इति ङीपो निषेधः । ‘णान्ता षट्’ इति षकारनकारान्ता
डत्यन्ता च सङ्ख्या पडित्युच्यते । स्वस्त्रादिपाठादेव नञो नलोपाभावः ॥

ननान्दुरपत्यं नानान्द्रः—‘अनृष्यानन्तर्ये बिदादिभ्योऽञ्’ इत्यञ् ।
अनृषीत्यविभक्तिकं भिन्नं पदम्, तेन बिदादिभ्यो गोत्रापत्येऽञ्
अत्रानृषिभ्यस्त्वनन्तरापत्ये इति सूत्रार्थः ॥

चदि आह्वादने दीप्तौ च ॥ ६९ ॥

चन्दति । चचन्द । चन्दिता इत्यादि ॥

चन्दनः—करणे ल्युट् ॥

चन्द्रः—‘स्फायितञ्चि’ इत्यादिना रक् ॥

चन्द्रकम्—संज्ञायां कञ् ॥

चन्द्रिका—टापि ‘प्रत्ययस्थात्कात्पूर्वस्यात् इदाप्यसुपः’ इति
इत्वमकारस्य, असुप इत्यापो विशेषणं—स चेदाप् सुपः परो
न भवतीति ॥

चन्दिरः—‘इषिमदि’ इत्यादिना किरच् ॥

त्रदि चेष्टायाम् ॥ ७० ॥

त्रन्दति । तत्रन्द । त्रन्दिता इत्यादि ॥

कदि क्रदि क्कदि आह्वाने रोदने च ७१-७३

आह्वाने सकर्मकः । कन्दति । चकन्द । कन्दिता इत्यादि ॥

चिकन्दिषति ॥ चाकन्द्यते । चाकन्दीति, चाकन्ति ॥

कन्दयति पुत्रं देवदत्तेन, अचकन्दत् । 'गतिबुद्धि' इत्यत्र शब्दकर्मणि साधनकर्मणो ग्रहणात् प्रयोज्यस्य न कर्मत्वम् । शाकटायनमते त्वस्त्येव । सर्वमेतद्गतौ प्रपञ्चितं तत एवावगन्तव्यम् । कन्दति क्कन्दति इत्यादि पूर्ववत् ॥

संक्रन्दयतीति संक्रन्दनः—नन्द्यादित्वाच्छुः ॥

आक्रन्दत्यस्मिन्निति आक्रन्दः देशः, आक्रन्द्यते रक्षणार्थमाहूयते इति आक्रन्दः शरणम् । कर्मण्यधिकरणे वा घञ् ॥

आक्रन्दं धावति आक्रन्दिकः—'आक्रन्दादृञ्' इति ठञ्ठकौ । अनयोः स्वरे विशेषः । ठस्येकः ॥

कन्दरः—बाहुलकादरः । यद्वा—कन्दं वैक्लव्यं राति भीरुणामिति कन्दरः ॥

कन्दलः, बाहुलकात् कलप्रत्ययः । यद्वा—पूर्ववद्गतेः कः, 'कपिलकादीनां संज्ञाच्छन्दसोः' इति लत्वम् । अथवा—लोतेरन्तर्भावितण्यर्थात्कः ॥

कन्दली—गौरादित्वात् ङीष् ॥

एते घटादयोपि । आद्यावेवेत्यपरे ॥

क्लिदि परिदेवने ॥ ७४ ॥

क्लिन्दति इत्यादि । अस्यानुदात्तेत्सु पठितस्येह पाठः परस्मैपदार्थः, स्वरितेत्स्वपाठः क्रियाफलस्य अकर्तृगामित्वेष्यात्मनेपदं

कर्तृगामित्वे च परस्मैपदं यथा स्यादिति ॥

शुन्ध शुद्धौ ॥ ७५ ॥

शुन्धति । शुशुन्ध । शुन्धिता । इत्यादि ॥

आशीर्लिङि किन्वात् 'अनिदिताम्' इति उपधालोपे शुध्यात् । तथा यक्यङोरपि—शुध्यते, शोशुध्यते इति । यङ्कुकि लङि तिप्सिपोर्ह्रस्वादिलोपे संयोगान्तलोपे च प्रत्ययलक्षणेन लवूपधगुणो न भवति, संयोगान्तलोपस्य पूर्वत्रासिद्धत्वात् ॥

शुधितः, शुधितवान्, शुधित्वा—'उडुपधात्' इति निष्ठायाः कित्त्वविकल्पो न भवति 'सन्निपातलक्षणो विधिरनिमित्तं तद्विधातस्य' इति । अत्र कित्त्वसन्निपातानिमित्तमुडुपधत्वं यत इदं कित्त्वाश्रये नलोपे भवति ।

धान्तप्रकरणमपहाय संयोगान्तप्रकरणानुरोधेनायमिह निर्दिष्टः ॥ अयं शौचकर्मणि युजादौ । शुध शौच इति दिवादौ अननुषङ्गोऽनिङ् ॥

अतादय उदात्ता उदात्तेतो गताः ॥

प्रथमं माङ्गलिकमेधति पठित्वा तदनुरोधेन तवर्गीयान्तानात्मनेपदिनः परस्मैपदिनश्च पठित्वा मातृकापाठक्रमेण कवर्गीयान्तानाह—

शीकृ सेचने ॥ ७६ ॥

तालव्यादिः । दन्त्यादिरिति धनपालकाश्यपौ । अत एव षोपदेशलक्षणे 'सृपिसृजिस्तृस्त्वासीकृसेकृसुवर्जम्' इति पठतुः ।

पुरुषकारस्तु तन्न मृप्यति, यदाह—सीकृ इत्यार्या इति धनपालः । तत्र चाद्यः पक्षः शीकर इति प्रयोगानुगुणः । योपिषोपदेशलक्षणे सीकृपाठः सोप्येवं प्रत्युक्त इति ॥

शीकते । शिशिके । शीकिता । शीकिष्यते । शीकिताम् ।
अशीकत । शीकेत । आशिषि—शीकिषीष्ट । अशीकिष्ट ।
अशीकिष्यत ॥

कर्मणि शीक्यते इत्यादि ॥

शिशिकिषते । शेशीक्यते । शेशीकीति, शेशीक्ति । लङि—
अशेशीकीत् । अशेशीक् हलुच्चादिलोपः ॥

अशेशीक् स्थाता इत्यत्र 'स्कोः' इति सलोपो न भवति ।
निमित्तनिमित्तिनोर्भिन्नपदस्थत्वात् । उक्तं चैवम्—' परेश्र घाङ्कयोः '
इत्यत्र कैयटे—पदस्येत्यधिकारात् प्रत्यासत्तिन्यायाश्रयणादे^१कपद-
स्थयोः निमित्तनिमित्तिनोर्ग्रहणमिति ॥

शीकयति । अशिशीकत् ॥

शीका—' गुरोश्च हलः ' इत्यकारः ॥

शीकायते—तत्करोतीत्यर्थे ' अटाट्टाशीकाकोटापोटासोटापुष्टाअ-
हणं कर्तव्यम् ' इति क्यङ् । अयमपि पाठस्तालव्यादित्वे प्रमा-
णम् । अयं क्यङ् ' तत्करोति ' इति णिचोपवाद इत्येके,
सोपीप्यत इति न्यासादौ । कान्तत्वादस्मात्किप् नोदाहर्तव्यः ।
स्थितं चैवं ' परेश्र घाङ्कयोः ' इत्यत्र भाष्यकैयटयोः । तथा
' स्कोस्संयोगाद्योः ' इत्यत्र वृत्तितद्व्याख्यानेष्वपि ॥

मर्षणार्थोऽयं युजादौ ॥

लोक दर्शने ॥ ७७ ॥

लोकते ॥

लोकः ॥

भाषार्थोऽयं चुरादौ ॥

श्लोक सङ्घाते ॥ ७८ ॥

श्लोकते । सङ्घातो ग्रन्थः । स चेह ग्रन्थमानव्यापार इति श्रातिवदकर्मक इति स्वाम्यादयः । काश्यपादयस्तु ग्रन्थितृव्यापार इति ग्रन्थनातिवत्सकर्मकः इति ॥

श्लोकैरुपस्तौति उपश्लोकयति । 'सत्यापपाशरूपवीणातूल-श्लोकसेनालोमत्वचवर्मवर्णचूर्णचुरादिभ्यो णिच्' इति णिच् ॥

द्रेक ध्रेक शब्दोत्साहयोः ॥ ७९-८० ॥

शब्दोत्साहे इति केचित् । यदाह काश्यपः—द्रेकते । शब्देनोत्साहं करोतीति । उत्साहो वृद्धिरिति चन्द्रः । औद्धत्यमिति स्वामी ॥

द्रेकते । दिद्रेके । द्रेकिता इत्यादि ॥

द्रेकणम्—'रषाम्यां' इति णः ॥

एवं ध्रेकते इत्यादि ॥

रेक शङ्कायाम् ॥ ८१ ॥

आङ्घ्रिसंशये, 'आरेकं संशयं प्राहुः' इति वचनात् । रेकते इत्यादि ॥

सेक स्रेक स्रकि श्रकि श्लकि गत्यर्थाः ॥

अन्त्यौ तालव्यादी । अन्ये दन्त्यादयः । सेकते । सि-
सेके । सेकिता ॥ स्रेकते । सिस्रेके । स्रेकिता । स्रङ्कते । सस्रङ्के ।
स्राङ्किता । श्रङ्कते । शश्रङ्के । श्राङ्किता ॥ श्लङ्कते ।
शश्लङ्के । श्लङ्किता इत्यादि । अत्र मैत्रेयः—तृतीयं शेक
इति तालव्यादिमेकारोपधं पठति । अत्र क्वचित् सीक इति
दन्त्यादिरपरोपि धातुः पठ्यते । तदनार्थं, 'सृपिसृजिस्तृ-
स्त्यासेकसृवर्ज' इति षोपदेशपर्युदासे भाष्यादिष्वपाठात् । अत्र
क्षीरस्वामी—अस्य दन्त्यादेः स्थाने तालव्यादिं पठित्वा 'अर्थ-
भेदात्पुनः पाठः' इत्युक्त्वा 'षेक इत्यन्ये विकल्पेन षोपदेशका-
र्यार्थे पठुः' इति ॥

शकि शङ्कायाम् ॥ ८७ ॥

शङ्कते । शशङ्के । शङ्किता इत्यादि ॥

शिशङ्किषते । शाशङ्क्यते । शाशङ्कीति । शाशङ्कि, लङि
ईडभावे अशाशन् ॥

शङ्कुः—'खरुशङ्कुपीयुनीलङ्गुलिगुहिङ्गु च' इत्युप्रत्ययान्तो नि-
पातितः ॥

शङ्कुला—बाहुकादुलच् ॥

शक् शक्ताविति स्वादौ । शक विभाषितोमर्षण इति दिवादौ ॥

अकि लक्षणे ॥ ८८ ॥

अङ्कते । आनङ्के । अङ्किता इत्यादि ॥

अञ्चिकिषते । अनुस्वारपरसवर्णयोः पूर्वत्रासिद्धत्वात् 'नन्द्राः' इति निषेधात् ककारादिर्द्वितीयैकाच् द्विरुच्यते । न च 'पूर्वत्रासिद्धीयमद्विर्वचने' इति असिद्धत्वनिषेधः, 'नन्द्राः' इत्यस्य निषेधरूपत्वादित्यतस्तौ स्थापितम् । आहुश्चात्र स्वामिकाश्यपादयोपि, 'नन्द्राः' इति निषेधात् कादेर्द्विर्वचनम् ॥

प्राङ्गनम्—'कृत्यचः' इति णत्वस्य 'इजादेस्सनुमः' हलन्ताद्धातोस्सनुमो यदि भवति तर्हि इजादेरेव इति नियमादभावः ॥

अङ्कुरः—'मन्दिवाशिमदिचतिचङ्कचङ्किभ्यः उरच्' इत्युरच् ॥
अकि कुटिलायां गतौ इत्यग्रे । अङ्क लक्षणे इति चुरादौ ॥

वकि कौटिल्ये ॥ ८९ ॥

वङ्कते । ववङ्के । वङ्किता इत्यादि ॥

प्रवङ्कनम्—पूर्ववदणत्वम् ॥

वङ्किः—'वङ्क्यादयश्च' इति क्तिन्नन्तो निपातितः । अयं गत्यर्थः पठिष्यते ॥

मकि मण्डने ॥ ९० ॥

मङ्कते इत्यादि ॥

प्रमङ्कनम्—अकिवदणत्वम् ॥

मङ्कनः—'क्नुभमण्डार्थेभ्यश्च' इति ताच्छील्यदौ 'युच्' ॥

कर्मकर्तारि 'भूषाकर्म' इति यक्किणोर्निषेधात् मङ्कते कन्या

स्वयमेव । अमङ्कित् कन्या स्वयमेव इति शप्सिचौ भवतः ॥

मङ्कः—‘ इन् ’ इतीन् ॥

कक लौल्ये ॥ ९१ ॥

लौल्यं गर्वश्रापल्यं च । ककते । चकके । ककिता इत्यादि ॥

काकः—घञ् बाहुलकात्कर्तरि, कायतेर्वा आकनि । ककि-
रिदिद्रत्यर्थः पठिष्यते^१ ॥

कुक वृक आदाने ॥ ९२-९३ ॥

कोकते । चुकुके । कोकिता इत्यादि ॥

चुकुकिषते, चुकोकिषते । कुकित्वा, कोकित्वा । ‘रलो-
व्युपधात्’ इति कित्त्वविकल्पः ॥

कुकितमनेन, कोकितमनेन, प्रकुकितः, प्रकोकितः । प्र-
कुकितवान्, प्रकोकितवान्, ‘उदुपधात्’ इति कित्त्व-
विकल्पः ॥

प्रकोकनं, प्रकोकणम्—‘हलश्चेजुपधात्’ हलादेरिजुपधात्परो
यः कृत् तत्स्थस्य नकारस्य उपसर्गस्थान्निमित्तात्परस्य वा ण इति
णत्वविकल्पः । ‘कृत्यचः’ इति नित्यापवादः ॥

कोकः—‘देवसेवमेषाँदयः पचादिषु द्रष्टव्याः’ इत्यादिशब्दस्य
प्रकारार्थत्वादिगुपधात्कं बाधित्वा अचप्रत्ययः ॥

कोकिलः—‘सलिकलयनिमहिवाडिभडिभण्डिशण्डिपिण्डिकुकिभूम्य
इलचू’ इति इलच् ॥

^१ म—...पठिष्यते । तस्माद्वा घञ् .

^२ मो ष .

कोकिला—जातिलक्षणं डीषं बाधित्वा अजादित्वाष्टाप् ॥

वृक—वर्कते । ववृके । वर्किता । इत्यादि ॥

विवर्किपते । वरीवृक्यते । 'रीगृदुपधस्य च' ऋत्वतोभ्यासस्य रीगिति रीगागमः, वरीवृकांचक्रे इत्यादावङ्घोपस्य स्थानिवच्चात्, 'न धातुलोपः' इति वा गुणाभावः ॥

वर्वक्ति, वरिवर्क्ति, वरीवर्क्ति । वर्वृकीति, वरिवृकीति, वरीवृकीति, । 'रुत्रिकौ च लुकि' इति ऋत्वतोभ्यासस्य रुत्रिकौ, चकाराद्रीक् च । ईटि 'नाभ्यस्तस्याचिपिति' इति गुणाभावः । एवं वर्वर्क्त इत्यादि नेयम् ॥

वर्वर्की चकार—इत्यादौ यङ्ङुकोऽनैमित्तिकत्वात् 'न धातुलोपः' इति गुणनिषेधाभावः ॥

अवर्वृकीत् । अवर्वर्क् । अवर्वर्ग् । अवर्वर्क् स्थाता इत्यत्र 'स्कोः' इति कलोपो भिन्नपदत्वान्नेति शीकतावुक्तम् ॥

लुङि सार्वधातुकाश्रये गुणे 'नाभ्यस्तस्य' इति निषिद्धेऽपि सिजाश्रयो भवत्येव प्रत्ययलक्षणेन, अवर्वर्कीत् । अवर्वर्किष्टाम् । इत्यादि । हलन्तलक्षणा वृद्धिः 'नेटि' इति निषिध्यते ॥

वर्कयति । अवर्कयत्, अवीवृकत्—'उरृत्' चङ्ङुरे णावुपधाया ऋकारस्य वा ऋकार इत्यृकार आदेश इररारामपवादः ॥

वृकः—इगुपधलक्षणः कः । मृगविशेषः, आयुधजीविसङ्घविशेषश्च । तत्र द्वितीयार्थाभिधायिनो 'वृकाष्टेण्यण्' इति स्वार्थे ट्ण्यणि वार्केण्यः । 'ज्यादयस्तद्राजाः' 'पूगाञ्चोऽग्रामणीपूर्वात्' इत्यार-

भ्यापादपरिसमासेर्वक्ष्यमाणाः प्रत्ययास्तद्वाजसंज्ञा इति टेष्यस्य तद्वा-
जत्वे 'तद्वाजस्य बहुषु तेनैवास्त्रियाम्' इति लुकि बहुषु वृकाः ।
तेनैवेति वचनाद्यदि बहुत्वं तद्वाजकृतमेवेत्यवगतेः वार्केण्यमतिक्रान्ता
अतिवार्केण्या इत्यादावर्थान्तरकृते बहुत्वे लुङ्भवति । तथा
'अस्त्रियाम्' इति वचनान् स्त्रियां टिञ्चानुापि 'हलस्तद्धि-
तस्य' हल उत्तरस्य तद्धितयकारस्य लोपो भवति ईति परत
इति 'आदेः परस्य' इति यलोपे 'यस्येति च' इत्यका-
रलोपे वार्केणी, वार्केण्यौ, वार्केण्यः इति भवति ॥

वर्कारः—तरुणः पशुः, बाहुलकादरच् ॥

चक तृप्तौ प्रतिघाते च ॥ ९४ ॥

इति धनपालमैत्रेयादयः । चक तृप्तौ इत्येव क्षीरस्वामिशा-
कटायनौ । चकके । चके । चकिता इत्यादि ॥

चकोरः—'कटिचकिभ्यामोरच्' इत्योरच् । अयं घटादा-
वपि ॥

ककि वकि श्वकि त्रकि ठौकृ त्रौकृ ष्वष्क*

वस्क मस्क टिकृ टीकृ रघि लघि

गत्यर्थाः ॥ ९५-१०७ ॥

कङ्कते । चकङ्के । कङ्किता इत्यादि ॥ वङ्कते । ववङ्के ।
वङ्किता इत्यादि ॥

प्रवङ्कनम्—'कृत्यचः' इति णत्वं 'इजादेस्सनुमः' इति
नियमान्न भवति ॥

कङ्कतः—बाहुल्यगतच् ॥

कङ्कत एव कङ्कतिका—संज्ञायां कनि टापि 'प्रत्ययस्थात्'
इतीत्वम् ॥

श्वङ्कते । शश्वङ्के । श्वङ्किता ॥

त्रङ्कते । तत्रङ्के । त्रङ्किता ॥

द्वौकते । दुद्वौके । द्वौकिता ॥

त्रौकते । तुत्रौके । त्रौकिता ॥

ष्वष्कते । षष्वष्के । ष्वष्कता ॥ 'सुन्धातुष्टिवुष्वष्कतीनां
प्रतिषेधः' इति सत्वनिषेधः ॥

वस्कते । ववस्के । वस्किता ॥

भस्कते । भवस्के । भस्किता ॥

टेकने । टिट्टीके । टेकिता । लिटि 'असंयोगाङ्घ्रिट्कित्'
इति कित्वात्रगुणः ॥

टीकते । टिट्टीके । टीकिता ॥

रङ्कते । ररङ्के । रङ्किता ॥

लङ्कते । ललङ्के । लङ्किता इत्यादि ॥

द्वौकतित्रौकत्योः यडचङ्कुकोरभ्यासस्य ह्रस्वे गुणः । न च
ह्रस्वस्य 'दीर्घोक्तिः' इत्यनेन बाधः, 'अभ्यासविकारेष्वपवादा
नोत्सर्गान्विधीन्वाधन्ते' इति तत्राऽकित इत्यनेन ज्ञापितत्वात्
अस्ति च दीर्घस्य दीर्घत्वे प्रयोजनं ह्रस्वनिवृत्तिः । कृते तु
ह्रस्वे तस्य दीर्घ उकारो न भवति 'गुणोयङ्कुकोः' इत्यस्य
निर्विषयत्वप्रसङ्गात् । द्वौकतित्रौकतिट्टेकतिटीकतीनामृदित्वाण्णौ च-

डचुपधाया द्वस्वाभावः । अडुढौकत् । अतुत्रौकत् । अ-
टिटेकत् । अटिटीकत् इति ॥

लघु—‘लड्विबन्ध्योर्नलोपश्च’ इत्युप्रत्ययनलोपो ॥

लघिमा—‘पृथ्वादिभ्य इमनिज्वा’ इति ‘भावकर्मणोरिमनिचि
‘टः’ इतीष्टिभेयस्सु लोपः । वाग्रहणात् ‘इगन्नाञ्च लघुपूर्वात्’
इत्यण्, पूर्वस्य भसंज्ञायामोर्गुणे लाघवम् इति लघुपूर्वादिगन्तादि-
ति सूत्रार्थः ॥

रघुः—‘वालमूललध्वङ्गुलीनां वा लो रत्वमापद्यते’ इति पक्षे ल-
कारस्य रेफः ॥

श्वङ्कतिः संमतायां दन्त्यादिः पठ्यते । अत्र दण्डके ‘तिकृ तीकृ’
इति क्वचित्पठ्यते । तदपि ‘तिकः प्रनीकः’ इति दर्शनात् ग्राह्य-
मेव । इगुपधलक्षणकान्तौ ॥

तिकस्यापत्यं तैकायनिः—‘तिकादिभ्यः फिञ्’ इति फिञ्
फस्यायनादेशः ॥

तैकायनयश्च कैतवायनयश्चेति तिककितवाः—‘तिककितवा-
दिभ्यो द्वन्द्वे’ इति द्वन्द्वे बहुषु फिञो लुक् ॥

लघि भोजननिवृत्तौ च इति स्वाम्यादयः । लघि शोषणे इ-
त्यग्रे । भाषार्थोऽयं चुरादौ ॥

अधि वधि मधि गत्याक्षेपे ॥ १०८-११०

आक्षेपो निन्दा । गतौ गमनारम्भे च इति स्वामी । अङ्गते
आनङ्गे । अङ्गिता इत्यादि ॥

अञ्जिघिषते । 'नन्द्राः' इति नवर्ज द्विरुच्यते । अम्या-
सस्य चुत्वेन झकारे जश्त्वे जकारः ॥

अङ्घ्रयति । आञ्जिघत् ॥

वङ्घते । मङ्घते । इत्यादि ॥

प्राङ्घनम्—इत्यादौ 'इजादेस्सनुमः' इति नियमादणत्वम् ॥

मघि कैतवे च ॥ १११ ॥

राघृ लाघृ द्राघृ सामर्थ्ये ॥११२-११४॥

राघते । रराघे । राघिता इत्यादि ॥

रिराघिषते । राराघ्यते । राराघीति, राराग्धि ॥ लङि—
अराराक् ॥

राघयति । अरराघत् । ऋदित्त्वादुपधाह्रस्वनिषेधः । एव-
मितरथोरपि ॥

उल्लाघः—'अनुपसर्गात्फुल्लक्षीवकृशोल्लाघाः' इतिक्ते इडभावस्त-
लोपश्च निपात्यते । 'उल्लाघः' इति वचनात् अनुपसृष्टादन्योप-
सृष्टाच्च लाघितः प्रलाघितः इति भवति ॥

द्राघृ आयामे च ॥ ११५ ॥

आधामो दैर्घ्यक्रियेति कौशिकः । कदर्थनमिति स्वामी । घ्राघृ
इति तवर्गचतुर्थादिमपि केचित्पठन्ति ॥

श्लाघृ कथने ॥ ११६ ॥

कथनं श्लाघनम् । देवदत्ताय श्लाघते । देवदत्तं स्तुवन् तां
स्तुतिं तमेव बोधयितुमिच्छतीत्यर्थः । 'श्लाघद्भुङ्स्थाशपां शीप्स्य-

मानः' श्लाघादीनां प्रयोगे ज्ञीप्स्यमानो ज्ञापयितुं बोधयितुमिष्य-
माणः संप्रदानमिति देवदत्ताच्चतुर्थी । केचिदाहुः—आत्मानं परं
वा स्तुवन् तां स्तुतिं अन्यं बोधयितुमिच्छतीत्यर्थ इति । तथा
च भट्टिः—

श्लाघमानः परस्त्रीभ्यः तत्राणाद्वाक्षसेश्वरः ॥

इति । देवदत्तं श्लाघते इति ज्ञीप्स्यमानत्वाविवक्षायां कर्मत्वम् ॥

शीकादय उदात्ता अनुदात्तेतः ॥

अथ परस्मैपदिन आह—

फक्क नीचैर्गतौ ॥ ११७ ॥

इतः शिन्वन्ता उदात्ता उदात्तेतः ॥

नीचैर्गतिर्मन्दगमनं असद्वचवहारोपीति* स्वामी । अधोगमन-
मिति केशवस्वामी । फक्कति । पफक्क । फक्किता । फक्किष्यति ।
फक्कतु । अफक्कत् । फक्केत् । आशिषि—फक्क्यात् । अफक्कीत् ।
अफक्किष्यत् ॥

कर्मादौ फक्क्यते इत्यादि ॥

पिफक्किषति । पाफक्क्यते । पाफक्कीति, पाफक्कि ॥

फक्क्यति । अपफक्कत् ॥

तक हसने ॥ ११८ ॥

तकति । तताक । तेकतुः । तकिता । अतकीत्, अताकीत्
इत्यादि ॥ 'अतो हलादेः' इति वा वृद्धिः ॥

व्यतितकति—‘प्रतिषेधे हसादीनान्’ इति तद्धिषेधः ॥

तक्यम्—‘तकिशसि’ इति यत् ॥

तकि कृच्छ्रजीवने ॥ ११९ ॥

तङ्कति । ततङ्क । तङ्किता इत्यादि ॥

यङ्कुकि लङि ईडभावे अतातन् ॥

अस्यानन्तरं मैत्रेयः ‘शुक गतौ’ इति पठित्वा ‘शोकति शुकः शुकः’ इत्युदाजहार । अस्मिन् हि सति ‘शुकवल्कोल्का’ इति शुभेः कनि भलोपे शुकशब्दनिपातनमनर्थकं स्यात् । इगुपधलक्षणोऽपि कप्रत्ययेनैव सिद्धत्वात् । तथा शुकेश्वरानिपातनापि शुकशब्दसिद्धेः ; ‘ऋजेन्द्र’ इत्यादौ शुचेर्निपातनमनर्थकं स्यात् इत्यस्य पाठोऽनार्थ इव प्रतीयते ॥

बुक्क भषणे ॥ १२० ॥

भषणमिह श्वरवः । बुक्कति । बुबुक्क । बुक्किता इत्यादि ॥

अयं चुरादानार्थ ॥

कख हसने ॥ १२१ ॥

कखति । चकाख । कखिता इत्यादि ॥

अकखीत्, अकखीत्—‘अतो हलादेः’ इति वा वृद्धिः ॥

ओखृ शखृ लाखृ द्राखृ ध्राखृ शोषणाल--

मर्थयोः ॥ १२२-१२६ ॥

ओखति । ओखांचकार । ओखिता इत्यादि ॥

ओचिखिपति ॥ ओखयति । मा भवानोचिखत् 'द्विर्व-
चनेऽचि' इति णिलोपस्य स्थानिवत्त्वान् खशब्दस्य द्वितीयस्यै-
काचो द्विर्वचनम् । ऋदित्वालोपधात्वः । इदमेव ऋदित्वं ज्ञा-
पक्रमन्तरङ्गादपि द्विर्वचनात्पूर्वमुपधाहत्वत्वं भवतिस्त्वस्य । अस्य च
प्रयोजनं मा भवानिदिवत् इति सिद्धिरित्येधनावुक्तम् ॥

भोखति—'एङि पररूपन्' अवगन्ताद्गुपसर्गादेङि परे पूर्वपरयोः
पररूपमिति पररूपत्वम् ॥

राखति । अरराखत् ॥

लाखति । द्राखति । ध्राखति इत्यादि ॥

शाखृ श्लाखृ व्याप्तौ ॥ १२७-१२८ ॥

शाखति । श्लाखति इत्यादि ॥

शाखा—'गुरोश्च' इत्यकारः ॥

शाखेव शाख्यम्—'शाखादिभ्यो यः' इति इवार्थे यः ॥

प्रतिशाखं भवं प्रातिशाख्यम्—'अव्ययीभावाच्च' इति भ-
वार्थे व्यः ॥

शाखा अस्य सन्तीति शाखी—'व्रीह्यादिभ्यश्च' इति इनिः ॥

विशिष्टा शाखा विशाखा, सा प्रयोजनं प्रयोजिकाऽस्य वैशाखो
मन्थः—'विशाखाषाढादण्मन्थदण्डयोः' इति प्रयोजनेऽण्प्रत्ययः ॥

विशाखे नक्षत्रं, तत्र जातः 'सन्धिषेलाद्यनुनक्षत्रेभ्योण्'
इत्यण् । तस्य 'श्रविष्ठाफल्गुनी' इत्यादिना लुकि 'लुक्तद्धित-
लुकि' इति स्त्रीप्रत्ययस्य लुकि विशाखो माणवकः ॥

उख उखि वख वखि मख मखि णख
 णखि रख रखि लख लखि इख इखि
 ईखि वल्गि रगि लगि अगि वगि
 मगि तगि त्वगि श्रगि श्लगि इगि
 रिगि लिगि गत्यर्थाः ॥१२९-१५६॥

द्वितीयान्ताः पञ्चदश तृतीयान्तास्त्रयोदश ॥

ओखति प्रोखति । 'एङि पररूपम्' ॥

उवोख । ऊखतुः । उवोखिथ । उवोख । गुणविषये 'अभ्या-
 सस्यासवर्णे' इति अभ्यासस्येवर्णोवर्णयोः अचि परत इयङ्कुवडा-
 वित्युवङ् । लिटि पिद्वचनेषु गुणः, गुरुमानयं धातुरिति तेषां
 स्थानिवच्चेन लिट्त्वात् आम्राप्तः सन्निपातपरिभाषया निवर्त्यते ।
 आमि हि गुणनिमित्तप्रत्ययस्य 'आमः' इति लुक्स्यात् ।
 ऊखतुः इत्यादौ सवर्णदीर्घस्यान्तवच्चेनाभ्यासशेषत्वात् ह्रस्वो न
 भवति, अभ्यासमात्राश्रयत्वेनान्तरङ्गेऽस्मिन् पूर्वपराश्रयस्य बहिरङ्गस्य
 सवर्णदीर्घस्य 'असिद्धं बहिरङ्गमन्तरङ्गे' इत्यसिद्धत्वात् । ओखिता
 इत्यादि । लुङि 'नेटि' इति वृद्धेर्निषेधे लघूपधगुणः; तेन
 मा भवानोखीत् इति भवति ॥

ओचिखिषति—लघूपधगुणे कृते द्वितीयस्यैकाचो द्विर्वचनम् ॥

ओखयति । आ भवानुचिखत् । द्विर्वचनात्पूर्वमेव उपधाह्रस्व-
 त्वमिति ज्ञापितम् ॥

ओखित्वा—'न क्वासेट्' इत्यकिच्चाट्टणः ॥

भावादिकर्मणोर्निष्ठायां 'उद्गुपधात्' इति किञ्चविकल्पनात्
उखितमनेन, ओखितमनेन इत्यादि नेयम् ॥

उखो मुनिः—इगुपधत्वात्कः ॥

उखेन प्रोक्त औखीयः श्लोकः—' तित्तिरिवरतन्तुखण्डिको-
खाच्छण्' इति तृतीयान्तात् प्रोक्तार्थे छण्, णित्त्वाद्दृढिः ।
यदा तु प्रोक्तं छन्दो ब्राह्मणं वा तदा 'छन्दो ब्राह्मणानि च
तद्विषयाणि' इति नियमात् अध्येतृवेदितृप्रत्ययविषयमेव । तेन
'तदधीते तद्वेद' इति औखीयशब्दात् द्वितीयान्तात् अध्येतृवे-
दित्रोरण् । तस्य 'प्रोक्ताल्लुक्' इति प्रोक्तप्रत्ययाच्छणः परत्वेन
लुकि औखीयो माणवकः ॥

औखीया ब्राह्मणी इत्यत्र प्रत्ययलक्षणेनाणान्तत्वात् 'टिड्ढाणञ्'
इति न ङीञ्भवति, अत इत्यनुवृत्त्याणोकारस्य च विशेषण-
विशेष्यत्वाश्रयणात् वर्णाश्रयत्वात् 'वर्णाश्रये नास्ति प्रत्ययलक्षणम्'
इति प्रत्ययलक्षणनिषेधात् ॥

उखायां संस्कृतं उख्यम्—'शूलोखाद्यत्' इति सप्तम्यन्ता-
त्संस्कृतमित्यर्थे यत् ॥

प्रोखणम्—'कृत्यचः' इति णत्वम् ॥

उङ्गति । उङ्गांचकार । उङ्गिता ॥
ख ख ख

उञ्चिखिषति ॥ उङ्गयति । औञ्चिखत् इत्यादि ॥
ख ख ख

प्रोङ्गणम्—'इजादेस्सनुमः' इति णत्वम् ॥
ख ख ख

वखति । ववाख । वखिता इत्यादि ॥ ववखतुः इत्यादौ
किति लिटि वकारादित्वात्त्रैत्वाभ्यासलोपौ ॥

लुङि 'अतो हलादेः' इति वा वृद्धिः—अवखीत्, अवा-
खीत् इति । एवं परेषामप्यनिदिताम् ॥

वङ्खयति ॥

प्रवङ्खनम्—'इजादेः' इति नियमादणत्वम् ॥

मखति । ममाख । मखिता इत्यादि ॥

मङ्खति ॥

नखति ॥ नङ्खति । मूर्धन्यादेरुपदेशः 'उपसर्गात्' इति णत्वेन
प्रणखति इत्यादि यथा स्यात् इति ॥

रखति ॥ रङ्खति ॥

प्ररङ्खणम्—'रषाभ्याम्' इति णत्वम् । 'इजादेः' इति
नियमः उपसर्गात् 'कृत्यचः' इति प्राप्तस्यैव ॥

लखति । लङ्खति ॥

एखति । इयेख । एखिता इत्यादि ओखतिवत् ॥

इङ्खति । इङ्खांचकार ।

ईङ्खति । ईङ्खांचकार । यद्यपि मैत्रेयेणादितस्त्रयः इदितः उखि-
वखिमखयः मूर्धन्यादिर्णखिरनिदित् इखिश्च न पठ्यन्ते । तथाऽपि
तदितरानेकव्याख्यातृप्रामाण्यादस्माभिः पठितः । अत्र चन्द्रः
त्रखिमपि पपाठ । संमतायांतु त्रखत्रखिशिखि इति त्रयः पठ्य-
न्ते । द्रमिडारस्तु रिखिमपि पठन्ति । एवमेकोनविंशतिः खान्ताः ॥

बल्गति । रङ्गति ॥

रङ्गन्त्यस्मिन् प्रेक्षकाणां मनांसीति रङ्गः—‘हलश्च’ इति संज्ञायामधिकरणे घञ् ॥ रङ्गेर्वाऽयं द्रष्टव्यः ॥

लङ्गति । विलगितः—‘अनिदितां नलोपे लङ्गिकम्योरुपताप-
शरीरविकारयोरुपसंख्यानम्’ इति नलोपः । उपतापादन्यत्र लङ्गितः ।

अङ्गति । अङ्गत्यत्रावयवीति अङ्गम्—रङ्गवद्वञ् ॥

नाङ्गत्यत्रेति अङ्गः जनपदः—पूर्ववद्वञ् । अगिरगतौ
विपरीतलक्षणयाऽत्र वर्तते, दर्श इत्यत्र दृशिवत् । न दृश्यतेऽस्मिन्
चन्द्र इति हि दर्शशब्दो धूर्तस्वामिना व्युत्पादितः ॥

कल्याणान्यङ्गान्यस्याः सन्तीति अङ्गना—‘अङ्गात्कल्याणे’
इति पामादिपाठान्मत्वर्थीयो नः । विशिष्टं विहीनं वा अङ्गमस्येति
व्यङ्गः तस्यापत्यं व्याङ्गिः ‘अत इञ्’ । ‘स्वागतादीनां च’
इति वृद्धिप्रतिषेधैजागमयोर्निषेधः । एवं स्वाङ्गिः इत्यत्रापि ॥

सर्वाङ्गं व्याप्नोतीति सर्वाङ्गीणः तापः, ‘तत्सर्वादेः पथ्यङ्ग-
कर्मपत्रपात्रं व्याप्नोति’ इति सर्वादेः पथ्याद्यन्तात् द्वितीयान्तात्
व्याप्नोतीत्यर्थे खः ॥

अग्निः—‘अङ्गेर्नलोपश्च’ इति निप्रत्ययो नलोपश्च ॥

अग्निर्देवता अस्य आग्नेयं हविः—‘सर्वत्राग्निकलिभ्यां ढक्-
क्तव्यः’ इति ढक्प्रत्ययः । ‘सर्वत्र’ इति वचनादर्थान्तरेऽप्य-
यमेव ढक्प्रत्ययः ॥

अग्नीषोमौ, अग्नीवरुणौ—‘ईदग्नेस्सोमवरुणयोः’ इति देव-
ताद्बन्धलक्षणस्यानङ्गोपवाद ईकारः ॥

अग्नीवरुणौ देवता अस्य आग्निवारुणम्—‘देवताद्वन्द्वे च’ इत्युभयपदवृद्धिः । ‘इहृद्धौ’ इति वृद्धिमत्युत्तरपदे अग्नेरिकार ईत्वापवादः ॥

अग्रायी—‘वृषाकप्यग्निकुसितकुसिदानामुदात्तः’ इति पुंयोगे ङीप्युदात्त ऐकारे चान्तादेशे आयादेशः ॥

अग्रायी देवताऽस्य आग्नेयम्—लिङ्गविशिष्टपरिभाषया ‘सर्वत्राग्निकलिभ्यां ढक्’ इति ढकि ‘भस्याढे तद्धिते’ इति ‘पुंवद्भावपर्युदासे स्त्रीभ्यो ढको ग्रहणम्’ इति कैयटादावुक्तत्वात्पुंवद्भावः ॥

अग्निमिन्धे इति अग्निमिन्धः—‘भ्राष्ट्राग्न्योरिन्धे मुम्बक्तव्यः’ इति मुम् ॥

अग्रम्—‘रुद्रेन्द्राग्र’ इति निपातनाद्द्रकि नलोपः ॥

अग्ने भवं अग्रिमम्—‘अग्रपश्चाद्धिमच्’ इति ङिमच् ॥

अङ्गारः—‘अङ्गिमदिमन्दिभ्य आरन्’ इत्यारन् ॥

अङ्गुलिः—‘ऋतन्यञ्चि’ इत्यादिना उलिप्रत्ययः ॥

अङ्गुरिः—‘वालमूल’ इत्यादिना पक्षे रः ॥

पञ्चाङ्गुलयः प्रमाणमस्य पञ्चाङ्गुलः—‘तद्धितार्थोत्तरपदसमाहारे च’ तद्धितार्थे विषयभूते उत्तरपदे परतः समाहारे चाभिधेये दित्संख्ये समानाधिकरणेन समस्येते इति प्रमाणे तद्धितार्थे विषयभूते समासः । ‘संख्यापूर्वो द्विगुः’ इति द्विगुत्वे ‘द्विगुश्च’ इति तत्पुरुषश्चायं; तत्र ‘प्रमाणे द्वयसच् दघ्नञ् मात्रचः’ इति प्रमाणोपाधिकादस्मात्प्रमाणिनि मात्रच्, तस्य ‘द्विगोर्लङ्कित्यम्’ इति लुकि ‘तत्पुरुषस्याङ्गुलेस्सङ्घञ्चाव्ययादेः’ इत्यचि ‘यस्येति च’ इतीकारलोपः ॥

असङ्गुलम्—‘अत्यादयः क्रान्ताद्यर्थे’ इति तत्पुरुषः अव्य-
यादित्वादच् ॥

शोभनाङ्गुलिः स्वङ्गुलिः, असङ्गुलिः—‘न पूजनात्’ यान् श-
ब्दानुपादाय समासान्तो विधीयते ते यदा पूजनवचनात्परे भव-
न्ति तदा समासान्तो नेत्यत्राचोऽभावः ॥

कुत्सिताङ्गुलिः किमङ्गुलिः—‘कि क्षेपे’ क्षेपे यः किंशब्-
स समानाधिकरणेन समर्थेन समस्यते इति तत्पुरुषः । ‘किम-
क्षे’ इति क्षेपवचनादस्मात्परस्य समासान्तनिषेधात् अजनभवति ॥

नाङ्गुलिः अनङ्गुलिः—‘नवस्तत्पुरुषात्’ इति समासान्तनिषेधः ।
नञः परोत्तरपदान्तात्तत्पुरुषात्समासान्तां नेति सूत्रार्थः ॥

पञ्चाङ्गुलिसदृशा अवयवा अस्य पञ्चाङ्गुलः एरण्डः, धान्या-
दीनां विक्षेपदारुश्च यं पादुलकमाहुः । ‘अङ्गुलेर्दारुणि’ इति
बहुव्रीहौ षच् ॥

अङ्गुलीयं ‘जिह्वामूलाङ्गुलेश्छः’ इति सप्तम्यन्ताद्भवार्थे छः ॥

अङ्गुलीयमेव अङ्गुलीयकम्—संज्ञायां कन् ॥

वङ्गतीति वङ्गः जनपदः—अङ्गवद्वच्युत्पत्तिः ॥

मङ्गतीति मङ्गलम्—‘मङ्गेरलच्’ इत्यलच् ॥

तङ्गति । त्रङ्गति । श्रङ्गति । श्लङ्गति । इङ्गति । रि-
ङ्गति । लिङ्गति । इत्यादि ॥

लिंगि चित्रीकरणे इति चुरादौ ॥

त्वगि कम्पने च ॥ १५७ ॥

त्वङ्गति ॥

युगि जुगि वुगि वर्जने ॥ १५८-१६० ॥

युङ्गति । युयुङ्ग । युङ्गिता । इत्यादि । जुङ्गति ।
वुङ्गति । इत्यादि ॥

घघ *हसने ॥ १६१ ॥

घघति । जघाघ । घघिता इत्यादि ॥

मघि मण्डने ॥ १६२ ॥

मङ्घति । मङ्घते कन्या स्वयमेव । अमङ्घिष्ट कन्या स्वयमेव ।
भूषाकर्मत्वान्न यक्चिणौ ॥

मङ्घनः—'ऋघ मण्डार्थेभ्यश्च' इति युच् ॥

शिघि आघ्राणे ॥ १६३ ॥

शिङ्घति ॥

शिङ्घानको रोगविशेषः—'लूधूशिङ्घिधाञ्भ्यश्च'† इत्यानक-
प्रत्ययः ॥

फक्कादय उदात्ता उदात्तेतः ॥

*घर्घ. †सिद्धान्तकौमुद्यादौ तु 'आनकरशङ्घिः । आणको लूधुशिङ्घा-
धाञ्भ्यः ।' इति पठ्यते.

अथक्रमप्राप्तांश्चवर्गान्तानात्मनेपदिन आह—

वर्च दीप्तौ ॥ १६४ ॥

ईजन्ता एतदादय उदात्ता अनुदात्तेतः ॥

वर्चते । ववर्चे । वर्चिता । वर्चिष्यते वर्चताम् । अवर्चत । वर्चेत । आशिपि—वर्चिषीष्ट । अवर्चिष्ट । अवर्चिष्यत ॥

भावे वर्च्यते इत्यादि ॥

विवर्चिषते ॥ वावर्च्यते । वावर्चीति, वावर्क्ति । अवावर्चीत्, अवावर्क् 'रात्सस्य' इति नियमान्न संयोगान्त-लोपः ॥

अवावर्क् स्थाता इत्यादौ कुत्वस्यासिद्धत्वात् 'स्कोः' इति कलोपो न भवति । यद्वा—तत्र निमित्तनिमित्तिनोः समानपद-स्थत्वे एव सलोप इतीह नैव प्रसङ्गः ॥

वर्चयति । अववर्चत् ॥

वर्चः—दीप्तिः पुरीषं च । 'असुन्' इत्यसुन् ॥

वर्चस्कं—पुरीषम् । संज्ञायां कन् । 'सोपदादौ' इति विसर्जनीयस्य सत्वं 'कुप्वोः' इत्यस्यापवादः ॥

ब्रह्मवर्चसम्, हस्तिवर्चसम्—'ब्रह्महस्तिभ्यां वर्चसः' इत्यच् समासान्तः ॥

पल्यवर्चसम्, राजवर्चसम्—'पल्यराजभ्यां च' इत्यच् ॥

ब्रह्मवर्चसस्य निमित्तं संयोग उत्पातो वा ब्रह्मवर्चस्यम्—तस्य निमित्तप्रकरणे 'ब्रह्मवर्चसादुपसङ्ख्यानम्' इति यत् ॥

वर्च्यम्—ण्यति 'चजोः कुघिण्यतोः' इति कुत्वं न भवति । 'न क्रादेः' इत्यत्र 'क्राद्यजिब्रजियाचिरुच्यादीनामप्रतिषेधो निष्ठायामनिटः कुत्ववचनात्' इत्युक्तत्वात् । अस्यार्थः—'चजोः कुघिण्यतोः निष्ठायामनिटः' इति सूत्रं कर्तव्यम् । तेन 'न क्रादेः' 'अजिब्रज्योश्च' इति योगद्वयम् । 'यजयाचरुचप्रवचर्चश्च' इत्यत्र याचरुच्यृचिग्रहणं न कर्तव्यं भवतीति तेषां सेङ्गादित्यभिप्रायः ॥

अयमत्र विवेकः—ये क्रादयोऽन्ये वा निष्ठायामनिटस्तेषां कुत्वं, ये तु सेटस्तेषां नेति । एवञ्चात्र मते ग्लुचादीनां कवर्गादित्वेऽपि निष्ठायामनिट्त्वात्कुत्वेन भाव्यम् । अत्र हरदत्तः—'यथोत्तरं मुनीनां प्रामाण्यं' इति वार्तिककारानुसारेण कुत्वस्य भावाभावौ व्यवस्थाप्याविति । कथं तर्हि शोकः समुद्रः इति, यतः शुच्युञ्जी निष्ठायां सेटौ ॥ अत्र भाष्यं—शुच्युञ्जचोर्घञि कुत्वं वक्तव्यं इति । अत्र हरदत्तः—तच्च यथान्यासेऽपि वक्तव्यं घञ्येव यथा स्यात् ण्यति मा भूदिति तदेव वार्तिककारपक्षे विध्यर्थं भविष्यतीति ॥

षच सेचने ॥ १६५ ॥

अयं सेवनार्थोपि । तथा च 'त्रय एनां महिमानः सचन्ते'* इत्यत्र क्षुराभट्टभास्करीययोः 'सचन्ते सेवन्ते' इति । निरुक्ते च—'सक्तुस्सचित इति सेव्यमानस्य' इति । अस्यैतौ वाचकावित्यर्थः ॥

'प्रनू महि त्वं वृषभस्य वोचं यं पूरवो वृत्रहणं सचन्ते'† इत्यत्र च सेवन्त इति ॥

सचते । सेचे । सचिता । सचिष्यते । सचताम् । असचत ।
सचेत । आशिषि—सचिषीष्ट । असचिष्ट ॥ असचिष्यत ॥

मिसचिषते—‘स्तौतिण्योरेव’ इत्यषत्वम् । सासच्यते । सास-
चीति, सासक्ति ॥

साचयति । असीषचत् ॥

सक्तुः—‘सितनिगमिमसिसच्यविधाञ्क्रुशिभ्यस्तुन्’ इति तुन् ।
‘तितुत्र’ इतीणिषेधः ॥

सक्तुलः—‘सिध्मादिभ्यश्च’ इति मत्वर्थे लच् ॥

*सचिवः—बाहुलकाद्प्रत्ययः इट् च । यद्वा—सचिः सेवा
इन्प्रत्ययः ; तां वातीति सचिवः । ‘आतोनूपसर्गे कः’ । यद्वा—
‘केशाद्घोन्न्यतरस्याम्’ इति वप्रत्ययः ‘अन्येभ्योपि दृश्यते’
इति मणिवराजीवादिवदस्मादपि ॥

अयं समवाये स्वरितेदग्रे ॥

लोचृ दर्शने ॥ १६६ ॥

लोचते । लुलोचे । लोचिता इत्यादि ॥

लुलोचिषते । लोलोच्यते । लोलोचीति, लोलोक्ति ॥

लोचयति । अलुलोचत् । ऋदित्वाण्णौ चडि ह्रस्वाभावः ॥

भापार्थेयं चुरादौ ॥

शच व्यक्तायां वाचि ॥ १६७ ॥

शचते । शेचे । शचिता । इत्यादि ॥

शची—इनन्तात् ‘कृदिकारादक्तिनः’ इति ङीष् ॥

श्वच श्वचि गतौ ॥ १६८-१६९ ॥

श्वचते । शश्वचे । श्वचिता ॥ श्वञ्चते । शश्वञ्चे । श्वञ्चिता
इत्यादि । शच्यादयस्तालन्धादयः ॥

कच बन्धने ॥ १७० ॥

कचते । चकचे । कचिता । इत्यादि ॥

कचते यूनां मनांसि बध्नातीति कचः—पचाद्यच् ॥

काचः—‘हलश्च’ इति संज्ञायां घञ् ॥

कचि काचि दीप्तिबन्धनयोः १७१-१७२

कञ्चते । चकञ्चे । कञ्चिता ॥ काञ्चते । चकाञ्चे । काञ्चिता ।
इत्यादि ॥

कञ्चुकः—बाहुलकादुकप्रत्ययः ॥

काञ्चनम्—अनुदात्तेत्त्वाद्युच् ॥

काञ्चनस्य विकारः काञ्चनम्—‘प्राणिरजतादिभ्योञ्’ इति
रजतादित्वाद्ञ् ‘नित्यं वृद्धशरादिभ्यः’ इति मथटोऽपवादः ॥

काञ्चिः, काञ्ची—इन्नन्तात् ‘कृदिकारादक्तिनः’ इति
वा ङीष् ॥

काञ्चिकम्—संज्ञायां कञ् ॥*

दीप्तौ चेति वक्तव्ये बन्धनग्रहणं प्रपञ्चार्थम् ॥

मच मुचि कल्कने ॥ १७३-१७४ ॥

कल्कनं दम्भः शाब्दं चेति मैत्रेयः । दम्भः कत्थनं वेति
स्वामी । मचते । मेचे । मचिता ॥ मुञ्चते । मुमुञ्चे ।
मुञ्चिता इत्यादि । मुचेति चन्द्रः । तन्मते मोचते इत्यादि ॥
मुच्लृ मोक्षण इति तुदादौ ॥ मुच प्रमोचन इति चुरादौ ॥

मचि धारणोच्छ्रायपूजनेषु ॥ १७५ ॥

मञ्चते इत्यादि ॥

मञ्चः—पचाद्यच् । शाकटायनस्तु मुचिं हित्वा द्वावेव धातू
पपाठ—मचि कल्कने । मच्लृ धारणोच्छ्रायपूजनेषु इति । तेन चा-
नुदात्तेस्थाने इदित् क्रियते, तस्य च स्थाने लृदित्* । धनपा-
लश्च शाकटायनानुसारी ॥

पचि व्यक्तीकरणे ॥ १७६ ॥

पञ्चते ॥

पङ्कः—‘चजोः कुघिण्यतोः’ इति कुत्वम् । वार्तिकमते
न्यङ्कादिः द्रष्टव्यः । तेन हि निष्ठायामनिटः कुत्वमुच्यते ॥

पञ्चन्—बाहुलकात्कनिन् नित्यबहुवचनान्तः । तत्र ‘ष्णान्ता
षट्’ इति षट्संज्ञाविधानात् ‘पङ्भ्यो लुक्’ इति जश्शसो-
र्लुक् । पञ्चानां इत्यत्र ‘षट्चतुर्भ्यश्च’ इत्यामि नुटि ‘नोप-
धायाः’ नान्तस्योपधाया नामि दीर्घे इति दीर्घे ‘नलोपः प्राति-
पदिकान्तस्य’ इति नलोपः । स्त्रियामपीदमेव रूपम्, ‘न षट्-
स्वस्त्रादिभ्यः’ इति टापो ङीपश्च निषेधात् । अस्ति च टापः
प्रसङ्गे नकारे लुप्ते ॥

पञ्चानामपत्यं पाञ्चिः—बाह्यादित्वादिन् । 'न स्तद्धिते' नान्तस्य
मस्य तद्धिते टिलोप इति टिलोपः ॥

पङ्क्तिः—'पङ्क्तिं विंशतित्रिंशच्चत्वारिंशत्पञ्चाशत्पष्टिसप्तत्यशीतिनव-
तिशतम्' इति 'तदस्य परिमाणम्' इति विषये तिप्रत्ययो
निपात्यते ॥

पञ्च परिमाणमस्य वर्गस्य पञ्चत्—'पञ्चदशतौ वर्गे वा' इति
डत्यन्तो निपातितः । वाग्रहणात् 'सङ्ख्याया अतिशदन्तायाः
कन्' इति कनि पञ्चकः ॥

पचेति दुर्गः । तथा वर्धमानोपि । यदाह—अनिद्धिधौ
पच्यादि*सूत्रे 'डु पचप्पाके पच व्यक्तीकरणे' इति । संमतायां तु
वर्धमानवदुक्त्वा 'अन्यैस्त्वयमिदनुबन्धः पच्यते' इत्युक्तम् । 'तिडो
गोत्रादीनि' इत्यत्र 'पचति गोत्रं' इत्युपादाय 'पच व्यक्तीकरणे'
इति पठन् न्यासकारः परस्मैपदिनं च मन्यते ॥

डु पचष् पाके इत्यग्रे । पचि विस्तारवचने इति चुरादौ ॥

ष्टुच प्रसादे ॥ १७७ ॥

स्तोचते—'धात्वादेष्वस्सः,' ष्टुत्वं निमित्ताभावान्न भवति ।
सत्वात्पूर्वं तु पूर्वत्रासिद्धत्वेन न भवति ॥

तुष्टुचे—'शर्पूर्वाः खयः' इति खयश्लेषः । स्तोचिता
इत्यादि ॥

तुस्तुचिषते, तुस्तोचिषते, स्तुचित्वा, स्तोचित्वा—'रलौ
व्युपधात्' इति किञ्चविकल्पः । 'स्तौतिण्योरेव' इति नियमात्स-
न्यषत्वम् ॥

तोष्टुच्यते । तोष्टुचीति, तोष्टोक्ति ॥

स्तोचयति । अनुष्टुचत् ॥

स्तोकः—वञ् ॥

उदाश्वित्तोकम्—अल्पमुदाश्विदित्यर्थः । ‘पोटायुवतिस्तोकक-
तिपयगृष्टिधेनुवशावेहद्वृष्कयणीप्रवक्तृश्रोत्रियाध्यापकधूर्तैर्जातिः’ पोटा-
दिभिः समानाधिकरणैः जातिवाचि सुबन्तं समस्यत इति तत्पुरुषः । अ-
त्रैव निर्देशात् वार्तिककारमते कुत्वम् । स हि ‘चजोः कु-
घिण्यतोर्निष्ठायामनिटः’ इति सूत्रं न्यास्थत् ॥

स्तोकान्मुक्तः, स्तोकेन मुक्तः—स्तोकत्वेन मुक्त इत्यर्थः ।
‘करणे च स्तोकाल्पकृच्छ्रकतिपयस्यासत्त्ववचनस्य’ इति तृतीया-
पञ्चम्यौ । असन्ववचनस्येति वचनात् स्तोकेन विषेण हत
इति सन्ववचनात्तृतीयैव । स्तोकान्मुक्त इत्यत्र ‘स्तोकान्तिक’
इत्यादिना समासेऽपि ‘पञ्चम्यास्तोकादिभ्यः’ इत्यलुग्वचनात्तदेव
रूपम् ॥

संस्तोज इति वर्णविकाराभ्युपगमादिति मैत्रेयः ॥

ऋज गतिस्थानार्जनोपार्जनेषु ॥१७८॥

अयं पाठो मैत्रेयस्य । ऊर्जनेष्विति क्षीरस्वामिधनपालशा-
कटायनाः । अर्जते—‘उरण्परः’ इति रपरो गुणः ॥

आनृजे—अत्र ऋजशब्दस्य द्विर्वचने हलादिशेषे ‘उरत्’
इति ऋवर्णान्ताभ्यासत्वादकारो भवन् ‘उरण्परः’ इति रपरः ।
पुनर्हलादिशेषे ‘अत आदेः’ इति दीर्घे ‘तस्मान्नुड् द्विहलः’ इति
नुट् । ऋकारैकदेशस्यापि रेफस्य हलत्वाश्रयणात् द्विहलत्वम् ।
तत्र हि द्विहलग्रहणं गौणस्येदृशस्य हलः परिग्रहार्थम् । अन्यथा

‘तस्मान्मुद्’ इत्येव ब्रूयात् । नच आटतुः इत्येवमादाविकहल्यति-
प्रसङ्गः, ‘अश्रोतेश्च’ इत्यनेन द्विहलो यदि भवत्यश्रोतेरेवेति
नियमात् । अस्याश्नातिमात्रनिवृत्त्यर्थत्वे ‘नाश्रः’ इत्येव ब्रूया-
त् । ‘ऐऔच्’ इत्यत्र ‘द्विहल्प्रहणं न करिष्यते’ इति भा-
ष्यम् । तत्र कैयटे अवर्णोपधस्य यदि भवति अश्रोतेरेव
इति नियमाश्रयेण द्विहल्प्रहणं प्रत्याख्याय नुदुक्तः ॥

अर्जिता । अर्जिष्यते । अर्जिताम् । आर्जत । अर्जेत
आशिषि—अर्जिषीष्ट । आर्जिष्ट । आर्जिष्यत । अजादि-
त्वादाडागमः ॥

अर्जिजिषते—सनीटि गुणे ‘नन्द्राः’ इति रेफवर्जं द्विरु-
च्यते ॥

अर्जयति । आर्जिजत् ॥

प्राज्यते—इत्यत्र कर्मादौ यकि ‘उपसर्गादिति धातौ’ अव-
र्णान्तादुपसर्गादिकारादौ धातौ परे पूर्वपरयोर्वृद्धिरेकादेश इति
आर्वृद्धिः ॥

अर्जित्वा—‘न क्त्वा सेट्’ इत्यकिच्चाहुणः ॥

ऋज्यम्—‘ऋदुपधाच्चाऋषिचृतेः’ इति भावकर्मणोः क्यप् ॥

ऋजि भृजी भर्जने ॥ १७९-१८० ॥

द्वितीय ईदित् । भर्जनं पाकविशेषः । ऋज्जते । प्राज्जते ।
‘उपसर्गादिति’ इति वृद्धिः ॥

ऋञ्चां चक्रे आनृञ्जे इति संमतातरङ्गिण्योः । तदसत्, नुम्बि-
धावुपदेशिवद्वचनात् । अत एव काश्यपमैत्रेयादयः सर्व आम-
मेवोदाजहुः ॥

ऋञ्जिता । ऋञ्जिष्यते । आर्जत । ऋञ्जेत । ऋञ्जिषी-
ष्ट । आर्जिष्ट । अर्जिष्यत । 'आटश्च' इति वृद्धिः ॥

ऋञ्जिजिषते । 'नन्द्राः' इति नवर्जं द्विरुच्यते ॥

ऋञ्जयति । मा भवानृञ्जिजत् ॥

भर्जते । भिभृजे । भर्जिता इत्यादि ॥

विभर्जिषते । वरीभृज्यते । 'रीगृध्रुपधस्य च' इति रीक्
वर्भ्रजीति, वरिभृजीति, बरीभृजीति । बर्भर्क्ति, वरिभर्क्ति, ब-
रीभर्क्ति । इत्यादि 'रुग्निक्वौच लुकि' इति रुग्निग्रीकः ॥

भर्जयति । अभीभृजत् । उरृद्वा । अन्यदा अवभर्जत् ।

भृक्तः, भृक्तवान्—'श्वीदितो निष्ठायाम्' इत्यनिट्त्वम् ॥

भर्गः—घञि कुत्वम् ।

भ्रस्जो पाके इति तुदादौ ॥

एजू भ्रेजू भ्राजू दीप्तौ ॥१८१-१८३॥

एजते । प्रेजते । एङि पररूपम् ॥

एजाञ्ज्रे । एजिता । इत्यादि ॥

एजिजिषते ॥

एजयति । मा भवानेजिजत्—ऋदित्वाञ्चोपधाह्रस्वः । अन्यथै-
धत्यादिवद्विवचनात्पूर्वमेव ह्रस्वः स्यात् ॥

अङ्गमेजयतीति अङ्गमेजयः । एवं जनमेजयः । 'एजेः खश्'
इति ण्यन्तादस्मात्कर्मण्युपपदे खश्प्रत्ययः । शित्त्वात्सार्वधातुकत्वा-
च्छपि गुणायदेशौ । अन्यथा आर्धधातुकत्वात् 'प्र्यञ्जोपौ' इत्या-

दिना गुणं बाधित्वा णिलोपस्स्यात् । खित्त्वात् 'अरुर्द्विषदजन्तस्य'
इति पूर्वपदस्य मुम् । वृत्तौ तु 'एजृ कम्पने' इति परस्मैप-
दिनो ण्यन्तात्खशुक्तः ॥

उदेजयतीति उदेजयः—'अनुपसर्गाञ्छिम्प' इत्यादिना उत्पूर्वा-
ण्यन्तादस्माच्छप्रत्यये शपि गुणायौ । अनुपसर्गाग्रहणमर्थादस्य
विशेषणम्, अत्राप्युपसर्गान्तरनिवृत्त्यर्थं च । तेन समुदेजयः
इत्यादावपि णिलोपः ॥

भ्रेजते । बिभ्रेजे । भ्रेजिता इत्यदि ॥

बिभ्रेजिपते । बेभ्रेज्यते । बेभ्रेजीति, बेभ्रेकि ॥

भ्रेजयति । अबिभ्रेजत् । 'ह्रस्वः' इतीकाराम्यासस्य पूर्ववद-
दिच्चात्रोपधाह्रस्वः ॥

भ्राजते इत्यादि भ्रेजिवत् । 'ब्रश्चभ्रस्ज' इत्यादिना झलि
पदान्ते च विधीयमानं षत्वमस्य नास्ति । राजिसाहचर्यात्फणा-
दिपठितस्यैव तत्र ग्रहणादिति मैत्रेयक्षीरस्वामिसम्भताकरादयः ।
एवं चावश्यपठितव्येन फणादिकेन भ्राजते इत्यादीनां सिद्धेरिह
पाठोऽनार्थ इवेति न्यासोक्तं दुरुक्तम् । यद्वा—त्रापीवशब्देन
पूर्वोक्त एव पक्षस्मूच्यते ॥

भ्राजयति । अबिभ्रजत् । अबिभ्राजत् । 'भ्राजभासभाषदी-
पजीवमीलपीडामन्यतरस्याम्' इति चङ्गरे णावुपधाह्रस्वविकल्पः । एवं
चास्य ऋदित्त्वमनुदात्तेत्वमात्रफलम् ॥

भ्राजिष्णुः—'भुवश्च' इति चकारादिष्णुच् ॥

विभ्राक्—'भ्राजभासधुर्विद्युतोर्जिपृजुग्रावस्तुवः' क्विप्' इति
ताच्छीलिके क्विपि 'चोः कुः' इति कुत्वन् । ब्रश्चादिसूत्रे राजि-

साहचर्यात्फणादिकस्यैव ग्रहणमित्युक्तत्वात् षत्वम् । यत्तु वृत्तौ
किप्सूत्रे विभ्राट् इति कृतषत्वस्योदाहरणं तत् द्व्यनुबन्ध-
कत्वेऽपीह फणादिकमपि गृह्यत इति सूचयितुं, न त्वस्यापि
षत्वमस्तीति । अत्र रेचिरपि क्वचित्पठ्यते, तदनार्पमिव । यदाह
भट्टभास्करः—‘रेजते अग्ने पृथिवी मखेम्यः’* इत्यत्र राजतेश्छा-
न्दसमेत्वमिति ॥

ईज गतिकुत्सनयोः ॥ १८४ ॥

ईजते । ईजाञ्चक्रे । ईजिता इत्यादि ॥

कर्मादौ—ईज्यते इत्यादि ॥

ईजिजिषते ॥

ईजयति । मा भवानिजजत् द्विर्वचनात्पूर्वं ‘णौ चङि’ इति
ह्रस्व इत्युक्तम् ॥

वर्चादय उदात्ता अनुदात्ततः ॥

शुच शोके ॥ १८५ ॥

एतदादयो व्रजान्ता उदात्ता उदात्ततः ॥

शौचति । शुशोच । शोचिता ॥ शोचिष्यति । शोचतु ।
अशोचत् । शोचेत् । आशिषि—शुच्यात् । अशोचीत् । अशो-
चिष्यत् । कर्मणि—शुच्यते इत्यादि ॥

शुशुचिषति, शुशोचिषति ॥ शुचित्वा, शोचित्वा ।
कित्त्वविकल्पः ॥

शोशुच्यते । शोशुचीति, शोशोक्ति ॥

* तै. सं. ४-१-११.

शोचयति । अशूशुचत् । 'दीर्घो लघोः' ॥

शोचनः—' जुचङ्गम्यदन्द्रम्यसृगृधिज्वलशुचलषपतपदः ' इति तच्छीलादौ युच् ॥

प्रशुचितः, प्रशोचितः । प्रशुचितवान्, प्रशोचितवान् । 'उदुपधात्' इति कित्त्वविकल्पः ॥

शूद्रः—' शुचेर्दश्च ' इति रक्प्रत्ययो दकारादेश उपधा दीर्घश्च । ' शूद्राचामहत्पूर्वा जातिः ' इत्यजादिपाठात् ' जातेरस्त्रीविषयात् ' इति ङीषं बाधित्वा स्त्रियां टापि शूद्रा । जातिरिति वचनात्पुंयोगे शूद्री इति ङीषेव भवति । अमहत्पूर्वेत्युक्तेः महाशूद्रशब्दाज्जातिलक्षणो ङीषेव भवति महाशूद्रीति । महाशूद्रशब्दो ह्याभीरजातिवचनः । अयमेव महापूर्वस्य प्रतिषेधो ज्ञापकः स्त्रीप्रत्ययेषु तदन्तविधेः ॥

शोकः—घञ् । वार्तिकमते 'तुन्दशोकयोः' इति निपातनात्कुत्वमेष्टव्यम् ॥

ई शुचिर् पूतीभावे इति दिवादौ ॥

कुच शब्दे तारे ॥ १८६॥

कोचति । चुकोच । कोचिता इत्यादि पूर्ववत् ॥

कुचः—इगुपधात्कः । कुच गतौ इति स्वामी ।

अयं संपर्धनार्थो ज्वलादौ । पुनः पाठे प्रयोजनं तत्रैव वक्ष्यते ॥

संकोचनार्थश्रुदादौ* ॥

कुञ्च कुञ्च कौटिल्याल्पीभावयोः ॥ १८७

—१८८ ॥

दन्त्योपधाविमौ । गतिकौटिल्याल्पीभावयोः । गतेः कौटिल्ये
द्रव्याल्पत्वे चेति क्षीरस्वामी । कुञ्चति । चुकुञ्च । कुञ्चिता
इत्यादि ॥

चुकुञ्चति । चोकुञ्चयते । ‘अनिदिताम्’ इति नलोपः ।

चोकुञ्चति—‘न लुमताङ्गस्य’ इति निषेधात् प्रत्ययलक्षणेन
नल्लेपो न भवति । चोकुञ्चि इति कुत्वेन चकारे निर्वर्तिते ‘नि-
मित्ताभावे नैमित्तकस्याप्यभावः’ इति इकारे निवृत्ते अनुस्वारस्य
पुनः सवर्णो ङकारः ॥

अचोकुञ्चिन्, अचोकुञ्चन्—संयोगान्तलोपे सति पूर्ववन्निमित्ताभा-
वात् जकारेऽनुस्वारे च निवृत्ते नकारोऽवातिष्ठते ॥

कुञ्चयति । अचुकुञ्चत्—चङ्पेक्षः ‘अनिदिताम्’ इति नलोपो
णिलोपस्य स्थानिवत्त्वात् ‘असिद्धवदत्र’ इत्यसिद्धत्वाद्वा व्यवधानाच्च
भवति ॥

कुचितः, कुचितवान्—‘अनिदिताम्’ इति नलोपः ॥

कुञ्चित्वा—इत्यत्र तु ‘न क्त्वा सेट्’ इत्यकित्त्वान्नलोपो न भ-
वति । निकुचितमनेन इत्यादौ भावादिकर्मणोः ‘उदुपधात्’
इति कित्त्वविकल्पो न भवति ‘सन्निपातलक्षणो विधिरनिमित्तं
तद्विधातस्य’ इति । तथा चास्याः पारिभाषायाः प्रयोजनवार्तिकं
उदुपधत्वमकित्त्वस्य निकुचितमिति । इदमेवास्य नोपधत्वे मानम् ।

अत एवोदिपाठिनौ चन्द्राभरणकारौ प्रत्युक्तौ । यतस्तन्मते 'उ-
दितो वा' इति क्वायामिटो विकल्पनान्निष्ठायां 'यस्य विभाषा'
इति प्रतिषेधात्सेटो निष्ठाया एवाभावः इदिपाठोऽप्यनेनैव प्रत्युक्तः ।
यत इदित्त्वान्नलोपस्य नैव प्रसङ्गः । निकुचतिरित्यत्र 'तितुत्रत-
थसिसुसरकसेषु च' इति तिप्रत्ययस्य विधीयमानमनिटूत्वं 'तितुत्रे-
ष्वग्रहादीनाम्' इत्युक्तत्वात् न भवति ॥

एवं ऋञ्चति चुक्चु इत्यादि ॥

ऋङ्—'ऋत्विग्धृक्स्त्रिगिदगुष्णिगञ्जुयुजिश्रुञ्चां च' इति क्तिन् ।
तस्य सर्वापहारी लोपः । पदत्वे चकारस्य संयोगान्तलोपे 'क्तिन्प्र-
त्ययस्य कुः' क्तिन्प्रत्ययो यस्माद्विहितस्तस्य पदस्य कवर्गादेश
इति नकारस्य डकारः । संयोगान्तलोपात्पूर्वं प्रत्ययलक्षणेन 'अ-
निदिताम्' इति लोपो न भवति । ऋत्विगादिभिः निपातनैः
साहचर्यात् अन्यस्याप्यलक्षणिकस्य कार्यस्य ज्ञापनात् । तदुक्तं
वृत्तौ—नलोपः कस्मान्न भवति, ऋत्विगित्यादिभिर्निपातनैः साह-
चर्यादिति । अत एव साहचर्यादुपपदाधिकारेऽपि केवलात्क्तिन्प्रत्ययः ॥

ऋञ्चा—अजादिपाठाद्धलन्तादपि टाप् ॥

ऋञ्चैव ऋञ्चुः—'प्रज्ञादिभ्यश्च' इति स्वार्थेऽणप्रत्ययः ॥

ऋञ्चा अस्मिन्नस्तीति ऋञ्चुकीयो देशः—'ऋञ्चा ह्रस्वत्वं च'
इति नडादिपाठात् चातुरर्थिकः छप्रत्ययः, तत्सन्नियोगेन तुगागमो
ह्रस्वत्वं च । 'चोः कुः' इत्यत्र यदुक्तं वामनेन—'ऋञ्चेत्यत्र
'सडि' इति वचनाज्जकारस्य चकारे झलि परतः कुत्वं न
भवति, 'युजि ऋञ्चां च' इति निपातनाद्वा । नकारोपधो वा
धातुरयं रेफरहितः 'ऋञ्च कौटिल्याल्पीभावयोः' इति पठ्यते ।

न लोपो निकुचित इत्यत्र दृश्यते । 'युजि कृञ्चां' इति तस्यैव रेफोधिको नलोपाभावश्च निपात्यते" इति । तत्कृञ्चेर्नोपधत्वेऽपि कृञ्चाशब्दे न दोष इत्येवं परं, न त्वयं धातुर्नास्ति सन्वा अकारोपध इत्येवं परम् । स्पष्टं चैवं तत्र न्यासपदमञ्जर्योः । 'नक्त्वा सेट्' इत्यत्र च द्वावपि धातू न्यासकृतोपात्तौ । तथा ऋत्विगादिसूत्रे जयादित्यश्च—कृञ्चेर्न लोपः कस्मान्न भवति निपातनेः साहचर्यादिति ॥

लुञ्च अपनयने ॥ १८९ ॥

•लुञ्चति—इत्यादि पूर्ववत् ॥

लुचित्वा लुञ्चित्वा—'वञ्चि लुञ्चयतश्च' इति सेटः क्वः कित्त्वविकल्पनात् पक्षे नलोपः । केचिदमुमुदितं पठन्ति; तदनार्थम्, राजदन्तादिषु 'मृष्टलुचितं' इति पाठात् । उदित्वे हि क्त्वायां 'उदितो वा' इतीदो विकल्पनात् निष्ठायां 'यस्य विभाषा' इति प्रतिषेधाल्लुचितमिति न स्यात् ॥

अञ्चु गतिपूजनयोः ॥ १९० ॥

अञ्चति । आनञ्च । अञ्चिता इत्यादि ॥

गतौ व्यत्यञ्चति इत्यत्र 'न गतिर्हिंसा' इति तङ्गिषेधः । पूज्यां तु 'नाञ्चेः पूजायाम्' इति नलोपनिषेधात् अञ्चयते गुरुः, अञ्चयात् इत्यादि भवति ॥

अञ्चित्वा, अङ्क्त्वा—'उदितो वा' इति इङ्गिकल्पः । इटि न क्त्वासेट्' इत्यकित्त्वान्नलोपाभावः ॥

निष्ठायां 'यस्य विभाषा' इतीटः प्रतिषेधात् समक्रं इति 'अञ्चोनपादाने' इति निष्ठानत्वम् । अपादाने तु उदकमुदकं कृपात् इति । पूजायां तु क्लृनिष्ठयोः 'उदितो वा' इति विकल्पं 'यस्य विभाषा' इति निषेधं च बाधित्वा 'अञ्चैः पूजायाम्' इति नित्यमिद् । अञ्चित्वा गुरून् अञ्चिता अस्य गुरव इत्यत्र 'मतिबुद्धिपूजार्थेभ्यश्च' इति वर्तमाने क्तः । मतिरिच्छा, बुद्धिर्ज्ञानम्, पूजा सत्कारः, 'क्तस्य च वर्तमाने' इति, नलोकाव्यय इति निषेधं बाधित्वा कर्तरि षष्ठी । अस्याश्च 'क्तेन न्व पूजायां' इति समासो निषिध्यते । 'पूजितो यः सुरासुरैः' इत्यत्र वर्तमानक्तेन तक्रकौण्डिन्यन्यायेन भूते क्तस्य बाधत् तृतीया चिन्त्या । यद्वा—तेनेत्यधिकारे उपज्ञात इति भूते क्तेन निर्देशात् अयं वर्तमानक्तेन न बाध्यत इति सामान्येन ज्ञापकाश्रयणे नायं प्रयोगः समर्थनीयः ॥

तैलमुदच्यतेऽस्मिन्निति तैलोदङ्कः चर्मभस्त्रिकादिः । 'उदङ्कोऽनुदके' इति घञि निपात्यते । उदके तु उदकोदञ्चनम् । ल्युट् । 'पुंसि संज्ञायाम्' इति घस्तु न प्रत्युदाहृतः, घघञो रूपे स्वरे वा विशेषाभावात् । घञ्यपि कृदुत्तरप्रकृतिस्वरमाद्युदात्तत्वं बाधित्वा 'थाथघञ्क्ताजबित्रकाणाम्' इति उत्तरपदमन्तोदात्तमेव ॥

प्रत्यञ्चतीति प्रत्यङ्—'ऋत्विक्' इत्यादिना किनि 'अनिदिताम्' इत्यादिना नलोपे सौ 'उगिदचां सर्वनामस्थाने' इति नुमि हल्लुच्चादिसंयोगान्तलोपयोः 'किन्प्रत्ययस्य कुः' इति कुत्वं ङकारः । प्रसञ्चौ इत्यादि । भसंज्ञायां तु 'अचः' लुप्तनकारस्याञ्चतेरकारस्य लोपो भसंज्ञायामित्यल्लोपे 'चौ' लुप्तनकाराकारेऽञ्चतौ परे पूर्वपदस्य दीर्घः इति दीर्घं प्रतीचः

इत्यादि । हलादौ जश्त्वे प्रसङ्गभ्याम् इत्यादि । प्रसङ्ग इत्यत्र 'खरि च' इति चर्त्तम् । नपुंसके तु 'स्वमोर्नपुंसकात्' इति लुकि प्रसङ्ग । द्विवचनयोः 'नपुंसकाच्च' इति शीभावे भत्वे पूर्ववदल्लोपदीर्घयोः प्रतीची । 'जश्शसोशिशः' इति तस्य सर्वनामस्थानत्वात् 'नपुंसकस्य झलचः' इति नुमि प्रसङ्गि । शेषं पूर्ववत् । स्त्रियां प्रतीची—'अञ्चतेश्चोपसङ्ख्यानं' इति ङीपि भत्वे पूर्ववदल्लोपदीर्घत्वे । पूजायां तु सर्वत्र नकारस्य लोपनिषेधाच्छ्रवणम् । अत एव 'अचः' 'चौ' इति अल्लोपदीर्घत्वे अपि न भवतः—प्रसङ्ग प्रसङ्गौ इत्यादि । पदत्वे संयोगान्तलोपे 'क्विन्प्रत्ययस्य' इति कुत्वं ङकारः । सप्तमी बहुवचने 'ङोः कुक्कुक् शरि' इति ङकारणकारयोः पदान्तयोर्यथासङ्ख्यं कुक्कुक् शरि वा इति कुकि तस्य 'खयो द्वितीयाः शरि पौष्करसादेः' इति वा खकारे प्रसङ्ग, प्रसङ्ग, प्रसङ्गेषु इति त्रीणि रूपाणि नपुंसके शिभावशीभाववेव विशेषः ॥

उत्पूर्वत्वे 'उद ईत्' इति उदः परस्य लुप्तनकारस्याञ्चतेरादेः भसंज्ञायामीकारे उदीचः इत्यादि । अन्यत्सर्वं प्रत्यक्शब्दवत् ॥

प्रतीच्यादिभ्यो 'दिक्छब्देभ्यः सप्तमीपञ्चमीप्रथमाम्यो दिग्देशकालेष्वस्तातिः' इति दिगादिवृत्तिभ्यस्सप्तम्याद्यन्तेभ्यस्स्वार्थे वाऽस्तातिः । दिशि दृष्टः शब्द इह दिक्शब्दः । 'अञ्जेर्लुक्' इत्यस्तातेर्लुक् । 'लुक्तद्धितलुकि' इति स्त्रीप्रत्ययस्य लुक् । प्रसङ्ग वसति, प्रत्यक् आगतः, प्रत्यक् रमणीयम् इत्यादि । प्रत्ययलक्षणेन तद्धितान्तत्वात् 'तद्धितश्चासर्वविभक्तिः' इति अव्ययत्वात्सुपो लुक् । अस्तातेरभावे प्रतीच्यां वसति । प्रतीच्या आगतः । प्रतीची रमणीया, इत्यादि ॥

प्रागेव पुरुषः प्राचीनः, प्रागेव कुलं प्राचीनं, प्राच्येव ब्राह्मणी प्राचीना—‘विभाषाञ्चैरदिक् स्त्रियाम्’ इत्यञ्चत्यन्तात् प्रातिपदिकात्स्वार्थे वा खः । ‘अदिस्त्रियाम्’ इत्युक्तत्वात् दिग्वृत्तेरप्यस्तात्युत्तरादव्ययादलिङ्गादस्त्रीवृत्तित्वात्स्वो भवति प्राचीनं दिक् इति । यदा सप्तमीपञ्चम्यर्थादिस्मात् खस्तदाऽपि सप्तमीपञ्चम्योरर्थस्याभिहितत्वात् प्रातिपदिकार्थत्वाच्च प्रथमैव, प्राचीनं दिशि वसति, प्राचीनं दिश आगत इति । तथा च स्थानिवत्सूत्रे भाष्यम्—‘प्राचीनं ग्रामादाम्नाः’ इति । प्राचि देश इति ह्यर्थः । खान्तोऽयं स्वभावात्प्रसङ्गसकलिङ्गः ॥

प्राच्यम्, अवाच्यम्, उदीच्यम् प्रतीच्यम्—‘द्युप्रागपण्डिक्प्रतीचो यत्’ इति शैषिको यत् ॥

सम्यङ्—‘समस्समि’ इत्यञ्चत्यन्त उत्तरपदे समः सम्यादेशः ॥

तिर्यङ्—‘तिरसस्तिर्यलोपे’ इति ‘अचः’ इति लोपाभावे तिर्यङ्देशे यण्, लोपे तु तिरश्च इत्यादि ॥

सहाञ्चतीति सध्रचङ्—‘सहस्य सधिः’ इत्यञ्चतावप्रत्ययान्त उत्तरपदे सध्रचादेशः ॥

विष्वगञ्चतीति विष्वद्रचङ् देवानञ्चतीति देवद्रचङ्—‘विष्ट्वग्देवयोश्च टेरद्रचञ्चतावप्रत्यये’ इति टेरद्रचादेशोऽञ्चतावप्रत्ययान्त उत्तरपदे । चकारात्सर्वनाभ्रश्च सर्वद्रचङ् इत्यादि । अदसोद्रचादेशे मतभेदः । ‘अदसोसेर्दादुदोमः’ इति असकारान्तस्यादसौ दकारात्परस्य वर्णस्य विधीयमानमुत्वमकाररेफयोर्द्वयोरपि, तथा ‘दो म’ इति मत्वमपि द्वयोरपि दकारयोरिति अमुमुयङ् इति भवतीति केचित् । अद्रे रेफादेशस्योकारस्य तदिकारापेक्षो यण्

उत्वस्य पूर्वत्रासिद्धत्वान्न भवति । शसादौ भवे 'अचः' इत्य-
छोपे 'चौ' इति अद्वेरिकारस्य दीर्घे पूर्ववदुकारस्य रेफादेशस्य
यणभावे अमुमुर्चः इत्यादि । अपरे तूत्वमत्वे अन्यसदेश-
योरेव रेफदकारयोरिति अदमुयङ् इति रूपं प्रतिपन्नाः । अत्रा-
पि पूर्ववदुकारस्य यणभावः शसादावछोपादि च । अन्ये तु
'असेः' इति पदं अः सेः यस्य सकारस्थानिकोऽकारो यस्येति
व्याचक्षाणा अद्रचादेशे त्यदाद्यत्वाभावान्नोत्वमत्वे इति अदद्रचङ्
इति रूपमाहुः । तथा च श्लोकवार्तिकम्—

अदसोद्रेः पृथङ्मत्वं केचिदिच्छन्ति लत्ववत् ।

केचिदन्त्यसदेशस्य नेत्येकेऽसेर्हि दृश्यते ॥

इति ॥

अञ्चु गतियाचनयोः इत्यग्रे स्वरितेत् । विशेषणार्थोऽयं चुरादौ* ॥

वञ्चु चञ्चु तञ्चु त्वञ्चु मुञ्चु मुञ्चु म्लुञ्चु ग-

त्यर्थाः ॥ १९१-१९७ ॥

वञ्चति । ववञ्च । वञ्चिता इत्यादि ॥

आशीर्लिङि यासुटः कित्त्वादनुनासिकलोपे—वच्यात् ॥

विवञ्चिषति ॥ वनीवच्यते । 'नीग्वञ्चुत्संसुध्वंसुभ्रंसुकसपतप-
दस्कन्दाम्' इति यङ्चङ्ङ्लुकोरम्यासस्य नीगागमः ॥

वनवीञ्चीति, वनीवङ्ङि । यङो लुका लुप्तत्वान्नलोपाभावः ।
वनीवक्तः इत्यादौ तसादीनां ङित्त्वेन नलोपः ॥

*...णार्थो युजादौ.

माणवकं वञ्चयते—विप्रलम्भते इत्यर्थः । 'गृध्रिवञ्चयोः प्रलम्भने' इति ष्यन्ताभ्यामभ्यामकर्त्रभिप्रायेऽपि तड् । प्रलम्भनं मिथ्याफलाख्यानम् । अतोऽन्यत्र वञ्चयति, वञ्चयते इत्युभयं भवति ॥

वङ्क्त्वा, वञ्चित्वा वैचित्वा—'उदितो वा' इतीड्विकल्पः । 'वञ्चिलुञ्चतश्च' इति सेटः क्तौ वा कित्त्वविधानात्पक्षे नलोपः ।

वक्तः वक्तवान्—'यस्य विभाषा' इत्यनिट्त्वम् ॥

वञ्चयं वञ्चन्ति वणिजः—गन्तव्यं गच्छन्तीत्यर्थः । 'अणुलोण्यत्' इति ष्यति 'चजोः कुघिण्यतोः' इति कुत्वं 'वञ्चेर्ग' इति निषिध्यते । अन्यत्र वङ्कयं काष्ठं इति कुत्वं भवति कुटिलमित्यर्थः ॥

वक्रम्—'स्फायितञ्चि' इत्यादिना रक् ॥

चञ्चति इत्यादि पूर्ववत् ॥

चञ्चत् । चञ्चन्नेव कश्चित् विशेषः चञ्चत्कः—यश्च मण्यादिः स्वयमचञ्चन्नपि प्रभया चञ्चन्निव लक्ष्यते सोऽपि चञ्चत्कः । 'स्थूलादिभ्यः प्रकारवचने कन्' इत्यत्र चञ्चद्बृहदारुणसंख्यानात्कन् । प्रकारश्चभेदस्सादृश्यं च । अपरे—'चञ्चाबृहदारुणसंख्यानात्' इति पठन्ति । तृणमयः पुरुषश्चञ्चा, तत्प्रकारश्चञ्चकः 'केणः' इति ह्रस्वः ॥

तञ्चति ॥

तक्रम्—'स्फायितञ्चि' इत्यादिना रक् ॥

त्वञ्चति ॥ म्रुञ्चति ॥ म्लुञ्चति ॥ म्रोचति ॥ म्लोचति ॥ अम्रुचत्, अम्रोचीत् । अम्लुचत्, अम्लोचीत् । 'जूस्तन्म्रुचुम्लुचुम्रुचुम्लुचुम्लुचुश्चिभ्यश्च' इति च्लेर्वाऽड् ॥

मुञ्चुचिषति, मुञ्चोचिषति ॥ मुञ्चित्वा, मुञ्चित्वा—'रलो व्युपधात्' इति कित्त्वविकल्पः ॥

भावादिकर्मणोः 'उदुपधात्' इति कित्त्वविकल्पनात् मुञ्चित-
मनेन, मुञ्चितमनेन, इति । एवं म्लुचेरपि । सर्वेषामुदित्त्वेन क्त्वाया-
मिड्विकल्पनात् निष्ठायामनिट्त्वम् ॥

वञ्चु प्रलम्बने इति चुरादौ । तञ्चु संकोचने इति रुधादौ ।
इति शुचु ग्लुचु कुजु खुजु स्तेयकरणे ॥
१९८-२०१॥

गोचति ॥ जुगोच ॥ गोचिता इत्यादि ॥
इ ग्लोचति इत्यादि शुचिवत्* । जृस्तम्भसूत्रे शुचिमपि केचि-
पठन्ति ॥

कोजति ॥ खोजति । इमावपि शुचिवत्,* अङ्भावो
विशेषः । प्रनिकोजति, प्रनिखोजति 'शेषे विभाषा' इति उपस-
स्थान्निमित्तात्परस्य नेर्णत्वं तत्रैव सूत्रे अकखादावषान्त उपदेशे
इति पर्युदासान्न भवति । शेषश्च गदादिव्यतिरिक्तो धातुः ॥

शोकः, शोक्यम्—घञ्ण्यतोः 'चजोः कुघिण्यतोः निष्ठायाम-
निटः' इति वार्तिकसूत्रेण कुत्वम् ॥

ग्लुञ्चु षरुज गतौ ॥ २०२-२०३ ॥

ग्लुञ्चति ॥ जुग्लुञ्च ॥ ग्लुञ्चिता इत्यादि ॥

लुङि 'जृस्तम्भु' इत्यादिना वाऽङि नलोपे—अग्लुचत् अ-
न्यदा सिचि अग्लुञ्चीत् । अङ्घ्रिषौ ग्लुचिग्लुञ्चोरैकतरोपादाने-

नापि अग्लुचत्, अग्लोचीत् अग्लुञ्चीत् इति रूपत्रये सिद्ध उभयोपादानमर्थभेदादिति केचित् । अपरे तूभयोरुपादानसामर्थ्यात् ग्लुञ्चेर्नलोपो न भवतीति अग्लुञ्चत् इति चतुर्थमपि रूपमाहुः । इदमुद्गाप्यं, अन्यतरोपादानेनापि रूपत्रयस्य सिद्धेरन्यतरच्छक्यमकर्तुमिति प्रतिपादितत्वात् । अनेकार्थत्वाद्घातूनां अत्र विषये अर्थभेदो न प्रयोजक इति तत्र कैयटे ॥

ग्लुचित्वा । ग्लुक्त्वा ॥

सज्जति—धात्वादेष्पस्से द्वितीयस्य सकारस्य श्रुत्वेन शकारे तस्य 'झलाञ्जश् झशि' इति जश्त्वेन जकारः ॥

ससज्ज । सज्जिता इत्यादि ॥

सिसज्जिषति सिषज्जयिषति—'स्तौतिण्योरेव' इति नियमादणावषत्वम्, 'हेतुमति च' इत्यत्र 'यदभिप्रायेषु सज्जन्ते' इति भाष्यप्रयोगादयमात्मनेपद्यपि । अतोस्यात्मनेपदित्वं दूषयन्तो वर्धमानक्षीरस्वाम्यादय एव दुष्टाः । अत्र सश्चिमपि केचित्पठन्ति ॥ 'तमजिह्वा असश्चत'* इत्यादि च दृश्यते ॥

गुजि अव्यक्ते शब्दे ॥ २०४ ॥

गुज्जति । जुगुञ्ज । गुज्जिता इत्यादि ॥

गुज्जा—'गुरोश्च हलः' इत्यकारः ॥

गुज्जयते । जोगुज्जयते इदिच्वान्नलोपाभावः । अत्र स्वामी—'अनिदित्येके' इति भूसूत्रे । सुधाकरस्तु—अनिदित्पारायणेष्वापाठी लक्ष्ये पुनरिदिद्विगीत इति । शाकटायनस्तु—द्वावपि पपाठ ॥

गुज शब्दे इति तुदादौ ॥

अर्च पूजायाम् ॥ २०५ ॥

अर्चति ॥ आनर्च ॥ अर्चिता इत्यादि । अयं युजादौ स्वरितेत्पठिष्यते । तत एवार्चतीति सिद्धे क्रियाफलस्य कर्तृगामित्वेऽपि परस्मैपदार्थ इह पाठः । अयमात्मेनेपदी इति शाकटायनः । प्रयोजनं तु तन्मते क्रियाफलस्याकर्तृगामित्वेऽपि तद् । ‘यः पूर्णाद्बुद्धवति’* ‘अवीरघ्नोरुदचन्त्वापः’† इत्यादिदर्शनात् ‘अच इत्येके’ इत्याभरणोक्तं युक्तम् ॥

म्लेच्छ अव्यक्ते शब्दे ॥ २०६ ॥

इहाव्यक्तशब्दोऽस्फुटशब्दोपशब्दश्च । तदुक्तं पस्पशायां ‘तस्माद्ब्राह्मणेन न म्लेच्छितवै नापभाषितवै म्लेच्छो ह वा एष यदपशब्दः’ इति । न म्लेच्छितवा इत्यस्य पर्यायो नापभाषितवा इति कैयटे । म्लेच्छति ॥ भिम्लेच्छ ॥ म्लेच्छिता इत्यादि । ‘दीर्घात्’ दीर्घाच्छकारे परे दीर्घस्य तुगिति तुक् । ‘तस्मिन्निति निर्दिष्टे पूर्वस्य’ इति सप्तमीनिर्देशे पूर्वस्य षष्ठी प्रकल्प्येति दीर्घस्येति लाभः । ननु ‘तस्मादित्युत्तरस्य’ इति पञ्चमीनिर्देशे उत्तरस्य षष्ठी प्रकल्प्येत्युक्तत्वादिह चानवकाशया ‘दीर्घात्’ इति पञ्चम्या ‘छे च’ इत्यत्र सावकाशयाः छ इति सप्तम्या एव षष्ठी प्रकृतिर्युक्ता, ततश्च तुकः किञ्चेन चकारात्परत्वे श्रुत्वचर्त्वयोः म्लेच्चति इति द्विचकारकं रूपं स्यात्— नैष दोषः, यतः ‘विभाषा सेनासुराच्छाया’ इति निर्देशाच्छिङ्गात् पञ्चम्या एव षष्ठी प्रकल्पयिष्यते ॥

मिम्लेच्छिषति ॥ मेम्लेच्छयते ॥ मेम्लेच्छीति, मेम्लेष्टि ।
मेम्लेष्टः । इत्यादि । झलि ब्रश्चादिना षत्वे ष्ट्वम् ॥

मेम्लेक्षि—‘ षढोः कस्सि ’ इति कत्वे षत्वम् । मेम्लेक्षिम् ।
मेम्लेक्ष्मः इत्यत्र ‘ च्छ्वोश्शूडनुनासिके च ’ इति छकारवकारयो-
र्यथासङ्गं शकारोठावादेशौ भवतः अनुनासिकादौ प्रत्यये
कौ झलादौ च क्विति इति छकारस्य शकारः । अयं च
‘ क्रमश्चक्विच्छ्वोः ’ इति निर्देशात्सतुक्कस्य । अन्यादेशस्तु न
भवति ‘ नानर्थकेऽलोन्त्यविधिः ’ इति; नडो डित्करणाद्वा, अ-
न्यादेशे विश्व इत्यत्रालघूपधत्वादेव गुणाप्रसङ्गात् किं डित्त्वेन ।
अत एव डित्त्वाच्छ्वोरिति निर्देशः, सतुक्कस्येत्यपि ज्ञायते । ये
तूट्टिधौ क्वितीति नानुवर्तयन्ति तेषां झलादिमात्रे शकारे कृते
तस्यैव ब्रश्चादिना षत्वं द्रष्टव्यम् । अत्र मते तत्र छग्रहणं व्यर्थं
स्यात् । वृत्तिप्रदीपे तु वितुक्कस्य शकारादेश उक्तः । तुगभावस्तु
अकृतव्यूहाः पाणिनीयाः, कृतमपि शास्त्रं निवर्तयन्तीति ॥

म्लिष्टम्—‘ क्षुब्धस्वान्तध्वान्तलभ्रम्लिष्टविरिब्धफाण्टबाढानि मन्थ-
मनस्तमस्सक्ताविस्पष्टस्वरानायासभृशेषु ’ इति अविस्पष्टार्थे निपा-
तितः । अपशब्दे तु म्लेच्छितं इति भवति । अस्य शपि
पाठो म्लेच्छन्ती इति ‘ शप्शनोर्नित्यम् ’ इति नित्यनुमर्थः, शे
हि विकल्पस्स्यात् स्वरे च भेदः; शपि शपः पिच्चात् ‘ अनुदात्तौ
मुष्पितौ ’ इति अनुदात्तः, शस्तु प्रत्ययस्वरेणाद्युदात्तः । एवमी-
दृशामन्येषामपि धातूनां विकरणभेदे फलं नेयम् । अयं चुरादावपि ॥

लच्छ लाच्छि लक्षणे ॥ २०७-२०८ ॥

लच्छति ॥ ललच्छ ॥ लच्छिता, इत्यादि । ‘ छे च ’

ह्रस्वस्य छे परतस्तुगिति तुक् । अलच्छीत् इत्यत्रान्तरङ्गत्वात्पूर्व
तुकि अकारस्यालघुत्वात् 'अतो हलादेः' इति वृद्धिर्न भवति ।
तथा ललच्छ लच्छकः इत्यादौ 'अत उपधायाः' इति वृद्धि-
रनुपधात्वान्न भवति । लाञ्छति इत्यादि पूर्ववत् । लालाञ्छयते
इत्यादाविदिच्वात् 'अनिदितां' इति न लोपो न भवति ॥

लाञ्छेः 'क्विप्च' इति सोपपदनिरुपपदसाधारणे कर्तरि क्विपि
तस्य लोपे 'च्छोश्शूट्' इत्यत्र द्विचकारको निर्देशः एकः
सतुक्कः अपरः केवल इति न्यासपदमञ्जर्यादिभूक्तत्वात् लान्,
लांशौ, लांशः इत्यादि भवति । 'च्छोः' इति निर्देशे पूर्वं वितुक्क-
सतुक्कयोः समाहारद्वन्द्वे पश्चाद्वकारेण इतरेतरयोग इति द्विवचन-
यथासङ्ख्योरुपपत्तिः । 'द्वन्द्वान्चुदषहान्तात्' इति समासान्तः
सौत्रत्वान्न भवति । हरदत्तस्तु—सतुक्ककारवकारयोः समाहर-
द्वन्द्वे पश्चात् वितुक्केनेतरेतरयोग इति समासान्ताभवो द्विवचनोप-
पत्तिश्चेति । अत्र मते सतुक्कस्यापि छकारस्योऽत् स्यादिति तद-
भावे यत्नः कर्तव्यः । एवं च यङ्कुयपि जश्त्वे लालांष्टि,
लालांष्टः, इत्यादिपूर्ववद्भवति । शूद्धिधौ किङ्कहणानुवृत्तिपक्षे ला-
लांष्टि इत्यादौ ब्रश्चादिसूत्रे छग्रहणेन षत्वम् । तत्रापि पूर्व-
वत्केवलोपि छो गृह्यते ॥

वाच्छि इच्छायाम् ॥ २०९ ॥

वाञ्छति इत्यादि लाञ्छिवत् ॥

आच्छि आयामे ॥ २१० ॥

आञ्छति । आञ्छ । अत्र लिट्यभ्यासह्रस्वे 'अत आदेः'
इत्यत्र तपरकरणं स्वाभाविकह्रस्वपरिग्रहार्थमिति न्यासकारहरद-

त्तादिभिः प्रतिपादितत्वात् दीर्घाभावान्नुडभावे सवर्णदीर्घः । अन्ये तु—तपरकरणं मुखसुखार्थमिति आनाञ्छ इत्युदाहरन्ति इति । मैत्रेयः । आञ्छिता इत्यादि ॥

आञ्छिच्छिषति—‘नन्द्राः’ इति नकारवर्जं द्वितीयैकाच्च द्विरुच्यते ॥

आञ्छयति ॥ आञ्छिच्छत् ॥

ह्रीच्छ लज्जायाम् ॥ २११ ॥

ह्रीच्छति । जिह्रीच्छ । ह्रीच्छिता इत्यादि म्लेच्छिवत् ॥
ह्री लज्जायां इति जुहोत्यादौ ॥

हुर्छा कौटिल्ये ॥ २१२ ॥

इह कौटिल्यमपसरणमिति मैत्रेयस्य मतम् । हूर्छति । जुहूर्छ । हूर्छिता, इत्यादि । ‘उपधायां च’ इतीको दीर्घः ॥

जुहूर्छिषति ॥ जोहूर्छर्थते, जोहूर्ति । जोहूर्तः । जोहूर्छति । जोहूर्षि । जोहूर्मि । जोहूर्छ्वः । जोहूर्मः । ‘राछोपः’ इति रेफात्परयोः च्छ्वोर्छोपः कौ झलादावनुनासिकादौ च प्रत्यये । अत्र सतुकस्य छस्यासंभवात् केवलो गृह्यत इति वृच्यादौ ॥

हूः, हुरौ, हुरः—‘राछोपः’ तत्र पदत्वे ‘वोरुपधाया दीर्घः’ इति रेफकारान्तस्य धातोः परस्योपधाया इको दीर्घ इति इको दीर्घः ॥

हूर्णः, हूर्णवान्—‘आदितश्च’ इत्यनिट्त्वे निष्ठायां राछोपे ‘रदाभ्याम्’ इति नत्वे ‘रषाभ्याम्’ इति णत्वम् । भावादि-

कर्मणोस्तु 'विभाषा भावादिकर्मणोः' इति आदितो निष्ठयाः पक्षे इड्विधानात् हूर्णमनेन, हूर्छितमनेन, इत्यादि द्रष्टव्यम् ॥

मुर्छा मोहसमुच्छ्राययोः ॥ २१३ ॥

हुर्छिवत् । विशेषस्त्वनिटो निष्ठयां 'न ध्याख्यापृमूर्छिमदाम्' इति नत्वनिषेधः । मूर्तः, मूर्तवान्, मूर्तमनेन इत्यादि ॥

मूर्छाऽस्य सञ्जाता मूर्छितः—'तदस्य सञ्जातं तारकादिभ्य इतच्' तदिति प्रथमासमर्थात् सञ्जातोपाधिकादस्येत्यर्थे इताजि-तीतच् ॥

स्फूर्छा विस्तृतौ ॥ २१४ ॥

स्फूर्छति । पुस्फूर्छ, इत्यादि पूर्ववत् अभ्यासे खयश्शेषः ॥

युच्छ प्रमादे ॥ २१५ ॥

युच्छति । युयुच्छ । युच्छिता, इत्यादि म्लेच्छादिवत् 'अन्तरङ्गत्वात्तुकि अलघूपधत्वान्न गुणः । 'वारणादाङ्गं बलीयः' इत्याङ्गस्य बलीयस्त्वं यत्राङ्गवारणयोर्युगपत्प्राप्तिः समानाश्रयत्वं च तत्रेति इह वैपरीत्यान्न भवति ॥

उच्छि उञ्चे ॥ २१६ ॥

उञ्चो धान्यश आदानं कणिशाद्यर्जनं शिलम् ॥

इति थादवप्रकाशः । एवं विज्ञानेश्वरोपि । 'उञ्छति' सूत्रे 'उञ्छति उच्चिनोतीत्यर्थः' इति न्यासः । 'बदराण्युञ्छति बादरिकः । श्यामाकान्युञ्छति श्यामाकिकः' इत्युदाहरतो वृत्ति-

कारस्यापि व्यापित्वेनोच्चय एवार्थं इत्यभिप्रायो लक्ष्यते । उञ्छति ।
उञ्छाञ्चकार । उञ्छिता, इत्यादि । इदिच्वात् उञ्छयते
इत्यादौ नलोपो न भवति ॥

उञ्छिषति—‘नन्द्राः’ इति छादेर्द्विर्वचनम् । अभ्यासस्य चत्वे
ह्रस्वे ‘छे च’ इति तुकि हलादिशेषो न भवति, अवयवभक्त-
त्वेनाभ्यासभक्तत्वाभावात् । न च स्वङ्गुलिर्देवदत्त इत्यादिवत्
इहावयवावयवस्य समुदायावयवत्वम् । यतः ‘छे च’ इत्यत्रागमिनोऽ
भावादेव पूर्वसूत्रात् ह्रस्वस्येत्यनुवृत्तिसिद्धावपि चकारेण तदनुकुर्यते ।
पूर्वसूत्रे ह्रस्वान्तस्येति स्थितम् । इह तु तथा मा भूदिति हि
यत्नः ।

उञ्छयति । मा भवानुञ्छत् ॥

अयं तुदादौ उञ्छयति । स पाठ उञ्छति इति षीनद्योर्नुम्भि-
कल्पार्थोऽवश्याभुचपगन्तव्य इतीह पाठः किमर्थं इति चेत्—
स्वरार्थः । उञ्छति इत्यत्र शपि ‘अनुदात्तो सुप्पितौ’ इति
शप्तिपोरनुदात्तत्वेन ‘धातोः’ धातोरन्त उदात्तः इत्युकारस्यो-
दात्तत्वे ‘उदात्तादनुदात्तस्य स्वरितः’ इति शबकारस्य स्वरि-
त्वे ‘स्वरितात्संहितायामनुदात्तानाम्’ इति तिचिकारस्य प्रचयत्वे
त्रयोऽचः क्रमेणोदात्तस्वरितप्रचया भवन्ति । शे तु ‘आद्युदात्त-
श्च’ इति प्रत्ययादित्वेनाकारस्योदात्तत्वे ‘अनुदात्तं पदमेकवर्जम्’ यत्र
पदे भविष्यति उदात्तः स्वरितो वा विधीयते तत्र तं वर्जयित्वाऽ-
न्यदनुदात्तमिति धातोरप्यनुदात्तत्वे पूर्ववत्तिपः स्वरितत्वे अचीनु-
दात्तोदात्तस्वरिता भवन्तीति । विपर्ययः कस्मान्न भवति धातो-
रन्तोदात्तत्वे शस्यानुदात्तत्वमिति यतोऽयं स्वरभेदो न स्यात् । नैत-
दस्ति—‘सति शिष्टस्वरो बलीयान्’ इति यस्मिन् सति यश्शि-

प्यते स बलीयानित्यर्थः । ननु 'अन्यत्र विकरणेभ्यः' इत्यपि तत्र पठ्यते, नायं पर्युदासो धातुस्वरविषयः किन्तु लसार्वधातुकस्वरविषयः लदेशस्य सार्वधातुकस्य प्रत्ययाद्युदात्तत्वं सति शिष्टोपि विकरणस्वरो न बाधते इति, अस्य च ज्ञापकं तादृशमेव । तथा हि—'तास्यनुदात्तेङ्ङिदुपदेशाञ्जसार्वधातुकमनुदात्तमनिङ्ङोः' इति तासेः परस्य लसार्वधातुकस्य सति शिष्टस्वरेणानुदात्तत्वेऽपि सिद्धे पुनर्विधानाज्जायते 'अन्यत्र विकरणेभ्यः' इति । तच्च लसार्वधातुकविषयम् ॥

उच्छी विवासे ॥ २१७ ॥

समाप्तिर्विवास इति तरङ्गिण्याम् । विपूर्वश्चायं प्रायः प्रयुज्यत इति पुरुषकारे । व्युच्छति । व्युच्छाञ्चकार । व्युच्छिता, इत्यादि ॥ अम्बिधावागमनिमित्ताऽपि गुरुमत्ता गृह्यते । अत एव 'अनृच्छः' इति प्रतिषेधः ॥

उचिच्छिषति—अत्र द्विर्वचने तुक्श्रुत्वस्य पूर्वत्रासिद्धत्वात् हलादिशेषेण तकारस्य शेषे प्राप्ते 'खपूर्वाः खय इति वक्तव्यम्' 'शपूर्वाः खयः' इत्यत्र शर्ग्रहणमपनीय खर्ग्रहणं कर्तव्यमित्यर्थः । तेन खपूर्वाः खयश्शिष्यन्ते अन्ये निवर्तन्त इति तकारस्य निवृत्तौ छकारस्य 'अभ्यासे चर्च' इति चर्त्वे रूपम् । अभ्यासचर्त्वेस्य तुक्थसिद्धत्वाद्दुकारस्य पुनस्तुक् न भवति, 'अभ्यासजशत्वचर्त्वेमेत्वतुकोस्सिद्धं वक्तव्यं' इति चर्त्वेस्य सिद्धत्वात् । अत्र 'पूर्वत्रासिद्धीयमद्विर्वचने' इति अनाश्रित्योक्तं 'खपूर्वायाः खयः' इति । यदाहुर्हरदत्तादयः—यदाश्रयेण हि श्रुत्वस्य द्विर्वचने सिद्धत्वाद्धलादिशेषेण छस्य निवृत्ताविष्टसिद्धेः ॥

व्युष्टः, व्युष्टवान्—‘श्वीदितो निष्ठायाम्’ इतीडभावः ॥

व्युष्टे दीयते कार्यं वा वैयुष्टम्—‘व्युष्टादिभ्योऽण्’ इति तत्र च दीयते कार्यमिति विषयेऽण्प्रत्ययः ‘नध्वाभ्या’ इति ऐच् वृद्धेरभावश्च । अयमपि तुदादौ पठिष्यते । पूर्ववद्बुभयत्र पाठे प्रयोजनम् ॥

ध्रज ध्रजि धृज धृजि ध्वज ध्वजि
गतौ ॥ २१८-२२३ ॥

ध्रजति । दध्राज । ध्रजिता, इत्यादि ॥

अध्रजीत्, अध्राजीत्—‘अतो ह्रलोदेः’ इति वा वृद्धिः ।

दिध्रजिषति ॥ दाध्रज्यते दाध्रजीति, दाध्रक्ति । ‘चोः कुः’ झलि पदान्ते च ‘खरि च’ इति चर्त्वम् ॥

ध्राजयति ॥ अदिध्रजत् ॥

ध्रञ्जति । दध्रञ्ज । ध्रञ्जिता इत्यादि ॥

दिध्रञ्जिषति । दाध्रञ्जयते । दाध्रञ्जितीति, दाध्रञ्जिक्त् । लङि तिप्सिपोर्हङ्कुचादिलोपे संयोगान्तलोपे च—अदध्रञ्ज् ॥

धर्जति । दधर्ज । धर्जिता इत्यादि ॥

दिधर्जिषति । दरीधृज्यते । ‘रीगृधुपधस्य च’ इति रीक् ॥

दर्थृजीति, दरिधृजीति, दरीधृजीति, । दर्धक्ति, दरिधर्क्ति, दरीधर्क्ति । ‘रुञ्जिकौ च लुकि’ इति रुञ्जिञ्जीकः । ‘नाभ्यस्तस्याचि’ इति पक्षे न गुणः । एवं तसादौ—दर्धक्त इत्याद्युदाहार्यम् ॥

धर्जयति । अदधर्जत्, अदीधृजत् । उरृडा ॥

धर्जित्वा—‘न रूता सेट्’ इत्यकित्त्वाद्गुणः ॥

धृज्यम्—‘ऋदुपधाञ्चाद्धृपि चृतेः’ इति क्यप् ॥

धर्जः—‘चजोः कुषिण्यतोः निष्ठाथामनिटः’ इति वार्तिकसू-
त्रेण कुत्वम् ॥

धृञ्जति । दधृञ् । धृञ्जिता इत्यादि ॥

. दिधृञ्जिपति । दरीधृञ्जयते । पूर्ववद्वीक् ॥

दाधृञ्जति, दाधृञ्जि, इत्यादि धृञ्जिवत् । लङि तिप्सिपो-
र्हल्लुच्चादिसंयोगान्तलोपयोः—अदाधृञ् । संयोगान्तलोपस्यासिद्धत्वात्
अलघूपधत्वात् प्रत्ययलक्षणेन न गुणः ॥

धृञ्जयति । अदधृञ्जत् ॥

ध्वजति । ध्वञ्जति, इत्यादिभ्रजधृञ्जिवत् । तरङ्गिणीकाश्य-
पसम्मतासु आद्यौ भ्रजभ्रजी इति दन्त्योष्ठचादी पठ्येते । अन्यत्र
सर्वत्र तवर्गीयादी एव ॥

कूज अव्यक्ते शब्दे ॥ २२४ ॥

कूजति । चुकूज । कूजिता ॥

चुकूजिपति । चोकूज्यते । चोकूजति, चोकूक्ति ॥

कूजयति । अचुकूजत् ॥

कूजः । कूज्यम्—‘न क्कादेः’ इति निष्ठायां सेट्त्वात्कु-
त्वाभावः ॥

अर्ज षर्ज अर्जने ॥ २२५-२२६ ॥

अर्जति । आनर्ज । अर्जिता, इत्यादि ॥

अर्जिजिपति ॥ अर्जयति । आर्जिजत् ॥

स्वर्गः—वार्तिककारमते न्यङ्कादित्वात् कुत्वम् ॥

ऋजुः—‘ अर्जिदृशि ’ इत्यादिना कुप्रत्ययः ऋजादेशश्च ॥

अर्ज प्रयत्ने इति चुरादौ ॥

सर्जति । ससर्ज । सर्जिता ॥

सिसर्जिषति—‘ स्तौतिण्योरेव ’ इति नियमान्न षत्वम् ॥

सासर्ज्यते ॥ सासर्जिक्त, इत्यादि ॥

सर्जयति । अससर्जत् ॥ सिसर्जयिषति ॥

गर्ज शब्दे ॥ २२७ ॥

गर्जति, इत्यादि ॥

तर्ज भर्त्सने ॥ २२८ ॥

तर्जति । ततर्ज, इत्यादि ॥

अयं चुरादावपि ॥

कर्ज व्यथने ॥ २२९ ॥

खर्ज पूजने च ॥ २३० ॥

कर्जति । चकर्ज । कर्जिता ॥

खर्जति, इत्यादि ॥

खर्जूरः—‘ खर्जपिञ्जादिभ्यं ऊरोलचौ ’ इत्यूरः ॥

अज गतिक्षेपणयोः ॥ २३१ ॥

अजति अजतः अजन्ति ॥ विवाय । विव्यतुः । विव्युः । वि-
यिथ, विवेथ । विव्यथुः । विव्य । विवाय, विवय । विव्यिव ।
‘अजेर्व्यघञपोः’ घञपोरन्यस्मिन्नार्धधातुके विषयभूते विभाव इति
विभावे द्विर्वचने ‘एरनेकाचोऽसंयोगपूर्वस्य’ धातोरवयवः संयोगो
‘यस्मादिवर्णात्पूर्वो नास्ति तदन्तस्यानेकाचोऽङ्गस्याजादौ यणिति यण् ।
अत्र वकारस्य हल्परत्वात् ‘उपधायां च’ इति दीर्घः ‘अचः
परस्मिन्’ इति यणः स्थानिवत्त्वात् ‘असिद्धं बहिरङ्गमन्तरङ्गे’
इति असिद्धत्वाद्वा न भवति । वृद्धिगुणयोर्विषये परत्वात्तौ भवतः
‘णलुत्तमो वा’ इति उत्तमे णित्त्वविकल्पनात् पक्षे गुणः ।
वलादौ क्रादिनियमादिट् । विभावो ह्यनुदात्तत्वात् अनिट्, थलि तु
‘अचस्तास्वत्थल्यनितो नित्यम्’ अजन्तो यो धातुस्तासौ नित्यम-
निट् तस्य तासाविव थलीग्निषेधे प्राप्ते ‘ऋतो भारद्वाजस्य’
यो यं तासौ नित्यानिटस्थलीग्निषेधः स भारद्वाजस्य मतेन ऋकारा-
न्तस्थैवेति नियमादन्यत्रार्थाद्विकल्प इतीडागमः पाक्षिकः । अजेरुदात्त-
त्वस्य इडर्थत्वात् तत्सामर्थ्यात् वलादावार्धधातुके अयमादेशो विकल्पित
इति पक्षे व्यादेशाभावात् आजिथ इत्यपि भवति । तथा वम-
योरपि आजिव, आजिम, इति । उक्तं च वृत्तौ—‘वलादा-
वार्धधातुके विकल्प इष्यते’ इति । अत्र केचिद्धमयोर्वलादित्वस्य क्रा-
दिनियमेनेटः पर्यवसानान्न कदाचिदपि वलाद्यार्धधातुकाभिव्यक्तिरिति
न तत्रायमादेशविकल्पः । थलि तु भवत्येव यतस्तत्रेड्विकल्प इति ।
ननु विव्यतुः इत्यादौ द्विर्वचनात्पूर्वं परत्वादियडि ‘द्विर्वचनेऽचि’
इति तस्य द्विर्वचने कर्तव्ये स्थानिवच्चादुत्तरखण्डे जग्मतुरित्यादि-
वत् आदेशरूपमेवावतिष्ठेतेति कुतो यणः प्रसङ्गः । उच्यते—द्विर्व-
चनार्थमियडि निवृत्ते पुनरयमिच्छताऽवश्यं प्रवर्तयितव्यः तत्र
दशायां ‘असिद्धवदत्र’ इतीयडो असिद्धत्वाद्ङ्गस्यानेकाच्चादप-

वादत्वेन वा यणेव भविष्यतीति इटकिट, इत्यत्र अयमर्थः
प्रपञ्चयिष्यते ॥

अजिता, वेता ॥ अजिष्यति, वेष्यति । अजतु । आजत् ।
आशिषि—वीयात् । वलाद्यार्धधातुकत्वान्नित्यं वीभावः ॥

आजीत्, अवेपीत् । आजिष्यत्, अवेष्यत् ॥

अजिजिषति, विवीषति । 'इको झल्' इति किञ्चान्न
गुणः ॥

'आर्धधातुके' इत्यस्य विषयसप्तमीत्वात् प्रागेव प्रत्ययोत्पत्तौ
वभावे हलादित्वाद्यङि—वेवीयते नात्र यद्गुस्ति यतो लुक्
यङार्धधातुकस्य विषयत्वापहारान्नार्धधातुकाभिव्यक्तिरिति वीभावस्य नैव
प्रसङ्गः, उक्तं चैवं 'न लुमताङ्गस्य' इत्यत्र कैयटे न लुमाता
यस्मिन्निति चेत् हनिणिङादेशा न सिद्धयन्तीति भाष्यवार्तिकयोरुक्तेः
'लुङि च' इत्यादौ विषयसप्तम्याश्रयणेनादेशाः सेत्स्यन्तीत्याशङ्क्य
लुका लुङो विषयत्वापहाराद्विषयसप्तम्याश्रयणेऽप्यसिद्धिरिति ॥

वाययति । अवीवियत् ॥

कर्मादौ वीयते इत्यादि । स्यादिषु 'स्यसिञ्क्षीयुट्-
तासिषु वा चिण्वदिट्' इति वृद्धचाययोः—वायिष्यते । अवा-
यिष्यत् । अवायिष्यथ । अवायिष्यताम् । वायिषीष्ट ।
अवायिष्ट, इत्यादि । चिण्वदितोऽभावे—वेष्यते । अवेष्यत ।
अवेष्ट । वेपीष्ट । वेता, इत्यादि । अत्र पक्षे वलाद्यार्धधातुक-
सङ्गावात्पक्षे व्यादेशाभावे—अजिष्यते । आजिष्यत् । आजि-
षाताम् । आजिषीष्ट । अजिता, इत्यादि इति त्रैरूप्यम् ।
लिटि ध्वमि चिण्वत्पक्षे वृद्धचायोदेशयोः 'विभाषेः' इति मूर्ध-

न्यो विकल्पेन, अन्यदा तु 'इणप्पीध्वम्' इति नित्यो व्यादेशाभावश्चेति चातूरूप्यम्—वायिषीध्वम् । वायिषीध्वम् । वेषीध्वम् । अजिषीध्वम्, इति । लुङि तु 'धिच' इति सिचो लोपे चिण्वदिटि व्यादेशस्य वृद्धचाययोः मूर्धन्यस्य पूर्ववद्विकल्पः । अचिण्वत्पक्षे तु नित्यः । आदेशाभावे च सिज्जलोपे इयाङ्गमिणन्तमिति नित्ये मूर्धन्ये—अवायिध्वम्, अवायिध्वम्, अवेध्वम्, आजिध्वम्, इति चातूरूप्यम् । येषां तु दर्शनं 'इणप्पीध्वम्' इत्यत्र इणग्रहणेनेटो न ग्रहणमिति तेषां मूर्धन्याभावात् लिङ्गदेव रूपाणि । कर्मकर्तारि तशब्दे 'अचः कर्मकर्तारि' इति चिणो विकल्पनात्पक्षे सिचि चिण्वदिटि च अवायि, अवेष्ट, अवायिष्ट, इति त्रैरूप्यम् । अन्यत्सर्वं कर्मवत् । सम्भवति च क्षेपणार्थस्य कर्मकर्ता ॥

प्रवयणम्, प्राजनम्—'वा यौ' इति वीभावविकल्पः, 'कृत्यचः' इति वीभावे णत्वम् ॥

समजः पशूनां सङ्घ इत्यर्थः, उदजः तेषामेव प्रेरणम् । 'समुदोरजः पशुषु' इत्यप् । धात्वर्थस्यापशुविषयत्वे—समाजः उदाजः इति घञेव । 'अघञपोः' इति पर्यादासान्न वीभावः । 'अजिन्नज्योश्च' इति अकृत्वम् ॥

समज्या—'संज्ञायां समजनिषदनिपतमनविदषुङ्शाङ्गिभृञ्मिणः' इति स्त्रियां भावादौ क्यप् । 'प्रतिषेधे क्यप उपसङ्ख्यानम्' इति वीभावनिषेधः ॥

प्रवेयम्—'आर्धधातुके' इत्यस्य विषयसप्तमीत्वात् प्रागेव वीभावे 'अचो यत्'; अन्यथा ण्यति वृद्धौ प्रवेयं* इति स्यात् ॥

धातमजा मृगाः—खश्प्रकरणे ‘वातशुनीतिलशर्धेष्वजधेट्-
तुदजहातिभ्य उपसङ्खचानम्’ इति खश् । अस्य शित्त्वेन सार्व-
धातुकत्वान्न वीभावः ॥

अजिरम्—‘अजिरशिशिर’ इति निपातितः ॥

वेणुः—‘अजिवृरीभ्यो नित्’* इति णुः ॥

वेणुकीयम्—‘नडादीनां कुक्च’ इति चातुरार्थिकश्छः कुगा-
गमश्च ॥

आजिः—‘अज्यतिभ्यां च’ इतीणि वृद्धिः ‘पादस्य पदा-
ज्याति’ इति निर्देशान्न वीभावः ॥

अजः अजा—अच्, अजादिपाठाद्याप् । अत एव वीभावाभावः ॥

अजानां समूहः आजिकम्—‘गोत्रोक्षोष्टोरभ्रराजराजन्यराज-
पुत्रवत्समनुष्याजाह्वुञ्’ इति वुञ् ॥

तेज पालने ॥ २३२ ॥

तेजति । तितेज । तेजिता इत्यादि ॥

तेजः—‘असुन्’ इति असुन्नन्तः ॥

क्षमार्थोऽग्रे । तिज निशाने इति चुरादौ ॥

खज मन्थे ॥ २३३ ॥

खजति । चखाज । खजिता इत्यादि ॥

अखजीत्, अखाजीत्—‘अतो हल्लदेः’ इति वा वृद्धिः ॥

खजाको मन्थः—‘खजेराकः’ इत्याकः ॥

अत्र केचित् ‘कज मदे’ इत्यपि पठन्ति ॥

खजि गतिवैकल्ये ॥ २३४ ॥

खञ्जति । चखञ्ज । खञ्जिता इत्यादि । इदित्त्वान्नलोपा-
भावः ॥

एजृ कम्पने ॥ २३५ ॥

एजति । एजांचकार । एजिता ॥

एजिजिषति ॥ एजयति । मा भवानेजिजत् । ऋदित्त्वान्नो-
पधाह्रस्वः । एजते इति दीप्तौ गतः ॥

टु ओ स्फूर्जा वज्रनिर्घोषे ॥ २३६ ॥

टु शब्दस्य ‘आदिर्बिटुडवः’ इतित्वे लोपः । प्रयोजनं ‘द्वितोऽ-
थुच्’ इत्यथुचि स्फूर्जथुः इति । ओकारः ‘ओदितश्च’ इति
निष्ठानत्वार्थः—स्फूर्णः स्फूर्णवानिति । ‘आदितश्च’ इत्यनिङ्ङम् ।
ननु निष्ठानत्वार्थादोदित्करणसामर्थ्यादेवानिङ्ङं सिद्धम् । एवं तर्हि
‘विभाषा भावादिकर्मणोः’ इति इङ्ङिकल्पार्थमादिच्च—स्फूर्णमनेन,
स्फूर्जितमनेन इत्यादि ॥

स्फूर्जति । पुस्फूर्ज । स्फूर्जिता ॥

पुस्फूर्जिषति । पोस्फूर्ज्यते । पोस्फूर्क्ति । अपोस्फूर्क् ॥

स्फूर्जयति । अपुस्फूर्जत् । अस्य दीर्घोपदेशेन ‘उपधायां
च’ इति दीर्घस्य अनित्यत्वज्ञापनात् मुञ्चति हुञ्चति स्फूर्ज-

तीत्यपि भवतीति केचिदिति मैत्रेये प्रतिपादितम् ॥

क्षि क्षये ॥ २३७ ॥

‘अनिट्हरान्तः’ इत्ययमनिट् । इह पाठस्तु उत्तरधातुसाम्या-
दिति मैत्रेये प्रतिपादितम् । क्षयति । चिक्षाय । चिक्षिय-
तुः । चिक्षेथ, चिक्षयिथ । चिक्षियिव । क्रादिनियमा-
दिट् । थलि ‘अचस्तास्वत्’ इति निषेधात् भारद्वाजनिगमाच्च विक-
ल्पितः । अजादौ ‘अचि श्रुधातु’ इत्यादिना इयङ्, ‘एरने-
काचः’ इति यण्टु संयोगपूर्वत्वान्न भवति । क्षेता । क्षेप्यति ।
क्षयतु । अक्षयत् । क्षयेत् । आशिषि—क्षीयात् ‘अकृ-
त्सार्वधातुकयोः’ इति दीर्घः । अक्षैसीत् सिचि वृद्धिः ॥

कर्मादौ क्षीयते इत्यादि वीवत् । अन्तर्भावितण्यर्थोऽयं स-
कर्मकः, ‘न क्षीयते इत्यक्षरं’ इति भाष्ये दर्शनात् ॥

चिक्षीषति—‘अञ्जनगमां सनि’ इति झलादौ सनि दीर्घः ॥
चेक्षीयते । चेक्षयीति । ‘सार्वधातुकार्धधातुकयोः’ इति
गुणः । ‘नाभ्यस्तस्य’ इति निषेधो लघूपधगुणस्य ॥

क्षीणः, क्षीणवान्, क्षीणमिदम्—अस्य ध्रौव्यार्थत्वात्
‘क्तोधिकरणे च’ इत्यधिकरणे क्तः । ‘अधिकरणवाचिनश्च’
इति तद्योगे कर्तरि षष्ठी, ‘निष्ठायामण्यदर्थे’ इति क्षियो दीर्घः,
ण्यदर्थो भावकर्मणी । ‘क्षियो दीर्घात्’ इति निष्ठानत्वम् । ण्यद-
र्थे तु क्षितमनेन, क्षितोऽयमनेन, क्षीणः तपस्वी, क्षीणो जा-
ल्मः, क्षितः इति वा । ‘वाक्रोशदैन्वयोः’ इति क्षियो निष्ठायां
वा दीर्घः । पूर्ववद्दीर्घपक्षे नत्वम् ॥

क्षेतुं शक्यः क्षय्यः—‘क्षय्यजय्यौ शक्यार्थे’ इति निपा-
तनादयादेशो यति ॥

प्रक्षीय—‘क्षियः’ इति ल्यपि दीर्घः ॥

क्षि निवासगत्योः इति तुदादौ । क्षीष् हिंसायामिति
क्रयादै । क्षिणु हिंसायाम्, इति तनादौ ॥

क्षीज अव्यक्ते शब्दे ॥ २३८ ॥

क्षीजति । चिक्षीज । क्षीजिता ॥

चिक्षीजिषति ॥ चेक्षिज्यते । चेक्षीक्ति ॥

क्षीजयति । अचिक्षिजत् । ‘णौ चडि’ इति ह्रस्वः ॥

कूजिना सहायं न पठितः, अप्रसिद्धत्वात् ॥

लज लजि भर्जने ॥ २३९-२४० ॥

लाज लाजि भर्त्सने च ॥ २४१-२४२ ॥

चकारो भिन्नक्रमः । एतावपि भर्त्सने इति मैत्रेयः । भर्त्स-
नग्रहणं भर्जनस्याप्युपलक्षणमिति पुरुषकारे । लजति । लला-
ज । लेजतुः । लजिता । अलजीत्, अलाजीत्—‘अतो
हलादेः’ इति वा वृद्धिः ॥

लिलजिषति ॥ लालज्यते ॥ लालक्ति ॥

लाजयति । अलीलजत् ॥

लजति । ललज्ज । लज्जिता ॥

लिलज्जिषति ॥ लालज्जयते । इदित्वात्रलोपाभावः ॥ लालङ्कि ।

लाजः ॥ लज्जयति । अललज्जत् । एवं लाजति ला-
ज्जतीत्यादि ॥

ओ लजी ओ लस्जी व्रीडने इति तुदादौ । लज प्रकाशने इति

कथादौ । लजि इति पटपुटादिदण्डके भाषार्थः ॥

जज जजि युद्धे ॥ २४३-२४४ ॥

जजति । लजिवत् ॥

जङ्गलम्—बाहुलकात् कलप्रत्ययः कुत्वं च ॥

कुरुजङ्गलेषु भवं कौरुजाङ्गलम्, कौरुजङ्गलम्—‘तत्र भवः’ इत्यणि ‘जङ्गलधेनुवलजान्तस्य विभाषितमुत्तरम्’ इति पूर्वपदस्य नित्या वृद्धिः, उत्तरपदस्य तु वा ॥

तुज हिंसायाम् ॥ २४५ ॥

तोजति । तुतोज । तोजिता ॥

तुतोजिषति, तुतुजिषति ॥ तुजित्वा, तोजित्वा—‘रलो व्युपधात्’ इति कित्त्वविकल्पः ॥

तुतुज्यते ॥ तोतोक्ति ॥

तोजयति । अतू तुजत् ॥

भावादिकर्मणोः ‘उदुपधात्’ इति कित्त्वविकल्पनात्—तुजित-मनेन, तोजितमनेन, इत्यादि ॥

तुजि पालने च ॥ २४६ ॥

तुजति । तुतुज्ज । तुजिता ॥

तुतुजिषति ॥ तोतुज्यते ॥ तोतुङ्क्त् । अतोतुङ्क्त् ॥

तुजयति । अतुतुजत् ॥

तुङ्क्त्—वार्तिकमते न्यङ्कादित्वात्कुत्वम् ॥

भाषार्थोऽयं युजादौ ॥

गज गजि गृज गृजि मुज मुजि शब्दा-
र्थाः ॥ २४७-२५२ ॥

गजति ॥ गञ्जति, इत्यादि । लजलजिवत् ॥

जगजतुः इत्यादौ आदेशादित्वाच्चेत्त्वाभ्यासलोपो ॥

गजः—अच् ॥

• गञ्जा मदिरागृहम् ॥

गर्जति । जगर्ज । गर्जिता ॥

• जिगर्जिषति ॥ जरीगृज्यते । जर्गृजीति इत्यादि पूर्ववत् ॥

गर्जयति । अजगर्जत्, अजीगृजत्—‘उटृत्’ वा ॥

गृञ्जति । जगृञ्ज । गृञ्जिता ॥

जिगृञ्जिषति ॥ जरीगृञ्ज्यते—‘रीगृत्वतः’ इति रीक् ।

जरीगृञ्जीति इत्यादि ॥

मोजति ॥ मुञ्जति इत्यादि तुजिवत् ॥

मृज मृजीति स्वामिचन्द्रौ ॥

गज मदने च ॥ २५३ ॥

अयं चुरादावपि शब्दार्थः । गर्ज शब्दे इत्यग्रे ॥

वज व्रज गतौ ॥ २५४-२५५ ॥

वजति ॥ ववाज । ववजतुः ॥ वजिता इत्यादि । ‘न
शैसदद्वादिगुणानां’ इत्येत्त्वाभ्यासलोपनिषेधः ॥

अवजीत् अवाजीत्—‘अतो हलादेः’ इति वा वृद्धिः ॥

वाजः । वाज्यम्—घञ्ण्यतौ, ‘अजिब्रज्योश्च’ इति चकारेण
कृत्वनिषेधः ॥

ब्रजति, इत्यादि ॥ लुङि 'वदब्रज' इति नित्या वृद्धिः—
अब्राजीत् इति ॥

ब्रज्या—'ब्रजयजोर्भावे क्यप्' इति क्यप् ॥

ब्रजः—'गोचरसञ्चरवहब्रजव्यजापणानिगमाश्च' इति अधिक-
रणे घान्तो निपातितः ॥

परिव्राद्—'परौ ब्रजेष्बः पदान्ते' इति क्विपि षत्वं दीर्घश्च ॥

एतौ चुरादावपि । शुचादयः उदात्ता उदात्तेतः शिवर्जम् ॥

अथ क्रमेण प्राप्तानात्मनेपदिनष्टवर्गीयान्तानाह—

अट्ट अतिक्रमहिंसयोः ॥२५६॥

इतः शाक्यन्ता उदात्ता अनुदात्तेतः ॥

दोषधोऽयं स्मर्यत इति मैत्रेयः । तोपधोऽयमिति 'ष्टुना ष्टुः'
इत्यत्र न्यासवृत्तिप्रदीपकारादयः । स्वाम्यपि क्विपि अदिति
तकारश्रवणार्थं तोपधत्वमुक्त्वा दोषधत्वमप्याह । मैत्रेयस्तु स्वमतं
दोषधत्वमुक्त्वा तोपधत्वं मतान्तरमाह । अट्ट इति डान्तपाठः
प्रकरणविरोधादुपेक्ष्यः ॥

अट्टेते । आनट्टे । अट्टिता । अट्टिष्यते । अट्टताम् । आट्टत ।
अट्टेत । आशिषि—अट्टिषीष्ट । मा भवानट्टिष्ट । आट्टिष्यत । ष्टुवं
सर्वत्र । दोषधत्वे चर्त्वं च । अट्टिष्टते 'पूर्वत्रासिद्धीयमद्विर्वचने' इति
ष्टुत्वस्यासिद्धत्वाभावात् द्विटकारस्य सनन्तस्य द्विर्वचने हलादिशेषे रू-
पम् । यदाऽपि प्राणिणिषति इत्यादौ णत्वे कृते तस्यासिद्धत्वाभावात्स-
णत्वस्य द्विर्वचनेनैवेष्टसिद्धौ 'उभौ साभ्यासस्य' इति पुनर्णत्व-
विधानात् 'पूर्वत्रासिद्धीयमद्विर्वचने' इत्यस्यानित्यत्वज्ञापनात् ष्टुत्व-
स्यासिद्धत्वात् तकारादेः द्विर्वचनं तदापि 'खपूर्वाः खयः' इति टकार-

स्यैव शेषादिदमेव रूपम् । एवं च पुरुषकारादिषु अतिट्टिपते इति तकारस्य शेषेणोदाहरणप्रदर्शनं चिन्त्यम् । दोषधत्वे तु 'पूर्वत्रासिद्धीयमद्विर्वचने' इत्यस्य द्विर्वचनविषयत्वात् 'नन्द्वाः' इति द्विर्वचननिषेधे प्रवृत्त्यभावात् घृत्वस्यासिद्धत्वात् दकारवर्जं द्विरुच्यते । दकारस्य पुनघृत्वे चत्वे च अट्टिट्पते इति भाव्यम् ॥

अट्टयति । आट्टिट् । दोषधत्वे तु आट्टिट् ॥

अट्टा—'गुरोश्च' इत्यकारः ॥

अट्टां करोति अट्टायते—'अटाट्ट्या' इत्यादिना क्यङ् ॥
अर्थमनादरे चुरादिः ॥

वेष्ट वेष्टने ॥ २५७ ॥

वेष्टते । विवेष्टे । वेष्टिता ॥

विवेष्टिषते ॥ वेवेष्टयते ॥ वेवेष्टीति, वेवेष्टि । वेवेष्टः ॥
लडि—अवेवेष्ट् ॥ वेष्टयति ॥ अविवेष्टत्, अववेष्टत्—'विभाषा
वेष्टिचेष्टयोः' इति चङ्गरे णावभ्यासस्य पक्षे अकारः ॥

कर्मादौ वेष्टयते इत्यादि ॥

चेष्ट चेष्टायाम् ॥ २५८ ॥

वेष्टिवत् । अकर्मकस्त्वयम् ॥

गोष्ट लोष्ट संघाते ॥ २५९-२६० ॥

गोष्टते । जुगोष्टे । गोष्टिता ॥

लोष्टते । लुलोष्टे । लोष्टिता इत्यादि । वेष्टिवत् ॥

घट्ट चलने ॥२६१॥

घट्टते । जघट्टे । घट्टिता । इत्यादि ॥

अयं चुरादावपि ॥

स्फुट विकसने ॥ २६२ ॥

स्फोटते । पुस्फोटे । स्फोटिता । इत्यादि ॥

पुस्फुटिषते । पुस्फोटिषते ॥ स्फुटित्वा, स्फोटित्वा—
'रलो व्युपधात्' इति कित्त्वविकल्पः ॥

पोस्फुट्यते ॥ पोस्फुटीति, पोस्फोटि । अपोस्फोट् ॥

स्फोटयति । अपुस्फुटत् ॥

अयं तुदादावपि । विशरणार्थोत्रे परस्मैपदिषु । भेदनार्थ-
श्चुरादौ ॥ •

अठि गतौ ॥ २६३ ॥

अण्ठते । आण्ठे । अण्ठता ॥

अण्ठिषते ॥ अण्ठयति । आण्ठित् । 'नन्द्राः' इति
नवर्जं द्विरुच्यते ॥

वठि एकचर्यायाम् ॥ २६४ ॥

एकचर्या सहायगमनम् । वण्ठते । ववण्ठे । वण्ठता ॥

विवण्ठिषते ॥ वावण्ठ्यते ॥ वावण्ठीति, वावण्ठि ।
तिपष्टुत्वे चर्त्तम् । लोटि हेर्धित्वे ष्टुत्वे जश्त्वे वावण्ठि । लङि—
अवावन् ॥

वण्ठयति । अववण्ठत् ॥

अयमनिदित् स्थौल्यार्थः परस्मैपदिषु ॥

मठि कठि शोके ॥ २६५-२६६ ॥

इह शोक आध्यानम् । मातुर्भण्ठते उत्कण्ठत इत्यर्थः ।
'अधीगर्थ' इति कर्मणि शेषे षष्ठी ॥

मठ मदनिवासयोः । कठ कृच्छ्रजीवने इत्यग्रे परस्मैपदिषु
अनिदितौ । कठि शोके इतीदित् चुरादौ ॥

मुठि पालने ॥ २६७ ॥

मुण्ठते इत्यादि ॥

हेठ विवाधायाम् ॥ २६८ ॥

अमुं परस्मैपदिष्वपि केचित्पठन्ति । विवाधनं शाब्दम् ।
हेठते । जिहेठे । हेठिता । इत्यादि ॥

हेठयति । अजीहिठत्, अजिहेठत्—'काण्यादीनां वा'
इति णौ चङ्चुपधाया ह्रस्वविकल्पः—

काणेरानेस्तथा श्राणेर्भाणेर्हेँठेँठेरपि ।

ण्यन्तस्य भाष्यकारेण काण्यादित्वं प्रदर्शितम् ॥

बोधिण्यासकृता लोठिलोँटिर्वाणिश्च भाविना ।

सहिंताः पूर्वमुक्ताश्च काण्यादौ परिकीर्तिताः ॥

दुर्गश्चाणं च काण्यादिं मन्यते शाकटायनः ।

लोपिं तदेवमेतेऽत्र घातवो द्वादश स्मृताः ॥

एठ च ॥ २६९ ॥

विपूर्वोऽयामिति स्वामिकाश्यपौ । मैत्रेयादयस्तु केवलमेवोदाजहुः ।
एठते । एठांचक्रे । एठिता ॥

एठिठिपते ॥ एठयति । मा भवानिठिठत् । द्विर्वचनात्पूर्व-
मुपधात्स्व इत्युक्तम् ॥

हिडि गत्यनादरयोः ॥ २७० ॥

हिण्डते । जिहिण्डे । हिण्डिता ॥

जिहिण्डिपते ॥ जेहिण्डयते ॥ जेहिण्डि । अजेहिन् ॥

हिण्डयति । अजिहिण्डत् ॥

हुडि संघाते ॥ २७१ ॥

हुण्डते । जुहुण्डे । हुण्डिता । इत्यादि पूर्ववत् । अत्र
काश्यपः—आर्यास्तु न पठन्ति, द्राविडास्तु तं पठन्तीति ।
भाष्यादौ तु हुण्डेत्यविगीतमुदाह्रियते ॥

कुडि दाहे ॥ २७२ ॥

कुण्डते इत्यादि ॥

कुण्डः । कुण्डम्—अच् ॥

स्त्रियां—कुण्डी—‘जानपदकुण्डगोणस्थलभाजनागकालनीलकु-
शकामुककबरात् वृत्यमत्रावपनाकृत्रिमाश्राणास्थौल्यवर्णानाच्छादना-
योविकारमैथुनेच्छाकेशवेशेषु’ इति अमत्रे ङीप् । अन्यत्र कुण्डा ।
वैकल्पार्थेनैव पठिष्यते । रक्षणार्थश्चुरादौ ॥

वडि विभाजने ॥२७३॥

मडि च ॥२७४॥

अत्र स्वामी—वडि विभाजने, मडि च इति पृथक्सूत्रणाद-
र्थान्तरेऽपि । नन्दी तु वडि विभाजने, मडि वेष्टने इति भ्रूङ्गा
पठतीति । वण्डते । ववण्डे । वण्डिता ॥ मण्डते । ममण्डे ।
मण्डिता । इत्यादि ॥

मण्डूकः—‘शलिमण्डिभ्यामूकण्’ इत्यूकण् ॥

कूपमण्डूकः, उदपानमण्डूकः, कच्छमण्डूकः—‘पात्रे समि-
तादयश्च’ इति क्षेपे सप्तमीतत्पुरुषः । क्षेपश्च ‘कूपे मण्डूक
इव’ इत्यदृष्टविस्तारताद्यवगमात् । ‘कुघमण्डार्थेभ्यश्च’ इति यु-
ज्विधौ भूषणार्थ एव वृत्तौ उदाहृतः, तस्य ‘अनुदात्तेतः’ इति
युचस्सिद्धत्वात् न त्वस्य युज्जेति ॥

मडि भूषायामित्यग्रे परस्मैपदिषु । णौ हर्षे च ॥

भडि परिभाषणे ॥ २७५ ॥

परिहास इति देवः । परितो भाषणं परिभाषणं इति स्वामी ॥

यस्स निन्द उपालम्भस्तत्र स्यात्परिभाषणम् ।

इति निघण्टुः । भण्डते इत्यादि ॥

भण्डिलो दूतः—‘सलिकल्यनिमहिमण्डि’ इत्यादिना इलच् ॥
कल्याणार्थश्चुरादौ ॥

पिडि सङ्घाते ॥ २७६ ॥

पिण्डते इत्यादि ॥

पिण्डिलो गणकः । पूर्ववदिलच् । चुरादावप्ययम् ॥

मुडि मार्जने ॥ २७७ ॥

शुद्धिन्यग्भावौ मार्जनम् । मुण्डते इत्यादि ॥

खण्डनार्थः परस्मैपदिषु ॥

तुडि तोडने ॥ २७८ ॥

तोडनं दारणं हिंसनं च । तुण्डते इत्यादि ॥

तुण्डः—‘इन्’ इतिप्रत्ययः वृद्धनाभिः । साऽस्यास्तीति

तुण्डिलः—‘तुण्डादिभ्य इलच्’ इत्यत्र ‘स्वाङ्गाद्दृष्टौ’ इति
गणसूत्रेण स्वाङ्गत् वृद्धौ वृत्तादस्माच्छब्दादिलच् ॥

तुण्डिल एव तुण्डभः—‘तुण्डिलवलिक्टेर्भः’ इति मत्वर्थी-
यो भः । तुण्डिलो बहुभाषी—‘सलिकलयनि’ इत्यादिना इलच् ॥

अयमनिदित्परस्मैपदिषु ॥

हुडि वरणे ॥ २७९ ॥

वरणं स्वीकारः । हरणामिति मैत्रेयः । हुण्डते । जुहुण्डे
हुण्डिता । इत्यादि ॥ स्फुडि विकसने इत्यत्रैके पठन्ति ॥

चडि कोपे ॥ २८० ॥

चण्डते । इत्यादि ॥

चण्डनः—‘क्रुधमण्ड’ इति वा ‘अनुदात्तेतः’ इति वा युच् ॥

चण्डालः—‘पतिचण्डिन्यामालञ्’ इत्यालञ् ॥

चण्डालस्यापत्यं चाण्डालकिः—अत इति 'सुधातुरकञ्च' 'व्यासवरुडनिषादचण्डालबिम्बानाम्' इत्यकञादेशोऽन्त्यस्य ॥

चण्डाली इति शार्ङ्गरवादित्वात् ङीनि ॥

'तद्युक्तात्' इति सूत्रेऽणप्रकरणे 'कुलालवरुडकर्मारनिषाद-चण्डालमित्रामित्रेभ्यः छन्दस्युपसहचानम्' इति उक्तत्वात् छान्दसः—चाण्डालः ॥

चण्डी—इनि 'कृदिकारादक्तिनः' इति ङीप् ॥

अयं चुरादौ ॥

शडि रुजायां संघाते च ॥ २८१ ॥

तालव्योष्मादिः । शण्डते इत्यादि ॥

शण्डः—असुरपुरोहितः ॥

शण्डिलः—तीर्थमृषिश्च 'सलिकलयनि' इत्यादिना इलच् ।

तडि ताडने ॥ २८२ ॥

तण्डते इत्यादिं ॥

तण्डः—अच् ॥

वतण्डः—'वष्टि भागुरिरच्छोपमवाप्योरुपसर्गयोः' इत्युपसर्ग-स्याल्लोपः ॥

वतण्डस्य गोत्रापत्यं वातण्डद्यः । वातण्डः 'गर्गादिभ्यो यञ्' 'शिंवादिभ्योऽण्' इति यञ्गौ । यद्वा त्विदमपत्यमाङ्गिरसं भवति तदा 'वतण्डाच्च' इति शिवाद्यणं वाधित्वा यञेव । अपत्ये तु स्त्रीलिङ्गेऽस्य 'लुक् स्त्रियाम्' इति लुक् ॥

'शार्ङ्गरवाद्यञो ङीन्' इति ङीन्—वतण्डी । अनाङ्गिरसे तु

लुगभावात् वातण्ड्यायनी—‘प्राचां प्फतद्धितः’ इति यञन्तात्
 प्फः, फस्यायनादेशः, षिक्तरणसामर्थ्यात् स्वार्थे ङीप् । प्फप्रत्य-
 याभावे ‘यञश्च’ इति ङीपि ‘यस्येति च’ इत्यल्लोपे ‘आप-
 त्यस्य च तद्धितेनाति’ आपत्ययकारस्यानाकारादौ भसंज्ञानिमित्ते
 तद्धिते ईति च परे लोप इति लोपे वातण्डी । ‘अनाति’ इति
 वचनात् वातण्ड्यायनी इत्यत्र यलोपो न भवति ॥

वितण्डा ॥

तण्डुलं—‘लुठितटितडिभ्य उलच्’ इत्युलच् ॥

पडि गतौ ॥ २८३ ॥

पण्डते ॥

पण्डितः । गोष्ठेपण्डितः—‘पात्रे समितादयश्च’ इति क्षेपे
 सप्तमीतत्पुरुषः, तत्रैव पाठादलुक् । गोष्ठ एव पण्डितो न
 सदसि इति क्षेपावगतिः ॥

पण्डः—अच् । पणतेर्वा जमन्ताड्डः ॥

पण्डस्यापत्यं पण्डारः—‘आरगुदीचाम्’ इत्यत्र रकाऽपि गो-
 धार इति सिद्धे आरग्वचनादन्यत्रापि भवतीति वृत्तावुक्तम् ॥
 नाशार्थश्चुरादौ ॥

कडि मदे ॥ २८४ ॥

कण्डते इत्यादि ॥

भेदने चुरादिः । अनिदिदिहैव, तुदादौ च परस्मैपदी ॥

खडि मन्थे ॥ २८५ ॥

खुडि इत्यप्येके पठन्ति । खण्डते ॥

खण्डः--अड् ॥

खण्डि भेदने चुरादिः ॥

हेडू होडू अनादरे ॥ २८६-२८७ ॥

हेडते । जिहेडे । हेडिता ॥

जिहेडिषते ॥ जेहडयते ॥ जेहेड्ढि ॥

हेडयति । अजिहेडत् । ऋदित्त्वान्नोपधादश्वः ॥

एवं होडते । जुहोडे । इत्यादि ॥

होडः—पचाद्यच् ॥

होड इवाचरति होडते 'आचारेऽवगल्भञ्जीवहोडेभ्यः क्विप्वा' इति क्विपि 'सनाद्यन्ताः' इति धातुत्वे लादयः । होडादीनामकारस्यानुदात्तत्वानुनासिकत्वयोः प्रतिज्ञानात् 'अनुदात्तङितः' इति तड् । तथा च भाष्यम्—सर्वप्रातिपदिकेभ्यः क्विप् इत्युक्त्वा न तर्हीदानीं गल्भाद्यनुक्रमणं कर्तव्यम् । कर्तव्यं च आत्मनेपदार्थाननुबन्धानासंक्ष्यामि इति । ऋबभावे 'कर्तुः दयङ् सलोपश्च' इति सपमानात्कर्तुः सुबन्तादाचारे क्यङिति क्यङ् । उपमानस्य कर्तृत्वं सन्निधानादाचरणक्रियापेक्षम् । सलोपश्च इति चशब्दस्य अन्वाचयशिष्टार्थत्वात् यत्रान्त्यः सकारस्सम्भवति तत्र लोपः स च व्यवस्थितविभाषया होडायते । अनुनासिकत्वप्रतिज्ञानं क्विप्सन्नियो-गेनैवेतीत्संज्ञाया अभावात् 'अकृत्सार्वधातुकयोः' इति दीर्घः ॥

हेडू वेष्टने इति घटादौ । हेडू गतौ इत्यग्रे परस्मैपदी ॥

वाडू आप्लाव्ये ॥ २८८ ॥

वशादिः । आप्लाव्यमाप्लवः । वाडते । अववाडत् इत्यादि ॥

द्राडृ ध्राडृ विशरणे ॥ २८९-२९० ॥

द्राडते । ध्राडते इत्यादि ॥

शाडृ श्लाघायाम् ॥ २९१ ॥

शाडते इत्यादि । लडयोरैक्यात् शालते इति काश्यपः । अत एव मैत्रेये रूपशाली शाला इत्युदाहृतम् । 'लस्य' इत्यत्र भाष्यकैश्यटयोः शाला इति श्यतेर्लप्रत्यये व्युदपादि ॥

शालीनः अधृष्टः—'शालीनकौपीने अधृष्टाकार्ययोः' इति खञि निपातितः ॥

गवां शाला गोशालं, भोशाला—'विभाषा सेनासुराच्छाया-शालानिशानाम्' इति सेनाद्यन्तस्य तत्पुरुषस्थ वा नपुंसकत्वम् ॥

गोशाले जातः गोशालः—'तत्र जातः' इत्यण् 'स्थानान्तगोशालखरशालाच्च' इति लृक् । लिङ्गविशिष्टपरिभाषया गोशालाशब्दादप्यणो लुग्भवति । एवं खरशालः । वत्सशालायां जातः वत्सशालः, वात्सशालो वा—'वत्सशालाभिजिदश्वयुक्ल-तभिषजो वा' इति अणो वा लृक् ॥

शालिः—'इन्' इतीन् ॥

शालीनां भवनं क्षेत्रं शालेयम्—'व्रीहिशाल्योर्ढक्' इति ढक् ॥

अष्टादश उदात्ता अनुदात्तैः ॥

शौटृ गर्वे ॥ २९२ ॥

इतो गञ्यन्ता उदात्ता उदात्तैः ॥

शौटति । शुशौट । शोटिता । शौटिष्यति । शौटतु ।
अशौटत् । आशिपि—शौट्यात् । अशौटीत् । अशौटिष्यत् ॥

शुशोटिपति ॥ शोशोट्यते ॥ शोशौट्टि । अभ्यासस्य
ह्रस्वः । गुणः ॥

शौटयति ॥ अशुशौटत् ॥

शौटीरः—‘कृशृशृपृकटिपटिशौटिभ्य ईरन्’ इतीरन् ॥

शौट्ट वन्धे ॥ २९३ ॥

शौटति इत्यादि ॥

श्रेट्ट श्रेड्ट म्लेट्ट उन्मादे ॥ २९४-२९६ ॥

द्वितीयस्तृतीयान्तः । तंथा च ‘तस्य परमाश्रेडितम्’ इति
दृश्यते । तत्र न्यासे आश्रेड्यते आधिक्येनोच्यते इति । टान्त-
मध्ये पाठस्तु अर्थसाम्यान्नाथतिवत् । श्रेटति । श्रेडति ।
म्लेटति । इत्यादि ॥

कटे वर्षावरणयोः ॥ २९७ ॥

अयमनेदिदत्रे । कटति । चकाट । कटिता इत्यादि ॥

अकटीत्—‘अतो ह्रल्लदेः’ इति वा वृद्धिः ‘ह्यचन्तक्षणश्वस-
जागृणिश्वेदिताम्’ इति ष्दित्वात् निषिध्यते ॥

कटः—पचाद्यच् ॥

कटी—‘कटात्तु श्रोणिवचने’ इति गौरादित्वात् ङीप् ॥

निकटे वसति नैकटिकः—‘निकटे वसति’ इति सप्तम्यन्तात्
सवत्यर्थे ठक् ॥

काटः लिङ्गः—‘हलश्च’ इत्यधिकरणे संज्ञायां घञ् ॥

कटीरः जघनं कन्तुकं च—‘कृगृ’ इत्यादिना ईरन् ॥

कटित्रं चर्म—‘अशिन्नादिभ्यः’ इतीत्रः ॥

कटकम्—‘कृन् शिल्पिसंज्ञयोः’ इति कृन् ॥

कटुः—बाहुलकादुप्रत्ययः ॥

कट्वरः—‘छित्त्वरछत्त्वरधीवरपीवरमीवरनीवरनीवरगद्वरकाट्वरसंघट्ट-
राः’ इति वरचि निपात्यते ॥

चट्टे इत्येके इति काश्यपः । चट्टति इत्यादि पूर्ववत् ॥

चाटुः—‘टसनिजनिचटिरहिभ्यः उण्’* इत्युण् ॥

चटुः—बाहुलकादुकारः । संज्ञापूर्वको विधिरनित्य इति जुणि
वृद्धचभावो वा ॥

चटुलः—बाहुलकादुलच् ॥

चटकः—‘कृन् शिल्पिसंज्ञयोः’ इति कृन् ॥

चटका—अजादिपाठात् टप् । अत एव ‘प्रत्ययस्थात्’ इतीत्वा-
भावश्च ॥

चटकाया अपत्यं चाटकैरः—‘चटकाया ऐरक्’ ‘चटका-
च्च’ इति वक्तव्यात् चटकस्यापत्यमपि चाटकैरः । स्त्रियां तु
अपत्ये ‘स्त्रियामपत्ये लुक्त्वव्यः’ इति ऐरवो लुकि चटका
इति भवति ॥

भेदनार्थोऽयं चुरादौ ॥

अट पट गतौ ॥ २१८-२१९ ॥

अटति । आट । अटिता । अटिष्यति । अटतु । आटत् ।

*जनिचरिचटिदिहिभ्यो जुण्.

अटेत् । आशिषि—अट्यात् । मा भवानटीत् 'नेटि' इति सिचि वृद्धचभावः ॥

अटिपति ॥ अटाट्यते । 'सूचिसूत्रिमूत्र्यव्यत्यंशूर्णोतीना-
मुपसंख्यानम्' इति यङि अजादित्वात् व्यञ्जव्यस्य द्विर्वचने
अभ्यासस्य 'दीर्घोऽकितः' इति दीर्घः । नन्वत्र यडेव कार्यो-
निमित्तं च; एकस्य कार्यनिमित्तत्वे च विरुद्धे । नैतत्, आ-
कारभेदात् । अनभ्यासाकारेण कार्यी यडाकारेण निमित्तम् । तथा
हि—देवदत्तशालायां ब्राह्मण आनीयतामित्युक्ते यदि देवदत्तोऽपि ब्रा-
ह्मणश्च शालास्थश्च भवति तदा सोऽप्यानीयते । यङ्ङुकि
'संन्यडोः' इत्यस्य षष्ठ्यन्तत्वात् यङ्ङोक्षया पूर्वस्य कार्याभा-
वात् 'नल्लुमता' इति प्रत्ययलक्षणस्य प्रतिषेधाभावाद्यङ्ङन्तत्वात्
अट्शब्दस्य द्विर्वचने हलादिशेषे 'दीर्घोऽकितः' दीर्घं स्वर्ण-
दीर्घं च तिपटुत्वे अट्टि इति भवति । ईट्टे तु आटीति ।
आट्टः । आटाति । आट्टि । आट्टुः । आटांचकार
इत्यादि । आट्टि इत्यत्र हेर्धिभावे ट्टुत्वे पूर्वस्य जश्चं उकारः ।
लङि ह्रस्व्यादिना तिस्योर्लोपे—आट् ॥

अटतीति अटा—अचि टाप् । तां करोति अटायते
अटाट्या' इत्यादिना क्यङ् ॥

कुलस्य अटा कुलटा—शकन्वादित्वात् 'कुलटाया वा' इति
निर्देशाद्वा पररूपम् ॥

कुलटाया अपत्यं कौलटिनेयः, कौलटेयः—स्त्रीभ्यो ढकि
'कुलटाया वा' इति पक्षे इनङादेशोऽन्त्यस्य । यदाऽयं कुलटा-
शब्दः स्त्रीक्षुद्रायां वर्तते, क्षुद्रा दुःशीला, अङ्गहीना वा तदा

‘क्षुद्राम्ब्यो वा’ इति ढकि कौलटेरः इति भवति । तदभावे वा-
शब्देन ढकि कौलटेयः इति ॥

अटाट्या—‘परिचर्यापरिसर्यामृगयाटाव्यानामुपसङ्ख्यानम्’ इति
गमनमात्रे शप्रत्यये द्विर्वचनहलादिशेषाम्यासदीर्घेषु निपात्यते ॥

पटति । पपाट । पेडतुः । पेडिथ ॥ पटिता ॥

अपटीत् । अपाटीत्—‘अतो हलादेः’ इति वा वृद्धिः ॥

पिपटिपति ॥ पापट्यते ॥ पापटीति, पापट्टि ॥ इत्यादि ॥

पाटयति । अपीपटत् ॥

पाटूपटः—‘ण्यन्तात्पचाद्यचि ‘पाटेर्णिलुक्चोक्त्वाभ्यास्य’ इति
णिलुक् द्विर्वचनमभ्यासस्योगागम उपधादीर्घश्च, ऊवो दीर्घोच्चारण-
सामर्थ्यात् ह्रस्वस्याभावः । अस्यागमत्वसामर्थ्यान्न हलादिशेषः । अ-
न्यथा आदेशमेव विदध्यादुकारम् । ‘अभ्यासस्यानचि’ इति वा
हलादिशेषह्रस्वयोरभावः अभ्यासस्य यदुक्तं तदचि न इति । ‘णेर-
निटि’ इति णिलोपे सिद्धे लुक्चनं प्रत्ययलक्षणेन वृद्धेरभावार्थम् ॥

पाट्यका सुराविशेषः—पाट्यकालावदातसुरायामिति स्थूलादि-
पाठात् ण्यदन्तादस्मात् कन् ॥

पटुः—‘फलिपाटिनमिमनिजनां गुक् पटिनाकिधताश्च’ इत्युप्र-
त्यये यथासङ्ख्यात्पटादेशः । अत्र गुगेक आगमः, अन्ये आदेशाः ॥

पटोर्भावकर्मणी पटिमा—‘पृथ्वादिभ्य इमनिञ्जा’ इतीमनिच्,
‘टेः’ इति टिलोपः । तदभावे ‘इगन्ताच्च लघुपूर्वात्’ इत्यणि
पाटवम् ॥

गोष्ठेपटुः—‘पात्रेसमितादयश्च’ इति क्षेपे सप्तमित्युपसङ्ख्यानः ।
तत्रैव पाठादलुक् । गोष्ठ एव पटुः न सदसि इति क्षेपावगतिः ॥

पटाका—‘शालिपटिपतिभ्यो नित्’ इत्याकिन्निच्च ॥

पटलम्—‘वृपादिभ्यश्चित्’ इति कलप्रत्ययः चिच्च ॥

पटलिका—‘संज्ञायां कन्’ ॥

पटीरः—‘कृगृ’ इत्यादिना ईरन् ॥

पाटलम्—‘ण्यन्तात्कलप्रत्ययो बाहुलकात् ॥

पाटली—‘जातेरस्त्रीविपयादयोपधात्’ इति ङीष् ॥

माटल्याः पुष्पाणि पाटलानि—‘विल्वादिभ्योऽण्’ इति विकारावयवयोरण् । तस्य ‘पुष्पमूलेषु बहुलम्’ इति लृप् तत्रैव बहुलग्रहणान्न भवति । लृपि हि कोशातक्याः फलानीत्यादिवत् ‘लृपि युक्तवद्वचक्तिवचने’ इति युक्तवद्भाव एव स्यात् ॥

रट पारिभाषणे ॥ ३०० ॥

रटति इत्यादि ॥

परिराटी—‘संप्रचानुरुधाङ्चभाङ्चसपरिसृसंमृजपरिदेविसंज्वरप-
मिक्षिपपरिरटपरिवदपरिदहपरिमुहदुपद्विषद्बहुहदुहयुजाक्रीडविविचित्यजर -
जभजातिचरापचरामुषाम्ब्याहनश्च’ इति परिपूर्वादस्मात्ताच्छीलिको
घिनुण् ॥

परिराटकः—‘निन्दहिंस’ इत्यादिना वुन् ताच्छीलिकः ॥

.लट बाल्ये ॥ ३०१ ॥

लटति इत्यादि ॥

लटा—‘अशूवृषिलटिकणिखटिविशिभ्यः क्नुन्’ इति क्नुन् ॥

लाटयतीति लाटः ण्यन्तादच् । केवलाद्वा संज्ञायां घञ् ॥

शट रुजाविशरणगत्यवसादनेषु ॥३०२॥

शटति इत्यादि ॥

शाटकः—घञन्तात्संज्ञायां कन् ॥

शाटी—जातिलक्षणो ङीष् ॥

वट वेष्टने ॥ ३०३ ॥

वटति । ववाट । ववटतुः । वादित्वादित्वाभ्यासलोपाभावः ॥

वटिः—‘ इन् ’ इतीन्प्रत्ययः ॥

वटिभः—‘ तुन्दिवलिवटेर्भः ’ इति भत्वर्थे भः ॥

वटकः—संज्ञायां कन् ॥

वटका—अन्नमस्यां पौर्णमास्यां वटकिनी पौर्णमासी—‘ तदस्मिन्नन्नं प्रायेण संज्ञायाम् ’ इत्यत्र ‘ वटकेभ्य इनिर्वक्तव्यः ’ इतीन् ॥

घटादावयं परिभाषणार्थः । षट वट ग्रन्थे इति कथादौ । वट वेष्टने इति क्षीरस्वामी । यस्तु तत्र विभाजनार्थः तं वटीति शाकटायनादयः पठन्ति । वटी विभाजने इति इहैवाग्रे चुरादौ चानदन्तेषु ॥

किट खिट त्रासे ॥ ३०४—३०५ ॥

केटति । चिकेट । केटिता ॥

चिकिटिषति, चिकेटिषति ॥ किटित्वा, केटित्वा इत्यादि ॥

एवं खेटति इत्यादि ॥

खेटः—‘ हलश्च ’ इति संज्ञायां घञ् । इह त्रासो भयो-त्पादनम् । किटिः गत्यर्थोऽग्रे भविष्यति । इहैके न पठन्ति । पठताम्भैत्रेयादीनामर्थभेदात्पुनः पाठ इत्यभिप्रायः ॥

शिट षिट अनादरे ॥ ३०६-३०७ ॥

आद्यस्तालव्यादिः । अपरो मूर्धन्यादिः । शेटति । सेटति
इत्यादि किटिवत् ॥

सिसेटिपति सिसिटिषति इत्यत्र 'स्तौतिण्योरेव' इति नियमान्न
पत्वम् । षोपदेशफलं तु सेषिट्यते, असीषिट् इत्यादौ ॥

जट झट सङ्घाते ॥ ३०८-३०९ ॥

जटति । जजाट । जेटतुः । जटिता ॥

जटा—अजन्ताद्याप् ॥

निन्दिता जटाऽस्य जटालो जटिलः—'जटाघटाकलाक्षेपे'
इति सिध्मादौ पिच्छादौ च पाठाञ्जिलचौ । 'जट्यपि' इति
भाष्यकारप्रयोगादनदन्तत्वेऽपीनिः ॥

झटति । जझटतुः । झटिता इत्यादि ॥

भट भृतौ ॥ ३१० ॥

भटति इत्यादि ॥

भटित्रम् 'शूले संस्कृतं मांसं' इति निघण्टुः । वेतनं इत्युणा-
दिवृत्तौ । 'अशिन्नादिभ्यः' इतीत्रः । अयं घटादिः परिभाष-
णार्थः ॥

तट उछ्राये ॥ ३११ ॥

तटति ॥

तटोस्यास्तीति तटिनी—'अत इनिठनौ' इति मत्वर्थे इनिः ॥

तटी—गौरादिपाठात् ङीष् ॥

तड आघात इति डकारान्तश्चुरादौ ॥

खट काङ्क्षायाम् ॥ ३१२ ॥

खटति ॥

खट्वा—‘अशूवृषि’ इत्यादिना क्नुन् ॥

खट्वामारूढः खट्वारूढः जाल्मः—‘खट्वाक्षेपे’ इति क्षेपे गभ्ये द्वि-
तीयान्तस्य खट्वाशब्दस्य क्तान्तेन तत्पुरुषः ॥

नट नृत्तौ ॥ ३१३ ॥

अत्र पुरुषकारे—णट नृत्ते नृत्तावित्यपि क्षीरस्वामी इत्युभयभाऽपि
नर्तनमित्येवार्थ इति । अयं णोपदेशः । ‘नृति नन्दि’ इति णोपदे-
शपर्युदासवाक्ये ‘नाटि’ इति सवृद्धिकस्य ग्रहणादस्य घटादित्वा-
न्मित्वात् नाटि रूपाभावादग्रहणम् । यदाह हरदत्तः—‘जासिनि-
ग्रहण’ इत्यत्र नट नृत्तौ इत्यस्य घटादिपठितस्याग्रहणम्, वि-
कृतनिर्देशात् इति । अत एव णोपदेशपर्युदासविवरणेऽपि न्यासपद-
मञ्जरीपुरुषकारादिभिः अवस्पन्दनार्थस्य चौरादिकस्यैव ग्रहणं कृतम् ।
ननु क्षीरस्वामी घटादौ नट नृत्तौ इति पठित्वा नटयति शाखा
इत्युदाहृत्य नृत्तौ नाटयति इति वक्ष्यति, अवश्यं हरदत्तादिभिरप्यु-
भयत्र पाठसामर्थ्यादस्य नाटयति इत्यङ्गीकार्यम्, तत्काथमुक्तं विकृ-
तनिर्देशादिति । उच्यते—द्वयोर्ग्रहणे नटीत्येव निर्दिशेत् न तु ना-
टीति विकृतम् । तत्सामर्थ्यात् यस्य नाटीत्येव रूपं तस्यैव पर्युदासो
विज्ञास्यते न तु यस्य नटिरूपं नाटिरूपं च । ननु योस्ति घटादिधातुः
नित्यं नटिरूपमापन्नः स एव विकृतनिर्देशेन व्यावर्त्येत, मैवम्
येऽन्यत्र पठिता घटादौ पठ्यन्ते न ते पृथग्घातवः ।
किन्तु मित्त्वार्थमेव तेषामनुवाद इति तत्र स्थितत्वात् । इह

नृत्तिर्नर्तनम् यत्कारिषु नटव्यपदेशः । न तु मार्गदेशीशब्दा-
भ्यां प्रसिद्धं नृत्यं नृत्यं च, यत्कारिषु नर्तकव्यपदेशः । तत्र
वाक्यार्थाभिनयो नाट्यम्, पदार्थाभिनयस्तु नृत्यम् । अभिनयचतुष्टयः
पुनः शास्त्रोक्ताङ्गभङ्गः स्वगात्रविशेषो नृत्यं इति तद्विदः । वैदग्ध्य-
कानां तु—‘ताण्डवं नटनं नाट्यं वास्थं नृत्यं च नर्तनम्’ इति
अभेदव्यवहारो निरूढलक्षणया नैयः । प्रणयति इत्यादि ॥

नटी—गौरादित्वात् ङीष् ॥

पिट शब्दसङ्घातयोः ॥ ३१४ ॥

पेटति । पिपेट । पेटिता इत्यादि ॥

पिपिटिषति, पिपेटिषति । पिटित्वा, पेटित्वा ॥

पेटयति । अपीपिटत् ॥

पिटकम्—‘क्वुन् शिल्पिसंज्ञयोः’ इति क्वुन् ॥

पिटाकः—‘पिटाकादयश्च’ इत्याकः ॥

हट दीप्तौ ॥ ३१५ ॥

हटति । जहाट । हटिता । अहटीत् अहाटीत् इत्यादि ॥

हाटकम्—‘संज्ञायां च’ इति ण्वुल् । बाहुलकादस्त्रियामपि
हाटशब्दात्कन्वा ॥

षट अवयवे ॥ ३१६ ॥

सटति । ससाट । सेटतुः । सटिता ॥

सिसटिषति—‘स्तौतिण्योरेव’ इत्यषत्वम् ॥

साटयति । असीषट् ॥

सटा—अजन्ताद्याप् ॥

लुट विलोडने ॥ ३१७ ॥

एतदादयः पठत्यन्ताष्टवर्गतृतीयान्ता इति कौशिककाश्यपनन्दि-
द्रविडाः । ते चास्मादनन्तरं पिटहटी च पेटुः । लोटति । लु-
लोट । लोटिता ॥

लुलुटिषति, लुलोटिषति ॥ लुटित्वा, लोटित्वा ॥

लोटयति । अलूलुटत्, अलुलोटत्—काण्यादित्वादुपधात्स्व-
विकल्पः । भूसूत्रे सुधाकरः—लुल विलोडने इति लान्तोपि दृश्यते
'लोलद्रुजाकारबृहत्तरङ्गम्' इति माघः । डलयोरेकत्वस्मरण-
मिति वा प्रतिविधेयमिति । अयं दिवादावपि । भाषार्थश्चुरादौ ।
प्रतिघाते द्युतादौ । इदित् स्तेयार्थः परस्मैपदिषु । लुण्टेति चु-
रादौ ॥

चिट परप्रेष्ये ॥ ३१८ ॥

चेदति इत्यादि पूर्ववत् । काण्यादित्वाभावो विशेषः ॥

चेटी—इन्नन्तात् 'सर्वतोऽक्तिन्नर्थादित्येके' इति ङीष् ॥

विट शब्दे ॥ ३१९ ॥

वेदति इत्यादि ॥

विटः—इगुपधलक्षणः कः ॥

विटपः—'विटपविष्टपविशिपोलपाः' इति निपातितः ॥

बिट आक्रोशे ॥ ३२० ॥

बशादिः । बेटति इत्यादि । हिटेत्यत्र केचित्पठन्ति, हेठति इत्यादि ॥

इट किट कटी गतौ ॥ ३२१-३२२ ॥

अत्र मैत्रेयः—कटीति ह्रस्वान्तं पठन् ई इति चतुर्थं धातुमुक्त्वा मत्प्रन्तरेण दीर्घान्तं पठन् ई इति चतुर्थं धातुं दीर्घमुक्त्वा फलं च व्यपदेशिवद्भावेन गुरुमन्वेजादित्वाभ्यां अयाञ्चकार इत्यान्सिद्धिमाह । क्षी-रस्वामी तु—त्रयो धातवः, तृतीय ईदिदित्यङ्गीकृत्य कटित्वा, कट्टः, कट्टवान् इत्युदाहृत्य अन्ये कटीई इति धात्वन्तरं प्रच्छिष्टमाहुरिति चोक्त्वा कण्टति कण्टकः,

उदयति दिननाथे याति शीतांशुरस्तम् ॥

इति चोदाजहार । संमतातरङ्गिण्योस्तु—कटि इ इति चत्वारो धातवस्तृतीय ईदिदिति व्याख्यायि । धनपालशाकटायनौ तु—त्रीनेव धातूनाहतुः । अयं पक्षः समर्थितः पुरुषकारे । यदाह—इ ई इति ह्रस्वदीर्घौ धातू प्रस्तुत्य अन्ये पुनरुभावपि न पठन्ति । व्यक्तं चैतत् धनपालशाकटायनवृत्त्योः । अपि च—शौट् गर्वे इत्यादिकान् कांश्चन धातून्पठित्वा अन्ते च उदात्ता इत्युच्यते; तच्चास्मिन्प्रकरणे अथेतेरपि पाठे सति तस्य 'अनिट् स्वरान्तो भवतीति दृश्यताम्' इत्यनुदात्तत्वात् प्राचुर्याभिप्रायेण कथं चिन्नेयं स्यात्, यथाऽऽह मैत्रेयरक्षितः—उदात्तत्वमयतिवर्जं भट्टग्रामन्यायेनोदात्ता इत्युच्यन्ते इति । सचायं न्यायः सुनिश्चित एवायतेः पाठे शोभते । विप्रतिपन्ने पुनरुदात्तत्वोक्त्याऽऽस्यवशादपाठ एव ज्यायान् । उदयतीत्यादि चैव मसाध्वेवास्त्विति । हरदत्तस्यापि प्रा-

योगमेव पक्षोऽभिमतः । यदाह 'उपसर्गरयायतौ' इत्यत्र अय-
तिरनुदात्तेत्कथं तर्हि 'उदयति विततोर्ध्वराश्मि रज्जौ' इति परस्मैपदम्,
किमनेन वन्यगजशौचेन, यदि वा पचाद्यजन्ताद्बुदयशब्दादाचार-
क्विति लट् । केचित्तु—इट् क्ति कटी इत्यत्र इकारमपि धातुं पठ-
न्तीति । वृत्तिकारोपि प्रायेणात्रैवानुकूलः । यदाह—'एतिस्तुशामु'
इत्यत्र क्यपि इत्यः इत्युदाहृत्य कथमुपेयमिति, ईडः ए*तद्रूप-
मिति । यदि हीमौ स्यातां प्राथम्यादनयोरेकमुपाददीत ॥

अथोदाहरणानि—एट्सि । इयेट । ईटतुः । इयेटिथ ।
पिद्वचनेषु 'द्विर्वचनेऽचि' इति गुणस्य स्थानिवत्त्वादिट्शब्दस्य
द्विरुक्तौ हलादिशेषे 'अभ्यासस्यासवर्णे' इतीयङ् । नन्वेवं गुण-
स्य स्थानिवत्त्वाद्बुदयं स पुनः प्रवर्तयितव्यः । तस्यां च दशायां
गुणादन्तरङ्गत्वात् सवर्णदीर्घेण भाव्यम् । न चास्ति 'वारणादाङ्गं
बलीयः' इति, यत इदमाङ्गवार्णयोः समाननिमित्तत्वे प्रवर्तते । न
च कार्थी निमित्तत्वेनाश्रीयते, सत्यम्—इदानीमेवाग्रे परिहरिष्यते ।
एटिता इत्यादि । इटिटिषति एटयति मा भवानिटिटत् णि-
लोपस्य स्थानिवत्त्वात् टिशाब्दस्य द्विर्वचनम् । अतः पूर्वमेवोपधाह्रस्व
इत्युक्तम् ॥

केटति ॥ चिकेट ॥ केटिता ॥

चिकिटिषति चिकेटिषति ॥

किटित्वा केटित्वा इत्यादि ॥

किटिः—'इगुपधात्किञ्च' इतीन्, कित्त्वान्न गुणः ॥

कण्टति । चकण्ट । कण्टिता ॥ इत्यादि ॥

कण्टकः—संज्ञायां कृन् ॥

कण्टकितम्—तारकादित्वादितच् । अनिदिद्वादिनां कटति
इत्यादि ॥

इ इति चतुर्थधातुवादिनाम्, अयति । इयाय । ईयतुः । ईयुः ।
इययिथ । इयेथ । भारद्वाजनिघमादिद्विकल्पः । इय । इयय । इयाय ।
इयिव । इयिम ॥ पिद्वचनेषु गुणवृद्धयोः 'द्विर्वचनेऽचि' इति स्थानिव-
च्चात् इकारस्य द्विर्वचने 'अभ्यासस्यासवर्णे' इतीयड् । अन्यत्र पूर्ववदि-
यड् । स्थानिवद्भावात् इशब्दस्य द्विरुक्तौ पुनरियडः प्रवर्त-
नायां तं बाधित्वा 'एरनेकाचः' इति प्राप्तं यणमन्तरङ्गत्वात् बा-
धित्वा सवर्णदीर्घे पुनरियडादेशः । यदाऽपि सवर्णदीर्घस्य
यणश्चेकार आश्रयो भवति स्थानिवच्चेनेति समानाश्रयत्वाश्रयेण 'वा-
र्णादाङ्गं बलीयः' इति दीर्घं बाधित्वा यण् प्रवर्तते तदाऽपी-
दमेव रूपम् । अत्र पक्षे इययिथेत्यत्रापि न दोषः । यतस्त-
त्रापि समानस्थानित्वेनास्ति समानाश्रयत्वं दीर्घगुणयोः । एव-
मपि न सिद्ध्यति, यदत्र द्विर्वचनकालेऽपहृतो गुणः पुनः प्रव-
र्तते । ततश्चानादिष्टादच्चः पूर्वत्वेनाभ्यासो दृष्ट इति तस्य
'अभ्यासस्यासवर्णे' इति इयडि कर्तव्ये गुणस्य स्थानिवच्चात्
असवर्ण इति प्रतिषेधः स्यात् । एवं तर्हि, अत एव असव-
र्णग्रहणसामर्थ्यात् स्थानिवच्चं न भविष्यति । नन्वयमस्ति वच-
नस्यावकाशोऽर्तेः लिटि द्विर्वचने 'अतिपिपत्योश्च' इति अभ्या-
सेत्वे इयति, इयूत इत्यादि । नैतत् । न ह्येकमुदाहरणं
योगारम्भं प्रयोजयति । इयति प्रयोजने 'अभ्यासस्याती' इत्येव
ब्रूयात् । उवोऽणादि तु न प्रयोजनम् । तस्य छान्दसत्वे
'तन्वादीनां छन्दस्युपसङ्ख्यानम्' इति सुवर्गादिवदुवडः सिद्ध-
त्वात् । भाषायामामा भाव्यम् ॥

एता । एष्यति । स्वरान्तत्वादनित्त्वम् । अयतु । आ-

यत् । अयेत् । आशिषि—ईयात्—‘अकृत्सार्वधातुकयोः’ इति दीर्घः । ऐषीत् । मा भवानेपीत् । ऐष्यते ॥

कर्मणि—ईयते । इत्यादि ॥

स्यादौ चिण्वदिंदि वृद्धौ आयिष्यते । इत्यादि ॥

ईषिषति, ‘अज्जनगमां सनि’ इति दीर्घः । ‘इको झलि’ इति सनः किच्चाच्च गुणः ॥

आययति । मा भवानयियत्, णौ चडि वृद्ध्याययोः ‘णौ चडि’ इति ह्रस्वे णिलोपे तस्य स्थानिवच्चेन यिशब्दस्य द्विर्वचनम् ॥

इतः । इतवान् ॥

प्रेस्य—ल्यपि ‘पत्वतुकोरसिद्धः’ इत्येकादेशस्यासिद्धत्वात् ह्रस्वनिबन्धनस्तुक् । कितेति मैत्रेयमतेन त्रासे गतः । कटिश्चेदित् वर्षावरणयोः ॥

मडि भूषायाम् ॥ ३२३ ॥

मण्डति । ममण्ड । मण्डितेत्यादि ॥

मण्डते कन्या स्वयमेव । अमण्डिष्ठ कन्या स्वयमेव । भूषाकर्मत्वात् यच्चिणोर्निषेधः ॥

मिमण्डिषति । मामण्डयते । अमामन् । मण्डयति । अममण्डत् ॥

मण्डनः—‘क्लृधमण्डार्थेभ्यश्च’ इति युच् । मण्ड इति विभागे गतः ॥

कुडि वैकल्ये ॥ ३२४ ॥

कुण्डतीत्यादि ॥

कुण्डत इति दाहे गतम् । अत्र स्वामी कुटीति कौशिक-
दुर्गाविति । शाकटायनः पुनः प्रकरणानुरोधेन डान्तमेवाध्य-
गीष्ट ॥

मुटि प्रमर्दने ॥ ३२५ ॥

मोटति । मुप्रोट । मोटिता ॥

मुमुटिषति, मुमोटिषति ॥ मुटित्वा । मोटित्वा । 'रलो
व्युत्थात्' इति किञ्चविकल्पः । मुडेति धनपालः । पुडेति
पकारादिः डान्त इति शाकटायनः । क्षीरस्वामी तु द्वावपी-
दितौ पपाठ । मैत्रेयस्तु असुं डान्तमेव पठित्वा मुडि खण्डने
इति चाग्रे पठित्वा पुडि चेत्येक इत्याह । मुट प्रमर्दनाक्षेपयोः
इति तुदादौ । मुट सञ्चूर्णने इति चुरादौ ॥

चुटि अल्पीभावे ॥ ३२६ ॥

चुण्टतीत्यादि ॥

चुटेति दुर्गः । चुट छेदने इति तुदादौ । चुटचुटी
द्वावपि चुरादौ ॥

मुडि खण्डने ॥ ३२७ ॥

मुण्डतीत्यादि ।

मुण्डः । मुण्डं करोति मुण्डयति—'मुण्डमिश्रश्चक्षणलवण-
व्रतवस्त्रहलकलकृततूतेभ्यो णिच्' इति करोत्यर्थे णिचि णावि-
ष्टवदिति टिलोपः ॥

यवनमुण्डः । काम्बोजमुण्डः । मयूरव्यंसकादित्वाद्धिशेषणस्य
परनिपातः ॥

अत्र मैत्रेयः—‘पुडि चेत्येके । पुण्डति । पुण्डूः । पुण्डरीक-
मिति । उकारवत्पवर्गादिप्रकरणादिहायं निर्दिश्यते । मडि भूषाः
यामित्युकारवान्न भवति’ इति । डकारान्तोऽप्यकारवच्चादादौ निर्दिष्ट
इति मैत्रेयः । अत्र शुठि खण्डनप्रमर्दनयोरिति क्वचित् धातु-
कोशे पठ्यते । मैत्रेयादयस्तु न पठन्ति । तत्र आद्यपाठ एव
ज्यायान्यदिहैवाग्रे शुठि शोषण इति भविष्यति । अस्मिन् हि
सति तस्य चास्य च रूपाभेदात् शोषणग्रहणमपीहैव कर्तव्यं स्यात् ॥

रुटि लुटि स्तेये ॥ ३२८-३२९ ॥

रुण्टति । लुण्टतीत्यादि ॥

रुठिलुठीत्येक इति क्षीरस्वामी । शाकटायनस्तृतीयान्तौ पपाठ ।
लोटतीति विलोडने गतम् । लुट प्रतिघात इति द्युतादौ । रुष
रोषणे इति चुरादौ । तत्र रुटेत्येके ॥

स्फुटिर् विशरणे ॥ ३३० ॥

अयं पाठो मैत्रेयादीनाम् । स्फोटति । पुस्फोट । स्फो-
टिता ॥ पुस्फुटिपति । पुस्फोटिषति ॥

स्फुटित्वा । स्फोटित्वा । इत्यादि ।

इकाररेफयोः—‘उपदेशेऽजनुनासिक इत्’ ‘हलन्त्यम्’ इती-
च्चम् । तेन लुडि ‘इरितो वा’ इति परस्मैपदे विधीयमा-
नोऽङ्गविकल्पो भवति—अस्फुटत्, अस्फोटीदिति ॥

‘इदितो नुम् धातोः’ इति नुम् अन्तेदितो विधानादस्य न भवति । स्फुटेति चन्द्रः । अस्याद् नास्ति । स्वामिकाश्यपौ तु—स्फुटिस्फुटस्फुटेति त्रीन् धातून् पठतुः । स्फुण्टति । स्फोटति । स्फटतीत्यादि ॥

स्फटा—अचि टाप् ॥

स्फुट विकसने इत्यात्मनेपदिषु टान्तः ॥

पठ व्यक्तायां वाचि ॥ ३३१ ॥

पठति । पपाठ । पठतुः ॥ पठिता ॥ अपठीत्, अपाठीत् ॥

पाठयति श्लोकं पुत्रमित्यादि ॥

वठ स्थौल्ये ॥ ३३२ ॥

वठति । ववाठ । वठिता । इत्यादि । वादित्वाच्चैत्वाभ्यासलोपौ—ववठतुः ववठुः । वठि एकचर्यायां आत्मनेपदी गतः ॥

मठ कठ मदनिवासयोः ॥ ३३३-३३४ ॥

अयं पाठो मैत्रेयस्य । अन्येषां मठ मदनिवासयोः । कठ कृच्छ्रजीवने इति । मठति । कठति । इत्यादि ॥

कठः—अच् ॥

कठेन प्रोक्तं छन्दः ‘कलापिवैशम्पायनान्तेवासिम्यश्च’ इति वैशम्पायनान्तेवासित्वात् णिनिः । तस्य ‘कठचरकाङ्गुक्’ इति लुक् । ‘छन्दो ब्राह्मणानि च तद्विषयाणि’ इति नियमात् ‘तदधीते तद्दे’ इति अध्येतृवेदितृप्रत्ययान्त एव प्रयोगार्हः । तस्य चाणः ‘प्रोक्ताङ्गुक्’ इति लुक् । तदेवं कठेन प्रोक्तं छन्दोऽधीयमानोऽपि कठः ॥

कठिनम् । औणादिक इनच् ॥

वंशकठिने व्यवहरति वांशकठिनिकः । 'कठिनान्तप्रस्तार-
संस्थानेषु व्यवहरति' इति कठिनान्तादिभ्यः सप्तम्यन्तेभ्यो व्यव-
हरतीत्यर्थे ठगिति ठक् । ठस्येकः ॥

कठोरम् । 'कठिचकिभ्यामोरच्' इत्योरच् ॥

अनन्तरं अठ गताविति क्वचित्पठ्यते । मैत्रेयादयस्तु न पठन्ति ॥
अठतीत्यादि ॥

रठ परिभाषणे ॥ ३३५ ॥

रठतीत्यादि ॥

हठ हुतिशठत्वयोः ॥ ३३६ ॥

हठति । जहाठेत्यादि ॥

हठ बलात्कारे इति चन्द्रदुर्गौ ॥

रुठ लुठ उपघाते ॥ ३३७-३३८ ॥

रोठति, लोठतीत्यादि । अत्र मैत्रेयः—उठेत्यप्येके इति ।
धनपालशाकटायनौ तु रुठलुठेत्येव पठतुः । क्षीरस्वामी तु उठिं
पठित्वा रुठ लुठ इत्यपि दौर्गाः इत्याह । ओठति । उवोठ ।
ऊठतुः । ओठितेत्यादि । एठतिवत्प्रक्रिया ॥

लुठेः काण्यादित्वात् अल्लुठत्, अल्लुओठत् इति भवति ॥

अयं श्लेषणे तुदादिः । लुठि आलस्ये प्रतिघाते च । रुठि
लुठि गतावित्यग्रे इदितौ । लुठ श्लेषणे इति तुदादौ । असौ
डान्त इत्येक इति मैत्रेयः । तथा च स्वामी लुठतीति लक्ष्यदर्श-
नात् तुदादौ पाठ इति । लुठ प्रतिघात इति द्युतादौ ॥

पिठ हिंसासङ्कुशनयोः ॥ ३३९ ॥

पेठति इत्यादि ॥

पीठम्—घञ् । ‘अन्येषामपि दृश्यते’ इति दीर्घः ॥

पीठी—इन्नन्तात् ‘कृदिकारादाक्तिनः’ इति ङीप् ॥

शठ कैतवे च ॥ ३४० ॥

चकाराद्धिसासङ्कुशनयोश्च । शठति इत्यादि । स्वाम्यादयः
पुनः चकारं नैव पेटुः । गत्यसंस्कारयोरयं चुरादौ । तत्रैव
श्लाघायामात्मनेपदिपु । सम्यगवभाषणे कथादौ ॥

शुठ गतिप्रतिघाते ॥ ३४१ ॥

प्रतिघात इत्येव धनपालः । तथा च कुठि इत्युत्तरघातौ
प्रतिहतिमात्रं प्रतीयते अतिशिष्यते* इत्यर्थ इति स एवाह । शोठति
इत्यादि । शुठीति क्षीरस्वामी ॥

शुठ आलस्य इति चुरादौ । शुठि शोषणे इति अत्रैवाग्रे ॥

कुठि च ॥ ३४२ ॥

कुण्ठति इत्यादि । कुण्ठः ॥

लुठि आलस्ये प्रतिघाते च ॥ ३४३ ॥

लुण्ठति इत्यादि । लोठतीत्युपघाते गतम् ॥

शुठि शोषणे ॥ ३४४ ॥

शुण्ठति ॥ शुण्ठः ॥ शुण्ठी ॥

शोठतीति गतिप्रतिघाते गतः ॥

रुठि लुठि गतौ ॥३४५-३४६ ॥

अर्थभेदात्पुनः पाठो लुण्ठेरित्याहुः । रुण्ठति लुण्ठतीत्यादि ॥

चुडु भावकरणे ॥३४७ ॥

भावकरणमभिप्रायसूचनम् । चुडति । चुचुडु । चुड्विता
इत्यादि ॥

चुचुड्विषति । चोचुडयते । अचोचुत् । अयं दोषध
इति संयोगान्तलोपे तकारस्य श्रवणं भवति ॥

चुडयति । अचुचुडुत् ॥

अडु अभियोगे ॥ ३४८ ॥

अयमपि दोषध इति क्विपि अत् इति भवति ॥

अडुति । आनडु । अड्विता ॥

अड्विडिषति । 'नन्द्राः' इति दकारवर्जस्य द्विर्वचनम् ॥

अडुयति । आडुडुत् ॥

कडु कार्कश्ये ॥ ३४९ ॥

कडुति इत्यादि ॥

अस्यापि दोषधात्वात् यङ्कुकि लडि क्विपि च अचाकत्, कत्
इति च भवति । कच्च तत् जलं च कज्जलम् ॥

क्रीडु विहारे ॥ ३५० ॥

क्रीडति । चिक्रीड । क्रीडिता ॥

चिक्रीडिषति । चेक्रीडयते । चेक्रीडि । अचेक्रीड ॥

आक्रीडते—‘क्रीडोऽनु सम्परिभ्यश्च’ इति अन्वादिपूर्वाच्चकारादाङ्पूर्वाच्च तङ् । एवमनुक्रीडत इत्याद्युदाहार्यम् । समा साहचर्यादनोरुपसर्गस्य ग्रहणम् । तेन ‘तृतीयार्थे’ इति यदा अनोः कर्मप्रवचनीयत्वं तदा तङ् भवतीति माणवकमनुक्रीडतीति । माणवकेन सह क्रीडतीत्यर्थः । ‘कर्मप्रवचनीययुक्ते द्वितीया’ इति माणवकाद्वितीया ॥

सङ्कीडन्ति शकटानि, इत्यत्र ‘समोऽकूजन इति वक्तव्यम्’ इत्युक्तत्वाच्च तङ् । कूजन्ति शकटानीति ह्यत्रार्थः ॥

आक्रीडी—‘सम्पृच’ इत्यादिना विनुण् ॥

चिक्रीडः—‘कृवादीनां के द्वे भवतः’ इति कप्रत्यये द्विर्वचनम् ॥

तुडृ तोडने ॥ ३५१ ॥

तोडनं दारणं हिंसनं चेत्युक्तम् । तोडति । तुतोड । तोडितेयादि ॥

तूड इति स्वामिशाकटायनौ । तुण्डत इत्यात्मनेपदी गतः ॥

हूडृ होडृ गतौ ॥ ३५२-३५३ ॥

हूडति । जुहूड । हूडिता ॥

हूडयति । अजुहूडत् ॥

होडति । जुहोड । होडिता ॥

होडयति । अजुहोडत् । इत्यादि ॥

हुडृ हूडृ गताविति धनपालशाकटायनौ । होडते इत्यनादरे गतः ॥

रौडृ अनादरे ॥ ३५४ ॥

रौडति इत्यादि ॥

रोडृ लोडृ उन्मादे ॥ ३५५-३५६ ॥

रोडति ॥ लोडति इत्यादि ॥

अड उद्यमने ॥ ३५७ ॥

अडति । अडो वृश्चिकलाङ्गूलम् । तेन तेक्ष्यं लक्ष्यते ॥
विशिष्टोऽडस्तैक्ष्यमस्य व्यडः । तस्यापत्यं व्याडिः 'अत इञ्'
'स्वागतादीनां च' इति वृद्धिप्रतिषेधैजागमयोर्निषेधः ॥

लड विलासे ॥ ३५८ ॥

लडति इत्यादि । जिह्वोन्मथने घटादौ । अनन्तरम्—'लल
ईप्सायाम्' इति क्वचित्पठ्यते । तत् क्षीरस्वामिपुरुषकारादयो
नानुमन्यन्ते । यत् रलयोर्दलयोश्चैकत्वस्मरणात् लालयति ललने-
त्याहुः । 'लड उपसेवायाम्' इति चुरादौ ॥

कड मदे ॥ ३५९ ॥

कडति इत्यादि । क्षीरस्वामी तु कङ्डीति पठित्वा कडेति दुर्गा
इत्याह । अयं तुदादौ च । उभयत्र पाठफलं तत्रैव वक्ष्यते ।
कण्डत इति गतः ॥

गडि वदनैकदेशे ॥ ३६० ॥

गण्डति इत्यादि । अत्र वक्तव्यं अतत्यादिष्वमुं पठित्वोक्तम् ॥

शौटादयः उदात्ता उदात्तेतः ॥

तवर्गान्ताः केचनैधत्यादयो गताः, केचन द्युतादौ वक्ष्यन्ते
इति क्रमप्राप्तानात्मनेपादिनः पवर्गान्तानाह—

तिपृ तेपृ ष्टिपृ ष्टेपृ क्षरणार्थाः ३६१-३६४

एतदादयस्तोभत्यन्ता उदात्ता अनुदात्तेतः ॥

‘तर्पि तर्पि चार्पि’ इत्यनिट्कारिकासु पाठात् तिपिरेकोऽनुदात्तः ।
ऋदित्पवर्गान्तात्मनेपदित्वसाम्यादर्थसाम्याच्चेह पाठः । क्षीरस्वामिना
त्वयं सेडुदाहृतः । तत्काश्यपवृत्तिन्यासपदमञ्जर्यादिविरोधात् ‘तर्पि
तिर्पि’ इति व्याघ्रभूतिवचनविरोधाच्चोपेक्ष्यम् ॥

तेपते । तितेपे । तितिपिषे । तितिपिवहे । ऋादिनियमादिट् ॥
तेप्ता ॥ तेप्स्यते ॥ तेपताम् ॥ अतेपत ॥ तेपेत ॥
आशिषि—तिप्सीष्ट ॥

अतिप्त । अतिप्साताम् । झलि सिज्ज्लोपः ‘लिङ्ङिचावा-
त्मनेपदेषु’ इतीक्समीपाङ्गलः परयोः झलाद्योर्लिङ्ङिसिचोः कित्वाङ्ग
गुणः । आत्मनेपदेष्विति सिच एव विशेषणम्, न लिङ्ङः ;
परत्वासम्भवात्, परस्मैपदिषु झलादित्वासम्भवाच्च ॥

तितिप्सते । तितिप्सेते । ‘हलन्ताच्च’ इतीक्समीपाङ्गलः
परस्य झलादेस्सनः कित्वाङ्ग गुणः ॥

तेतिप्यते । तेतिपीति, तोतेप्ति ॥

तेपयति । अतितेपत् । ऋदित्वात् णौ चङि ह्रस्वाभावः ॥

तेपते । तितेपे । तेपिता । तेपिष्यते । तेपताम् । अतेपत ।
तेपेत । तेपिषीष्ट । अतेपिष्ट ॥

तितेपिषते । तेतेप्यते । तेतेपीति, तेतेसि । तेपित्वा ॥

स्तेपते । तिष्टेपे । तिष्टिषाने । अम्यासे खयः शेषः ॥

स्तोपेतेत्यादि । तेपिवत् ॥

तिस्तेपिपते, तिस्तिपिपते । स्तिपित्वा, स्तोपित्वा । 'स्तौ तिष्योरेव' इत्यपत्वम् । 'रलो व्युपधात्' इति वा किञ्चम् ॥

तेष्टिष्यते ॥ तेष्टिपीति, तेष्टेसि । तेष्टिसः ॥

तेपिवत् ष्टेपिः । अम्यासे खयश्शेषो विशेषः । धिष्ट ध्रेष्ट इति च काश्यपः ॥

तेपृ कम्पने च ॥ ३६५ ॥

ग्लेपृ दैन्ये ॥ ३६६ ॥

ग्लेपते इत्यादि ॥

टु वेपृ कम्पने ॥ ३६७ ॥

वेपते ॥

वेपथुः—'द्वितोऽथुच्' इत्यथुच् ॥

विपिनम्—'वेपितुहोर्ह्रस्वश्च' इतीनचि ह्रस्वः ॥

केपृ गेपृ ग्लेपृ च ॥ ३६८-७० ॥

चकारात्कम्पने गतौ च सूत्रविभागादिति स्वामी । भेत्रे-
यस्तु चकारमन्तरेण पठित्वा कम्पन इत्यपेक्ष्यत इत्याह । वेप-
तिना सहैषामपाठोऽग्रसिद्धत्वज्ञापनायेति तस्याभिप्रायः । ग्लेपेरर्थ-
भेदात्पुनः पाठः । केपते । इत्यादि ॥

वेपादीनां तेषतेश्च चलनार्थत्वात् 'निगुणचलन' इति णौ परस्मैपदमेव ॥

एषामनुदात्तेच्वात् 'चलनशब्दार्थादकर्मकाद्युच्' इति युचि वेपनः इत्युदाहार्यम् ॥

मेपृ रेपृ लेपृ गतौ ॥ ३७१-३७३ ॥

अयं पाठः स्वामिनः । मैत्रेयस्तु—मेपृ, लेपृ, सेवने । रेपृ गतावित्याह । मेपते ॥ रेपते ॥ लेपते, इत्यादि । कचित्पठ्येते—हेपृ, धेपृ, इति च ॥

त्रपू ष् लज्जायाम् ॥ ३७४ ॥

त्रपते ॥

त्रेपे—'तृफलभजत्रपश्च' इति किति लिटि सेटि थलि च एत्वाभ्यासलोपौ । त्रपेस्थल् नास्ति । त्रपिता, त्रप्ता । त्रपिष्यते, त्रप्स्यते । ऊदित्त्वादिङ्ङिकल्पः ॥

त्रपताम् । अत्रपत । त्रपेत । आशिषि—त्रपिपीष्ट, त्रप्सीष्ट ॥

अत्रपिष्ट, अत्रप्त । झलि सिचो लोपः ।

तित्रपिषते, तित्रप्सते ॥ तत्रप्स्यते ॥ तत्रपीति, तत्रप्ति ॥

त्रपयति । अत्रपत् । घटादित्वान्मित्त्वम् ॥

त्रपित्वा । त्रप्त्वा ॥

त्रप्तः । त्रप्तवान्—'यस्य विभाषा' इति निष्ठायामिण्णिवेषः ॥

त्राप्यम्, 'आसुयुवपिरपिलपित्रपिचमश्च' इति भावे ण्यत् । 'पोरदुपधात्' इति यतोऽपवादः ॥

त्रपा—‘षिद्धिदादिभ्योऽङ्’ इति स्त्रियामङ् ॥

अपत्रपिप्पुः—‘अलङ्कृन्निराकृञ्प्रजनोत्पचोत्पतोन्मदरुच्यपत्र-
पवृतुवृधुसहचर इप्पुच्’ इति ताच्छील्य्यादाविप्पुच् ॥

त्रपु—‘शृस्वृत्तिहित्रप्यसिवसिहनिच्छिदिवन्धिमनिभ्यश्च’ इत्यु-
प्रत्ययः ॥

त्रपुणो विकारः त्रपुपय्—‘त्रपुजतुनोः पुक्’ इति षुणा-
गमोऽण् प्रत्ययश्च ॥

कपि चलने ॥ ३७५ ॥

कम्पते । चकम्पे । कम्पितेत्यादि ॥

कम्पयति—‘निगरणचलन’ इति नित्य परस्मैपदम् ॥

कम्पः—‘नमिकम्पिस्म्यजसकमहिंसदीपोरः’ इति ताच्छी-
ल्यादौ रः । वासरूपविधिना ‘अनुदात्तेतः’ इति वा ‘चलनश-
ब्द’ इति वा युचि कम्पनः ॥

ननु पदेरनुदात्तेत्वादेव युचि सिद्धे जुचङ्कृम्यादिना पुनर्युज्जि-
धानेन ताच्छीलिकेषु वासरूपविधिः नेति ज्ञापितम् । अन्यथा-
‘लषपतपद’ इत्युक्त्वा अनुदात्तेल्लक्षणस्य युचः समावेशसिद्धेः पुनस्त-
द्विधानमनर्थकं स्यात् । नैतदस्ति । ‘मूद्दीप’ इति दीपेः युज्जिषे-
धात् अस्यानित्यत्वज्ञापनात् । नित्ये हि नमिकम्पीत्यादिना विशे-
षविहितेन रप्रत्ययेन युचो वाधस्य सिद्धत्वात् किं तन्निषेधेन ॥

विकपितः—विकृतशरीर इत्यर्थः । ‘लगिकम्प्योरुपतापशरी-
रयोः’ इति नलोपः ॥

कपिः—‘कटिकम्प्योर्नलोपश्च’ इतीन्द्रप्रत्यये नलोपः ॥

कपेर्भावकर्मणी कापेयम् । ‘कपिज्ञात्योर्ढक्’ इति ढक् ॥

वृषो धर्मः तस्याकपिः अकम्पिता वृषाकपिः । विष्णुः,
रुद्रश्च ॥

वृषाकपायी—श्रीः गौरी च । ‘वृषाकपि’ इत्यादिना
पुंयोगलक्षणे ङीपि अन्त्यस्यैकारः ॥

कपिलः—‘कपेश्च’ इतिलच्प्रत्ययः, बाहुलकादत एव निर्देशाद्वा
नलोपः ॥

कबलः, कम्बलः—बाहुलकात् कलप्रत्ययः । पकारस्य
वकारः पक्षे नलोपश्च ॥

कम्बलयम् । ऊर्णा(पल)शतम् । कम्बलाय हितमिति विषये
‘कम्बलाच्च संज्ञायाम्’ इति यत् ॥

द्वाभ्यां कम्बल्याभ्यां क्रीता शायी द्विकम्बल्या—‘तद्धि-
तार्थोत्तरपदसमाहारे च’ इति तद्धितार्थे समासे ‘द्विगुश्च’ इति
द्विगुत्वे ‘प्राग्वतेष्वञ्’ इति प्राग्वतीयेष्वर्थेषु विहितस्य ठञः
‘अध्यर्थपूर्वाद्विगोर्लुगसंज्ञायाम्’ इति लुक् । अत्र ‘द्विगोः’
इति प्राप्तस्य ङीषः ‘अपरिमाणविस्ताचितकम्बल्येभ्यो न तद्धि-
तलुकि’ इति निषेधः । अपरिमाणान्तात् परिमाणत्वेऽपि विस्ता-
द्यन्ताच्च द्विगोः तद्धितलुकि सति ङीब्नेति सूत्रार्थः ॥

पाण्डुकम्बलेन परिवृतो रथः पाण्डुकम्बली—‘पाण्डुकम्बला-
दिनिः’ इति पाण्डुकम्बलशब्दात्तृतीयान्तात् परिवृतो रथ इत्यर्थे
इनिः । येन यत्परिवृतं तत्तस्यास्ति इति मत्वर्थीयेनिना सिद्धे
इदं वचनं ठनो निवृत्त्यर्थम् ॥

रवि लवि अबि शब्दे ॥ ३७६-३७८ ॥

रम्बते । ररम्बे । रम्बता ॥

रिरम्बिषते ॥ रारम्ब्यते ॥ रारम्बीति, रारम्भि । अरारन् ॥

हे इति रम्बत इति हेरम्बः ॥

लम्बते इत्यादि ॥

अम्बते ॥ आनम्बे ॥ अम्बिषते ॥ अम्बयति ॥ आम्बिबत् ॥

त्रीण्यम्बकानि चक्षूंषि अस्येति त्र्यम्बकः । त्रयाणां लोका-
नामम्बः पिता इत्यागमविदः, । द्यौर्भूमिरापस्तिस्त्रोऽम्बा अस्येति
भारतम् । अम्बः शब्दः, त्रयश्शब्दाः अकारोकारमकाराः प्रतिपादका
अस्येति भट्टभास्करः । स एव सृष्टिस्थितिसंहारविषयास्तिस्त्रो
म्बाः शक्तयोऽस्येति च ॥

अम्बरीषम्—‘आष्टमम्बरीषं’ इति निपात्यते ॥

अम्बा । हे अम्ब—‘अम्बार्थनद्योः’ इति ह्रस्वः सम्बुद्धौ ॥

लवि अवस्रंसने च ॥ ३७९ ॥

अलावूः—‘नवि लम्बेर्नलोपश्च’ इति नवि उपपदे ऊका-
रप्रत्ययो नलोपश्च णिद्धद्वावाहृद्धिश्च ॥

कबृ वर्णे ॥ ३८० ॥

कबते । चकबे । कबिता ॥

चिकबिषते ॥ चाकब्यते ॥ चाकप्ति ॥

काबयति । अचकाबत् ॥

कवरः—बाहुलकादरः ॥

कवरी—‘जानपद’ इत्यादिना केशवेशे ङीप् । अन्यत्र कवरा ॥

कर्बुरः—बाहुलकादुरप्रत्ययो रेफोपजनश्च ॥

क्लीवृ अधाष्टर्ये ॥ ३८१ ॥

क्लीवते । चिक्लीवे । क्लीविता ॥

क्लीवयति । अचिक्लीवत् ॥

क्लीव इवाचरति क्लीवते—‘आचारेऽवगल्भक्लीव’ इति क्विप् तत्सन्नियोगेन चैपामकारस्यानुदात्तताऽनुनासिकताप्रतिज्ञानात् अनुदात्तेच्चात्तडिति होडतौ प्रतिपादितम् । क्विवभावे—‘उपमानादाचारे’ इति क्यङि क्लीवायते ॥

क्षीवृ मदे ॥ ३८२ ॥

क्षीवते । चिक्शीवे । क्षीविता ॥

क्षीवयति । अचिक्शीवत् ॥

क्षीवः—‘अनुपसर्गात्फुल्लक्षीव’ इति निष्ठायामिडभावस्तलोप इच्छ-
ब्दलोपो वा निपात्यते ॥

शीभृ कथने ॥ ३८३ ॥

शीभते । शिशीभे । शीभिता ॥

शीशीभिपते । शेशीभ्यते ॥

शेशीब्धि—‘झषस्तथोः’ इति तकारस्य धकारे ‘झलां जश् झशि’ इति भकारस्य बकारः ॥

शीभयति । अशिशीभत् ॥

शीभरः—बाहुलकादरः ॥

चीभृ च ॥ ३८४ ॥

चीभत इत्यादि ॥

रेभृ शब्दे ॥ ३८५ ॥

रेभते । अरेभत । इत्यादि ॥

विरिब्धंः—‘क्षुब्धस्वान्त’ इत्यादिना स्वरे निष्ठायाभिडभूवे
उपधाह्रस्वत्वं च निपात्यते ॥ अन्यत्र रेभितः ॥

अभिरभी च क्वचित्पठ्येते । अम्बते । रम्भते ॥

अम्भः—असृन् ॥

अम्भसोऽपत्यम् आम्भिः—‘संभूयोऽम्भसोः सलोपश्च’ इति
बाह्वादिपाठादिभिः सलोपः ॥

ष्टभि स्कभि प्रतिबन्धे ॥ ३८६-३८७ ॥

स्तम्भते ॥ तस्तम्भे—खयः शेषः ॥ स्तम्भिता ॥

तिस्तम्भिषते—‘स्तौतिण्योरेव’ इत्यपत्वम् ॥

षोपदेपशफलम्—ण्यन्तात्सनि—तिष्टम्भयिषति, इति पत्वम् ॥

उत्तम्भते । उत्तम्भिता ॥ उत्तम्भितः—‘उदस्स्थास्तम्भोः
पूर्वस्य’ इति उदः परयोस्सकारस्थाने पूर्वस्य सवर्ण इति
तकारः । ‘स्तम्भेः’ इत्यादौ उपसर्गात्परस्य षत्वविधौ ‘स्तम्भु-
स्तुम्भु’ इति प्रतिपदोक्तस्यैव स्तम्भेः ग्रहणं, न त्वस्य लाक्ष-
णिकस्येति विस्तम्भत इत्यादौ न पत्वम् ॥ ‘उदस्स्थास्तम्भोः’
इत्यत्र तु नायं न्यायः । यतस्तम्भुरूपमुभयोरपि लाक्षणिकम् ।

अत्र स्वामिभैत्रेयो ष्टमेषकारमेकीयमतेनोपदेशिकमाह तुः । तत्र ष्टम्भते, विष्टम्भते, इत्यादौ सर्वत्र द्युत्येन पदे लिङादावभ्यासे टकारस्य शेषे तष्टम्भ इत्यादि भवति ॥

• स्कम्भते । चस्कम्भे । स्कम्भिता ॥

स्कम्भितः—‘असितस्कम्भित’ इति निपातनं छन्दसि । ‘वेः सकम्भतिर्निखम्’ इति पत्वं श्वाभिर्देशात् सौत्रस्यैव नास्येति विस्कम्भते इति भवति । ‘स्तन्भुस्तुन्भुस्कन्भुस्कन्भु’ इति सौत्राश्चत्वारो धातवः; ते च ‘स्तन्भुस्तुन्भुस्कन्भुस्कन्भुस्कन्भुस्कन्भु’ इति नात्रोदाह्रियते । स्तोभते इत्यग्रेस्तम्भार्थे ॥

जभि जृभी गात्रविनामे ॥ ३८८-३८९

जभी इत्येके । जब्धमिति भैत्रेये । अयमेव पाठः प्रायेण वृत्तिकारस्य सम्मतः, यदाह—‘रधिजभोरचि’ इत्रत्र अङ्ग्रहणप्रत्युदाहरणे ‘रब्धा जब्धम्’ इति । अनीदित्वे इटा भाव्यमिति कथमेवमुदाहरेत् ॥

जम्भते । जजम्भे । जम्भिता । जम्भिष्यते । जम्भिताम् । अजम्भत । जम्भेत । जम्भिषीष्ट । अजम्भिष्ट । अजम्भिष्यत ॥

जिजम्भिषते—‘रधिजभोरचि’ इत्यजादौ प्रत्यये नुम् ॥

जज्जम्भ्यते—‘लुपसदचरजपजभदहदशगुभ्यो भावगर्हायाम्’ इति यङ् । भावो धात्वर्थः तस्य गर्हा भावगर्हा । अयं च यङ्

पूर्वसूत्रान्नित्यग्रहणानुवृत्तया तक्रकौण्डिन्यन्याद्येन वा क्रियासमभि-
 हारयडो बाधक इति भाष्यादौ स्थितम् । ‘जपजभदहदशभ-
 क्षपशां च’ इति अभ्यासस्य यडि यङ्लुकि च नुगागमः । इदं
 च नुग्रहणं अनुस्वारोपलक्षणार्थम्, ‘नुगतोनुनासिकान्तस्य’ इत्य-
 त्रान्तग्रहणात् । तद्धि तत्र तदन्तविधिनाऽपि अनुनासिकान्तस्य धा-
 तोरभ्यासस्य नुकि सिद्धे तदन्तस्य यत्कार्गं तद्यथा स्यादिति ।
 न च नुकोऽन्त्यत्वे किञ्चित्कार्यमस्ति । अस्ति चानुस्वारस्य ‘वा
 पदान्तस्य’ इति परसवर्णविकल्पः । ‘कर्तुः क्यङ् स’ इतिवदनुनासि-
 क्त्यविभक्तिको निर्देशः । तेन जंजभ्यते इत्यत्रानुस्वारस्यापि पक्षे
 श्रवणं भवति । जञ्जभीति, जञ्जविधि । जञ्जत्थः । जञ्ज-
 भति । इत्यादि ॥ ‘रधिजभोरचि’ इत्यत्र ‘प्रकृतिग्रहणे
 यङ्लुगन्तस्यापि ग्रहणम्’ इत्यजादौ नुमागमः । जम्भयति
 अजजम्भत् ॥

जम्भः—दन्तविशेषोऽभ्यवहार्यं च । शोभनो जम्भोऽस्यास्तीति
 सुजम्भा—‘जम्भासुहरितवृणसोमेभ्यः’ इति स्वाद्यादेर्जम्भान्तात् बहु-
 व्रीहेरनिचि ‘सर्वनामस्थाने चासम्बुद्धौ’ इति नान्तस्योपधाया
 दीर्घः । पदत्वे ‘नलोपः प्रातिपदिकान्तस्य’ इति नलोपः ।
 भसंज्ञायां ‘अल्लोपोऽनः’ इत्यल्लोपः—सुजम्भः इत्यादि ॥ डौ
 तु ‘विभाषा ङिश्योः’ इति विकल्पित इति भुजम्भि, सु-
 जम्भनि इति भवतः । सम्बुद्धौ ‘न ङिसम्बुद्ध्योः’ इति न-
 लोपनिषेधः । नपुंसके तु ‘वा नपुंसकानाम्’ इति पक्षे नलोपः ।
 अन्यत्र तु नित्यः । दीर्घस्तु न भवति असर्वनामस्थानत्वात् ।
 शौ सर्वनामस्थानपरत्वात् सुजम्भानि इति । ‘विभाषा ङिश्योः’
 इति श्यामल्लोपविकल्पनात् सुजम्भी सुजम्भनी इति भवतः ।
 स्त्रियान्तु ‘ऋन्नेभ्य’ इति ङीपः ‘अनो बहुव्रीहेः’ इति निषिद्ध-

त्वात् पुंसीव रूपम् । यदा तु 'डावुभाम्यामन्यतरस्याम्' म-
 न्नन्तात्प्रातिपदिकात् अनन्ताद्वहुव्रीहेश्च डाविति डाप्, तदा डित्त्वा-
 टिलोपे जुजम्भा जुजम्भे इत्यादि । अत्र डीप्रतिषेधस्य डाप-
 श्च वचनद्वयप्रामाण्यादेव सिद्धौ अन्यतरस्याङ्गुहणेन भिन्नेन
 योगेन डीपोऽभ्यनुज्ञानात् सुजम्भीत्याद्यपि भवति । अत्र च योगे
 'अनो बहुव्रीहेः' इत्येवानुवर्तते, न तु 'मनः' इति । तेन सीमादे-
 प्रातिपदिकात् डीवभावः । सुजम्भीत्यादौ* तु अन्नन्तबहुव्रीहित्वाः
 द्रव्येव । सुपर्वा, सुशर्मत्यादौ तु 'अन उपधालोपिनोऽन्यत-
 रस्याम्' इति नियमान्न भवति । सिद्धे सत्यारभ्यमाणोऽयं नि-
 यमार्थः—यदन्यतरस्यां डीवविधानं तदुपधालोपिन एवेति । अत्र
 ह्यल्लोपो 'न संयोगाद्मन्तात्' इति निषिद्धयते । वमन्तात्
 संयोगात् भसंज्ञानिमित्ते प्रत्यये परे अल्लोपो नेति सूत्रार्थः ।
 'जम्भासुहरिततृण' इत्यत्र जम्भेति भाविना समासान्तेन निर्देशात्
 समासार्थादुत्तरपदादकृते एव समासे समासान्ता इत्ययं पक्षो
 ज्ञाप्यते । तेन द्विपुरीत्यादि सिद्धयति । यदि ह्यत्र 'ऋक्प-
 रवधूः' इत्यकारः समासे कृते स्यात्, तदा समासस्य अका-
 रान्तोत्तरपदत्वाभावात् 'अकारान्तोत्तरपदो द्विगुः स्त्रियां भाप्यते'
 इति स्त्रीलिङ्गता न स्यात् ॥

जृम्भते । जजृम्भे । जृम्भिता । इत्यादि ॥

यड्यङ्गुहकोः 'रीगृत्वतः' इति वचनात् रुग्निग्रीको भवन्ति जरी-
 जृम्भते । जरीजृम्भीति इत्यादि ॥

जृम्भयति । अजजृम्भत् ॥

जभिः विनाशनार्थः चुरादौ । भाषार्थोऽयं* परस्मैपदिष्वपीति
केचित् ॥

शलभ कत्थने ॥ ३९० ॥

शलभते । शशलभे । शलिभता । इत्यादि ॥

वलभ भोजने ॥ ३९१ ॥

दन्त्योष्ठचादिः । वलभते । ववलभे ॥

णो निगरणार्थत्वात्त्रित्यं परस्मैपदं— वलभयति ॥

गल्भ धार्ष्ट्ये ॥ ३९२ ॥

गल्भते । प्रगल्भः ॥

अवगल्भ इवाचरति अवगल्भते—‘आचारेऽवगल्भ’ इति क्विप् ।
तत्सन्नियोगेनाकारस्यानुदात्तत्वानुनासिकत्वप्रतिज्ञानं प्रागेवोक्तमितचनु-
दात्तेन्वात्तद् । क्विपोऽभावे क्यङि अवगल्भायते ॥

अवगल्भेति विशिष्टग्रहणात् अनुपसृष्टादन्योपसृष्टाच्च आचार-
क्विपि गल्भति प्रगल्भति इति भवति ॥

श्रम्भु प्रमादे ॥ ३९३ ॥

तालव्योष्मादिः । एवं काश्यपः । दन्त्यादिरिति चन्द्रः । स्वामी
शैवं पठित्वा मतान्तरेण स्वम्बिति दन्त्यान्त्यत्वमप्याह । मैत्रेयस्य
त्वयमेव पक्षः । यदाह—“संसंयोगान्तसाधर्म्येण सान्तोप्यत्र निर्दि-
श्यते । द्युतादावप्ययं पठिष्यते । तस्यैव च ध्वंसुसाहचर्यात् नीगि-
त्याहुः । दत्त्वे पुनरसाहचर्यामिच्छन्ति” इति । देवेऽप्येवमेवोक्तम् । तत्र

तावदर्थं पक्षो वृत्तितद्व्याख्याकृताननभिमत इव प्रतीयते । यद्वत्-
सूत्रे लभयोर्ग्रहणम्, नीकसूत्रे नास्येति चाहुः । सति होवमवश्य-
वक्तव्यम् । तथैव स्वामिचन्द्रयोरपि पाठोऽनभिमत इव । यत्
'वौ कपलसकत्थश्रम्भः' इत्यत्र श्रम्भु विश्वास इति वदन्नमुं
नोपाददत वृत्तिकारः, अऽग्रहणे कारणं चाचष्ट । तथा व्याख्या-
कृतोऽपि न वृत्तिकारवचनमुपलक्षणमाचक्षत नाप्यग्रहणे कारणम् ।

श्रम्भते । श्रम्भे । श्रम्भिता ॥ इत्यादि ॥

श्रम्भित्वा, श्रम्भ्या—उदित्वादिङ्ङिकल्पः, 'न क्त्वा सेट्' इत्य-
कित्वाञ्जलोपाभावः ॥

श्रम्भः—'यस्य विभाषा' इत्यनिटत्वम् ॥

पुभु स्तम्भे ॥ ३९४ ॥

स्तोभते । तुष्टुभे । स्तोभिता । इत्यादि ॥

तुस्तुभिषते । तुस्तोभिषते ॥ स्तुभित्वा, स्तोभित्वा—'रलो
व्युपधात्' इति वा कित्त्वम् । उदित्वात्पक्षे क्त्वायां इडभावे
स्तुब्ध्या इति 'निष्ठा' इति निष्ठायां 'यस्य विभाषा' इति
स्तुब्धम् ॥ सनि—'स्तौतिण्योरेव' इत्यणत्वम् । निष्ठोभिता, नि-
ष्ठोब्धा । 'उपसर्गात्सुनोति' इत्यादिना 'प्राक्सितादडचुवायेऽपि'
इति च षत्वम् ॥ नितुस्तोभिषते इत्यत्राम्यासेन व्यवायात्
अस्थादित्वाच्च 'स्तौतिण्योरेव' इति नियम एवावतिष्ठते ॥

अनुष्टुप्—पूर्ववत् षत्वम् ॥

त्रिष्टुप्—'सुषामादिषु च' इति षत्वम् ॥

अनुष्टुबेवानुष्टुभम्—एवं त्रिष्टुबेव त्रैष्टुभम् । 'छन्दसः प्रत्ययविधाने
नपुंसके स्वार्थे उपसङ्ख्यानम्' इति स्वार्थे उत्सादिभ्यः प्राग्दी-
व्यतीयोऽन् । स्वार्थोऽपि प्राग्दीव्यतीयः ॥

तिप्यादय उदात्ता अनुदात्तेतः तिपिवर्जम् ॥

गुप् रक्षणे ॥ ३९५ ॥

एतदादयः शुम्भान्ता उदात्ता उदात्तेतः ॥

‘गुपूधूपविच्छिपणपनिभ्य आयः’ इत्यायप्रत्ययः स्वार्थे ‘आयाद-
य आर्धधातुके वा’ इत्यार्धधातुके विषये विकल्पेनायमुत्पाद्यते । त-
स्मिन् लघूपधगुणः । आयादयः आय ईयङ् णिङ् । ‘सना-
द्यन्ता धातवः’ इति धातुत्वे—गोपायति । गोपायाञ्चकार ।
कास्प्रत्ययादित्याम् ॥

गोपायिता । गोपायिष्यति । गोपायतु । अगोपायत् ।
गोपायेत् । आशिषि गोपाय्यात् । अगोपायीत् । अगोपा-
यिष्टाम् । अगोपायिष्यत् ॥

जुगोपायिपति ॥

गोपाययति । अजुगोपायत् । सर्वत्रार्धधातुके अतो लोपः ।
अत एव अग्लेपित्वात् ‘गौ चङि’ इति ह्रस्वाभावः ॥

गोपाय्यम्—अचो यत् ॥

गोपायितः । गोपायित्वा ॥

गोपाया—‘अप्रत्ययात्’ इत्यकारः ॥

आयाभावे—जुगोप जुगुपतुः । जुगोपिथ, जुगोप्य । ‘जु-
गुपिव, जुगुप्व । ऊदित्त्वादिङ्ङिकल्पः । यावान् कश्चिदिङ्ङिभावः
प्रतिषेधनिबन्धनो वा विकल्पनिबन्धनो वा सर्वः क्रादिसूत्रेण नि-
यम्यते इति मैत्रेयः सेधतावाह । तन्मते नित्यमिटा भाव्यम् ।

क्रादिनियमः प्रतिषेधविषय इति वादिनां हरइत्तादीनां विकल्प एव । आयादीनामुत्पत्तिविकल्पः इत्युक्तम् । निवृत्तिविकल्पे हि प्रत्ययलक्षणेन प्रत्ययान्तधातुत्वात् गोपाञ्चकारेति स्यात् ॥

गोपिता, गोप्ता । गोपिष्यति, गोप्स्यति ॥

गुप्यात्—‘किदाशिपि’ इति किञ्चान्न गुणः ॥

अगोप्सीत्, अगोपीत् । अगोपिष्यत्, अगोप्स्यत् ॥

जुगुप्सति, जुगुपिषति, जुगोपिषति ॥

गुप्ता, गुपित्वा, गोपित्वा । ‘रलो व्युपधात्’ इति क्त्वा-सनोः कित्त्वविकल्पः ॥ सनि अनिङ्क्षे—‘हलन्ताञ्च’ इति कित्त्वम् ॥

जोगुप्यते । आयान्तस्यानेकाच्चान्न यङुदाहृतः । आयोत्पत्तिविकल्पस्य यङपि प्रयोजनम् । नात्र यङो लुगरित । यदा ‘आयादय आर्धधातुके वा’ इति आर्धधातुकव्यक्तचभिव्यक्तावेवायं विकल्प उच्यते । लुकि हि तेन विषयत्वापहारान्नार्धधातुकव्यक्तचभिव्यक्तिरिति कथमायाभावस्स्यात् । उपपादितश्चायं प्रकारः ‘अजगतिक्षेपणयोः’ इत्यत्र ॥

गोपयति । अजुगुपत् ॥

गुप्तः—‘यस्य विभाषा’ इति नेट उत्पत्तिः । गुप्तिः—‘तितुत्र’ इति नेट् । उत्पत्तिविकल्पस्य चेदं प्रयोजनम्, अन्यथा प्रत्ययान्तत्वादकार एव स्यात् ॥

गोप्यम्—प्यत् ॥

कुप्यम्—‘राजसूयसूर्यमृषोद्यरुच्यकुप्यकृष्टपच्याव्यध्याः’ इति क्यपि गुपेरादिकत्वं निपात्यते ॥

अयं भाषार्थो रक्षणार्थश्चुरादौ । धूप गोपन इतिहोत्रेभ्यः । धूप
व्याकुलत्वे इति दिवादौ ॥

धूप सन्तापे ॥ ३९६ ॥

अस्यापि पूर्ववदाथस्तदभावश्च । धूपायति । धूपायाञ्चकार ।
धूपिता* इत्यादि । आयाभोऽपि नन्तादौ सर्वत्र गित्यगिडस्य विशेषः । रत्ने
व्युपधादिति कित्त्वविकल्पस्याप्यत्र न प्रयोज्यम्, अल्पधूपयत्वात् ।
आयाभावेऽपि नास्य क्तिन्नस्ति, गुण्यत्वात् । तेन धूपा इत्यकार
एव भवति ॥

भाषार्थोऽयं चुरादौ ॥

जप जल्प व्यक्तायां वाचि ॥ ३९७-३९८

जप मानसे च ॥ ३९९ ॥

जल्पति । जजल्प । जल्पिता इत्यादि ॥

जल्पाकः—‘जल्पभिक्षकुट्टुलुकावृद्धः पाकञ्’ इति ताच्छी-
ल्यादौ पाकञ् । पित्वात् स्त्रियां जल्पाकी ॥

जल्पति पुत्रं देवदत्तः । जल्पयति पुत्रं देवदत्तं यन्न-
दत्तः—‘जल्पत्यादीनामुपसङ्ख्यानम्’ इति प्रयोज्यस्य अशब्दकारक-
त्वेऽपि कर्मत्वम् ॥

जपति । जजाप । जेपतुः । जपिता ॥

अजपीत्, अजापीत्—‘अतो हलादेः’ इति वा वृद्धिः ।

जिजपिषाति ।

जञ्जप्यते—‘ लुपसद् ’ इत्यादिना भावगर्हायां यङ् । ‘ जपजभ ’
इत्यादिना अभ्यासस्य नुक्क्यनुस्वारे परसवर्णविकल्पो जभिवत् ॥

जञ्जपीति, जञ्जसि ॥

जापयति । अजीजपत् ॥

जप्यम्—‘ पोरदुपधात् ’ इति यत् ॥

कर्णे जपः—‘ स्तम्बकर्णयोरमिजपोः ’ इति यथासङ्गाच्चत् । जपेः
कर्णे सुबन्ते उपपदे अच् । अयं च ‘ हस्तिसूचकयोः ’ इति वचनात्
सूचकविषयः । ‘ तत्पुरुषे कृति बहुलम् ’ इति सप्तम्या अलुक् ॥

जञ्जपूकः—‘ यजजप ’ इति यङन्तात् तच्छीलादावूकप्रत्यये
‘ अत्रोलोपः ’ ‘ यस्य हलः ’ इति अछोपयलोपौ ॥

जपः—‘ व्यधजपोरनुपसर्गे ’ इत्यप् ॥ उपसृष्टात्तु घञि उप-
जापः ॥

अनयोः कर्मव्यतिहारे न तङ्गस्ति, ‘ प्रतिषेधे हसादीनामुपस-
ङ्गचानम् ’ इत्युक्त्वात् ॥

चप सान्त्वने ॥ ४०० ॥

चपति । चचाप । चेपतुः । चपिता इत्यादि । जपिवत् ॥

चपः वृक्ष इति मैत्रेयः । वेणुविशेष इति दण्डनाथः । तस्य
विकारः चापः—‘ तालादिभ्योऽण् ’ इति विकारावयवयोरण् ॥

षप समवाये ॥ ४०१ ॥

समवायस्सम्बन्धः सम्यगवबोधो वा । सपति इत्यादि ।
जपिवत् ॥

सिसपिषति—‘ स्तौतिण्योरेव ’ इत्यषत्वम् ॥

सापयति । असीषपत् ॥

सप्तिः—‘क्त्विक्त्तौ च संज्ञायाम्’ इति क्त्विच् ।

सप्त—‘सप्यशूभ्यां तुङ्क्’ इति कनिन् प्रत्ययः, तुङागमश्चा
पञ्चशब्दवत् षट्शब्दा तत्कार्यं च ॥

सप्तानामपत्यं साप्तिः—‘बाह्वादिभ्यश्च’ इतीञि ‘नस्तद्धिते’
इति टिलोपः । अत्र शाकटायनः क्षीरस्वामी सचर्ति* चाहुरि-
त्युक्त्वा सचति सचिव इत्यप्याहतुः† ॥

रप लप व्यक्तायां वाचि ॥ ४०२-४०३ ॥

रपति । लपति इत्यादि जपिवत् ॥

विलापयति पुत्रम् इत्यत्र जल्पत्यादित्वात् प्रयोज्यस्य क-
र्मत्वम् ॥

अलीलपत्, अललापत्—काण्यादित्वाद्गुपधात्स्वविकल्पः ॥

राप्यं, लाप्यं—‘आसुगुवपिरपिलपित्रपि’ इति ण्यत् यतोऽप-
वादः । अत एव जपतिना समानार्थत्वेऽपि पृथङ्ङिर्देशः ॥

रिपुः—‘रपेरिञ्चोपधायाः’ इत्युप्रत्यय उपधाया इकारः ॥

चुप मन्दायां गतौ ॥ ४०४ ॥

चोपति । चुचोप । चोपिता ॥

चुचुपिपति, चुचोपिपति ॥ चुपित्वा, चोपित्वा—‘रलो
व्युपधात्’ इति कित्त्वविकल्पः ॥

चोचुप्यते ॥ चोचुपीति, चोचोसि ॥

चोपयति । अचूचुपत् ॥

चोपनः—चलनार्थत्वात् चुच् । णो नित्यं परस्मैपदं च ॥

गले चोप्यते गले चोपकः—‘कृत्यल्युटो बहुलम्’ इति बहुलवचनात् ष्यन्तादस्मात् कर्मणि ष्वुल् । ‘कर्तृकरणे कृता बहुलम्’ इति बहुलवचनात् सप्तम्यन्तस्यापि समासः । ‘तत्पुरुषे कृति बहुलम्’ इति बहुलवचनादलुक् । ‘अमूर्धमस्तकात्स्वाङ्गादकामे’ इति वा ॥

उदुपधत्वात् भावादिकर्मणोर्निष्ठायां वा कित्त्वे—चुपितम् अनेन । चोपितं अनेन इत्यादि ॥

चुप्रम्—ऋज्रेन्द्रादौ रकि निपातितः ॥

‘स्वरेण नीचेन शर्षिं छुषिं क्षिपिम्’ इत्यनिट्कारिकापाठो द्वितीयादेरिति तत्र तौदादिकस्य ‘छुप संस्पर्शने’ इत्यस्यैव ग्रहणम्, न त्वस्य ॥

तुप तुम्प तुप तुम्प तुफ तुम्फ तुफ तुम्फ

हिंसार्थाः ॥ ४०५-४१२ ॥

तोपतीत्यादि । चुपिवत् ॥

तुम्पति । तुतुम्प । तुतुम्पतुः—संयोगान्तत्वाच्छ्रियो न किञ्चम् ॥

तुम्पिता । तुम्पिष्यति । तुम्पतु । अतुम्पत् । तुम्पेत् । आशिषि—तुप्यात् । ‘किदाशिषि’ इति किञ्चात् ‘अनिदिताम्’ इति नलोपः ॥

अतुम्पीत् । अतुम्पिष्यत् ॥

तुतुम्पिषति ॥ तोतुम्प्यते ॥ तोतुम्पीति, तोतुम्सि । तोतुप्तः ॥

तुम्पयति । अतुतुम्पत् ॥

प्रस्तुम्पति गौः—‘प्राचुम्पतौ गवि कर्तरि’ इति सुट्
तुम्पतेः । तुम्पताविति धातुनिर्देशो न तिङन्तानुकरणमिति प्रस्तु-
म्पः, प्रस्तुम्पकः, इत्यादि च भवति । प्रतोतुम्पतीत्यादावत एव
श्रितपा निर्देशाच्च भवति ॥

त्रोपति ॥ त्रुम्पति ॥ तोफति ॥ तुम्फति ॥ त्रोफति ।
त्रुम्फति इत्यादि तुपितुम्पिवत् ॥

तत्र अरेफसरेफयोः सानुषङ्गयोः द्वितीयान्तयोः सेटः क्तौ
‘नोपधात्थफान्ताद्वा’ इति कित्त्वविकल्पनात् पक्षे नलोपे तुफित्वा ।
तुम्फित्वा । त्रुफित्वा । त्रुम्फित्वा इति भवति ।

अरेफाश्चत्वारः तुदादावपि । आद्यस्तु चुरादावपि । तत्र
त्वर्दनमर्थः ॥

पर्प रफ रफि अर्ब पर्ब लर्ब बर्ब मर्ब
कर्ब खर्ब गर्ब शर्ब षर्ब चर्ब गतौ ॥

४१३-४२६ ॥

आद्यः प्रथमान्तः । परौ द्वावपि द्वितीयान्तौ । एकादश
परे तृतीयान्ताः । द्वितीयतृतीयौ मुक्त्वा सर्वे रेफोपधाः ।
पर्पति । पपर्प । पर्पिता इत्यादि ॥

पर्य्यतेऽनेनेति पर्पः—येन पीठेन पङ्गवश्चरन्ति स उच्यते ।
‘हलश्च’ इति घञ् ॥

पर्पेण चरति पर्पिकः—‘पर्पादिभ्यष्ठन्’ इति तृतीयान्ता-
च्चरत्यर्थे ठन् ॥ षित्त्वात् स्त्रियां पर्पिकी ॥

रफति ॥ रम्फति ॥ अर्वति । आनर्व ॥ पर्वति ॥
 लर्वति । वर्वति ॥ मर्वति ॥ कर्वति ॥ खर्वति ॥ गर्वति ॥
 शर्वति ॥ सर्वति । असिपर्वत् ॥ चर्वति ॥

अर्वादयो नोपधा इति कौशिकः ॥

कुबि छादने ॥ ४२७ ॥

कुम्बतीत्यादि ॥

कुम्वा—गुरुमत्त्वादकारः । ‘चिन्तिपूजिकथिकुम्बि’ इत्यङ्घ्रि-
 धौ चौरादिकस्य ग्रहणम् ॥

लुबि तुबि अर्दने ॥ ४२८-४२९ ॥

लुम्बति । तुम्बतीत्यादि ॥

तुम्बी—अलाबूः । गौरादित्वात् ङीष् ॥

चुबि वक्त्रसंयोगे ॥ ४३० ॥

चुम्बतीत्यादि । लुम्ब्यादयः त्रयः चुरादौ ॥

षृभु षृम्भु षृभु षृम्भु हिंसार्थाः ॥

अत्र मैत्रेय एवं पठित्वा ‘षिभु षिम्भु’ इत्येके इति ऋ-
 कारस्य स्थाने इकारमप्याह । तरङ्गिण्यां तु ऋकारवन्तौ
 दन्त्यादी पठित्वा षोपदेशपर्युदासे सृग्रहणेन अनर्थकस्यापि ग्रहण
 मित्युक्तम् । सर्भति । ससर्भ । सर्भिता इत्यादि ॥

सिर्षभिषति । मैत्रेयपाठे ‘स्तौतिष्योरेव’ इत्यषत्वम् ॥

सरीषृभ्यते । सरीषृभीति, सरिषृभीति, सरूषृभीति ।

सरीषन्धि, सरिषन्धि, सर्षन्धि ॥

सर्धयति । अससर्धत्, असीगृभत् ॥ उर्कद्रा ॥

सिषर्धयिषति । तरङ्गिणीमते तु पत्वं न भवति ॥

सर्धित्वा, सृब्ध्वा—उदित्वादिद्विकल्पः ॥

सृब्धम्—‘यस्य विभाषा’ इत्यनिट्त्वम् ॥

सृभ्यम्—ऋडुपधत्वात् क्यप् ॥

सृम्भति । ससृम्भ ॥ ससृभतुः । नलोपः क्ङितोः ॥

इकारवत्पाठपक्षे सेभति । सिम्भति इत्यादि ॥

शुभ शुम्भ भाषणे हिंसायां च ॥४३५-

४३६ ॥

द्वाविमौ देवमैत्रेयादयः पठन्ति । स्वामी तु निरनुपङ्गं न पपाठ ॥
इदमेवात्रेयस्यापि मतम्, तुदादौ ‘शोभति इति शपि’ इति बचनात् ॥

दुर्गस्तु भासन इत्यस्यार्थमाह । एवं धनपालशाकटायनौ ॥

गुप्तस्तु—‘सावष्टम्भनिषुम्भसम्भ्रमनमङ्गोलम्’ इत्यादिदर्शनात्
मूर्धन्यादित्वमाह ॥

शोभति । शुम्भति इत्यादि । तोपतितुम्पतिवत् ॥

शुभम्—इगुपधलक्षणः कः ॥

शुभ्रम्—‘स्फायितञ्चि’ इत्यादिना रक् ॥ इमौ शोभार्थौ तुदादी ।
निरनुपङ्गस्त्वग्रे च दीप्तौ तङि । गुपादय उदात्ता उदत्तेतः ॥

अथ अनुनासिकान्ताः.

घिणि घुणि घृणि ग्रहणे ॥४३७-४३९॥

एतदादयः कर्म्यन्ताः उदात्ता अनुदात्तेतः ॥

घिष्णते । जिघिष्णे । घिष्णिता । घिष्णिष्यते । घिष्णताम् । अधिष्णत । घिष्णेत । आशिषि—घिष्णिषीष्ट । अधिष्णिष्ट । अधिष्णिष्यत ॥

जिघिष्णिष्यते । जेघिष्यते । जेघिष्णीति । जेघिष्ण्टि । लडि अजेघिन् । घिष्णयति । अजेघिष्णत् ॥ घिष्णितम्—सर्वत्र नुमः घृत्वम् ।

यङ्कुकि लडि संयोगान्तलोपस्यासिद्धत्वात् नकारान्तत्वम् ॥

एवं घुष्णते । घृष्णते । इत्यादि ॥

जरीघृष्णयते—‘रीगृत्वतः’ इति रीक् । जरीघृष्णीति, जरिघृष्णीति । इत्यादि ॥

अजरघृन्—इत्यत्र संयोगान्तलोपस्यासिद्धत्वान्न गुणः । ‘पदान्तस्य’ इति णत्वं न ॥

घुण घूर्ण भ्रमणे ॥४४०-४४१॥

घोणते । जुघुणे । घोणिता ॥

जुघुणिषते, जुघोणिषते । घुणित्वा, घोणित्वा । ‘रलोव्युपधात्’ इति कित्त्विकरूपः ॥

जोघुष्णयते । जोघुष्णीति, जोघुष्ण्टि ॥

जोघुष्ण्टि—इत्यादौ अनुनासिकान्तत्वात् ‘अनुनासिकस्य क्लिप्तलोः क्लिडति’ इति दीर्घ उपधायाः । झलीति क्लिप्तोर्विशेषणम् ॥

घोणयति । अजुघुणत् ॥

उदुपधत्वाद्वावादिकर्मणोः, घृणितमनेन घोणित मनेन इत्यादि ॥

घोणा—क्रोडादिनिपातनात् अघि टाप् । कल्याणघोणा—
अत्र 'स्वङ्गाच्चोपसर्जनादसंयोगोपधात्' इति उपसर्जनसंयोगोपध-
स्वाङ्गान्ताद्बहुव्रीहेः वा ङीप्, इति प्राप्तस्य ङीपः 'न क्रोडा-
दिवह्वचः' इति निषेधः । अयं ङीप् क्रोडाद्यन्ताद्बहुजन्ताच्च'
नेत्यर्थः । घूर्णत इत्यादि ॥

यङ्ङुकि लङि अजोघूण् 'रात्सस्य' इति नियमात्संयोगान्त-
लोपाभावः ॥

इमौ तुदादौ परस्मैपदिनौ ॥

पण व्यहारे स्तुतौ च ॥ ४४२ ॥

पन च ॥ ४४३ ॥

पृथङ्निर्देशात् स्तुतावित्यनेनैवायं सम्बध्यते ।

शतस्य पणते । शतं पणते—'व्यवहृपणोत्समर्थयोः' इति
कर्माणि शेषे पष्ठी । अन्यदा द्वितीयैव । समर्थयोरिति समा-
नार्थयोरित्यर्थः । शकन्द्वादित्वात् समशब्दाकारस्य पररूपम् ।
द्यूते क्रयविक्रयव्यवहारे च समानार्थत्वमनयोः ॥

पेणे । पणिता । पणिष्यते । पणताम् । अपणत ।
पणेत । पणिषीष्ट । अपणिष्ट । अपणिष्यत ॥

पिपणिषते ॥

पम्पण्यते—'नुगतोऽनुनासिकान्तस्य' इति नुक् ॥

पम्पणीति । पम्पण्टि । पम्पाण्टः—'अनुनासिकस्य क्लिप्त-
लोः' इति दीर्घः ॥

अपन्पण् । पाणयति । अपीपणत् ।

पण्यम्—‘ अवद्यपण्यवर्यागर्हपणितव्यानिरोधेषु ’ इति पणि-
तव्ये व्यवहर्तव्ये निपातितः । अन्यत्र ण्यति—पाण्यम् ॥

मूलकपणः । शाकपणः—यः संव्यवहाराय मूलकादीनां परि-
मितो मुष्टिः वध्यते स उच्यते । ‘ नित्यं पणः परिमाणे ’ इति
परिमाणे गन्यमाने अप्रत्ययः । अन्यत्र घञि—पाणः । व्याव-
हारिकोऽप्युन्नानलक्षणपरिमाणयोगात् पण उच्यते—‘ स पणश्चे-
द्विवादस्स्यात् ’ इत्यादौ । इदं दास्यामीति पणनस्य परिच्छेद-
नात्पणोक्तिः ॥

अध्यर्धपण्यम्, द्विपण्यम्—‘ पणपादमापशतात् ’ इति अध्य-
र्धपूर्वात् प्रातिपदिकात् पणाद्यन्तात् द्विगोश्च अर्हयेष्वर्थेषु यत् ।

एत्यात्र आपणत् इति आपणः—‘ गोचरसञ्चरवह्व्रजव्यजाप-
णनिगमाश्च ’ इत्यधिकरणे घान्तो निपातितः ॥

पणितम् ॥

क्विति—पाण्—‘ अनुनासिकस्य ’ इति दीर्घः ।

वणिक्—‘ पणोरिज्यादेश्च वः ’ इति इजिप्रत्ययः पकारस्य
च वकारः ।

वणिजो भावो वाणिज्या । ‘ दूतवणिग्भ्यां च ’ इति यः ।
यद्यप्ययं भावकर्माधिकारे, तथाऽपि स्वभावाद्भावे स्त्रियां च । वाणि-
ज्यम् इति ‘ प्रज्ञादिभ्यश्च ’ इत्यणन्तात् वाणिजशब्दात् ‘ गुण-
वचनब्राह्मणादिभ्यः कर्मणि च ’ इति ब्राह्मणादेराकृतिगणत्वात्
प्यञि । ‘ कर्मणि च ’ इति चकारेण भावस्समुच्चयीते ।

विविधमत्र पणन्त इति विपणिः—‘ इन् ’ इतीन् ॥

पणसम्—पण्यपर्यायः—‘अत्यमिच्चमितमिनमिरभिलभिनभितपिप-
तिपणिपनिमहिभ्योऽसच्’ इत्यसच् । ‘गुपूधूप’ इत्यायो व्यव-
हारार्थस्य नेत्युक्तान्युदाहरणानि तद्विपयाणि । तथा च वृत्तिः—
‘स्तुत्यर्थेन पनिना साहचर्यात्तदर्थः पणिः प्रत्ययमुत्पादयति’ इति ।
एवं न्यासपदमञ्जर्यादिष्वपि । अत एव तरङ्गिण्यामपि—‘न
चोप लेभे वणिजां पणाया’ इति प्रयुञ्जानो भट्टिर्भ्रान्त इत्यु-
क्तम् ॥

पणायति राजानम् । पणायाञ्चकार । पणायितेत्यादि ।
आर्धधातुकविवक्षायामायानुत्पत्तौ उक्तान्येवोदाहरणानि ॥

अत्र गुणादिवत् आयोत्पत्तिविकल्पस्य प्रयोजनं पेणे इत्यादि
सिद्धिः । पणाञ्चकारेत्यादिनिवृत्तिश्च । निवृत्तिविकल्पे हि प्रत्यय-
लक्षणेन प्रत्ययान्तत्वादास्यात् । एवमन्यान्यपि प्रयोजनानि गुपि-
वन्नेयानि ॥

अत्र स्वामिकाश्यपसम्मताकारवासुदेवादयः पणायत इत्याया
न्तादात्मनेपदमुदाहरन्ति, तदसत्—यदस्यानुदात्तेत्त्वं व्यवहारार्थस्या-
याभावात् स्तुत्यर्थस्यार्धधातुके आयविकल्पनात् प्रकृतावेव चरितार्-
थम् । अवयवे चाचरितार्थं लिङ्गं समुदायस्य विशेषकं, यथा—
जुगुप्सत इति । स्पष्टं चैवं ‘गुपूधूप’ इत्यत्र न्यासपदमञ्जर्यादिषु ।
अत्र क्षेमेन्द्रन्यासे पणतेः सार्वधातुकेप्यायविकल्प उक्तः । तथा—
सुधाकरकाश्यपतरङ्गिणीकाराश्च विच्छेस्तुदादिपाठाच्छिङ्गात् सार्वधातु-
केऽपि विकल्पमाहुः । नित्ये ह्याये विच्छायतीति शपापि सि-
द्ध्यति इति किं तत्र पाठेन । न चास्ति स्वरभेदः—शे कृते
प्रत्ययस्वरेण तस्योदात्तत्वे धातुर्वर्ज्यमानस्वरेणानुदात्तः । शपि
तु तस्य पिच्चेनानुदात्तत्वात् ‘धातोरन्तः’ इति धातुरन्तोदात्तः ।

तत्र—‘एकादेश उदात्तेनोदात्तः’ इत्युभयथापि विकरणान्तस्या-
न्तोदात्तत्वात् । अनेनैवाभिप्रायेण ‘च्छ्वोश्शूट्’ इत्यत्र न्यासे
गां विच्छतीति गोविडित्युक्तम् । नैतत्सारं, विच्छायती विच्छा-
यन्तीति ‘आच्छीनद्योः’ इति नुम्बिकल्पस्य प्रयोजनस्य सम्भ-
वात् । शपि तु ‘शप्शनोन्त्यम्’ इति नित्यो नुम् स्यात् ।
‘गुपू धूपविच्छि’ इत्यत्र कैयटपदमञ्जरीदिप्चप्येवमेव स्थितम् ।
विच्छ गतौ इत्यत्रात्रेयमैत्रेयावप्येवमेवाहतुः । तथा देवोऽपि—
‘विच्छेरये शतुर्वा नुम् शे स्यादिति तुदादिता’ इति । अत्र—पुरुष-
कारे तुदादौ विच्छिः पठ्यते, न तु विच्छायतिरिति विच्छेरे-
वानन्तरेण शेन भाव्यम् । न चैवं भवन्नायविकल्पस्य कल्पकः
स्यादेव । अत्रैव ‘आयादय आर्धधातुके वा’ इत्यत्र न्यासान्त-
रम् ‘आयादयः शपि नित्यम्’ इति भाष्यं चानुकूलम् । नित्ये
विच्छेराये शप्ग्रहणं शित उपलक्षणमिति कल्प्यं स्यादिति
सुधाकराद्युक्तमेव समर्थितम् ॥

नायं भाष्यस्यार्थः—तत्र हि परसप्तमीत्वमाश्रित्य सूत्रं दूष-
यित्वा तत्परिहाराय ‘सार्वधातुके नित्यम्’ इत्यभिहिते तत्रा-
प्यायेनानवकाशेन विकरणानां बाधदोषमुद्भाव्य तत्परिहारार्थेव य-
थापुनरयं सूत्रभेदेन परिहारः । यदि पुनः शपि नित्यमित्यु-
च्येत तदा सिद्धचतीत्युक्तम् । तेनापि न्यासेन सार्वधातुके
नित्यमित्यनेन समानफलेन भाव्यम् । तच्च शव्यग्रहणस्य शित
उपलक्षणत्व एव युज्यते, अतश्चोपलक्षणत्वमेवैष्टव्यम् । यत्तत्र
यथान्यासमेवास्तु इति सूत्रमेव विषयसप्तम्याश्रयणेन सिद्धान्तितम् ।
अत एव च तत्र कैयटेन तौदादिकाद्विच्छेः शेन भाव्यम्, न
तु शपा, एवं तर्हि न्यासभेदोपलक्षणार्थमिदं शिति नित्यमिति
न्यासः कर्तव्य इत्युक्तम् ॥

यदप्युक्तं पुरुषकारे—‘तुदादिभ्यः शः’ इति हि शो विधीयते न तु विच्छायेः, विच्छेरेव तुदादिषु पाठात् । तच्चैतद्विच्छेः शविधानमाये नित्ये सति आयान्ताद्भवत्परिच्छिश्यत इति ; तदपि सूत्रस्वभावादाये नित्ये सति गुपादिष्वनुबन्धकरणवत् विच्छेः पाठोऽपि समुदायार्थतया युज्यत इति न सङ्कटम् । तथा च हरदत्तः—विच्छिरयं तुदादौ पठ्यते । तत्सामर्थ्यात् आयप्रत्ययान्तादपि शविकरणो भवति, न तु शप् । यथा जुगुप्सते इत्यात्मनेपदम् । तेन विच्छायती विच्छायन्तीति ‘आच्छीनद्योः’ इति नुम्बिकल्पो भवतीति ॥

पनायतीत्यादि । पणिवत् ॥

पनसः—‘अत्यमि’ इत्यादिना असच् ॥

भाम क्रोधे ॥ ४४४ ॥

भामते । बभामे । भामिता । इत्यादि ॥

विभामिपते । बाभाम्यते । बाभामीति, बाभान्ति । बाभान्मि । बाभान्वः । बाभान्मः । ‘नुगतः’ इति तपरकरणात् यङ्चङ्ङुकारभ्यासस्य न नुगागमः । ‘म्बोश्च’ इति मकारान्तस्य धातोर्नकारादेशो भवति मकारवकारयोः परत इति मकारस्य नकारः ॥

छडि—अबाभान्—‘मोनो धातोः’ इति नकारः । पदस्येति शेषः ॥

एवं क्तिप्यपि भान् ॥

भामः क्रोधः सोऽस्यासीति भामिनी ॥

देवदत्ताय भामते इत्यत्र—‘ऋधद्गृहेर्ष्यासूयार्थानां यं प्रति

कोपः' इति कोपविषयत्वेन देवदत्तस्य सम्प्रदानत्वम् । अमर्षः क्रोधः । अपकारो द्रोहः । अक्षमा ईर्ष्या । गुणेषु दोषावि-
प्करणमसूया ॥

क्षमूप् सहने ॥ ४४५ ॥

क्षमते । चक्षमे ॥

चक्षमिषे, चक्षंसे । चक्षमिध्वे, चक्षन्ध्वे । चक्षमिवहे, चक्षण्वहे । चक्षमिमहे, चक्षण्महे । ऊदित्वात्सर्वत्र वलाद्यार्ध-
धातुके इडिकल्पः । अनिट्पक्षे 'म्वोश्च' इति नत्वे 'रपा-
भ्याम्' इति णत्वम् ॥

क्षमिता, क्षन्ता । क्षमिष्यते, क्षंस्यते । क्षमताम् । अ-
क्षमत । क्षमेत । आशिपि—क्षमिपीट, क्षंसीष्ट । अक्षमिष्ट,
अक्षंस्त । अक्षमिष्यत, अक्षंस्यत ॥

कर्मादौ—क्षम्यते ॥ अक्षमि—'नोदात्तोपदेशस्य मान्तस्याना-
चमेः' इति चिणिञ्जिगति कृति च वृद्धिनिषेधः ॥

चिक्षमिषते, चिक्षंसे ॥

चक्ष्म्यते । चक्ष्मीति, चक्ष्न्ति—'नुगतः' इत्यभ्यासस्य नुक् ॥

लुङि—'ह्यचन्त' इति वृद्धिनिषेधात्—अचक्ष्मीत् ।

क्षमयति । अचिक्षमत—'जनीजूषूक्रसुरञ्जोमन्ताश्च' इत्यम-
न्तत्वाण्णौ मित्वे 'मितां ह्रस्वः' इति उपधाया ह्रस्वः ॥

क्षमित्वा, क्षान्त्वा । क्षान्तः—'यस्य विभाषा' इत्यनिट्त्वम् ॥

क्षामः—घञ् ॥

क्षमकः—ण्वुल् ॥

अपराधक्षमः । अपराधक्षमा—‘ ईक्षिक्षमिभ्यां च ’ इत्य-
णोऽपवादो णः । अणि हि ङीप्स्यात् ॥

क्षमा—‘ षिद्धिदादिभ्योऽङ् ’ इति षित्त्वात् स्त्रियामङ् ।

ण्यन्तस्यास्य ‘ चिण्णमुलोर्दीर्घोन्यतरस्याम् ’ इति चिण्णमुल्पर-
णौ मितामुपधाया दीर्घविकल्पनात्—अक्षमि, अक्षामि । क्षमं-
क्षमम्, क्षामंक्षामम् । इति भवति । ‘ आभीक्ष्ये णमुल्च ’
अस्मिन् गम्यमाने समानकतृकत्वे पूर्वकालत्वे च णमुलिति णमुल् ।
चकारः स्तृासमुच्चयार्थः । ‘ आभीक्ष्ये द्वे भवतः ’ इति द्विर्व-
चनम् । पौनःपुन्यमाभीक्ष्यम् ॥

स्यादिष्वप्ययं दीर्घविकल्पः चिण्वदिट्पक्षेऽपि भवति । क्षामिष्यते,
क्षमिष्यते । अक्षामिषाताम्, अक्षमिषाताम् । क्षामिषीष्ट,
क्षमिषीष्ट । क्षामिता, क्षमिता । इत्यादि ॥

चिण्वदितोऽभावे—क्षमयिष्यते । अक्षमिषाताम् । क्षमयि-
षीष्ट । क्षमयिता । इति ॥

लुङ्चकवचने चिण्परो णिरिति पक्षे दीर्घो भवति—अक्षमि,
अक्षामि इति ॥

यङ्गुन्तादपि णौ चिण्णमुलोश्चिण्वदिटि च अयं दीर्घविकल्पो
द्रष्टव्यः—अचङ्क्षामि, अचङ्क्षमि । चङ्क्षामं चङ्क्षामम्, चङ्-
क्षमं चङ्क्षमम् । चङ्क्षामिष्यते, चङ्क्षमिष्यते । इत्यादि । अत्रा-
प्यचिण्वत्पक्षे चङ्क्षामिष्यत इत्यादि । अत्र—‘ चिण्णमुलोर्दीर्घो-
न्यतरस्याम् ’ इति ह्रस्वविकल्पेनाऽपि दीर्घे सिद्धे दीर्घग्रहणं ण्य-
न्ताद्यङ्गुन्ताच्च णौ चिण्णमुल्परे दीर्घार्थम् । अक्रियमाणेऽस्मिन्
णिलोपाद्धोपयोः परनिमित्तयोः पूर्वस्य ह्रस्वविकल्पे कर्तव्ये स्थानि-

वत्त्वान्न चिण्णमुल्परै णौ मिदङ्गमनन्तरमित्यसौ न स्यात् ।
क्रियमाणे तु दीर्घविधिं प्रति न स्थानवदिति स्थानिवत्त्वं निषि-
द्ध्यते । नन्वेवमपि दीर्घं कर्तव्ये ष्यल्लोपयोः ‘असिद्धवदत्र’
इत्यसिद्धत्वात् व्यवधानं दुर्वारम् । नैतत्, व्याश्रयत्वेनासिद्ध-
त्वाभावात् । तथा च वामनः—णौ हि णियडोर्लोपः चिण्णमु-
ल्परै णौ अङ्गस्य दीर्घत्वमिति ।

अयमपि दिवादौ ॥

कमु कान्तौ ॥ ४४६ ॥

‘कमेर्णिङ्’ इति स्वार्थे णिङ् । अयमप्यार्धघातुके विक-
ल्पेनोत्पद्यते । अत्राप्युत्पत्तिविकल्पस्य प्रयोजनं गुपिवद्दृष्टव्यम् ।
कामयते । डित्वात्तङ् । कानयाञ्चक्रे । कामयिता । कामयिष्यते ।
कामयताम् । अकामयत । कामयेत । आशिपि—कामयिषीष्ट ॥

अचीकमत—णिग्रहणेष्वयमपि गृह्यत इति ‘णिश्चि’ इति
कर्तरि चङ्, ‘णेरनिटि’ इति णिलोपे ‘णौ चङि’ इति ह्रस्वः ।

चिकामयिषते ॥

कामयति—णिङन्ताण्णौ ‘णेरनिटि’ इति णिलोपः ॥

कामयिता ॥

कामना—‘ण्यासश्चन्थः’ इति युच् ॥

आंसकामः, मांसकामा—‘शीलिकामिभिक्षाचरिभ्यो णः’ इति
अणोऽपवादो णः । अणि हि सति स्त्रियां ङीप्स्यात् ॥

णिङ्भावे—चकमे । कमिता । कमिष्यते । कमिषीष्ट । अ-
चकमत—‘कमेरुपसङ्गचानम्’ इति कर्तरि चङ् ।

अकमिष्यत ॥

चिकमिपते । चङ्कम्यते । अत्रयङ्ङेति 'गुप् रक्षणे'
इत्यत्र स्थापितम् । तत्त एव अवगन्तव्यम् ॥

कामयति—'न कान्यमिचमाम्' इति मिच्चनिषेधाद्बुद्धिः । 'चि-
ण्णमुलोः' इति दीर्घविकल्पो मिद्धिपय इति अस्यामिच्वात् चि-
ण्णमुल्परेऽपि णौ नित्या वृद्धिः—अक्रामि । कामं कामम् ।
इति । तथा चिण्वदिच्चपि मिच्चाभावात् क्रामिष्यते इत्याद्येव
भवति, न तु कमिष्यते इत्यादि । अचिण्वत्पक्षे तु गुणाययोः
कामयिष्यते इत्यादि ॥

अस्योदिच्चमणिङ्क्षे क्त्वायामिद्विकल्पार्थम् । तेन कर्मित्वा,
कान्त्वा इति । निष्ठायां तु 'यस्य विभापा' इति निषेधात्
कान्तः इति ॥

कामुकः—'लषपत' इत्यादिना उकञ् ॥

कामं कामम्—'नोदात्तोपदेशस्य' इति चिणि षिति णिति
च कृति वृद्धिनिषेधोऽस्य न भवति, तत्र 'अचमिकमिवमीनाम्'
इति पर्युदासात् ॥

कामुकी—मैथुनेच्छावती । 'जानपद' इत्यादिना मैथुनेच्छायां
ङीष्, अन्या—कामुका ॥

कम्पः—'नमिकम्पि' इत्यादिना रः ॥

कमनः इति वासरूपेण अनुदात्तेल्लक्षणे शुचि ॥

कन्तुः कामः—'अर्जिदृशि' इत्यादिना उप्रत्ययस्तुगागमश्च ॥

कन्तुकम्—'कुमारीक्रीडनकानि च' इति कुमारीक्रीडनका-
द्वस्मात् कन् ॥

कम्सः—‘वृवृवदिहनिकमिकपिम्यः सः’ इति सः ॥

कंसस्य हितं कंसीथम् । ‘तस्मै हितम्’ इति विपये ‘प्राक्की-
ताच्छः’ इति छः ॥

तस्य विकारः कांस्यम्—‘कंसीथपरशव्ययोर्यञ्जौ लुक्च’ इति
यथासङ्ख्यादस्मात् विकारे यञि प्रातिपदिकादित्यधिकारान् ततः
परस्य छस्य (यतश्च) लुक् । यञ्जोस्तु विधानसामर्थ्यान्न
भवति ॥

कंसेन क्रीतं कंसिकम्—‘कंसाट्ठिठन्’ इति टिठन् आर्ही-
येष्वर्थेषु ॥

टिञ्चात् स्त्रियाम्—कंसिकी ।

घिण्णादय उदात्ता अनुदात्तेतः ॥

अण रण वण भण मण कण क्ण व्रण
भ्रण ध्वण शब्दार्थाः ॥ ४४७ ॥

इतः क्रम्यन्ता उदात्ता उदात्तेतः ॥

अणति । आण । अणिता ॥

अणिणिसति । आणयति । मा भवानणिणत् ॥

अणुः—अल्पो धान्यविशेषश्च । ‘अणश्च’ ‘धान्ये नित्’
इत्युप्रत्ययः ॥

अणूनां धान्यानां भवनं क्षेत्रं अणव्यम्, आणवीनम्—
‘विभाषा तिलमाषोमाभङ्गाणुम्यः’ इति पष्टचन्तात् भवने क्षेत्रे
यत्, विभाषाग्रहणात् खञ्च । यति ‘ओर्गुणः’ उवर्णा-

न्तस्य गुणो भवति भसंज्ञानिमित्ते तद्धिते परे इति गुणे 'वा-
न्तो यि' इत्यवादेशः ॥

अणुप्रकारः अणुकः—'स्थूलादिभ्यः प्रकारवचने कन्' इति
कन् । प्रकारो भेदः सादृश्यं च । अणुकः सूक्ष्मदृक्
'अणु निपुणे' इति यावादिपाठात्कन् ॥

अण्डम्—'जमन्ताड्डः' इति ङः । बाहुलकाड्डकारस्य नेस्वम् ॥

अण्डूः—जलतरणिः—'अणो ङश्च' इत्यूकार*प्रत्ययो ङश्च-
न्तादेशः ॥

रणति । रराण । रेणतुः । रणिता ॥

अरणीत् । अराणीत्—'अतो हलदेः' इति वा वृद्धिः ॥

रिरणिपति ॥

रंरण्यते । रंरणीति । रंरण्ठि । रंराण्टः—'नुगतोऽनु-
नासिकान्तस्य' इत्यभ्यासस्यानुस्वारः । 'अनुनासिकस्य क्विञ्छलोः
क्विति' इति दीर्घः ॥

राणयति । अरीरणत् । अरराणत् । काण्यादित्वात्
ह्रस्वविकल्पः ॥

रणयतीति गतौ घटादिः ॥

रणनं रणः शब्दः ॥

रणन्त्यस्मिन्निति रणो यज्ञः, सङ्ग्रामश्च—'वशिरण्योरुपसङ्घा-
न्म्' इति अकर्तरि कारके अप्रत्ययः ॥

रणितम् ॥

रण्डा—‘अमन्ताण्डः’ ॥

रणरणको ह्रस्वः—‘अर्थे कविधानम्’ इति कः । ‘कृ-
वादीनां के द्वे भवतः’ इति द्विर्वचनम् । संज्ञायां कन् ।
पृषोदरादित्वात् ह्रस्वदिशेषाभावोऽभ्यासस्याकारश्च ॥

वणति । ववाण ववणतुः इत्यादि । वादित्वादेत्वाभ्यासलो-
पाभावः । अयमपि काण्यादिः ॥

वाणः शततन्तुः वीणा—‘हलश्च’ इति संज्ञायां वञ् ॥

वाणी—‘इज्वपादिभ्यः’ इतीञन्तात् ‘सर्वतोऽक्तिब्रथादित्येके’
इबि डीष् ॥

अन्तर्वाण्यस्येति अन्तर्वाणिः विपश्चित्—‘निष्प्रवाणिश्च’ इति
चकारात् ‘नद्युतश्च’ इति कपो निषेधः ॥

अवश्यं वणतीति वाणिनी—आवश्यकणिन्यन्तात् डीप् ॥

वण्डः—पूर्ववङ् । अल्पतनुः पशुः ॥

भणति । वभाण । भणितेत्यादि । अयमपि काण्यादिः ॥

भण्यते इति भाणः—कर्मणि वञ् ॥

भणितिः—‘तितुत्र’ इतीणनिषेधे ‘तितुत्रेष्वग्रहादीनाम्’ इति
वचनादिडागमः ॥

भण्डः । भडेर्वा भण्डं—‘पुच्छभाण्ड’ इति निर्देशाद्धीर्घः ।
भमिर्वा डप्रत्यये ॥

सम्भाण्डयते । भाण्डानि सञ्चिनोतीत्यर्थः । ‘पुच्छभाण्डचीव-
राणिण्ड्’ इति णिण्ड् । ‘भाण्डात्समाचयने’ इति च वृत्तिः ।
डिन्वात्तड् । सम्भभाण्डत—‘णिश्चि’ इति चड् ॥

मणति । ममाण । मणतुः । मणितेत्यादि ॥

मणितम् ॥

मणिः—इन्प्रत्ययः ॥

मणिप्रकारो मणिकः—स्थूलादित्वात्कन् ॥

मणिरेव मणिकः—यावादित्वात्कन् ॥

मणिकः अलञ्जरः—संज्ञायां कन् ॥

मण्डः । मण्डतेर्वा ॥

कणति । चकाण । कणितेत्यादि । अयमपि काण्यादिः ॥

कणयतीति गतौ घटादित्वात् ॥

कणः—लेशः, सूक्ष्मतण्डुलश्च । गोचरादिसूत्रे चकारस्यानुक्त-
समुच्चयार्थत्वात् घः ॥

कणिका—संज्ञायां कनि 'प्रत्ययस्थात्' इतीत्वम् ॥

कण्ठः—कणोष्ठः । बाहुळकाढस्येकाभावः ॥

अयं निमीलनार्थश्चुरादौ ॥

कणति । चक्काण । क्कणितेत्यादि ॥

क्काणः, क्कणः, निक्काणः, निक्कणः, । कल्याणप्रक्काणा
वीणा कल्याणप्रक्काणेति वा—'क्कणो वीणायां च' इति अनुपसृ-
ष्टान्निपूर्वात् वीणाविषयाच्च क्कणोर्वाऽप्रत्ययः । सोपसर्गार्थं वीणा-
ग्रहणम् ॥

कुणालो धान्यम्, यज्ञोपकरणं च । 'पीयुक्कणिभ्यां कालन्
ह्रस्वः सम्प्रसारणं च' इति कालन्प्रत्ययः । यथासङ्ख्यात्सम्प्र-
सारणं च ॥

कुणपम्—‘कृणः सम्प्रसारणं च’ इति कपन् प्रत्ययः सम्प्रसारणं च ।

कङ्कणीका—प्रतिसरः । ‘दङ्कणेः कङ्कण च’ इति यङ्कु-
श्रन्तादीकन् प्रत्ययः, कङ्कणादेशश्च ॥

व्रणति । वव्राण । व्रणितेत्यादि । अयं वशादिः क्वचि
त्पठ्यते । दन्तोष्ठ्यादिरेव सर्वत्र । तथा च देवः—

व्रणेच्छब्दार्थविषये व्रणयेद्वात्रचूर्णने । इति ॥

गात्रचूर्णनार्थोऽयं कथादिः ॥

भ्रणति । बभ्राण । भ्रणिता ॥

ध्वणति । दध्वाण । ध्वणितेत्यादि ॥

ध्रणिरपि सम्मतायामत्र पठ्यते ॥

ओणृ अपनयने ॥ ४४८ ॥

ओणति । प्रोणति । ओणाञ्चकार । ओणिता ॥

ओणिणिषति । ओणयति ।

मा भवानौणिणत्—ऋदित्वान्नोपधाह्रस्वः । इदमेव ऋदित्त्वं
द्विर्वचनात्पूर्वमुपधाह्रस्वत्वे ज्ञापकम् इत्युक्तम् ।

अवावाँ—‘अन्येभ्योऽपि दृश्यते’ इति वनिपि ‘विद्वनोरनुना-
सिकस्यात्’ इति णकारस्याकारे अवादेशे ‘सर्वनामस्थाने’ इत्यु-
पधादीर्घं नलोपः ॥

स्त्रियाम् अवावरी—‘वनो रच’ इति वन्नन्तप्रातिपदिकत्वात्
डीब्रौ । ‘वनो न हशः’ हशन्ताद्यो वन् विहितस्तदन्तात् डीब्रौ
नेत्ययं प्रतिषेधः प्रायिकत्वाद्त्र नेति न्यासादौ ॥

शोणृ वर्णगत्योः ॥ ४४९ ॥

शोणति । शुशोण । शोणिता ॥

शुशोणिषति । शोशोण्यते । शोशोण्टि ॥

शोणयति । अशुशोणत् ॥

शोणितम् ॥ शोणः ।

शोणी, शोणा—‘शोणात्प्राचाम्’ इति वा ङीप् ।

श्रोणृ सङ्घाते ॥ ४५० ॥

श्रोणतीत्यादि ।

श्रोणिः—इन्प्रत्ययः ॥

श्रोणी—कृदिकारत्वाद्वा ङीप् ॥

श्रोणा—नक्षत्रम्; अजन्ताद्याप् ।

श्लोणृ च ॥ ४५१ ॥

श्लोणतीत्यादि ॥

शोणादयस्त्रयः तालव्योष्मादयः ॥

प्रेणृ गतिप्रेरणश्लेषणेषु ॥ ४५२ ॥

पैणृ इति क्वचित्पठ्यते । प्रैणतीत्यादि ॥

ध्रण शब्दे ॥ ४५३ ॥

उपदेशे नान्तोयमिति प्रागस्य निर्देशो न कृतः । तस्य प्रयो-
जनं यद्भ्रुक्रीति मैत्रेयः । अतोऽस्य दण्डके पाठः प्रक्षिप्तः ।
ध्रणतीत्यादि । ‘रषाभ्यां’ इति णत्वम् ॥

यङ्लुकि—दन्ध्रन्ति । दन्ध्रान्त इत्यादौ णत्वस्य 'नश्चापदा
न्तस्य' इत्यनुस्वारेऽसिद्धत्वात् कृते तस्मिन् परसवर्णः । तस्या-
सिद्धत्वात्पुनर्णत्वं न भवति । अभ्यामन्य 'नुगतः' इति नुक् ॥

अस्मादनन्तरं क्वचित्क्रोशे 'वण भण धण' इति त्रयः प-
ठ्यन्ते । तत्र भणिर्भैत्रेयानुसारेण दण्डके पठितः । धणिरपि
सम्मतायामिति तत्रैवोक्तम् ॥

वणति । वाणः, उद्वण इत्यच् ॥

कनी दीप्तिकान्तिगतिषु ॥ ४५४ ॥

कृनति । चकान । कनिता । इत्यादि ॥

कन्या ॥

कन्याया अपत्यं कानीनः—'कन्यायाः कनीन च' इत्यण्
कनीनादेशश्च । अत एव निर्देशात् यत् । स्वरितान्तत्वं तु 'तिल्प-
शिक्यमर्त्यकाश्मर्यधान्यकन्याराजन्यमनुष्याणामन्तः' इति । अन्यथा—
'यतोऽनावः' इति यदन्तस्य द्वचचो विधीयमान आद्युदात्तस्स्यात् ॥

कनकम्—'क्वन् शिल्पिसंज्ञयोः' इति क्वन् ॥

ष्टन वन शब्दे ॥ ४५५ ॥

स्तनति । तस्तान । स्तनितेत्यादि ॥

तिस्तनिपति । तंस्तन्यते । तंस्तनीति । तंस्तन्ति । ध्वन-
तिक्प्रक्रिया ॥

स्तानयति । अतिष्टनत् ।

अभिनिष्ठानः विसर्जनीयः । 'अभिनिस्तः स्तनः शब्दसं-
ज्ञायाम्' इति षत्वम् । अन्यत्र अभिनिस्तनति मृदङ्गः ॥

अत्र न्यासे सकारादिरयं पठितः । तदस्य पोपदेशपर्युदासवाक्ये
नुपादानान्निर्मूलम् । अत एव पुरुषकारे गूर्णन्यादिरेवायं दर्शितः ।

स्तान्यम्—ण्यत् ॥

स्तनः—अच् ॥

स्तन्यम्—‘शरीरावयवाद्यत्’ इति भावर्थे यत् ॥

स्तनितम् ॥

स्तनयतीति—देवशब्दार्थस्य कथादिपठितस्य ॥

वनति । ववान ववनतुः । वनितेत्यादि ॥

वनितम् ॥

वनित्वा ॥

वतिः—क्तिनि ‘तितुत्रे’ इतीण्निषेधात् ‘अनुदात्तोपदेशवनतितनोत्या-
दीनामनुनासिकलोपो झल्लिङ्गिति’ इत्यनुनासिकलोपे वतिरिति भवति ।
अनुदात्तोपदेशा—यभिरमिनमिहानिगमिमन्यतयः ॥

प्रवस्य—‘वा ल्यपि’ इत्यनुदात्तोपदेशादीनां विधीयमानोऽयं
अनुनासिकलोपविकल्पो व्यवस्थितविभापाविज्ञानात् नान्तेषु नित्यः
अन्यत्र विकल्प इति इह नित्यः ॥

वन्तिः—क्तिच् । ‘न क्तिचि दीर्घश्च’ इति दीर्घानुनासि-
कलोपयोर्निषेधः । ‘अनुदात्तोपदेशवनति’ इति शितपा निर्देशात् वंवान्त
इत्यादौ अनुनासिकलोपो न भवति । वनोतिनिवृत्यर्थस्तु शितपा
निर्देशो न भवति, तनोत्यादित्वेन तस्यानुनासिकलोपस्येष्टत्वात् ॥

वनिष्ठुः—अपानम्, मांसविशेषश्च । ऋतन्याञ्चिवनिचत्यादिनेष्टुच् ।

वनम्—अच् ॥

वनानां समूहो वन्या—‘पाशादिभ्यो यः’ इति समूहे यः ।
तदन्तं स्वभावात् स्त्रीलिङ्गम् ॥

इन्धम्—दिगादित्वात् भवार्थे यन् ॥

वगजेयम्—‘पूर्वनगरी’ इति वच्चादित्वात् ढक् शैषिकः ।

वनिः, वनी—‘छदिकारादक्किनः’ इति वा ङीप् ॥

वन षण सम्भक्तौ ॥ ४५६-४५७ ॥

वनेरर्थभेदात्पुनः पाठ इति मैत्रेयः । तथैवोदाहरणानि ॥

स्रवति वसान । सेननुः । सनितेत्यादि ॥

सायात्, सन्यात्—‘किदाशिपि’ इति क्त्वात् ‘ये विभाषा’
जनसनखनां यकारादौ किडत्यात्वं वेति तद्विकल्पः । एवं यग्य-
ङोरपि । धातुपारायणे तु ‘लोपो यि’ इतिवत् वर्णमात्रे निर्देष्टव्ये
य इत्यत्वतो निर्देशात् यासुव्यात्वं नेत्युक्तम् ॥

सिसनिपति, सिसपसति—‘सनीवन्तर्धिभ्रस्जिदम्भुश्रिस्वृयूर्णु-
भरज्ञपि सनाम्’ इतीड्विकल्पः, इडभावे ‘जनसनखनां सञ्चल्लोः’
इति झलादौ सनि किडति च विधीयमानमात्वं भवति ॥

सासायते, संसन्यते । ‘ये विभाषा’ इत्यात्वम् । इदं
च किडत्येवेति ष्यति न भवति—सान्यं इति ॥

संसनीति, संसन्ति । संसातः । प्रकृतिग्रहणन्यायेन
‘जनसन’ इत्यात्वं ‘अनुनासिकस्य’ इति दीर्घं परत्वात्
बाधित्वात्रापि भवति ॥

सातिः । सातः । सातवान् । आत्वसूत्रे च ‘झलादि-
सन् जनखनोर्न सम्भवतीति सनेतिरेव विशेषणं’ इति वदता

वृत्तिकारेण सनोते: 'सनीवन्त' इति पक्षे इडागमः तदिह स-
नोत्वर्थमेव सन्ग्रहणमित्यभिधानात् इद्विधावात्वे च तानादिक-
स्यैव ग्रहणमितीव प्रतीयते ॥

अन्ये तु पुनरुभयत्रोभयोर्ग्रहणमाहुः । एवं च वृत्तौ सनोतेरित्यु-
पादानं तस्यानुनासिकलोपादात्वं विप्रतिषेधेन इति वक्ष्यामीत्येवमर्थं
मन्तव्यम् ॥

सानुः—'दसनिजनिचरिचटिरहिभ्यो जुण्' इति जुण्प्रत्ययः ॥
वनु याचने । पणु दाने । इति द्वयं तनादौ ॥

अम गत्यादिषु ॥ ४५८ ॥

कनी दीप्तिगतीत्यत्र गतेः परयोः शब्दसंभक्तचोरादिशब्देन ग्रहः ॥

अमति । आम, आमतुः । अमितेत्यादि ॥

अमिमिषति ॥

आमयति—इत्यत्र 'न कम्यमिचमाम्' इति मित्वनिषेधात्
'मितां ह्रस्वः' इति ह्रस्वाभावः ॥

अम्यम्—'पोरदुपधात्' इति यत् । अमित्वा । निष्ठायां
'रूप्यमत्वरसङ्घुषास्वनाम्' इतीद्विकल्पनात् अमितः, आन्तः ।
अमितवान्, आन्तवान् । इति भवति । इडभावे 'अनुना-
सिकस्य क्विङ्गलोः क्विङ्गति' इति दीर्घः । क्विपि पूर्ववत् दीर्घे
'मोनो धातोः' इति नत्वे—आन् इति भवति । नलोपस्तु न
भवति असिद्धत्वात् इति प्रागेवोक्तम् ॥

अमः—घञि—'नोदात्तोपदेशस्य' इति वृद्धिनिषेधः । अत एव

चिण्यपि ण्यन्तात् 'न कर्म्यमि' इति मित्वनिषेधात् ण्यपेक्षया वृद्धौ
मा भवान् आमि इति भवति ॥

आमयः इति अमरोग इति चौरादिकस्य ॥

अमत्रम्—'अमिनक्षियजिवन्दि*पतिभ्योऽत्रन्' इत्यत्रन् ॥

अमित्रः—'अमेद्विपति चिच्च' इतीत्रप्रत्ययः ।

आम्रः—'अमितम्योदीर्घश्च' इति रप्रत्यये दीर्घः ॥

आन्त्रम्—'अत्यमिचमिशंसिम्यस्त्रन्' इति त्रन् ॥

द्रम हम्म मीमृ गतौ ॥४५९-४६१॥

द्रमति । दद्राम । द्रमितेत्यादि ॥

लुङि 'ह्यचन्त' इति वृद्धिनिषेधात् अद्रमीत् ॥

दिद्रमिषति । दन्द्रम्यते । दन्द्रमीति, दन्द्रन्ति । दन्द्रात्
इत्यादि ॥

उत्तमे—'म्वोश्च' इति नत्वे णत्वं—दन्द्रणिम् इत्यादि ॥

अदन्द्रन् इत्यत्र—तिप्सिपोर्हल्ङ्चादिलोपे—'मोनो धातोः'
इति नत्वे 'पदान्तस्य' इति णत्वं न भवति ॥

द्रमयति । अदिद्रमत्—अमन्तत्त्वान्मित्वम् । अद्रमि, अद्रामि ।
द्रमंद्रमम्, द्रामंद्रामम् । 'चिण्णमुलोः' इति दीर्घविकल्पः ॥

*स्यादिषु चिण्वदिट्क्षे दीर्घविकल्पे णिलोपे च द्रमिष्यते
द्रामिष्यत इत्यादि ॥

शुद्धे पुनरिति णेर्गुणायदेशयोः द्रमयिष्यत इत्यादि ॥

अण्यन्ताच्चिणि 'नोदात्तोपदेशस्य' इति वृद्धिनिषेधात् अद्रमी-
त्येव भवति ॥

एवं भिति णिति कृति च द्रभः, द्रभकः, इत्यादि ॥

दन्द्रभणः—' जुचङ्गम्य ' इत्यादिना ताच्छील्य्यादौ यङन्ताद्-
स्माद्युचि अछोपयलोपौ ॥

द्रभिडः—' जमन्ताडः ' इति डः । ' नेडुशि ' इति निषेधो
बाहुलकात् न भवति ॥

हम्मति । जहम्म । हम्मितेत्यादि ॥

जिहम्मिषति । जेहम्म्यते । जंहम्मि । इति ॥

जंहन्ति । जंहन्तः । इत्यादावनुपधात्वाच्चोपधादीर्घः ॥

लङि—हल्ङ्यादिभ्यो गान्तलोपयोः ' मोनोधातोः ' इति नत्वे—
अजहन् ॥

हम्मयति । अजहम्मत् ॥

हम्मित्वा ।

हम्मतिः—ज्ञानम् । गत्यर्था बुद्धयर्थाः । न हम्मातिः अह-
म्मतिः अज्ञानम् । यद्वा—अहमिति मतिः अहम्मतिः । अहं शब्दो
मान्तोऽहङ्कारवचनोऽव्ययम् ॥

मीमति । मिमीम, मिमीमतुः । मीमितेत्यादि ॥

मिमीमिषति । मेमीम्यते ॥

मेमीमीति । मेमीन्ति । मेमीन्त इत्यादि ॥

लङि अमेमीत् ।

मीमयति । अमीमिमत् ॥

मीमित्वा । मीमितः । अयं शब्दे चेति क्वचित्पठ्यते ॥

चमु छमु जमु झमु अदने ॥ ४६२—

४६५ ॥

चमति । चचाम्, चेषुः । चरितेत्यादि ॥

आङ्पूर्वत्वे तु 'छिवुङ्छमुचमां शिति' इति दीर्घः । आचा
मति । आचाःतु । आचासत् । आचासैः ॥

आचासयति ॥

चिणि जिति णिति कृति च 'नेदात्तोपदेशस्य' इति वृद्धि-
निषेधात्—अचमि ।

चैषः, चमकः, इत्यादि । अत्रापि 'अनाचमेः' इति वच-
नात्—आचाभि, आचासः, आचासकः इति वृद्धिरेव । ननु वार्तिके
'अचमिकमिवमीनाम्' इति केवलस्योपादानात् सर्वत्र वृद्ध्या
भाव्यम् । नैतत्, यत इदं वार्तिकं धात्वन्तरमपि पर्युदसनीयम्,
न केवलं सूत्रोपात्त एव इत्येवंपरम् । तथाच भाष्ये अन्वयगीष्ट—
अत्यल्पमिदमुच्यते अनाचमेरितीति । अत एव न्यासः—चमेस्ता-
वत् अनाचमेरिति सूत्र एवोपादानात् प्रतिषेध इति । तथा वर्ध
मानोऽपि—उपसर्गोपादानात् अचमि, पर्यचमीति । वृत्तावपि
वार्तिकस्योदाहरणमाहुर्वमेव दर्शितम् ॥

चिचमिपति । चञ्चम्यते । चञ्चमीति, चञ्चन्ति । चञ्चान्त
इत्यादि । अत्रापि प्रकृतिवदाहः पूर्वत्वे चिणि जिति णिति
कृति वृद्धिः । अन्यत्र तदभावश्च ।

चामयति—'न कस्यमिचमाम्' इति मित्त्वनिषेधः ।

चम्यतेऽत्रेति चमसः—'अत्यमिचमि' इत्यसच् ॥

चमूः—'कृषिचमितनिरमिसर्जिखर्जिभ्य ऊः' इत्यूकारप्रत्ययः ॥

छमति । चच्छाम । छमितेत्यादि ॥

चिच्छमिपति । चञ्छम्यते । चञ्छमीति, चञ्छन्ति ।
चञ्छान्तः इत्यादि ॥

छमयति—अमन्तत्वान्मित्यम् ।

चिण्णमुल्परि णो 'चिण्णमुलोर्दीर्घोऽन्यतरस्याम्' इति वा दीर्घः
अच्छमि, अच्छामि । छमंछमम्, छामंछामम् । इति ॥

चिण्वदिटि वृद्धेर्भावाभावाभ्यां णिलोपे छमिप्यते, छामिप्यते
इत्यादि ॥

शुद्धे पुनरिति णेः गुणाययोः छमयिप्यत इत्यादि ॥

णिचोऽभावे चिणि जिति णिति कृति च 'नोदात्तोपदेशस्य'
इति वृद्धिनिषेधात् अच्छमि इत्यादिरेव भवति ॥

जमति । जजाम । जेमतुः । जमिता ॥

झमति । जझाम । झमिता । इत्यादि पूर्ववत् ॥

अत्र मैत्रेयः—जिमिं केचिदिच्छन्ति—जेमनं इति ॥ एषा-
मुदिच्चात्कृयायां इद्विकल्पे चमित्वा, चान्त्वा, इत्यादि भवति ॥

निष्ठायाम्—'यस्य विभाषा' इत्यनिरुक्त्वात् चान्त इत्यादि ।
अनिटि 'अनुनासिकस्य क्लिप्तलोः किञ्जति' इति दीर्घः ॥

क्रमु पादविक्षेपे ॥ ४६६ ॥

क्रामति । चक्राम । चक्रमतुः । क्रमिता । क्रमिष्यति
क्रामतु । अक्रामत् । क्रामेत् आशिषि क्रम्यात् । अक्रमीत्—
'ह्यचन्त' इति वृद्धिनिषेधः । अक्रमिष्यत् । 'क्रमः परस्मैपदेषु'
इति परस्मैपदपरि शिति दीर्घः ॥

‘क्राम’ इत्यत्र हेर्लुकि प्रत्ययलक्षणेन परस्मैपदपरशित्परत्वेन दीर्घः । न च ‘नलुमत’ इति निषेधः । तस्य लुमना लुप्तप्रत्यय-निमित्ताङ्गसंज्ञाविषयत्वात् । इह च हौ विकरणान्तमङ्गम् । क्रम-स्तु विकरणे । विकरणश्च नित्यत्वात् पूर्वमेवात्र भवति । ‘वा भ्राश-भ्लाशभ्रमुक्रमुच्छुमुत्रसित्रुटि लपः’ इति शब्दविषये पक्षे श्यनोविधा-नात्—क्राम्यति । क्राम्यतु । अक्राम्यत् । क्राम्येत् इत्यपि भवति । पूर्ववदीर्घः ॥

• चिक्रमिषति । चङ्कम्यते । चङ्कमीति, चङ्कन्ति इत्यादि ॥

क्रमयति । अचिक्रमत् । ‘मितां द्वस्वः’ इत्यत्र वृत्तिः—‘केन्वित् अत्र वा इत्यनुवर्तयन्ति । सा च व्यवस्थितविभाषा । तेन सङ्क्रामयतीत्येवमादि सिद्धं भवति’ इति । अविगीतस्तु सङ्क-मयतीति । अत्रैव ‘रसातलं सङ्क्रमिते तुरङ्गे’ इत्यादिप्रयोगोऽ-नुकूलः ॥

क्रमते । चक्रमे । क्रन्ता । क्रंस्यते । क्रमताम् । अ-क्रमत । क्रमेत । क्रंसीष्ट । अक्रंस्त । अक्रंस्यत । ‘अनु-पसर्गाद्वा’ इति पक्षे तड् । अत्रापि शब्दविषये वा श्यनि—क्रम्यते इत्यादि । ‘वृत्तिसर्गताश्चनेषु क्रमः’ इति वृत्त्यादिषु नित्यस्तड्दुदाहार्यः । वृत्तिरप्रतिबन्धः । सर्ग उत्साहः । तायनं स्फीतता । अयं वृत्त्यादिविषयस्तड् ‘उपपराभ्याम्’ इति सिद्धे सति आरम्भान्नियमादन्योपसृष्टाच्च भवति । तेन सङ्क्रामतीति परस्मैपदमेव ॥

यदाऽयमाङ्पूर्वं उद्गमनार्थस्तदा ‘आङ् उद्गमने’ इति वचनात् नित्यस्तड्दुदाहार्यः—आक्रमते भानुरित्यादि । अत्र ‘ज्योतिरु-द्गमने इति वक्तव्यम्’ इत्युक्तत्वात् आक्रामति धूमो हर्म्यत-

लात् इत्यत्र न भवति । उद्गमने वर्तमानोऽयमकर्मक इति कैयटे उक्तम् । पदमकार्या तु—‘आक्रामति धूमो हर्म्यतलम्’ इति वृत्तिमुपादाय उद्गमने क्रमिरेतदर्थः । तरगात् आक्रामति धूमो हर्म्यतलमिति पठितव्यमित्युक्त्वा यद्वा—उद्गमनपूर्विकायां व्याप्तौ अत्र क्रमिर्द्रष्टव्यः इति द्वितीया सर्गायिता ॥

‘नभः समाक्रामति चन्द्रभाः’ इत्यत्र नोद्गमनं विवक्षितम् । किं तर्हि व्याप्तिरिति परस्मैपदमिति तत्रैवोक्तम् ॥

विक्रमते—सुष्ठु पदानि विक्षिपतीत्यर्थः । अश्वादीनां गति-विशेषो विक्रम इति वृत्तिः । ‘वेः पादविहरणे’ इति नित्य-स्तङ् । अन्यत्र ‘विक्रामत्यजिनसन्धिः’ इति । सुब्धतीत्यर्थः ॥

प्रक्रमते भोक्तुम् । उपक्रमते भोक्तुम् । ‘प्रोपाभ्यां सम-र्थाभ्याम्’ इति नित्यस्तङ् । समर्थौ समानार्थौ । तच्च समा-नार्थत्वमादिकर्मणि । अन्यत्र—प्रक्रामति । उपक्रामतीति । आगच्छति, उपगच्छतीति चार्थः । आत्मनेपदेषु बलाद्यार्धधातुकस्य ‘स्तुक्रमोरनात्मनेपदनिमित्ते’ इतीडभावः । स्तुक्रमोर्वलाद्यार्धधातुक-स्येडागमो भवति आत्मनेपदनिमित्ताभावे, इत्यक्षरार्थः । तदर्था-दनयोरुदात्तत्वादेवैतः सिद्धावारम्भादात्मनेपदनिमित्तात्वे निपेधार्थं सूत्रं भवति । निमित्तग्रहणं कुर्वन्पताप्रतिपत्त्यर्थः; न तु शोभ्यतापरमिति कर्मकर्तृविषयाज्ञावकर्मविषयाच्चास्मात् कृतस्सत्त्वानपि योग्यतायामा-त्मनेपदाभावात्—प्रक्रामिता प्रक्रमितुम्, प्रक्रमितव्यम्, इतीड् भवत्येव । न चार्थविशेषा उपसर्गविशेषाश्च आत्मनेपदस्य निमित्तं न क्रामतिरिति कथमस्यात्मनेपदनिमित्तत्वमिति मन्तव्यम् । यतस्तेषां विषयतया विशेषणात्वात् तद्विशिष्टो धातुरेव निमित्तम् । चिक्रंसते । चिक्रंस्यते इत्यादौ ‘पूर्ववत्सनः’ इत्यतिदेशात् प्रकृतिगतमेव सनन्तेऽ-

प्यात्मनेपदस्य निमित्तमिति तस्य क्रमिनिमित्तत्वादिडभावः । चिक्रं-
स्यत इत्यादौ भावकर्मणोरपि परत्वात् 'पूर्ववत्सनः' इत्येवात्म-
नेपदमिति प्रकृतेरेवात्मनेपदनिमित्तत्वमितीडभावः सिद्धः । अस्ति
च विप्रतिषेधः भावकर्मणोरित्यात्मनेपदक्रमिनिमित्तत्वाभावादिऽस्यात्,
अनेनतु सति नेति । यदा तु सनन्तात् णिच् तदाऽऽत्मनेपदस्य
क्रमिनिमित्तत्वाभावात् चिक्रमिष्यते इतीया भाव्यम् । तथा
चिक्रमिष्यते स्वयमेवेति कर्मकर्तर्यापि । अत्र हि कर्मपदनिर्दे-
शानिमित्तमेवात्मनेपदं न तु क्रमिनिमित्तम् । अत्र हरदत्तः—
सिद्धं तु स्त्रोरात्मनेपदेन समानपदस्थस्येणिवेषात् 'क्रमेश्च' इति
वार्तिककारवचनादिहाप्यात्मनेपदेन समानपदस्थत्वादित्या न भाव्य-
मित्याह भाष्यवार्तिकपूर्वापरपर्यालोचनायां समानपदस्थत्वे तात्पर्यं नेति
प्रतीयते । यतस्तु खलु वार्तिककारः आत्मनेपदे परे स्तुक्र-
मोर्नेडित्येवं सूत्रार्थे आश्रीयमाणे निर्दिष्टपरिभाषया आनन्तर्य एव
भाव्यत्वात् प्रचिक्रंसिष्यते इत्यत्र स्येन व्यवधानात् प्रक्रं-
सिष्ट इत्यत्र च सीयुट आत्मनेपदभक्तत्वात् व्यपवर्गाभावात्*
आत्मनेपदपरत्वाभावादिणिवेषात्प्रसङ्गादात्मनेपदपरप्रतिषेधे तत्परसीयुडे-
कादेशेषु च प्रतिषेधो वक्तव्य इत्युक्तत्वात् तत्परिहारमात्राय सिद्ध-
त्वादात्मनेपदेन समानपदस्थस्येणिवेषादित्याह ॥ भाष्यकृता च यथा-
न्यासमेवास्त्विति सूत्रमेव स्थापितम् । न च तत्र समानपदस्थ-
त्वावगतिः । तथा वृत्तावपि—“न चेत्स्तुक्रमी आत्मनेपदस्य निमित्तं,
निमित्तग्रहणं सीयुडादेः तत्परपरस्य च प्रतिषेधार्थाम्” इत्युक्तम् । ग
तमदः । प्रक्रान्तेत्यादावात्मनेपदाभावेऽपि 'क्रमेस्तु कर्तर्यात्मनेपदविष-
यादसत्यप्यात्मनेपदे कृतिप्रतिषेधो वक्तव्यः' इति इडभावः । अनुपस-
र्गात्क्रमेः क्रन्ता क्रमिता इत्युभयमपि भवति, 'अनुपसर्गाद्वा'

*भक्तत्वात् प्रकस्यते इत्यत्र व्यपवर्गाभावात्.

इति विकल्पेनात्मनेपदनिमित्तत्वादित्येके* । अन्ये त्वात्मनेपदविषया-
दिति अनन्यभावं विषयशब्दार्थं वर्णयन्तः क्रमितेत्येव भवितव्य-
मित्याहुरिति पदमञ्जर्याषु । क्रमेरात्मनेपदे तासावनिट्त्वात् 'उ
पदेशोऽत्वतः' इति थल इणिनपेधो नाशङ्क्यः । यतः परस्मै-
पदे तासौ सेट्त्वान्नित्यानिट्त्वाभावः ॥

क्रान्त्वा, क्रन्त्वा, क्रभित्वा—उदित्त्वादिद्विकल्पः । इडभावे
'क्रमश्च क्त्व' इति वा दीर्घः ॥

क्रान्तः—'यस्य विभाषा' इतीणिषेधः ॥

क्रमः—घञ् । 'नोदात्तोपदेश' इति वृद्धिनिषेधः ॥

क्रममधीते क्रमकः—'क्रमादिभ्यो वुन्' इति तदधीते तद्धे-
देति विषये वुन् ॥

चङ्क्रमणः—'जुचङ्क्रम्य' इति गुच् ॥

न क्रामतीति नक्रः—'डोऽन्यत्रापि दृश्यते' इति डः । 'न-
भ्राणनपात्रवेदानासत्यानमुचिनकुलनखनपुंसकनक्षत्रनक्रनाकेषु प्रकृत्या'
इति निपातनात्रयो नलोपाभावः ॥

क्रिमिः—'क्रमिगमिनमिस्थम्भामच इच्च' इतीन्प्रत्यये अकारस्ये-
कारः ॥

क्रमिणः—'लोमादिपामादिपिच्छादिभ्यः शनेलचः' इति पा-
मादिपाठान्मत्वर्थीयो नः ॥

यज्ञनारायणार्येण प्रक्रियेयं प्रपञ्चिता ।

अस्या निश्लेषतस्सन्तु बोद्धारो भाष्यपारगाः ॥

अणादय उदात्ता उदात्तेतः ॥

अय वय पय मय चय तय णय गतौ ॥४६७-४७३॥

इत आरभ्य रेवत्यन्ता उदात्ता अनुदात्ततः ॥

अयते । अयाञ्चक्रे—‘दयायासश्च’ इत्याम् ॥

अयिता । अयिष्यते । अयताम् । आयत । अयेत ।
आशिषि—अयिषीष्ट । आयिष्यत ॥

• अस्य लुङ्लिटोर्ध्वमि—‘विभाषेष्टः’ इति मूर्धन्यविकल्प उदा-
हार्यः । एवमन्येष्वपि यान्तेषु ॥

• अयिष्यते ॥

आययति । मा भवानयियत् ॥

आयः, अयः—वञ्चौ ॥

चलनार्थत्वेऽपि नास्य युजस्ति ‘नय’ इति शान्तानां तन्नि-
षेधात् । तेन अयिता इति सामान्यस्तृन् भवति ॥

प्रायते—‘उपसर्गस्यायतौ’ इति उपसर्गस्थस्य रेफस्यायति
परत्वाल्लत्वम् । ननु एकादेशस्य स्थानिवत्त्वात् रेफस्य अयतिः
परो न भवति; सत्यम्, ‘येन नाव्यवधानं तेन व्यवहिते वच-
नप्रमाण्यात्’ इत्येकेन वर्णेन व्यवधानमाश्रयिष्यते । न चास्ति
‘पूर्वत्रासिद्धे न स्थानिवत्’ इति, ‘तस्य दोषसंयोगादिलोपलत्वणत्वेषु’
इति तस्य सापवादत्वात्, एवं च पल्ययत् इत्यत्रापि ल्वं भवति ।
न चानन्तरो निर्दुरो रेफोऽवकाश इति वाच्यम्, तर्हि लाघवार्थं
तावेवोपाददीत । येषान्तूपसर्गविशेषणमयतिग्रहणं अयतिपरस्योप-
सर्गस्य यो रेफः इति तेषां नैवास्य चोद्यस्यावसरः, किं तु
प्रत्यय इत्यत्रापि ल्वं स्यात्, भवितव्यमेवेति तेषामेव केचित् ।

अपरे तु—प्रतिपूर्वस्यायतेनैव प्रयोग इति । तेषां प्रत्ययशब्दः प्रतिपूर्वादिणोऽचि । प्रखयितशब्दोप्यस्मादेव तारकादित्वादितचि ॥

निरयते दुरयते इति प्रयोगस्सान्तयोर्द्रष्टव्यः । न ह्यत्र लत्वप्रसङ्गः, 'ससजुषोः' इत्यस्यासिद्धत्वात् ॥

वयते ॥ ववये—वादित्वात्तैत्वाभ्यासलोपौ ॥ वयितेखादि पूर्ववत् ॥

विवयिपते । वावय्यते । वावयीति । वावति । वावतः । वावयति । वावयिपि । वावसि । वावथः । वावथ । वावयीमि । वावामि । वावावः । वावामः । वलि यलोपः । यजादौ तु कृते यलोपे 'अतो दीर्घो यञि' इति दीर्घः । झौ यल्लेपात्पूर्वं नित्यत्वादङ्गावे वल्लरत्वाभावाद्यलोपाभावः । लोटि सेर्हिभावात् परत्वात्पूर्वं वलि लोपे तदनन्तरं हिरादेशः । तस्य च 'अतो हेः' इति लुकि वावा इति भवति । पूर्वं तु हि भावे तमाश्रित्य वलि लोपे सन्निपातपरिभाषया हेर्लुङ् स्यात् । उत्तमे तु नित्यत्वादाटि यलोपाप्रसङ्गात् वावयानि इत्यादि भवति । लडि तिप्सिपोः परमपि हल्लुच्चादिलोपं यलोपो बाधत इति अवावत्, अवाव, इति भवति । इदं च व्योर्वलि लोप इत्यनुवादपूर्वं विधेये निर्देश्ये तस्य पूर्वनिर्देशेन विध्यन्तराद्वलीयस्त्वज्ञापनादवगम्यते ॥

यत्तु—तत्र वृत्तावुक्तम्—पूर्वनिर्देशस्य फलं वेरष्टकलोपात्पूर्वं वलि लोप इति, तद्विध्यन्तरोपलक्षणम् । आहुश्चैवं तत्र व्याख्यातारः । यद्वा—प्रकृतिविशेषं प्रत्ययविशेषं चापेक्षमाणान्दल्लुच्चादिलोपात् वर्णमात्रापेक्षत्वादनन्तरङ्गो वलि लोप इति पूर्वमेव असावत्र प्रवर्तिष्यते ॥

पयते । पेये । पयिता ॥

मयते । मेये । मयिता ॥

चयते । चेये । चयिता ॥

तयते । तेये । तयिता ॥

नयते । नेये । नयिता इत्यादि । चयिवत् ॥

नयतेर्णोपदेशत्वात् भ्रणयत् इति णत्वं भवति ॥

अत्र षयीति मूर्धन्योप्मादिरपि क्वचित् कोशे पठ्यते । मैत्रे-
यादिभिस्तु न पठ्यते ॥

वयादीनामप्ययिवत् 'नयः' इति युञ्जिषेधात् तच्छीलादौ
तृनेष ॥

णय, रक्षणे च इति मैत्रेयः । तय णयेत्येके ॥

अयादीनां कौ वलि लोपे तुकि अत्, वत्, इत्यादि
भवति । अतो लोपस्तु न भवति, आर्धधातुकोपदेशे यदका-
रान्तं तस्य तद्विधानात् ॥

दय दानगतिरक्षणहिंसादानेषु ॥४७४॥

सर्पिषो दयते । सर्पिर्दयते—'अधीगर्थदयेशां कर्मणि' इति
कर्मणि शेषे षष्ठी । अशेषे तु द्वितीयैव ॥

दयाञ्चक्रे—'दयायासश्च' इत्याम् ॥

दयितेत्यादि । वयिवत् ॥

दयालुः—'स्पृहिगृहिपतिदयिनिद्रातन्द्राश्रद्धाम्य आलुच्' इति
ताच्छीलिक आलुच् ॥

दया—दयतिः भिदादिषु द्रष्टव्यः ॥

रय गतौ ॥ ४७५ ॥

रयते इत्यादि । वयिवत् ॥

रायः—घञ् ॥

रयः—तु रीडः ॥*

ऊयी तन्तुसन्ताने ॥ ४७६ ॥

ऊयते । ऊयाञ्चक्रे—‘इजादेश्च गुरुमतः’ इत्याम् ॥

ऊयितेत्यादि ॥

ऊयियिषते । ऊययति । मा भवानूयियत्—द्विर्वचना-
त्पूर्वमुपधाह्रस्वत्वमित्युक्तम् ॥

ऊयित्वा ।

ऊतः । ऊतवान्—ईदित्त्वान्निष्ठायामनिट्त्वम् ॥

ऊतिः—बाहुलकात् क्तिन् । ‘ऊतियूति’ इति निपातनमवतैः
क्तिनि उदात्तार्थमिति वृत्तावुक्तम् ॥

पूयी विशरणे दुर्गन्धे च ॥ ४७७ ॥

पूयते । पुपूये । पूयितेत्यादि ॥

पुपूयिषते । पोपूय्यते । पोपूयीति । पोपोति । पोपूतः
इत्यादि वयतिवत् ॥

तसादौ ङित्त्वान्न गुणः ॥

पूययति । अपूपुयत् ।

पूयित्वा । पूतः । पूतवान्—ईदित्त्वात् निष्ठायामनिट्त्वम् ॥

पूतिः—‘गन्धस्येदुत्पूति’ इत्यादिनिर्देशात् क्तिन् ॥

पूयः*—पचाद्यच् ॥

क्रूयी शब्दे उन्दने च ॥ ४७८ ॥

क्रूयते । चुक्रूये । क्रूयितेत्याद् पूयतिवत् ॥

क्रोपयति—‘अतिह्वीवलीरीक्रूयीक्ष्माय्यातां पुङ्णौ’ इति पुकि यलोपे ‘पुगन्तलघूपधस्य च’ इति गुणः ॥

अचुकुपत्—कृतेऽपि गुणे ‘णौ चङि’ इति ढस्वः ।

क्रूयीति सानुबन्धकनिर्देशात् यङ्कुकि चोक्रूयीतीति भवति ॥

चेलक्रोपं वृष्टो देवः—‘चेले क्रोपेः’ इति ण्यन्तादस्मात्कर्मणि चेल उपपदे वर्षप्रमाणे गभ्यमाने णमुल् । यावता वर्षेण चेलं छिद्यति तावद्दृष्ट इत्यर्थः ॥

चेल इत्यर्थग्रहणमिति वस्त्रक्रोपमित्याद्यपि भवति । अस्यापीदित्त्वान्निष्ठायामनिद्वत्वम् ॥

क्ष्मायी विधूनने ॥ ४७९ ॥

क्ष्मायते । चक्ष्माये । क्ष्मायितेत्यादि ॥

चिक्ष्मायिषते । चाक्ष्माय्यते । चाक्ष्मायीति, चाक्ष्माति ।

तसादौ किडति सार्वधातुके ‘श्वाभ्यस्तयोरातः’ ‘ईहल्यवोः’ इति लोप ईत्वं च—चाक्ष्मीत् इत्यादि ॥

लोटि तातङ्कुक्षे तस्य ङित्वात् चाक्ष्मीतात् इति भवति । हेरप्यपित्वात् ङित्वात् चाक्ष्मीहि ॥

लडि—नित्यत्वात् यलोपात्पूर्वं 'सिजभ्यस्त' इति जुस्भावो भवति । अचाक्ष्मायीत् । अचाक्ष्मीताम् । अचाक्ष्मायुरित्यादि ॥
क्ष्मापयति । अचिक्ष्मपत् । 'अर्तिह्री' इत्यादिना पुक् ॥
अस्यापि सानुबन्धकस्य निर्देशात् यङ्कुकि—चाक्ष्माययतीति ॥
ईदिच्चान्निष्ठायां क्ष्मातः क्ष्मातवान् ॥

स्फायी ओ प्यायी वृद्धौ ॥४८०-४८१॥

स्फायते । पस्फाये—अभ्यासे 'शर्पूर्वाः खयः' इति खयः शेषः ॥

स्फायितेसादि क्ष्मायिवत् ॥

णौ 'स्फायो वः' इति यकारस्य वकारे स्फावयति । अपिस्फवत् इति भवति ॥

स्फीतः स्फीतवान्—'स्फायः स्फीनिष्ठायाम्' इति स्फीभावः ॥
वच्चस्फीभावौ प्रकृतिग्रहणन्यायेन यङ्कुक्वपि भवत इति पास्फावयति । स्फीतः स्फीतवान् इति भवति ॥

स्फायत इति स्फाः—क्विपि वलि लोपः । अयं वेरपृक्त-लोपात्पूर्वं भवतीति वयतौ प्रतिपादितम् ॥

स्फाश्च तदण्डं च स्फाण्डम् । एवम्—स्फान्त्रम् । वृद्धाण्डान्त्रे उच्यते ॥

स्फारः—'स्फायितञ्चि' इत्यादिना रक् ॥

प्यायते । पिप्ये । पिप्याते । पिप्यिरे । पिप्यिषे । पिप्याथे । पिप्यिष्वे । पिप्यिवहे—परत्वात् 'लिडचडोश्च' इति प्यायः षीभावे पुनःप्रसङ्गविज्ञानात्पिशब्दस्य द्विर्वचने 'एरनेकाचः' इत्य-

जादौ यण् ॥

प्यायितेत्यादि पूर्ववत् ॥

लुङि 'दीपजनबुधपूरितायिप्यायिभ्योन्यतरस्याम्' । इति कर्तरि तशब्दे वा चिणि—अप्यायि, अप्यायिष्टेति भवति ॥

यङि लिङ्गत् पीभावे पेपीयते इत्यादि ॥

यङ्कुकि तु—पाप्याति । पाप्यातः* इत्यादि । पूर्ववत् ॥

पीनः । पीनवान्—'प्यायः पी निष्ठायाम्' इति वा पीभावः ॥

इयं च व्यवस्थितविभाषेति अनुपसृष्टे नित्यम् । उपसृष्टे तु नैव आप्यानः प्रप्यानश्चन्द्रमा इति । आङ्गुर्वादिन्धूधसोर्भवत्येव—आपी-नमन्धुः । आपीनमूधः इति । 'ओदितश्च' इति निष्ठानत्वम् ॥

ईदित्वं पीभावाभावे निष्ठाया इणिवृत्त्यर्थम् ।

ओदितोनन्तराया निष्ठाया नत्वार्थमिदमोदित्त्वम् ॥

कृते पीभावे स्वरान्तत्वात् 'अनिट्स्वरान्तः' इत्यनिट्त्वे सा-वकाशमिति पीभावाभाव इणिवृत्तेर्न ज्ञापकः । स्फायेस्त्वीदित्त्वे स्फीभावस्य नित्यत्वात् स्वरान्तत्वादनिट्त्वे सिद्धे अनुदात्तेत्त्वमात्रं फलम् । न च सत्यपीटि सवर्णदीर्घत्वेनेदमेव रूपमिति मन्त-व्यम् । परत्वादियङ्गुसङ्गात् ॥

तायृ सन्तानपालनयोः ॥ ४८२ ॥

सन्तानः प्रबन्धः । तायते । तताये । तायितेत्यादि पूर्ववत् ॥

लुङि—'दीपजन' इत्यादिना कर्तरि तशब्दे वा चिणि—अतायि, अतायिष्ट, इति भवति ॥

ऋदित्वात् णौ चङ्चुपधाया ह्रस्वाभावात् अततायत् ॥

अनीदित्वात् निष्ठायाम्—तायितः । तायितवान् ॥

शल चलनसंवरणयोः ॥ ४८३ ॥

शलते । शेले । शलिता । शलिष्यते । शलताम् ।
अशलत । शलेत । आशिपि—शल्लिपीष्ट । अशल्लिष्ट ।
शिशल्लिपते । शाशल्यते । शाशलीति, शाशल्लि ॥

लङ् तिप्तिपोः हलुच्चादिलोपः—अशाशल्ल् ॥

शालयति । अशीशलत् ॥

शल्लित्वा । शल्लितः ॥

शल्लभः—‘लृगृसृशल्लिभ्योऽभच्’ ॥

शल्लकम्—‘इण्णिभक्षापाशल्लि’ इति कन् ॥

शल्लका—‘शल्लिपतिपटिभ्योनित्’ इत्याकः ॥

शल्लकूकः—‘शल्लिमण्डिभ्यामूकण्’ इत्यूकण् ॥

शल्ललम्—‘कल्लतृषश्च’ इत्यत्र प्रत्ययस्य पूर्वनिर्देशस्य धात्व-
नतरादप्ययं भवतीति सूचनार्थत्वात् कुण्डलादिवत् कलः प्रत्ययः ॥

शल्लली—पिप्पल्यादित्वात् ङीष् । जातिलक्षणो वा ॥

शल्लालुः—गन्धद्रव्यविशेषः । शल्लालुः पण्यं व्यवहार्यमस्य
शल्लालुकः । ‘शल्लालुनोऽन्यतरस्याम्’ इति प्रथमान्तादस्य पण्य-
मित्यर्थे षन् । षित्त्वात् स्त्रियाम्—शल्लालुकी ॥

अन्यतरस्यां ग्रहणात् ‘प्राग्वहतेष्टक्’ इति ठकि, ‘किति च’
इत्यादिवृद्धौ—शल्लालुकः । उभयोरपि ठशब्दयोरुगन्तात्परत्वात्

‘इसुसुक्तान्तात्कः’ इति कदेशः । अत एव ‘शलालुनः’ इति निर्देशात् आलुप्रत्ययः ॥

शालेति शालतावुक्तम् । अयं गत्यर्थो ज्वलादौ परस्मैपदी ॥

वल वल्ल संवरणे सञ्चरणे च ॥४८४-४८५

वलते । ववले । वलितेत्यादि शलिवत् ॥

णौ घटादित्वात् वलयति, इति ॥

वालः—‘हलश्च’ करणे घञ् ॥

वारः—‘वालमूल’ इत्यादिना पक्षे रः ॥

वलिः, वली—इन्नन्तात् ‘लृदिकारादक्तिनः’ इति वा ङीष् ॥

वलिनः—पामादित्वात् मत्वर्थे नः ॥

वलिभः—‘तुन्दिवलिवटेर्भः’ इति भः । अयमपि मत्वर्थीयः ॥

वलिः—‘वलेर्बलं चाहिरण्ये’ इतीन्प्रत्ययो बलदेशः ॥

वलभी—बाहुलकादभचि पिप्पल्यादिदर्शनात् ङीष् ॥

वलयः—‘वल्लिमलितनिभ्यः कयन्’ इति कयन् ॥

वल्गुः—‘वलेर्गुक्’ इति उप्रत्ययो गुगागमश्च ॥

वलाकः—‘वलाकादयश्च’ इत्याकन्नन्तो निपातितः ॥

वलाकाया अपत्यम् वलाकिः—‘बाह्वादिभ्यश्च’ इती-
ञ्प्रत्ययः । अत्रैव पाठात् जातिलक्षणं ङीष्ं बाधित्वा टाप्,
अजादित्वाद्वा ॥

वलाका अस्य सन्तीति वलाकी—‘व्रीह्यादिभ्यश्च’ इति
मत्वर्थे ङिनिः ॥

वलीकम्—नीत्रम् । ‘अलीकादयश्च’ इतीकन् ॥

वलमीकम् । बाहुलकात् मुडागमः ॥

वल्लते । ववल्ले । वल्लितेत्यादि ॥

यद्भुकि लङि तिप्सिपोर्हल्लुचादिलोपे संयोगान्तलोपे च—अ-
वावल् ॥

वल्लभः—‘ रासिवल्लिभ्यां च ’ इत्यभच् ॥

वल्लरी—बाहुलकादरप्रत्यये पिप्पल्ल्यादिदर्शनात् ङीप् ॥

वल्लिः, वल्ली—इनि कृदिकारत्वाद्वा ङीप् ॥

वल्लूरम्—शुष्कमांसम् । ‘ खर्जपिञ्जादिभ्यः ऊरोलचौ ’ इति
ऊरः ॥

मल मल्ल धारणे ॥ ४८६-४८७ ॥

मलते । मेले । मलिता ॥

मल्लते इत्यादि पूर्ववत् ॥

माला—‘ अकर्तरि च कारके ’ इति कर्मणि घञ् । ‘ लस्य ’
इत्यत्र भाष्यकैयटयोः माङोऽयं लप्रत्यय उक्तः ॥

माली—त्रीह्यादित्वादिनिः ॥

मालभारी—‘ इष्टकेषीकामालानां चिततूलभारिपु ’ इति यथा-
सङ्घात् मालाया भारिण्युत्तरपदे ह्रस्वः । केचित्तु—तत्र हारीति
पठन्ति ॥

माल्यम्—‘ ऋहलोर्ण्यत् ’ ॥

मलयः—‘ वलिमलि ’ इति कयन् ॥

मलते शरीरं धारयतीति मलम्—अच् । ‘ मृजेर्वा*व्युत्पा-
दयिष्यते ॥

मलिनः, मलीमसः—‘ ज्योत्स्नातमिस्त्राशृङ्गिणोर्नस्विदूर्जस्वलगो-
मिन्मलिनमलीमसाः ’ इतीञीमसजन्तौ मत्वर्थे निपातितौ ॥

केन मलयत इति कमलम् । ‘ वचर्थे कविधानम् ’ इति
कः । ‘ कर्तृकरणे कृता ’ इति समासः । कमेर्वा कलप्रत्यये
व्युत्पादनीयः ॥

आमलकी—‘ कुन् शिल्पसंज्ञयोरपूर्वस्यापि ’ इति कुनि गौरा-
दित्वात् ङीष् ॥

मल्लः—अच्प्रत्ययः ॥

मल्लिका—‘ संज्ञायाम् ’ इति स्त्रियां ण्वुल् ॥

मल्लकः—कुन् ॥

मलं मल्लते धारयतीति मलमल्लम् कौपीनम् ॥

भल भल्ल परिभषणहिंसादानेषु ॥

॥ ४८८-४८९ ॥

भलते । भल्लते । इत्यादि ॥

भालः—‘ अकर्तरि च कारके ’ इति घञ् । मां दीप्तिं
लातीति वा भालः ॥

भल्लूकः—श्वापदः—‘ उल्लूकादयश्च ’ इति ऊकान्तो निपातितः ।

भल्लूकोप्युल्लूकादिः ॥

भल्लचते हिंस्यतेऽनेनेति भल्लूः—‘ पुंसि संज्ञायाम् ’ इति घः ।
‘ हलश्च ’ इति घञ् वा ॥

भल्ली—‘ जातेरस्त्रीविषयादयोपधात् ’ इति ङीष् । अयमाभ-
श्रद्धने चुरादिः ॥

मलिनः, मलीमसः—‘ज्योत्स्नातमित्वाशृङ्गिगोर्जस्विन्नूर्जस्वलगो-
मिन्मलिनमलीमसाः’ इतीञीमसजन्तौ मत्वर्थे निपातितौ ॥

केन मल्यत इति कमलम् । ‘घञर्थे कविधानम्’ इति
कः । ‘कर्तृकरणे कृता’ इति समासः । कमेर्वा कलप्रत्यये
ठ्युत्पादनीयः ॥

आमलकी—‘कुन् शिल्पसंज्ञयोरपूर्वस्यापि’ इति कुनि गौरा-
दित्वात् ङीष् ॥

मल्लः—अच्छप्रत्ययः ॥

मल्लिका—‘संज्ञायाम्’ इति स्त्रियां ण्वुल् ॥

मल्लकः—कुन् ॥

मलं मल्लते धारयतीति मलमल्लम् कौपीनम् ॥

भल भल्ल परिभषणहिंसादानेषु ॥

॥ ४८८-४८९ ॥

भलते । भल्लते । इत्यादि ॥

भालः—‘अकर्तरि च कारके’ इति घञ् । भां दीप्ति
लातीति वा भालः ॥

भल्लकः—श्वापदः—‘उल्लूकादयश्च’ इति ऊकान्तो निपातितः ।
भल्लकोप्युल्लूकादिः ॥

भल्लचते हिंस्यतेऽनेनेति भल्लः—‘पुंसि संज्ञायाम्’ इति घः ।
‘हलश्च’ इति घञ् वा ॥

भल्ली—‘जातेरस्त्रीविषयादयोपधात्’ इति ङीष् । अयमाभ-
ण्डने चुरादिः ॥

ञ ह्रस्वाभावात्* अचकलत् इति भवति । अत्र यद्यपीकारोप्य-
गेव तथाऽपि तस्य टेरिति लोपात्परत्वाद्बृद्धौ एकारे तस्य चाया-
देशात्पूर्वं परत्वाद्दिलोपे अङ्गमग्लोपि न स्यात्, कृते त्वत्वे वृद्धौ
कृतायामप्यङ्गमग्लोप्येव ॥

ननु च वृद्धावात्वे पुकि च तत्सहितस्य टिलोपेन भाव्य-
मित्यनग्लोपित्वात् कथमग्लोप्यङ्गं; नैष दोषः । तत्राग्लोपिग्रह-
णस्य समुदायार्थत्वात् । अन्यथा मालामाख्यत् अममालत्
इत्यादौ केवलस्याप्यको लोपे 'अचः परस्मिन्' इति तस्य स्थानिवन्त्वात्
अभ्यासस्य चङ्गरणिपरकत्वाभावादेव सन्वद्भावो न भविष्यतीति
किमग्लोपिग्रहणेन । न च मन्तव्यं सर्वत्राभ्यासस्य चङ्गरणि-
परत्वायोगात् व्यवधानेन भाव्यमेवेत्यका प्राप्तेन स्थानिवद्भावेन
व्यवधानेऽपि तदिति तत्रैव निषेधार्थमेतदस्त्विति । 'येन नाव्यवधानं
तेन व्यवहितेऽपि वचनप्रामाण्यात्' इति न्यायेन अवर्जनीयोत्त-
रव्यञ्जनव्यवधानस्यैवाश्रयणं युक्तम् ॥

अयं क्षेपे चुरादिः । गतिसङ्ख्यानयोः कथादिः ॥

कल्ल अव्यक्ते शब्दे ॥ ४९१ ॥

कल्लुते इत्यादि ॥

कल्लोलः—किशोरादित्वादोरप्रत्ययः । कपिलकादित्वाच्छत्वम् ॥
अशब्द इति स्वामी, अशब्दस्तूर्ण्णीभाव इति च ॥

तेवृ देवृ देवने ॥ ४९२-४९३ ॥

तेवते । तितेवे । तेविता । तेविष्यते । तेवताम् ।

*ग्लोपित्वाच्चडि सन्वद्भावाभावात्.

अतेवत् । तेवेत् । तेविपीष्ट । अतेविष्ट । अतेविष्यत् ।
इत्यादि ॥

तितेविपते । तेतेव्यते ॥

तेवयति । अतितेवत्—ऋदित्वाच्चोपधाह्रस्वः ॥

वकारान्तानामूङ्भाविनां भापायां यङ्ङुङ्गास्ति, 'द्योश्शूट्'
इत्यत्र किङ्ङ्रहाणानुवृत्त्यननुवृत्ती प्रस्तुत्य—'तत्र त्वेतावानेव विशेषः ।
अनुवर्तमाने किङ्ङ्रहणे छः पत्वं वक्तव्यं' इति भाष्ये उक्तत्वात् ।
छः षत्वमित्यङ्ङिति झलादौ षत्वार्थं ब्रश्चभ्रस्जेत्यत्र छग्रहणं कर्त-
व्यम् । किङ्ङ्रदधिकाराभावे तु झलादिमात्रे छः पत्वं शकारान्त-
त्वादेव सिद्ध्यतीत्यर्थः । यदि च वकारान्तानामपि यङ्ङुक्स्यात्त-
त्रापि किङ्ङ्रहाणानुवृत्तौ ऊठा न भाव्यमन्यदा तु भाव्यमिति विशे-
पस्य विद्यमानत्वात् 'तत्र त्वेतावान् विशेषः' इत्यादि भाष्यं
कथं सङ्गच्छेत । स्पष्टं चैतत्तत्र कैयटे ॥

देवते—इत्यादि पूर्ववत् ॥

आदेवकः—'देविकृशोश्चोपसर्गे' इति तच्छीलादौ वुन् ॥

देवरः—'अतिकमिचमिभ्रमिदेविपाशिभ्यश्च' इत्यरः ॥

देवलः—'कपिलकादीनां संज्ञाछन्दसोः' इति वा लत्वम् ।
यद्वा—देवान् लाति आदत्ते इति देवलः—अनयोः क्विपि वलि-
लोपात्परत्वात् द्योः शूडित्युच्ययादेशे तयूः दयूः इति भवति ।
एवमन्यत्रापि वकारान्तेषु ॥

दिवीति श्रीणनार्थोऽग्रे परस्मैपदी । दिवु इति क्रीडार्थो दि-
वादिः । परिपूजनार्थंश्चुरादिः ॥

षेवृ गोवृ ग्लेवृ पेवृ मेवृ म्लेवृ सेवने ॥

॥ ४९४-४९९ ॥

खेवृ प्लेवृ इत्यप्येके इति मैत्रेयः ॥

सेवते । सिषेवे । सेवितेत्यादि ॥

सिसेविषते—‘स्तौतिण्योरेव’ इत्यपत्वम् ॥

सेषेव्यते । सेवयति । असिषेवत् । एषां सर्वेषामृदिच्चात्
‘णौ चङि’ इति न ह्रस्वः ॥

परिषेवते—‘परिनिविभ्यः सेवसितसयसिविसुसहसुट्स्तुस्वञाम्’
इति • षत्वं ‘सात्पदाद्योः’ इति निषेधापवादः । ‘प्राक्सि-
तादङ्घ्रवायेऽपि’ इति वचनात् पर्येषेवतेत्यादावपि भवति ॥

परिषेविषते इत्यत्र षणीति नियमः ‘स्थादिष्वभ्यासे न चा-
भ्यासस्य’ इत्यनेन बाध्यते । एवं निविभ्यामप्युदाहार्यम् ॥

सेवित्वा । सेवितः ॥

क्विपि—सयूः ॥

अत्र मैत्रेयादयो दन्त्यादिमपि पठन्ति । तथा ‘परिनि-
विभ्यः सेव’ इत्यत्र न्यासेऽपि षोपदेशस्य सात्पदाद्योरिति निषे-
धे प्राप्ते अपरस्य त्वप्राप्त एवेति । तदिदं षोपदेशलक्षणपर्युदासे
‘स्त्यासेक्सृवर्ज’ इति स्त्यायतिवत् अनुपादानाद्वाप्यकारस्य अन-
भिमतमिव प्रतीयते । अत एव ‘परिनिविभ्यः’ इत्यत्र हरद्वयः—
सेवेति भूवादिष्वनुदात्तेदित्याह, न तु सेवतीति ॥

गेवते । ग्लेवते । प्लेवते । मेवते । म्लेवते । खेवते ।
प्लेवते ॥

एवृ शैवृ क्रेवृ इत्यपि ऋचित्पठ्यते ॥

रेवृ प्लवगतौ ॥ ५०० ॥

प्लवगतिः प्लुतगतिः । रेवेते इत्यादि ॥

रेवा—अचि टाप् ॥

रेवणः—अनुदात्तेत्वाद्वा चलनार्थत्वाद्वा युच् ॥

अत्र मैत्रेयः—प्लव इति धात्वन्तरमाह । तच्चिन्त्यम् । यदि हि स्यात् आप्लावशब्दस्य अस्मात् षञि सिद्धौ तदर्थं 'विभापा ङिरुप्लुवोः' इति प्लुवः पक्षे घञ्विधानमनर्थकं स्यात् । तथा प्लुडो णौ वृद्ध्यावादेशयोः चङि णौ कृतस्य स्थानिवच्चात् प्लु-शब्दस्य द्विरुक्तौ अपुप्लुवत् इति नित्ये प्राप्ते पक्षे अपिप्लव-दिति सिद्ध्यर्थं 'स्त्रवतिशृणोतिद्रवतिप्रवतिप्लवतिच्यवतीनां वा' इत्युकारस्येत्त्वविधानमनर्थकं स्यादिति । सति ह्यस्मिन्ननेनैव अपि-प्लवत् इति भविष्यति । अत एव किल अपरितुष्यन् मैत्रेयोऽपि प्लव इत्येक इत्याह ॥

आयादथ उदात्ता अनुदात्तेतः ॥

मव्य बन्धने ॥ ५०१ ॥

एतदादयो वत्यन्ता उदात्तेतः ॥

मव्यति । ममव्य । ममव्यथ । मव्यता । मव्य-
ष्यति । मव्यतु । अमव्यत् । मव्येत् । आशिपि—मव्यात् ।
'हलो यमां यमि लोपः' इति वा यलोपः । अमव्यीत्—
'नेटि' इति न वृद्धिः । 'ह्यचन्त' इति वा ॥

मिमव्यषति । मामव्यते ॥

अत्र तृजादौ—यदा 'हलो यमाम्' इति धातुयकारस्य लोपः तदार्षधातुकमाश्रित्यातोलोपः । 'यस्य हलः' इति यङोपि लोपे मामविता इत्यादि । यदा 'हलो यमाम्' इति न भवति तदा पूर्ववद्यङो लोपे मामव्यिता इत्यादि । मामव्यिति, मामति । ईडभावे 'लोपो व्योर्वलि' इति व्योर्लोपः । मामौ-तः—यलोपे वकारस्य अङ्गात्परत्वात् वलिलोपमपवादत्वात् बाधित्वा ऊठि वृद्धिः । मामव्यति—अद्भावो नित्यत्वाद्बलिलोपं बाधते । मामव्यीपि, मामसि—व्योर्लोपः ॥

मामौढः । मामौथ । मामौवः । यलोपे ऊठि वृद्धिः ॥

मामव्यीमि, मामौभि—अनुनासिकत्वादूठि वृद्धिः । मामौवः व्योर्लोपः । 'अतो दीर्घो यञि' इति दीर्घः । मामौमः । मामव्यीतु, मामतु, मामतात् । मामौताम् । मामव्यतु । माम, मामतात् । मामौतम् । मामौत । मामव्यानि । मामव्याव । उत्त्वहित्वाभ्यां परत्वात्पूर्वमेव व्योर्लोपे पश्चात् 'तुह्योः' इति तातङिति तदाश्रय ऊठत्र नाशङ्कनीयः, पूर्वमेव वकारस्य लुप्तत्वात् । हेस्तु 'अतो हेः' इति लुक् । उत्तमे नित्यत्वात् आटि न व्योर्लोपः । अमामव्यीत् । अमामत् । अमामौ-ताम् । अमामव्युः । अमामः । अमामव्यम् । अमामौव । अमामौम । तिप्सिपोर्हल्ङ्यादिलोपात् अन्तरङ्गत्वात् वलिलोपः । क्षिमिपोः जुस्भावाम्भावौ वलिलोपं नित्यत्वात् बाधेते । वसि व्योर्लोपे 'अतो दीर्घो यञि' इति दीर्घः । मसि यलोपे अनु-नासिकादित्वादूठि वृद्धिः ॥

मव्ययति । अममव्यत् ।

मव्यित्वा । मव्यितः ॥

क्विति—‘लोपो व्योर्वलि’ इति विधेयस्य लोपस्य पूर्वनिर्देशात्
 वेरपृक्तलोपाद्द्वलोपस्य बलीयस्त्वस्य ज्ञापनादपृक्तलोपात् पूर्वं यका-
 रस्य वलिलोपः, वकारस्य त्वपवादेन ऊठा बाधान्न भवातीति
 ऊर् वृद्ध्योः—मौः ॥

यथा तु भाष्यं तथाऽस्य न यद्भ्रुगस्ति । तच्च तेवतावुक्तमुप-
 पादितं च ॥

अथापि शिष्यबोधाय प्रक्रियेयं प्रपञ्चिता ।

यज्ञनारायणार्येण बुद्ध्यन्तां भाष्यपारगाः ॥

सूर्क्ष्य ईर्क्ष्य ईर्ष्य ईर्ष्यार्थाः ॥५०२-५०४

सूर्क्ष्यति । सुपूर्क्ष्य । सूर्क्ष्यता । सूर्क्ष्यिष्यति । सूर्क्ष्यतु ।
 असूर्क्ष्यत् । सूर्क्ष्येत् । आशिपि—सूर्क्ष्यात् । असूर्क्ष्यात् ।
 असूर्क्ष्यिष्यत् ॥

सुसूर्क्ष्यति—‘स्तौतिष्योरेव’ इति नियमान्न षत्वम् ॥

सोसूर्क्ष्यते—‘हलो यमां’ इति पक्षे यलोपः । अन्यदा तु
 यकारद्वयम् ॥

सोसूर्क्ष्याति, सोसूर्क्ष्ति । बहूनां समवाये द्वयोरपि संयो-
 गसंज्ञायास्स्थितत्वात् ‘स्कोः’ इति कलोपः ॥

लडि तिप्सिपोर्ह्रस्वादिलोपे पदान्तसंयोगादित्वात् कलोपे
 जश्त्वचत्वयोः—असोसूर्द्ध, असोसूर्द्ध । सर्वत्र यकारस्य वलि-
 लोपः ॥

सूर्क्ष्यति । असुसूर्क्ष्यत् ॥

सूर्क्ष आदर इत्यग्रे ॥

ईर्क्ष्यति । ईर्क्ष्याञ्चकार । ईर्क्ष्यता । ईर्क्ष्यप्यति । ईर्क्ष्यतु ।
ऐर्क्ष्यत् । ईर्क्ष्येत् । ईर्क्ष्यात् । ऐर्क्षीत् । ऐर्क्ष्यप्यत् ॥

ईर्चिर्क्ष्यषति । ' नन्द्राः ' इति रेफवर्जस्य द्विर्वचने हलादिशेषे
चत्वंम् ॥

ईर्क्ष्ययति । ऐर्चिर्क्ष्यत् ॥

ईर्ष्यति । ईर्ष्याञ्चकार । ईर्ष्यितेत्यादि ॥

सनि ' ईर्ष्यतेः तृतीयस्य द्वे भवतः इति वक्तव्यम् ' इत्यत्र
वृत्तौ ' कस्य तृतीयस्य केचिदाहुर्व्यञ्जनस्य । अपरे पुनराहुः
तृतीयस्यैकाच इति व्याचक्षते ' इति । तत्र तृतीयस्य व्यञ्जनस्येति
पक्षे यकारादोर्द्वितीयस्यैकाचो द्विर्वचने ईर्ष्ययिषति । पक्षान्तरे
तु तृतीयस्यैकाचः सन एव द्विर्वचने ईर्ष्ययिषति इति भवति ॥

ईर्ष्ययति । ऐर्ष्यप्यत् ।

ईर्ष्या—' गुरोश्च हलः ' इत्यकारप्रत्ययः ।

एषामीर्ष्यार्थत्वात् ' क्रुधद्गुह ' इति कोपविषयस्य सम्प्रदानत्वा-
च्चतुर्थी—देवदत्ताय सूक्ष्यतीत्यादि ॥

क्लिपि—बलि लोपेऽपृक्तलोपे च पदान्तसंयोगादित्वात् ' स्कोः ' इति
कलोपे जश्त्वचत्वंयोः—सूर्द्ध । ' रात्सस्य ' इति नियमान्न संयोगा-
न्तलोपः ॥

एवमीर्क्ष्यतेरपि ईर्द्ध । ईर्ष्यतेरपीदमेव रूपम् ॥

हय गतौ ॥ ५०५ ॥

भक्तिशब्दयोरपीति केचित् । हयति । जहाय । जह-
यिथ । हयिता ॥

अहयीत्—‘ह्यचन्त’ इति न वृद्धिः ॥

जिहयिषति । जाहय्यते । जाहयीति, जाहति । जा-
हतः । जाहयति—अदादेशो वलि लोपान्नित्य इत्युक्तम् । जा-
हसि । जाहामि—बलोपे ‘अतो दीर्घो यञि’ इति दीर्घः ॥

हाययति । अजीहयत् ॥

हयित्वा ॥

हयतेः कौ वलि लोपे तुकि—हत् हतौ हतः इति
भवति । अतो लोपो नेत्ययतानुक्तम् ॥

हयः ॥

हयी—बडवा । गौरादित्वात् ङीप् ॥

शुच्य अभिषवे ॥ ५०६ ॥

अवयवानां शिथिलीकरणं सुरायास्सन्धानं वा अभिषवः ।
यथा ‘सोममभिपुणोति ऋजीपमभिपुणोति’ इति । सुराप्रक-
रणे च ‘सन्धानं स्यादभिषवः’ इति । अभिषवः स्नानमिति
चन्द्रः ॥

शुच्यति । शुशुच्य । शुच्यिता ॥

शुशुच्यिषति । शोशुच्यते । ‘हलो यमां’ इति यलोपपक्षे
अतो लोपे ‘यस्य हलः’ इति चार्धधातुके यशब्दलोपे ‘न
धातुलोप’ इति वाऽङ्गोपस्य असिद्धत्वात् स्थानिवच्चाद्वा गुणाभ्रवे-
शोशुचिता । यमो लोपाभावे तु—शोशुच्यिता ॥

शोशुच्यीति, शोशोक्ति—वलिलोपे लघूपधत्वाद्गुणः । यङ्कु-
कौऽनैमित्तिकत्वात् गुणस्यानार्धधातुकनिमित्तत्वाद्वा ‘न धातुलोप’

इति निषेधाभावः । शोशुक्तः । शोशुच्यति । शोशु-
च्यीषि, शोशोक्षि । शोशुच्यीमि, शोशुच्यि । शोशुच्वः ।
शोशोक्तु । शोशुग्धि—हेर्धित्वे 'चोः कुः' इति चकारस्य
ककारे 'झलञ्जश् झशि' इति जश्त्वं गकारः । अशोशुच्युः,
इत्यत्र वलिलोपान्नित्यत्वाज्जुस्भावः । इगन्तविषयत्वात् जुसि गुणो
न भवति । अशोशुच्यम्—नित्यत्वात् वलिलोपात्पूर्वमम्भावः ॥

शुच्ययति । अशुशुच्यत् ॥

शुच्यित्वा । शुच्यितः ॥

शुक्तिः—इत्यत्र 'तितुत्र' इत्यनिट्त्वम् ॥

शुभ्य इत्यपि पठन्तीति मैत्रैयः । शुभ्यतीत्यादि ॥

हर्य गतिकान्त्योः ॥ ५०७ ॥

हर्यति । जहर्य । हर्यिता । अहर्यात्—'नेटि' इति न
वृद्धिः ॥

जिहर्यिषति । जाहर्यते—पूर्ववदार्धघातुके यमो यमि लोपे
षलोपालोपाभ्यां जाहर्ता । अन्यदा जाहर्यिता । इत्यादि ॥

जाहर्याति, जाहर्ति । जाहर्तः । जाहर्यति । जाहर्षि-
'शरोऽचि' अचोरहाभ्यां शरोऽचि न द्वित्वमिति षकारस्य द्वित्वा-
भावः । जाहर्षि—लोटि जाहर्हिं । जाहर्याणि इत्यत्र नित्यत्वात्
आट् वलिलोपं बाधते ॥

अजाहर्यात् । ईडभावे वलिलोपहल्लुचादिलोपयोः अजाहः ।

अजाहर्ताम् । अजाहर्युः । अजाहर्यम् ।

हर्ययति । अजहर्यत् ॥

हर्ष्यित्वा । हर्षितः ॥

हर्ष्या—स्त्रियामकारः ॥

क्लिपि—वलिलोपे हः ॥

हर्षतो यज्ञः—‘भृदृशियजिषर्विपच्यमिनमिहर्ष्येभ्योतच्’ इत्य-
तच् ॥

अल भूषणपर्याप्तिवारणेषु ॥ ५०८ ॥

अलति । आल । अलिता ॥

मा भवानालीत्—‘अतोल्लान्तस्य’ अकारसमीपरेफलकारा-
न्ताद्भातोः परस्मैपदपरे सेटि सिचि अतो वृद्धिरिति वृद्धिः ॥

अललिषति । आलयति । आलिलत् ॥

अलित्वा । अलितः ॥

अलकम्—संज्ञायां कुन् ॥

अलका—टापि प्रत्ययस्थादितीत्वम् । क्षिपकादित्वान्न भवति ॥

आलिः—‘इञ् वपादिभ्यः’ इतीञ् ॥

आली—कृदिकारत्वात् ङीष् ॥

अलीकम्—‘अलीकादयश्च’ इति कीकन् ॥

अत्र मैत्रेयः ‘अकारमनुनासिकं स्वरितमिच्छन्ति’ इत्याह ।
तत्र अलते इत्यादि ॥

त्रि फला विशरणे ॥ ५०९ ॥

विच्चं तु—‘वीतः क्तः’ इति वर्तमानक्तार्थम् ॥

फलति । पफाल । फेलतुः—‘तृफलमजत्रपश्च’ इति किति

लिटि थलि च सेञ्जेत्वाभ्यासलोपौ । निरनुबन्धकपरिभाषायाः
प्रत्ययग्रहणविषयत्वाद्स्यापि तत्र ग्रहणम् । न केवलं फल
निष्पत्तावित्यस्यैव । अन्ये तु—इयं परिभाषा सार्वत्रिकीति भज-
त्रपश्चेति चग्रहणेन सानुबन्धकममुं समुच्चिन्वन्ति । उभयथा रूपे
न विवादः ॥

फलिता इत्यादि । अफालीत् इत्यत्र 'अतो लान्तस्य' इति
वृद्धिः ॥

पिफलिषति ॥

पम्फुल्यते । पम्फुलीति, पम्फुलित् । पम्फुलतः । पम्फु-
लिम्—'चरफलोश्च' इति यडि यङ्लुकि अभ्यासस्य तुक् ।
अत्रापि पूर्ववत्सानुबन्धकस्यास्यापि ग्रहः । 'उत्परस्यातः' इत्य
भ्यासात्परस्य चरफलयोरकारस्योत्वम् । तपरकरणं लघूपधगुण-
निवृत्त्यर्थम् ॥

फालयति । अपीफलत् ॥

फलम्—अच् ॥

फालित्वा ॥

फुल्लः—अस्याकर्मकत्वात् कर्तृभावाधिकरणेषु क्ते 'आदितश्च'
इति निषेधे 'अनुपसर्गात्फुल्लक्षीबकशोछाधाः' इति निपातनात्
निष्ठातकारस्य लत्वम् । अत एव निपातनादुत्वं च । यद्वा—
लत्वस्यासिद्धत्वात् तकारादिप्रत्ययपरत्वात् 'तिच' इत्युत्वम् । 'आ-
दितश्च' इति निषेधस्य 'विभाषा भावादिकर्मणोः' इति विक
ल्पनात् फलितं इत्यपि भवति । 'अनुपसर्गात्' इति वचनात्
उपसृष्टस्योत्वे लत्वाभावात् प्रफुल्लतं; इति भवति । समुत्पूर्वत्वे तु
'उत्फुल्लसम्फुल्लयोरुपसङ्ख्यानम्' इति लत्वम् । क्तवतोरप्येतल्लव-

मिष्यते इति वृत्तिः । तेन फुल्लशब्दः इति भवति ॥

फल्गुः—फलिपाटीत्यादिनोप्रत्यये षुणागमः ॥

क्लिपि—फलतीति फल् ।

फलिवाचरतीति 'सर्वप्रातिपदिकेभ्यः' इति क्लिपि फले .
धातुत्वे—फलति । पफाल । फेल्लतुः । फेल्लुः । पम्फुल्यते ।
इत्यादि प्रकृतिवत् । प्रत्ययान्तधातुत्वे आम् न भवति, 'कास्यने-
वाचः' इत्युक्तत्वात् ॥

निष्ठायाम्—फलितम् इति नित्यमिडेन, आदित्वाभावात् ॥

मील श्मील स्मील क्ष्मील निमेषणे ॥

५१०-५१३ ॥

निमेषणं सङ्कोचः । द्वितीयस्तालव्यादिः । तृतीयो दन्त्यादिः ॥

मीलति । भिमील । मीलित्वा । इत्यादि ॥

भिमीलिपति । मेमील्यते । मेमीलीति, मेमीलित् ॥

मीलयति । अमीमिलत् । अमिमीलत् । 'भ्राज भास'
इत्यादिना णो चङ्पधाया ह्रस्वविकल्पः ॥

श्मीलति । स्मीलति । क्ष्मीलतीत्यादि ॥

मिल श्लेषणे, इति ह्रस्वोपधस्तुदादौ ॥

पील प्रतिष्ठम्भे ॥ ५१४ ॥

प्रतिष्ठम्भो रोधनम् । पीलति । पिपील । पीलित्वा ।
इत्यादि ॥

पीला नाम काचित्—इगुपधलक्षणे कप्रत्यये टाप् ॥

पीलाया अपत्यं पैलः—‘पीलाया वा’ इत्यण् । तदभावे
‘द्वचचः’ इति ढक् पैलेयः ॥

अणन्ताच्चून्यपत्ये वा अत इञि तस्य ‘पैलादिभ्यश्च’ इति
लुकि पैलः पिता पैलः पुत्रः ॥

पीलुः—‘मृगय्वादिभ्यश्च’ इत्युप्रत्ययः ॥

पीलोः पाकः पीलुकुणः—‘तस्य पाकमूले पीलवादिकर्णा-
दिभ्यः कुणव्जाहचौ’ इति पष्ठच्यन्तात् पीलवादेः कर्णादेश्च
यथासङ्ख्यम्, पाकमूलयोः कुणव्जाहचोर्विधानात् अस्मात् कु-
णप् । ककारस्य ‘लशकृतद्धिते’ इति तद्धितत्वात् नेत्त्वम् ॥

णील वर्णे ॥ ५१५ ॥

नीलति । प्रणीलति । निनील । नीलिता । इत्यादि ॥

नीलः—इगुपधलक्षणः कः ॥

नीली—औषधिः, बडवा च । ‘जानपद्’ इत्यत्र ‘नी-
लादोषधौ’ ‘प्राणिनि च’ इति ङीष् । अन्यत्र नीला शाटी ।
जानपदाभावे च संज्ञायां वेति वचनात् संज्ञायां नीली, नीला,
इत्युभयमपि भवति ॥

नील्या रक्तं वस्त्रं नीलम्—‘तेन रक्तं रागात्’ रज्यतेऽ-
नेनेति रागः । शुक्लस्य वर्णान्तरापादनमिह रञ्जेरर्थे इति वृत्तिः ।
रागविशेषवचनात्तृतीयान्तात् रक्तार्थे यथाविहितं प्रत्यय इति अ-
णि प्राप्ते ‘नील्या अन्वक्तव्यः’ इत्यन् ।

णिल, गहन इति ह्रस्वोपधस्तुदादौ ॥

तत्र जात इति विषये वृत् । नक्षत्राणोपवादः ॥

उत्पाटनीयं मूलमस्येति मूल्यो मुद्रः—‘मूलमस्यार्वाहि’ इत्यौ-
पाधिकाल्प्रथमान्तात् मूलादस्येत्यर्थे यत् । आर्वाहि, इति बृह
उद्यमन इत्यस्मात् भावे षञ्जा र्वाहिः । सोऽस्यास्तीतीनिः । उद्य-
मनमिहोत्पाटनम् । ये सुपञ्जा मूलोत्पाटनमन्तरेण ग्रहीतुं न श-
क्यन्ते इति ते एवमुच्यन्ते । मुद्रादिषु मध्यतो लूयमानेषु कोशा
अपि लूयेरन्निति अवश्यमेपां मूलमुत्पाटनीयम् ॥

मूलेनानाम्यं मूल्यम् लाभाख्यं द्रव्यम्—‘नौवयोर्धर्मविपमूलमूल-
सीतातुलाभ्यस्तार्थतुल्यप्राप्यवध्यानाग्यसमसमितसम्मितेषु’ इति यथा-
सङ्ख्यं मूलात् आनाम्ये यत् । आनाम्यमभिभवनीयं शेषी-
क्रियमाणमित्यर्थः । मूलं नाम पटादीनामुत्पत्त्यर्थं वणिग्भिर्विनि-
युक्तं द्रव्यम् । तेन हि स्वस्मादतिरिक्तं लाभाख्यं द्रव्यं शेषीक्रियते
आत्मन उपकारकं क्रियते । यतः स्वयं तेन सगुणं । गुणो
भागः । इदमेव मूलस्य स भागीकरणं, तत्प्रति मूलस्योपकारकत्वं
शेषत्वमानाम्यत्वं च ॥

मूलेन समो मूल्यः पटः । उपादानसमानफल इत्यर्थः । अने-
नैव सूत्रेण तृतीयान्तात् मूलात्समे यत् ॥

न विद्यते मूलमस्याः सा अमूला—‘पाककर्ण’ इत्यादिना
प्राप्तं ङीपं बाधित्वा ‘मूलान्नजः’ इत्यजादिपाठाष्टाप् ॥

शतमूली—‘पाककर्ण’ इत्यादिना ङीप् ॥

अयं रोहणार्थश्चुरादिः ॥

फल निष्पत्तौ ॥ ५२३ ॥

फलतीत्यादि । विफला वत् ॥

फलितमिति निष्ठायामिडेव ॥

फलतीति फलम् ॥

सम्फला—पाककर्णेति डीपं बाधित्वा ‘सम्भस्त्राजिनशण-
पिण्डेभ्यः फलात्’ इति अजादिवाठात् टाप् । भस्त्रफलादयो-
प्येवम्—‘इचापोस्संज्ञाछान्दसोर्वहुलम्’ इति ह्रस्वः ॥

अल्पं फलं फलिका । ततोऽन्यत्फलम् फलं । च तत्फलिका च
फलाफलिका ‘कृतापकृतादीनामुपसङ्गचानम्’ इति कर्मधारयः ।
‘अन्येषामपि दृश्यते’ इति दीर्घः पूर्वपदस्य । एकमेव फल-
मवस्थाभेदादल्पत्वमहत्त्वाभ्यां युज्यते ॥

त्रिफला—अजादिदर्शनाद्याप् ॥

फालिनः—‘फलबर्हभ्यामिनज्वक्तव्यः’ इति मत्वर्थे इनच् ॥

फलकम्—संज्ञायां कन् ॥

निष्पाद्यते कृषिरनेनेति फालः—‘हलश्च’ इति करणे घञ् ॥

चुल्ल भावकरणे ॥ ५२४ ॥

भावकरणमभिप्रायाविष्कारः ॥

चुलिः, चुली—इनन्तत्वाद्वा डीष् ॥

फुल्ल विकसने ॥ ५२५ ॥

फुल्लति ॥

फुल्लः—अच् ॥

फुल्लित्वा । फुल्लितः ॥

चिञ् शैथिल्ये भावकरणे च ॥ ५२६ ॥

चिञ्छति । चिञ्छः ॥

तिल गतो इति दुर्गभैत्रेयो । तिलेत्येके ।

तेलति । इत्यादि ॥

तिलः—इगुपधलक्षणः कः । तिल स्नेहने इति तोदादिकाद्वा ॥

तिलानां भवनं क्षेत्रं तिल्यम् । तेन्नीनम्—‘विभाषा तिल’
इति यत्खञौ ॥

तिलेभ्यो हितं तिल्यम्—‘खल्यवमापतिलयूपद्रवणश्च’ इति
चतुर्थ्यन्तात् हितार्थे यत् ॥

निष्फलस्तिलः तिलपेजः तिलपिञ्जः—‘तिलात्रिष्फलात्पिञ्जपेजौ’
इति तौ ॥

तिलकम्—संज्ञायां कुन् ॥

तिल स्नेहने, इति चुरादौ च ॥

वेलृ वेलृ केलृ खेलृ वेळ् चलने ॥

५३७-५३९ ॥

वेलति । इत्यादि ॥

वेला—‘गुरोश्च’ इत्यकारः ॥

चेलति । चेलः—पवादौ चेलडिति पाठात् अच्, टिञ्चं
स्त्रियां डीवर्थम् ॥

चिल वसने इत्यस्मात् चेलम् ॥

प्रसङ्गादत्र किञ्चिदुच्यते—कुत्सिता ब्राह्मणी ब्राह्मणिचेली, इति 'कुत्सितानि कुत्सनैः' कुत्साहेतुधर्मवचनैः समानाधिकरणैस्समस्यन्ते इति तत्पुरुषः । 'घरूप' इत्यादिना ह्रस्वः । चेलादयो वृत्तिविषये कुत्सनवचना इति भवतावुक्तम् । तत्र चेलमकुलीनेन तन्तुवाथेनोत्पादितं भवति । तत्सादृश्याद्ब्राह्मण्यादिषु वृत्त्या चेलशब्दस्य कुत्सनवचनत्वम् । त्रिचेली, स्त्रीचेली वा । वामोरुचेली, वामोरूचेली वा, 'नद्याश्लेषस्यान्यतरस्याम्' इति ह्रस्वविकल्पः । अडी च या नदी ङचन्तं च यदेकाच्, स शेषः, तस्य घादिषु वा ह्रस्वः इति सूत्रार्थः । अत्र अन्तरेणापि शेषग्रहणं पूर्वसूत्रव्यतिरिक्तविषयत्वे सिद्धे तत्सामर्थ्यात्पूर्वश्रुतङचन्तानेकाजपेक्षं शेषत्वं बोधयितुम् । तेन यद्यङचन्तमनेकाच्च ङचन्तमेकाच् तत्रैवायं विकल्प इति, यदभाषितपुंस्कमामलक्यादि यच्च समानायामाकृतौ अभाषितपुंस्कं द्रोण्यादिपूर्वसूत्राविषयं तत्र न भवति । लक्ष्मीचेली । यवागूचेली । इत्यादौ च ङचन्तनदीत्वेऽपि 'कृन्नद्याः प्रतिषेधः' इत्युक्तत्वात्त्रायं विधिर्भवति । श्रीचेली इत्यादौ तु नदीग्रहणान्नास्य प्रसङ्गः । नापि पूर्वसूत्रस्य, ङचन्तानेकाच्त्वाभावात् । विदुषीचेली । इत्यादौ—'उगितश्च' उगितःपरा या नदी तस्या ह्रस्वविकल्पः । 'विद्वच्छ्रेयसोः पुंवद्भावोऽत्र पक्षे वक्तव्यः' इति वृत्तावुक्तत्वात् विद्वच्छेली । इत्यपि भवति ॥

केलति ॥

केलिः । इन्प्रत्यये केली ॥

अप्रत्ययः केला ॥

केलयति—'कण्ड्वादिभ्यो यक्' इति स्वार्थे यकि सनाद्यन्तत्वेन धातुत्वे लडादि ॥

खेलति । खेला । अयमपि कण्ठ्वादिः ॥

खेलति ॥

खेलो विपम् । संज्ञायां धञ् ॥

खेलयति ॥

खेलादीनां पञ्चानामृदित्वात् 'णौ चङि' इति द्वस्वाभावात् अवि-
खेलत्—इति भवति ॥

खेलेस्त्वनुपधात्वान्न द्वस्वमसङ्गः ॥

पेलृ शेलृ फेलृ गतौ ॥ ५३२-५३४ ॥

पेलति । अपिपेलत् ॥

पेला—भुक्तसमुज्झितम् ॥

शेलति । अशिशेलत् ॥

अत्र कचित्—खलृ, पेलृ, श्मेलृ, इत्यपि त्रयः पठ्यन्ते ॥

तत्र खेलतिः मैत्रेयाद्यनुसारेणाग्रे पठिष्यते । सेलतेस्तु दन्त्यादेः
पाठः घोपदेशपर्युदासवाक्येऽनुपादानादनार्यः । मूर्धन्यादिस्तु सेलृः
श्लष्मातक इत्यादिदर्शनात् ग्राह्यः ॥

स्खल सखलने ॥ ५३५ ॥

स्खलति । चस्खाल । अस्खालीत् ॥

णौ घटादित्वात् स्खलयति ॥

खल सखये ॥ ५३६ ॥

खलति । चस्खाल । अस्खालीत् ॥

खलति पापानि सञ्चिनोतीति खलः—अच् ॥

खल्यते सञ्चीयतेऽत्र धान्यादिकमिति खलम् । ‘खनो घञ्’ इत्यत्र वृत्तिः—खलं भगः पदं चेति वक्तव्यमिति । अत्र हर-दत्तः—घित्करणसामर्थ्यादन्येभ्योऽप्ययं भवति, न हि खनः क-श्चिदवयवः कुत्वभागस्ति ॥

खलानां समूहः खल्या—‘खलगोरधात्’ इति षष्ठ्यन्तात् समूहे यः ॥

खलिनी—‘इनित्रकटचश्च’ इति पूर्वत्रैव विषये इन्धादि-विधानादिह यथासङ्ख्यादिनिः । सर्व एते यादयः स्वभावात् स्त्रीविषयाः ॥

खलाय हितम् खल्यम्—‘खलयव’ इति यत् ॥

यस्मिन्काले खले यवा भवन्ति सकालो खलेयवम् । एवं खलेबुसम् । ‘तिष्ठद्गुप्रभृतानि च’ इत्यव्ययीभावः । तत्र ह्येवं पठ्यते खलेयवादीनि प्रथमान्तानि विभक्त्यन्तरेण न सम्बध्यन्ते अन्यपदार्थे च वर्तन्ते इति । तेनैतौ प्रथमान्तावेव । अव्ययी-भावत्वात् ‘अव्ययीभावश्च’ इति नपुंसकत्वम् ॥

खलन्ति सञ्चलन्ति केशा अस्मादिति खलतिः । अयं च भीमादिषु पाठात् ‘भीमादयोऽपादाने’ इत्यपादानविषयः । अत्रैव पाठादेवातिप्रत्ययः । धातूनामनेकार्थत्वात्सञ्चलने वृत्तिः । यद्वा—पूर्वस्यैव धातोः भीमादिषु पाठात् सलोपः ॥

खलतः इत्यप्यतचि निपातितः । शास्त्रम्, शाठ्यम्, शिरो-मध्यं च ॥

गल अदने ॥ ५३७ ॥

गलति । अगालीत् ॥

गलः—‘गोचरसञ्चर’ इत्यादौ चकारेण पुंसि संज्ञायां घः।
गिरतेर्वा ॥

षल गतौ ॥ ५३८ ॥

सलति ॥

सालयति । असीपलत् ॥

सालः—‘अकर्तरि च कारके’ इति संज्ञायां घञ् ॥

सलिलम्—‘सलिकलि’ इत्यादिनेलच् ॥

दल विशरणे* ॥ ५३९ ॥

दलति ॥

णौ घटादित्वात् दलयति ॥

दाडिमम्—दालशब्दात् घञन्तात्, ‘तेन निर्वृत्तं’ इत्यत्र वि-
षये ‘भावप्रत्ययान्तादिमज्ज्वक्तव्यः’ इतीमच् । डलयोश्चाभेदः ॥

कुं दालतीति कुद्दालः । पृषोदरादिः । अयं घटादावपि ॥

श्वल श्वल आशुगमने ॥५४०-५४१॥

श्वलति । शश्वाल । अश्वालीत् ॥

शिश्वलिपति । शाश्वल्यते ॥

श्वलयति । अशिश्वलत् ॥

श्वलति । अश्वलत् । अश्वल्लीत्—अत्र अङ्गान्तर्यस्य
लकारस्य अकारसमीपत्वाभावात् ‘अतोऽङ्गान्तरस्य’ इति वृद्धिर्न
भवति ॥

खोलृ खोरृ गतिप्रतिघाते ॥ ५४२-५४३ ॥

खोलति । चुखोल । खोलिता ॥

खोलयति । अचुखोलत्—ऋदित्वाच्चोपधाह्रस्वः ॥

खोडः—खञ्जः । पचाद्यच् । लडयोरभेदः ॥

एवं खोरति—इत्यादि ॥

धोरृ गतिचातुर्ये ॥ ५४४ ॥

धोरति । धोरिता । अदुधोरत् ॥

धोरितकम्—अश्वानां गतिविशेषः । निष्ठान्तात् संज्ञायां कन् ॥

त्सर छद्मगतौ ॥ ५४५ ॥

त्सरति । तत्सार । तत्सरतुः । त्सरिता । अत्सारीत्—
'अतो लान्तस्य' इति वृद्धिः ॥

तित्सरिषति । तात्सर्यते । तात्सरीति, तात्सर्ति । ता-
त्सर्षि । अतात्सः ॥

त्सरुः—'भृमृशीतृचरित्सरितनिधनिमसृजिभ्य उः' इत्युप्र-
त्ययः ॥

त्सरौ कुशलः त्सरुकः—'आकर्षादिभ्यः कन्' इति सप्त-
म्यन्तात्कुशल इत्यर्थे कन् ॥

कमर हूर्छने ॥ ५४६ ॥

कमरति चक्मार । कमरिता । अक्मारीत् । इत्यादि
पूर्ववत् ॥

अभ्र वभ्र मभ्र चर गत्यर्थाः ॥

५४७-५५० ॥

चरतिर्भक्षणार्थोऽपि । अभ्रति । आनभ्र । अभ्रिता ॥
मा भवानभ्रीत्—अज्ञान्त्यस्य रेफस्य अकारसमीपत्वाभावात्
'अतो ल्रान्तस्य' इति न वृद्धिः ॥

अविभ्रिपति ॥

अभ्रयति । अविभ्रत् ॥

अभ्रच्यते—इत्यत्र रेफस्य हलः परत्वात् यम्परत्वाच्च, 'हलो यमाम्' इति पाक्षिको लोपो न भवति, तत्र यथासङ्गचाश्रयणात् । तथा चोत्तरसूत्रे सवर्णग्रहणमर्थवत् । उक्तं च वृत्त्यादौ सवर्णग्रहणस्य फलं 'शिण्ठि' इत्यादौ यथासङ्गचनिरासः ॥

अभ्रम्—अच् । भृञो वा व्युत्पादाद्यिष्यते ॥

अभ्रिः—इनन्तः । काष्ठकुहालः ॥

अभ्रकम्—संज्ञायां कुन् ॥

वभ्रति । ववभ्र । वभ्रिता ॥

विवभ्रिपति । वावभ्रच्यते । उक्तो यलोपाभावः ॥

वावभ्रति । मकाररेफतकारास्संयुज्यन्ते । 'अनञि च' इति मकारस्य पक्षे द्विवचने, 'झलां जश् झशि' इति पूर्वस्य जश्त्वेन बकारभकाररेफतकाराः द्रष्टव्याः ॥

लङि—तिप्सिपोः हलुच्चादिलोपे संयोगान्तलोपे च 'झलां जश्त्वे' इति जश्त्वे च 'वावसान' इति चत्वे अवावब ।
अवावप् ॥

एवं मभ्रति । इत्यादि ॥

चरति । चचार । चेरतुः । चेरुः । चरिता । इत्यादि ।
अचारीत्—‘अतो ल्रान्तस्य’ इति वृद्धिः ॥

चिचरिषति ॥

चञ्चार्यते—‘लुपसदचर’ इति भावगर्हायामेव यद् । ‘चर-
फलोश्च’ इत्यभ्यासस्य नुकि ‘उत्परस्यातः’ इत्युत्वे तस्य हल्प-
रेफत्वे ‘हलि च’ इति दीर्घः । चञ्चुरीति, चञ्चूर्ति । अत्र
दीर्घस्य पूर्वत्रासिद्धत्वेन प्रातो लघूपधगुणः उदिति तपरकरणसा-
मर्थ्यान्न भवति । तपरत्वं हि विकारान्तरनिवृत्त्यर्थम् । यद्येवं दीर्घोपि
निवर्तेत इति न मन्तव्यम् । यतस्तपरत्वेन निवृत्तौ प्रसक्ताया-
मपि दीर्घत्वमसिद्धम् ॥

अचञ्चूः—लडि तिप्तिपोः हल्लुचादिलोपे रेफस्य विसर्जनीयः ॥

यदाऽयमुत्पूर्वः सकर्मकस्तदा—‘उदश्चरस्सकर्मकात्’ इति तद्
गुरुवचनमुच्चरते इति । उत्क्रम्य गच्छतीत्यर्थः ॥

तथा—समुपसृष्टात् ‘समस्तृतीयायुक्तात्’ इति तद् अश्वेन
सञ्चरते इति । सम इतीयं षष्ठी । तेन व्यवहितेऽपि भवति—
अश्वेन समुदाचरते इति ॥

चर्यम्—‘गदमदचर’ इति भावकर्मणोः यत् । ‘अनुपसर्गे’
इति वचनात्सोपसर्गे—उपचार्यम्, इति ण्यदेव ॥

आचार्यो देशः—‘चरेराडि चा गुरौ’ इति यत् । गुरौ तु
आचार्यः इति ण्यदेव ॥

आचार्यस्य स्त्री आचार्यानी—‘इन्द्रवरुण’ इत्यादिनां स्त्री-
प्राप्तौ । ‘आचार्यादणत्वं च’ इति णत्वाभावः ॥

चरतीति चरः—चरडिति पचादिपाडादच् ट्ति ॥

स्त्रियां चरी ॥

चरस्य गोत्रापत्यं चारायणः । 'नहादिभ्यः फक्' इति षष्ठ्यन्ताद्गोत्रापत्ये फक्, फस्यायनादेशः ॥

चराचरः—'चरिचलिपतिवदीनां वा द्वित्वमच्चाक्काभ्यासस्य' इति अचि पक्षे द्विर्वचनम्, अभ्यासस्यागागमः । आक आगमत्व-सामर्थ्यान्न हलादिशेषः, अन्यथा आदेशमेव कुर्यात् । दीर्घोच्चा-रणसामर्थ्यान्न ह्रस्वः ॥

कल्याणाचारः । कल्याणाचारा । 'शीलिकामि' इत्यादिना कर्मण्युपपदे णः ॥

कुरुषु चरतीति कुरुचरः—'चरेष्ट' इत्यधिकरणे उपपदे ट्प्रत्ययः । टित्त्वात् स्त्रियां कुरुचरी । भिक्षाचरः—'भिक्षा-सेनादायेषु च' इति भिक्षादिषूपपदेषु ट्प्रत्ययः । एवं सेना-चरः आदायचरः इति । अनधिकरणार्थमिदं सूत्रम् ॥

चरिष्णुः—'अलङ्कृञ्' इत्यादिना इप्पुञ् ॥

अतिचारी । उपचारी—सम्पृचादिना ताच्छीलिको धिनुण् ॥

ब्रह्म वेदः तदर्थं व्रतं चरतीति ब्रह्मचारी—'सुप्यजातौ' इति णिनिः ॥

समानो ब्रह्मचारी सब्रह्मचारी—'चरणे ब्रह्मचारिणि' इति चरणे गम्यमाने समानस्य सभावः । चरणशब्दः शाखाध्यायिषु रूढः ॥

सब्रह्मचारिण इमे साब्रह्मचाराः—'नान्तस्य टिल्लोपे सब्रह्म-

चारिपीठसर्पिकलापिकौथुमितैतिलिजाजलिलाङ्गलिशिलालिशिखण्डिसूकर-
सद्ममुपर्वणामुपसङ्ख्यानम्' इति टिलोपः ॥

चर्यते अनेनेति चरित्रम्—'अर्तिलूधूसूखनसहचर इत्रः'
इति इत्रः करणे । प्रज्ञादिपाठात्स्वार्थेऽणि चारित्रम् ॥

गोचरो विषयः । सञ्चरो मार्गः—'गोचरसञ्चर' इत्यधि-
करणे करणे च घप्रत्ययान्तौ निपात्येते । अत्र सञ्चरत्यने-
नेति सञ्चरः इति वृत्तिः । तत्र सुधाकरः—'समस्तृतीयायुक्तात्'
इति तडा भाव्यम्, इति ॥

परिचर्या—'परिचर्यापरिसर्या' इत्यादिना स्त्रियां भावे शे यक् ॥

चरितं तदिति चर्म—'मन्' इति मन् । अयं च, 'उ-
णादयो बहुलम्' 'भूतेऽपि दृश्यन्ते' इति भूते ॥

चर्माण्यस्यां सन्तीति चर्मण्वती नदी । 'आसन्दीवदृष्टीवच्च-
क्रीवत्कक्षीवद्भूमण्वच्चर्मण्वती' इति मतुपि नलोपाभावो णत्वं च
संज्ञायां निपात्येते ॥

चर्मा—'त्रीह्यादिभ्यश्च' इति मत्वर्थे इनिः । 'नस्तद्धिते'
इति टिलोपः ॥

चर्मिणोऽपत्यं चार्मिकायणिः—'वाकिनादीनां कुक्' इति
फिक्, कुक्कागमः । कुकि नान्तत्वाभावेऽपि 'चर्मवर्मिणोर्नलोपश्च'
इति वचनान्नलोपः ॥

सर्वः चर्मणा कृतः सर्वचर्मीणः, सार्वचर्मीणः—'सर्वचर्मणः
कृतः खखञौ' इति कृत इत्यर्थे तृतीयान्तात् अस्मात् खखञौ ।
सर्वचर्मण इत्यसमर्थः समासः । यतः सर्वशब्दस्य कृत इत्यनेन
सम्बन्धो वृत्त्यादौ उक्तः ॥

चर्मणः कोशः चार्मः—‘चर्मणः कोश उपसङ्ख्यानम्’ इति
टिलोपः । अन्यत्र—‘अन्’ इति प्रकृतिभावात् चार्मणम्
चक्षुः ॥

चारु—‘द्रूसनिजनिचरि’ इत्युण् प्रत्ययः ॥

चरुः—‘भृशुशीतृचरि’ इत्युप्रत्ययः । अर्थं भीमाशित्वादापा-
दाने, चरन्त्यस्मादादायेति हि व्युत्पत्तिः ॥

चरकः—क्षुन् ॥

चरकेण प्रोक्तमपि चरकम्—‘तेन प्रोक्तम्’ इत्यणः ‘कठ-
चरकाङ्कुक्’ इति लुक् । चरको नाम वैशम्पायनः । उक्तं च—
‘कलापिवैशम्पायनान्तेवासिभ्यश्च’ इत्यत्र ‘आलम्बिश्चरकः प्राचां
पलिङ्गकमलावुभौ’ इत्युपादाय चरको नाम वैशम्पायन इति ।
तत्र अभेदविवक्षया आलम्ब्यादीनामिदं विशेषणम् ॥

चरकाय हितं चारकीणम्—‘माणवचरकाभ्यां ल्यप्’ इति
‘तस्मै हितम्’ इति विषये खञ् ॥

चर सञ्चयने, इति चुरादौ ॥

ष्ठिवु निरसने ॥ ५५१ ॥

‘सुब्धातुष्ठिवुष्वप्कतीनां प्रतिषेधः’ इति प्रतिषेधः सत्वस्य ॥

अत्र द्वितीयस्थकारष्ठकारो वेति वृत्तिः । आचार्येण शिष्येभ्य
उभयथा प्रतिपादनात् उभयमपि प्रमाणमिति व्याख्यातारः ॥

ष्ठीवति—‘ष्ठिवुष्कमुचमां शिति’ इति दीर्घः ॥

तिष्ठेव, तिष्ठिवतुः—अभ्यासे खयः शेषः ॥

ष्टेविता । ष्टेविष्यति । ष्टीवतु । आशिपि—ष्टीव्यात्,
हलि च' इति दीर्घः । अष्टेवीत् ॥

तिष्टेविपति, तुष्टुपति—'सनीवन्तर्ध' इति सनः पक्षे इडागमः ।
तदा च 'हलन्ताच्च' इति सनः कित्त्वं वल्लिलोपं वाधित्वा
'ञ्चोश्शूट्' इति ऊठि यणादेशे द्विर्वचनम् । अत्र वर्णमा-
त्राश्रयत्वेन च अन्तरङ्गे यणि कर्तव्ये बाह्यप्रकृतिप्रत्ययत्वाश्रय-
त्वेन बहिरङ्गस्य ऊठोऽसिद्धत्वं न भवति, 'नाजानन्तर्थे' इति
निषेधात् ॥

तेष्टीव्यते । ष्टेवयति । अतिष्टिवत् ॥

'ऊङ्गाविनां वकारान्तानां यङ्ङुङ् नास्तीति तेवतावुक्तम् ॥

ठकारपक्षे सर्वत्राम्यासे टकार उदाहार्यः । टिष्टेव । इत्यादि ॥

ष्टेवित्वा, ष्टूत्वा—उदिच्वादिङ्ङिकल्प इति । 'न क्वा सेट्' इति
कित्त्वनिषेधात् गुणः । अन्यदा तु कित्त्वादूठि यणादेशः ॥

ष्टूतः । ष्टूतिः—'यस्य विभाषा' 'तितुत्र' इत्यनिट्त्वम् ॥

ष्टीवनम् । ष्टेवनम्—पृषोदरादित्वात्पक्षे दीर्घः । तथा च
चान्द्रसूत्रम्—'ष्टिवुसिवोर्दीर्घश्च' इति ॥

अयं दिवादावपि ॥

जि जये ॥ ५५२ ॥

अत्र मैत्रेय उत्तरधातुसादृश्यानुरोधेन अजन्तोऽपि धातुरयमत्र
निर्दिश्यत इति । इह जय उत्कर्षप्राप्तिरित्यकर्मकोऽयम् । यस्त्व-
त्रेऽभिभवार्थसस सकर्मकः । यदाह देवः—

जयिर्जयाभिभवयोराद्योऽर्थेऽसावकर्मकः ।

उत्कर्षप्राप्तिराद्योर्थो द्वितीयार्थे सकर्मकः ॥ इति ॥

जयति । जिगाय । जिग्यतुः । जिग्युः । जिगयिथ,
जिगेथ । जिग्यिव । ‘सन्लिटोर्जेः’ इत्यभ्यासादुत्तरस्य कुत्वं
गकारः । अजन्तत्वादिनिट्त्वे क्रादिनियमादिद् । थलि तु भार-
द्वाजनियमादिङ्ङिकल्पः । अजादौ क्किति लिटि ‘एरनेकाचः’
इति यण् ॥

जेता । जेष्यति । जयतु । अजयत् । जयेत् ॥

जीयात्—‘अकृत्सार्वधातुकयोः’ इति दीर्घः ॥

अजैषीत् ॥

जिगीषति—‘इको झल्’ इति सनः किञ्चान्न गुणः ।
‘अज्जनगमां सनि’ अजन्तानां हन्तेर्गमेश्च झलादौ सनि दीर्घ
इति दीर्घः, पूर्ववद्भ्यासात्परस्य ‘सन्लिटोः’ इति कुत्वम् ॥

जेजीयते । जेजयीति, जेजेति । जेजितः । जेज्यति—
अजादौ क्किति यण् ॥

जापयति—‘क्रीड् जीनां णौ’ इत्यचस्थाने आत्वे पुगागमः
अजीजपत् ॥

विजयते, पराजयते—‘विपराभ्यां जेः’ इति तड् । अयं
प्रकृतिग्रहणन्यायेन यङ्गुगन्तादपि इति विजेजिते, पराजेजिते,
इति ॥

यङ्गुगन्तात्सनि ‘सन्लिटोर्जेः’ इति कुत्वं तु न भवति, तत्र
प्रत्यासत्त्या सन्लिणित्तस्यैवाभ्यासस्य ग्रहणात्? तथा च वृत्तिः—
सनि लिटि च प्रत्यये जेरङ्गस्य योऽभ्यास इति ॥

विपराभ्यामित्यत्रोपसर्गयोर्ग्रहणात् पराजयति सेनेत्यादौ तद्भ-
वति ॥

अस्याकर्मकात्सर्वे कृतो न सन्तीति तन्त्रेणाभिभवार्थे प्रदर्श-
यिष्यन्ते ॥

जीव प्राणधारणे ॥ ५५३ ॥

प्राणलक्षणस्य कर्मणो धात्वर्थे नोपसङ्गहादकर्मकोऽयम् ॥

जीवति । जिजीव । जीविता । इत्यादि ॥

जिजीविषति । जेजीव्यते ॥

वकारान्तानामूङ्भाविनां यङ्ङुक् नास्तीति तेवतावुक्तम् ॥

जीवयति, अजिजीवत्, अजीजीवत्, 'भ्राजभ्रास' इत्या-
दिना णौ चङ्ङुपधात्स्वविकल्पः ॥

यावज्जीवम्—'यावति विन्दजीवोः' इति यावत्युपपदे णमुल् ॥

जीविका—'धात्वर्थनिर्देशे ण्वुल्वक्तव्यः' इति ण्वुल् ॥

जीवनस्य मूतो जीमूतः पृषोदरादिपाठाज्जीभावः । उणादौ
तु 'जेर्मुट्टोदात्तः' इति जयतौ व्युत्पादितः ॥

जीवातुः—'जीवेरातुः' इत्यातुप्रत्ययः ॥

जैवातृकः—'जीवेरातृकन् वृद्धिश्च' इत्यातृकनि वृद्धिः ॥

जीवन्तः—'रुहिनदिजीविप्राणिभ्यो ञच् षिद्धदाशिषि' इति
ञच् । षिद्धद्वावात् स्त्रियां ङीषि—जीवन्ती ॥

जीवन्तस्य गोत्रमपत्यं वा जैवन्तायनः—'द्रोणपर्वतजीवन्ता-
दन्यतरस्याम्' इति गोत्रापत्ये वा फक् । तदभावे इञि जैवन्तिः ॥

पीव मीव तीव णीव स्थौल्ये ॥ ५५४—

५५७ ॥

पीवति । पिपीव । पीविता ॥

पिपीविपति । पेपीव्यते ॥

पीवयति । अपीपिवत् ॥

एवं मीवति । तीवति । इत्यादि ॥

प्रणीवति—‘ उपसर्गादसमासेऽपि ’ इति णत्वम् ॥

पीवरः—स्थूलः । मीवरः—मानी । तीवरो निपादः । नीवरो वणिक् । ‘ छित्त्वरञ्ज्त्वर ’ इत्यादिना ष्वरन्नि वलिलोपे निपां-
त्यन्ते । टिच्चात् स्त्रियां ङीपि पीवरी इत्यादि ॥

उणादिवृत्तौ तु पा पाने । तेवृ देवने । माङ् माने ।
णीञ् प्रापणे । इत्येतेभ्य एते व्युत्पादिताः ॥

क्षीवु निरसने ॥ ५५८ ॥

क्षीवतीत्यादि ॥

उदिच्चात् क्त्वायामिड्विकल्पः—क्षीवित्वा । क्ष्यूत्वा । इङ्-
भावे ऊठि यणादेशः ॥

निष्ठायां ‘ यस्य विभाषा ’ इतीग्निषेधात् क्ष्यूतः ॥

क्षेवु निरसने इति चन्द्रः । क्षेवति । इत्यादि ॥

उर्वी तुर्वी थुर्वी दुर्वी धुर्वी हिंसार्थाः ॥

५५९-५६३ ॥

ऊर्ध्वति । ऊर्ध्वञ्चकार । ऊर्ध्विता । ऊर्ध्विष्यति । ऊर्ध्व-
तु । और्ध्वत् । ऊर्ध्वेत् । आशिपि—और्व्यात् । और्वीत् ॥
ऊर्ध्वविपति । ऊर्ध्वयति । माभवानूर्ध्ववत् । रेफोपधत्वात्
'उपधायां च' इति सर्वत्र दीर्घः ॥

ऊर्णः, ऊर्णवान् । ईदिच्वान्निष्ठायामनिङ्क्षे झलादिप्रत्ययपरत्वात्
'राञ्छोपः' इति वलोपे रेफस्य हल्परत्वात् 'हलि च' इति
दीर्घः । 'रषाभ्याम्' इति निष्ठानस्य णत्वम् ॥

एवं क्विप्यपि 'राल्लोप' इति वलोपे 'वोरूपधायाः' इति
पदत्वे दीर्घः—ऊः उरौ उरः । इत्यादि ॥

तूर्ध्वति । तुतूर्ध्व । तूर्ध्विता । इत्यादि ॥

तुतूर्ध्विपति ॥

तोतूर्ध्वते—'हलो यमाम्' इति वकारस्य लोपो यथास-
ह्यचान्न भवति ॥

तोतूर्ध्वति, तोतोर्ति । तोतूर्नः । तोतूर्ध्वत । इत्यादि ।
पिङ्गचनेष्वनिट्प्रक्षे वकारस्य झल्परत्वेन अनुनासिकादिप्रत्ययपरत्वेन
च राञ्छोपे लघूपधगुणः । 'हलि च' इति दीर्घत्वं तु गुणे पू-
र्यत्रासिद्धम् । ङित्सु अनेनैव दीर्घः ॥

तोतूर्ध्वति इत्यत्र परत्वान्नित्यच्वाच्च राल्लोपात्पूर्वं अङ्गवे झ-
ल्परत्वाभावाच्च राल्लोपः । 'उपधायां च' इति रेफोपधत्वाद्दीर्घः ॥

तोतूर्नः इत्यत्र वलिलोपे 'हलि च' इति दीर्घः । अझ-
लादित्वाद् अनुनासिकत्वाच्च राल्लोपस्य न प्रसङ्गः ॥

तोतोर्तु, तोतूर्तात् । तोतूर्हि । तातूर्वाणि । उत्तमे
राल्लोपान्नित्यत्वादाडागमः ॥

लङि तिप्सिपोः परत्वात् राल्लोपे, हल्ङ्यादिलोपे अतोतो
इति अतोतूर्युः इत्यत्र नित्यत्वाज्जुसि झलपरत्वाभावाच्च राल्लोपः ॥

तूर्वयति । अतुतूर्वत् ॥

तूर्वित्वा । तूर्णः तूर्णवान्—ईदित्त्वान्निष्ठायामनिङ्गम् ॥

एवं थूर्वति । दूर्वति । धूर्वति । इत्यादि ॥

धूः, धुरौ—‘भ्राजभास’ इत्यादिना क्विपि राङ्गोपः । पदत्वे
‘वोः’ इति दीर्घः । धूर्णुः, इत्यत्र ‘खरवसानयोः’ इति विसर्जनीयो
‘रोस्सुपि’ रोरेव सुपीति नियमाच्च भवति ॥

धूर्पतिः—‘अहरादीनां पत्यादिपूपसङ्गचानम्’ इति विसर्जनी-
यापवादः पक्षे रेफः । उभयत्राप्यादिशब्दः प्रकार इति हरदत्तः ॥

रेफाभावे विसर्जनीयो—धूःपतिः । अत्र विसर्जनीयस्य
‘कुप्वोः कःपौ च’ इति पवर्गपरत्वेन पक्षे उपध्मानीय उदा-
हार्यः । ‘इणष्पः’ इति पत्वमपदादिकवर्गपवर्गपरविसर्जनीयविषय-
मितीह न भवति ॥

धुर्यः, धौरेयः—‘धुरो यड्कौ’ इति द्वितीयान्ताद्ग्रहतीत्यर्थे
यड्कौ ॥

धुर्यम्—इत्यत्र यति ‘हलि च’ इति दीर्घस्य ‘न भकुर्लु-
राम्’ इति प्रतिषेधः । ‘वोः’ इति दीर्घस्तु ‘यच्चि भं’ इति
भत्वेन पदत्वस्य बाधान्न भवति ॥

सर्वधुरां वहति सर्वधुरीणः—‘खः सर्वधुरात्’ इति खः ।
खः इति योगविभागात् दक्षिणधुरीणः । उत्तरधुरीण इति
वृत्तिः । योगविभागस्येष्टसिद्ध्यर्थत्वात् धुरीणः इत्यपि द्रष्टव्यम् ॥

अत्र 'ऋक्पूरब्धूः पथामानक्षे' इति ऋगाद्यन्ते समासे अकारस्य समासान्तस्य विधानात् 'परवलिङ्गं द्वन्द्वतत्पुरुषयोः' इति परवलिङ्गतया सर्वधुराया इति निर्देष्टव्ये 'सर्वधुरात्' इति निर्देशः शब्दरूपापेक्ष इति वृत्तावुक्तम् । अनक्ष इति वचनात् अक्षस्य धूरक्षधूः दृढा धूरस्य दृढधूः अक्षः इत्यादावकारो न भवति । सुधूः अतिधूः । किंधूः । अधूः । इत्यत्र, 'न पूजनात्' 'किमः क्षेपे' 'नञस्तत्पुरुषात्' इति समासान्ताभावः । पूजायां च स्वती परिगणितौ । 'किमः क्षेपे' इत्यत्र न्यासान्तरेणापि क्षेपग्रहणं लक्षणप्रतिपदोक्तपरिभाषया 'किंक्षेपे' इति विहितस्य क्षेपविषयस्यैव तत्पुरुषस्य लभे तत्करणात्सा परिभाषा नेहास्तीति ज्ञापनात् कुत्सिता धूरस्य किंधूः शकट इत्यत्रापि समासान्तो नेत्युक्तं पदमञ्जर्याम् । तद्भाष्यविरोधाद्दुपेक्ष्यमिति । अयं च अकारः समासार्थादुत्तरपदादकृत एव समासे भवति । तेन द्विधुरीत्यादावकारान्तोत्तरपदत्वात् 'द्विगोः' इति ङीप्सिद्धिः । एतच्च जम्भतावुपपादितम् ॥

एकधुरां वहति एकधुरीणः, एकधुरः—'एकधुराल्लुक्च' इति खस्य पक्षे लुक् ॥

धूर्तः—'हसिमृत्रिण्वामि' इत्यादिना तन् ॥

अक्षेषु धूर्तः—अक्षधूर्तः—'सप्तमी शौण्डैः' इति सप्तम्यन्तं शौण्डादिना समस्यते ॥

ब्राह्मणधूर्तः—'पोटायुवति' इत्यादिना समासः ॥

गुर्वी उद्यमने ॥ ५६४ ॥

मुर्वी बन्धने ॥ ५६५ ॥

गूर्वति । मूर्वतीत्यादि ॥

मूर्वा—‘गुरोश्च’ इत्यकारप्रत्ययः ॥

मौर्वा—‘तरय विकारः’ इत्याणि ङीप् ॥

पूर्व पर्व फर्व मर्व पूरणे ॥ ५६६-५६९ ॥

पूर्वति—‘उपधायां च’ इति दीर्घः ॥

क्विति राष्ठोपे पूः । पिपतेौ च व्युत्पादयिष्यते ॥

पुरि भवादि पौरेयम्—‘नद्यादिभ्यो ढक्’ इति शेषिको ढक् । तत्र वृत्तौ—पूर्वनगरीति पठित्वा केचित्पूर्वनगरीति पठन्ति । विच्छिद्य च प्रत्ययं कुर्वन्ति । उभयमपि प्रमाणमित्युक्तम् ॥

द्विपुरी—‘ऋक्पूरब्धूः’ इत्यकारः समासान्तः । स चाकृत एव समास इति जम्भतावुक्तम् । तेन अकारान्तोत्तरपदद्विगुत्वे ङीप् पूर्ववदत्रापि स्वतकिंनञ्भ्यः परत्वे समासान्तो न भवति ॥

पूर्वः—अच् । ‘सर्वादीनि सर्वनामानि’ असंज्ञोपसर्जनानि सर्वादीनि सर्वनामसंज्ञानीति सर्वनामत्वे ‘सर्वनाम्नः स्मै’ इति डेः स्मैभावः—पूर्वस्मै ॥

‘पूर्वादिभ्यो नवभ्यो वा’ इति पूर्वस्मात् । पूर्वात् । पूर्वस्मिन् । पूर्वे । इति डसिडच्योः स्मात्स्मिनौ ॥

‘आमि सर्वनाम्नः सुट्’ इति पूर्वेषामित्यामः सुडागमः । ‘बहुवचने श्ल्येत्’ इत्येत्वे षत्वम् ॥

जसि च ‘पूर्वापरावरदक्षिणोत्तरापराधराणि व्यवस्थायामसंज्ञायाम्’ इति जसः कार्यं प्रति सर्वनामसंज्ञाविकल्पनात् सर्वनामत्वे ‘ज-

सशशी' इति शीभावे—पूर्वे । अन्यदा पूर्वाः । जमः कार्यं प्रतीत्युक्तत्वात्, 'अव्ययसर्वनामामकच् प्राक्टेः' इति अकचि संज्ञायां विकल्पाभावात् पूर्वके । पूर्वका इति भवति । व्यवस्था नाम स्वाभिधेयापेक्षोऽवधिनिधयः ॥

मासेन पूर्वाय मासपूर्वाय इत्यत्र 'पूर्वसदृश' इति तृतीयासमासे 'तृतीयासमासे' इति सर्वनामत्वाभावः । अत्र समास इति प्रकृतेऽपि पुनस्समासवचनात् वाक्येऽपि नेयं संज्ञा ॥

स्त्रियां तु 'सर्वनामस्स्याङ्ङस्वश्च' इति ङिङ्गचनेषु स्याडागमे ह्रस्वत्वे—पूर्वस्ये । पूर्वस्याः । पूर्वस्याम् इति । शीभावादि अनदन्तत्वाच्च भवति ॥

पूर्वस्मिन्नहनि पूर्वेषुः—'सद्यःपरुत्परार्येषमःपूर्वेद्युरन्येद्युरन्यतरेद्युरितरेद्युरधरेद्युरुभयेद्युरुत्तरेद्युः' इत्येद्युस्प्रत्यये 'यस्य' इति लोपे निपात्यते । 'तद्धितश्चासर्वविभक्तिः' इति अव्ययत्वम् ॥

पुरो वसति । पुर आगतः । पुरो रमणायिम्—'पूर्वाधरावराणामसिपुरधवश्चैषाम्' इति सप्तमीपञ्चमीप्रथमान्तेभ्यः पूर्वादिभ्योऽसिप्रत्ययः स्वार्थे, तत्सन्नियोगेनैषां यथासङ्गं पुरादय आदेशाः इत्यसिप्रत्यये पूर्वस्य पुरादेशः ॥

पुरस्ताद्वासति । पुरस्तादागतः । पुरस्ताद्रमणीयम्—'अस्ताति च' अस्तातौ परतः पूर्वादीनां पूर्ववत् पुराद्यादेशाः ॥

पूर्वतः, पूर्वत्र—'किसर्वनामबहुभ्योऽद्वादिभ्यः' इत्यधिकृत्य 'पञ्चम्यास्तसिल्' 'सप्तम्यास्त्रल्' इति स्वार्थे तसिल्त्रलौ ॥

पुरो भवं पौरस्त्वम् । 'दक्षिणापश्चात्पुरसस्त्यक्' इति शैषिकस्त्यक् ॥

पुरस्कृत—‘पुरोऽव्ययम्’ इति क्रियायोगे गतित्वात् ‘कु-
गति’ इति समासे क्तोल्यपि तुङ् । ‘नमस्पुरसेर्गत्योः’ इति
कुप्चोः परतः विसर्जनीयस्य सत्वम् । गतिसंज्ञायामव्ययवच-
नात् पुरःकृत्वा इत्यत्र अनव्ययत्वेन गतित्वाभावात् सत्वसमास-
योरभावः ॥

पूर्वं कृतमनेन पूर्वी—‘पूर्वादिनिः’ इति प्रथमान्तात् पूर्व-
शब्दात् अनेन इत्यर्थे इनिः । पूर्वं कृतमनेन इति ‘सुप्मुपा’
इति समासः ॥

कृतपूर्वीकटम्—‘सपूर्वाच्च’ इतीनिः । सपूर्वाद्विद्यमानपूर्वा-
दित्यर्थः ॥

पूर्वः पुरुषः पूर्वपुरुषः—‘पूर्वापरप्रथमचरमजघन्यसमानमध्यमध्य-
मवीराश्च’ इति समानाधिकरणविशेषणसमासः ॥

पूर्वं कायस्य पूर्वाकायः—‘पूर्वापराधरोत्तरमेकदेशिनैकाधिकरणे’
इत्येकदेशिना अवयविना पष्ठचन्तेन पूर्वादीनि सामर्थ्याद्वयव-
वचनानि समस्यन्ते इति तत्पुरुषः । ‘एकाधिकरणे’ इत्युक्तत्वात्
अवयविन्येकद्रव्ये सत्ययं समासः । तेन पूर्वः छात्राणामित्यत्र
समासो न भवति ॥

पूर्वापरम् । पूर्वापरौ—‘विभाषा वृक्षमृगतृणधान्यव्यञ्जनप-
शुशकुन्यश्वबडबपूर्वापराधरोत्तराणाम्’ इति द्वन्द्वस्य विभाष्यैकव-
द्भावः । ‘स नपुंसकं’ इति विहितैकवद्भावः नपुंसकलिङ्गः ॥

पूर्वपूर्वं पुष्यन्ति पूर्वतरं पुष्यन्तीत्यर्थः । ‘पूर्वप्रथमयोरर्था-
तिशयविवक्षायां द्वे भवतः’ इति द्वित्वम् ॥

पर्वति । पर्व । पर्वितौ ॥

पिपर्षिषति । पापर्व्यते । पापर्ति । लङि तिप्सिपोः—
अपापः ॥

क्विति राञ्छोपे—पः परो परः ॥

पर्वतः—‘ भृमृदशियजिपर्षि ’ इति अतच् ॥

पर्वते भवो मनुष्यः पर्वतीयः—‘ पर्वताच्च ’ इति शैषिकः
छः । भवादावमनुष्ये ‘ विभाषाऽमनुष्ये ’ इत्यणि पार्वतम् इत्यपि
भवति । ‘ तत्र जन्यं रघोर्वोरं पार्वतीयैर्गणैरभूत् ’ इति प्रयोगः
‘ तस्येदम् ’ इत्यणि द्रष्टव्यः ॥

पर्वतोऽभिजनोऽस्याः पार्वती—‘ सिन्धुतक्षशिलादिभ्योऽणञौ ’
इति प्रथमान्तात् अभिजनोपाधिकात् अस्येत्यर्थे तक्षशिलादित्वा-
दञि डीप् । यत्र पूर्वैरुषितं सोऽभिजनः ॥

एवं फर्वति सर्वतीत्यादि ॥

पूर्व निकेतने । इति चुरादौ ॥

अत्र देवः—पूर्व्यतीति तु यत् स्वप्ने तत्कण्ठादिषु दर्शनादि-
त्याह । गणपाठे पुनः पूर्वशब्दो न दृश्यते । यस्त्वर्थनिर्देश-
सहिते गणे पठ्यते ‘ लोट् लोट् धौर्त्ये पूर्वभावे स्वप्ने च ’ इति
सोनयोरर्थनिर्देशार्थः । अत एव शाकटायनामोवायां वृत्तौ अर्थ-
निर्देशमन्तरेण कण्ठादीनां पाठे पूर्वशब्दो न पठ्यते । स्पष्टं
नैतत्पुरुषकारे ॥

चर्व अदने ॥ ५७० ॥

चर्वतीत्यादि ॥

चर्वयति देवदत्तम्—‘ निगरणचलन ’ इति नित्यं परस्मैप-
दम् । ‘ गतिबुद्धि ’ इति प्रयोज्यस्य कर्मत्वम् ॥

भर्व हिंसायाम् ॥ ५७१ ॥

भर्वतीत्यादि ॥

अयमीदित्स्वपि क्वचित्पठ्यते ॥

कर्व खर्व गर्व दर्पे ॥ ५७२-५७४ ॥

कर्वति । खर्वति । गर्वतीत्यादि ॥

कर्वीतीदित्स्वपि पठ्यते ॥

अर्व शर्व षर्व हिंसायाम् ॥ ५७५-५७७ ॥

अर्वति । आनर्व । अर्विता । अर्विविपति ॥

शर्वति । शर्वः । शृणातेरौणादिके वप्रत्ययेऽपि । शर्वस्य स्त्री शर्वाणी—‘इन्द्रवरुण’ इत्यादिना ङीपानुक्तौ ॥

सर्वति ॥

सिसर्विषतीत्यत्र ‘स्तोतिष्योरेव’ इत्यपत्यम् । पोपदेशफलं ण्यन्तात्सनि—सिपर्वयिपतीति ॥

सर्वः । सर्वेर्व*प्रत्यये वा । सर्वनामकार्यं पूर्वशब्दवत् ॥

सर्वस्मिन्काले सर्वदा—‘सर्वैकान्यर्कियत्तदः काले दा’ इति काले वर्तमानात्स्वार्थे दाप्रत्ययः ॥

सदा—‘सर्वस्य सोन्यतरस्यां’ इति पक्षे दकारे प्रत्यये सभावः ॥

सर्वस्मै हितं सार्वम्, सर्वायस्—‘सर्वपुरुषाभ्यां णद्भौ’ इत्यत्र ‘सर्वाणस्य वा वचनम्’ इत्युक्तत्वाच्चतुर्थ्यन्तात् हितमित्यर्थे ङणौ ॥

सर्वे देवाः सर्वदेवाः 'पूर्वकालैकसर्वजरत्पुराणनवकेवलाः समाना-
धिकरणेन' इति कर्मधारयः ॥

सर्वेषां शुक्लतरः सर्वशुक्लः—'गुणात्तरेण समासस्तरलोपश्च'
इति पष्ठचन्तस्य तरवन्तेन गुणवचनेन समासः तरलोपश्च ॥

इवि व्याप्तौ ॥ ५७८ ॥

इन्वति । इदित्वाद्भुम् । नुम्बिधावुपदेशिवद्वचनादिजादिगुरु-
मत्त्वात् इन्वाञ्चकार ॥

इन्विता । इन्विष्यति । इन्वतु । ऐन्वत् । इन्वेत् ।
इन्व्यात् । ऐन्वीत् ॥

इन्विष्यति । इन्वयति । ऐन्विष्यत् ॥

इन्वितः ॥

इन्वका—तारकाविशेषः । संज्ञायां क्वुन् । क्षिपकादित्वात्
प्रत्ययस्थादिति त्वाभावः ॥

पिवि मिवि णिवि सेवने ॥५७९-५८१॥

अयं पाठो मैत्रेयस्य । अन्ये तृतीयं मूर्धन्योष्मादिं पठन्ति ।
सेवने इति तरङ्गिण्याम् । पिन्वति । पिपिन्व । पिन्विता ॥

पिपिन्विष्यति । पेपिन्व्यते ॥

पिन्वयति । अपिपिन्वत् ॥

एवं मिन्वति । निन्वतीत्यादि ॥

हिवि दिवि धिवि जिवि प्रीणनार्थाः॥

५८२-५८५ ॥

अत्र केचिदाद्यमिकारादि पठित्वा पुनःपाठोऽर्थभेदादिति । धातू-
नामनेकार्थत्वे तु न प्रयोजनमस्ति । तस्मान्मेत्रेयोक्त एव हिवीति
पाठो ज्यायान् ॥

हिन्वति । जिहिन्व । हिन्वितेत्यादि । पिन्वतिवत् ॥
एवं दिन्वतीत्यादि ॥

धिनेते: 'धिन्विकृण्वोरच' इति शब्द्विषये उप्रत्ययः अका-
रश्चान्तादेशः । तस्यातो लोपः । तस्य स्थानिवत्त्वाद्गुणप्रत्ययमपेक्ष्य
लघूपधगुणो न भवति । तस्य तु पित्सु गुणः । धिनोति ।
धिनुतः । धिन्वन्ति—अन्तादेशे यणादेशः । धिनोपि ॥

धिनुवः, धिन्वः । धिनुमः, धिन्मः—'लोपश्चास्यान्यत-
रस्यां म्वोः' असंयोगपूर्वो य उकारस्तदन्तस्य प्रत्ययस्य वका-
रमकारादौ प्रत्यये वा लोप इति पक्षे उल्लोपः । मिपि तु
परत्वाद्गुणे उकारस्थाभावः ॥

धिनुतु । धिनु—'उतश्च प्रत्ययादसंयोगपूर्वात्' योऽय-
मुकारोऽसंयोगपूर्वः तदन्तात्प्रत्ययात्परस्य हेर्लुगिति लुक् । धिन-
वानि । धिनवाव । धिनवाम—नित्यत्वाद्गुणकारलोपात्पूर्वमाद् ॥

अधिनुत् । अधिनुताम् । अधिनोः । अधिनवम् । अधिन्व ।
अधिनुव । अधिन्म । अधिनुम । धिनुयात् । अन्यत्र
लकारे पूर्ववत् ॥

जिन्वति । इत्यादि देवने गतम् ॥

रिवि रवि धवि गत्यर्थाः ॥५८६-५८८॥

रिण्वति । रण्वति । धन्वतीत्यादि ॥

धन्वा—‘कनिन्युवृषितक्षिराजिधन्वि द्युप्रतिदिवः’ इति कनिन् । उणादिवृत्तौ धन्विः सौत्रो धातुरित्युच्यते । नान्तत्वादसंबुद्धौ सर्वनामस्थाने दीर्घः । भसंज्ञायां ‘न संयोगाद्भ्रमन्तात्’ इति अल्लोपनिषेधात् धन्वन इत्यादि ॥

स्त्रियाम्—‘अनो बहुव्रीहेः’ इति ङीपो निषेधात् सुधन्वा, सुधन्वानौ इत्यादि ॥

यदा तु ‘डाबुभाम्यामन्यतरस्याम्’ इति डाप् तदा सुधन्वा । सुधन्वे । सुधन्वा इत्यादि । अत्रान्यतरस्यां ग्रहणात् यत् डापोभ्यनुज्ञानमुक्तं तदुपधालोपिन एवेति जम्भतावुक्तम् ॥

कृपि हिंसाकरणयोश्च ॥ ५८९ ॥

चकाराद्गतौ ॥

कृणोति—‘धिन्विक्लृण्व्योरच’ इति शब्दविषये उकारप्रत्ययोऽकारश्चान्तादेशः । अल्लोपादि सर्वं धिन्विवत् ॥

अयं स्वादौ च ॥

मव बन्धने ॥ ५९० ॥

मवति । ममाव, मेवतुः । मविता । अमवीत्, अमावीत् । ‘अतो हलादेः’ इति वा वृद्धिः ॥

भिमविषति । मामव्यते । मामवीति, मामोति । मामूतः । मामवति । मामोषि । मामोमि । मामावः । मामूमः—‘ज्वरत्वरस्त्रव्यविमवामुपधायाश्च’ ज्वरादीनामुपधावकारयोः कौ झलादावनुनासिकादौ च प्रत्यये परे ऊडित्यूडादेशे पिति गुणः ॥

मामति इत्यत्र परत्वान्नित्यत्वात् अद्भावे, झलादित्वं पर्यवसन्नमिति ऊद् न भवति । मामाव इत्यत्र वल्लिलोपे ‘अतो-

दीर्घो यञि' इति दीर्घः । 'ज्वरत्वर' इत्यत्र क्वचित् वृत्तिकोशे कौ झलादौ किङ्कतीति पठ्यते । तत्र किङ्कहणं संपातायातम्, अवतेस्तुनि ओतुः इति दर्शनात् । तथा अनुनासिकग्रहणं चावश्य-
मत्रानुवर्त्यम्,* अवतेर्मनिन्प्रत्यये तस्य च टिलोपे ओम् इति दर्शनात् । तथा च 'न धातुलोप' इत्यत्र केय्यटे 'आस्त्रेमाणम्' इत्युपादाय छान्दसत्वात् वकारस्य उण्ण भवतीत्युक्तम् ॥

मामोतु, मामूतात् । मामौताम् । मामृहि । मामवानि—
नित्यत्वादाटि झलादित्वं पर्यवसन्नमित्यूडभावः ॥

लडि तिप्सिपोरूढि—अमामोत् । अमामोः ॥

मिपि नित्यत्वादम्भावे—अमामवम् ॥

मावयति । अमीभवत् ॥

वकारान्तानामूड्भाविनां यड्डेति यदुकं तत् द्वैरित्यूड्विपयं
द्रष्टव्यम् । क्विपि—भूः भुवौ ॥

अव रक्षणगतिकान्तिप्रीतितृप्त्यवगमप्र-
वेशश्रवणस्वाम्यर्थयाचनक्रियेच्छा-
दाप्त्यवाप्त्यालिङ्गनहिंसादानभाग-
वृद्धिषु ॥ ५९१ ॥

अवति । आव । आवतुः । अविता । मा भवानवीत् ।
अविंविषति । आवयति । मा भवानविवत् ॥

क्विपि ऊः । उवौ । उवः 'ज्वरत्वर' इत्यादिना ऊद् ॥

ऊतिः—‘ऊतियूति’ इत्यादिना क्तिनि निपात्यते । ‘स्त्रियां क्तिन्’ इति सिद्धे निपातनमुदात्तार्थम् ॥

अविपः—‘अविमह्योष्टिपच्’ इति टिषच्, टिच्चात् स्त्रियां अविपी ॥

ऊनः—‘इण्स्त्रिञ्जिदीडुप्यविभ्यो नक्’ इति नकि ऊठि कित्त्वादगुणत्वम् ॥

ओम्—‘अवतेष्टिलोपश्च’ इति मन्, तस्य च टिलोपे ऊठि गुणः ॥

ओतुः—‘सितनि’ इत्यादिना तुनि ऊठि गुणः । कृष्णोतुः—‘ओत्वौ-ष्टयोस्समासे वा’ इति वा पररूपम् । अन्यदा तु ‘वृद्धिरेचि’ इति वृद्धिः ॥

अविः—इन्निति इन् ॥

अविरेव अविकः—‘अवेः कः’ इति स्वार्थे कप्रत्ययः ॥

अवनिः—‘अर्तिसृधृधम्यशयवितृजनिभ्योऽनिः’ इत्यनिः ॥

अवनी—कृदिकारत्वात् ङीष् ॥

अवीः ऋतुमती—‘अवितृस्तृतन्त्रिभ्य ईः’ इति ईप्रत्ययः ॥

मव्यादय उदात्ता उदात्तेतो जयतिवर्जम् ॥

धावु गतिशुद्धयोः ॥ ५९२ ॥

उदात्तः । स्वरितेत् । ‘स्वरितञितः कर्त्रभिप्राये क्रियाफले’ इति क्रियाफलस्य प्रधानस्य कर्तृगामित्वविवक्षायां तड् ॥

धावति । दधाव, दधावतुः । धावितेत्यादि ॥

तड्क्षे धावते इत्यादि ॥

यदा क्रियाफलस्य कर्तृगामित्वमुपपदेन प्रतीयते तदा—‘विभाषोपपदे न प्रतीयमाने’ इति परस्मैपदं भवति । स्वार्थं धावतीति ॥

दिधाविपति, दिधाविपते—‘पूर्ववत्सनः’ इति क्रियाफलस्य कर्तृगामित्वे तर्ह् ॥

दाधान्यते ॥

धावयति । अदीधवत् ॥

धावित्वा, धौत्वा—‘उदितो वा’ इतीद्विकल्पः । इडभावे ‘द्वोश्शूट्’ इत्यूटि ‘एत्येधत्गूट्’ इति वृद्धिः ॥

निष्ठायां ‘यस्य विभाषा’ इत्यनिट्त्वात्—धौतः । धौतवान् ॥

अत्र मैत्रेयः—‘कथं धावितो धावितवान्’ इति उपक्रम्य कृतिवृत्तिनृतीनामीदृश्वं ‘यस्य विभाषा’ इत्यस्यानित्यत्वे ज्ञापकमाह । नित्यत्वे ह्येतेषाम्—‘सेसिचिकृतचृतञ्चृतदनुतः’ इति सकारादाविटो विकल्पनात् निष्ठायामनिट्त्वस्य सिद्धत्वात्किं तदर्थेनेदित्त्वेन ॥

अथ ऊष्मान्ता आत्मनेपदिनः.

धुक्ष धिक्ष सन्दीपनक्लेशनजीवनेषु ॥

५९३-५९४ ॥

धुक्षते । दुधुक्षे । धुक्षिता । धुक्षिष्यते । धुक्षताम् । अधुक्षत । धुक्षेत । धुक्षिषीष्ट । अधुक्षिष्ट ॥ दुधुक्षिपते ॥ दोधुक्ष्यते ॥ दोधुक्षीति, दोधुष्टि । अनिटि ‘स्कोरिः’ इति कलोपः । तस्यासिद्धत्वान्न लघूपधगुणः । दोधुक्षीषि दोधुक्षि अनीट्त्वे ‘स्कोः’ इति कलोपे ‘षढोः कस्ति’ इति कृत्वे सिपः षत्वम् । दोधुष्टु ।

दोधुङ्ङि—अत्र सेहिः । तस्य धित्वे ष्टुत्वे च पकारस्य ‘झलां जश्
झशि’ इति दकारः । दोधुक्षाणि ॥

लङि—तिप्सिपोः हलुच्चादिलोपे पदान्तसंयोगत्वात् कलोपे—
‘झलां जशोऽन्ते’ इति जशत्वस्य ‘वावसाने’ इति चर्त्वे—
अदोधुद्, अधोदुङ् ॥

धुक्षयति । अदुधुक्षत् ॥

धुक्षा ॥

एवं धिक्षते इत्यादि ॥

वृक्ष वरणे ॥ ५९५ ॥

वृक्षते । ववृक्षे—द्विर्वचने उरदत्वे च हलादिशेषः ॥

वृक्षिता । इत्यादि ॥

विवृक्षिषते ॥

वरीवृक्ष्यते—‘रीगृत्वतः’ इति रीगागमः ॥

वर्वृष्टि । वरिवृष्टि । वरीवृष्टि । इत्यादि ॥

वृक्षयति । अववृक्षत् ॥

वृक्षः ॥

वृक्षाः ॥

शिक्ष विद्योपादाने ॥ ५९६ ॥

शिक्षते । शिशिक्षे । इत्यादि धुक्षिवत् ॥

अत्र तरङ्गिणीकारादयः—‘शिक्षेर्जिज्ञासायाम्’ इति वचनं
नियमार्थमिति व्याचक्षाणा जिज्ञासाया अन्यत्र परस्मैपदमाहुः ।

तदयुक्तम्, शकेः सन्नन्तस्य विध्यर्थत्वसम्भवात्; न च विधि-
सम्भवे नियमो युज्यते । एवमेव समर्थितं न्यासकैयटपदमञ्ज-
र्यादिषु ॥

भिक्ष याच्नायां अलाभे लाभे च ॥५९७॥

भिक्षते इत्यादि पूर्ववत् ॥

अयं द्विकर्मकः । तत्र 'अप्रधाने दुहादीनां' इति वच-
नात् लकृत्यक्तखलर्था अप्रधाने भवन्ति । पौरवो गां भिक्षयते ।
भिक्षितव्यः । भिक्षितः । सुभिक्ष इत्यादि । पष्ठी तु द्विती-
यावदुभयत्र भवति—भिक्षिता गोः पौरवस्य इति । अप्र-
धाने तु 'उभयथा गोणिकापुत्रः' इति भाष्ये उक्तत्वात्
पौरवं इति द्वितीयाऽपि भवति ॥

भिक्षितव्यो राजा धनं देवदत्तेनेत्यत्र अनभिहिते कर्मणि
कर्तरि च 'कर्तृकर्मणोः' इति पष्ठ्या 'उभयप्राप्तौ कृत्ये
प्रतिषेधः' इत्युक्तत्वात् न प्रसङ्गः ॥

सर्वमेतन्नाथतावुपपादितम् । तत एवावगन्तव्यम् ॥

भिक्षुः—'सनाशंसभिक्ष उः' इति ताच्छीलिक उपत्ययः ॥

भिक्षाकः—जल्पभिक्षेति षाकन् । षित्त्वात्, स्त्रियां भिक्षाकी ॥

क्लेश अव्यक्तायां वाचि ॥ ५९८ ॥

बाधन इति दुर्गः । अत्र स्वामी—'क्लेश व्यक्तायां वाचि च'
इति पठन्निमावपि पूर्वधातोरर्थविवाह । चन्द्रदुर्गमेत्रेयसम्भताकारदे-
वादयस्तु धात्वन्तरमेवाहुः ॥

क्लेशते । चिक्लेशे । क्लेशितेत्यादि ॥

चिक्लेशिपते । चेक्लेश्यते ॥ चेक्लेशिष्टि । इत्यादिं ॥ हौ तु
चेक्लेशिड् । ब्रश्वादिना पत्वे घेष्टुत्वे जश्त्वम् ॥

क्लेशयति । अचिक्लेशत् ॥

क्लेश उपताप इति दिवादौ ॥

दक्ष वृद्धौ शीघ्रार्थे च ॥ ५९९ ॥

दक्षते । दक्षे । दक्षितेत्यादि ॥

दक्षिणः—‘द्रुदक्षिम्यामिनन्’ इतीनन् । पूर्वशब्दवत् सर्वनामत्वम्,
‘तत्कार्यं च । स्त्रियां तु टापि दक्षिणा ॥

दक्षिणामर्हतीत्यादि दक्षिणीयः । दक्षिण्यः । ‘कडङ्करद-
क्षिणाच्छ च’ इति द्वितीयान्तात् अर्हतीत्यर्थे छयतौ ॥

ग्रामस्य दक्षिणतो वसति । दक्षिणत आगतः । दक्षि-
णतो रमणीयम्—‘दक्षिणोत्तराम्यामतसुच्’ इति सप्तमीपञ्चमी-
प्रथमान्तात् स्वार्थेऽतसुच् । ‘षष्ठ्यतसर्थप्रत्ययेन’ इति तद्यु-
क्तात् षष्ठी । अतसर्थप्रत्ययेनेति सप्तम्याद्यन्तात्स्वार्थे यो विहितः
स उच्यते ॥

दक्षिणा ग्रामस्य—‘उत्तराधरदक्षिणादातिः’ इत्ययमातिः
अतसुज्विषये । पूर्ववत् ग्रामात् षष्ठी ॥

दक्षिणेन ग्रामम् । ग्रामस्येति वा—‘एनवन्यतरस्यामदूरेऽ-
पञ्चम्या’ इत्युत्तरादिभ्यः एनप् प्रत्ययः । अपञ्चम्या इति व-
चनादयं सप्तमीप्रथमान्तेभ्य उत्तराद्यर्थेऽवधिसापेक्ष इति अवधिमत-
स्तस्य सामर्थ्यादवध्यपेक्षमदूरत्वम् । अन्यतरस्यां ग्रहणं यथा-

प्राप्तातसुजाद्यभ्यनुज्ञानार्थम् । इतरथा हायमदूरे वाधकः स्यात् ।
‘एनपा द्वितीया’ इति तद्युक्तात् द्वितीया पष्ठचपीप्यते इति
षष्ठी च ॥

दक्षिणा ग्रामात्—‘दक्षिणादाच्’ इत्याच् एनपो विपये ।
‘अन्यारादितरर्तेदिक्छब्दाञ्छूत्तरपदाजाहियुक्ते’ इत्याजन्तयुक्तात्
पञ्चमी । अन्य इत्यर्थग्रहणम् । आरादितरर्ते इति स्वरूपग्रह-
णम् । दिक्शब्दा दिशि दृष्टाः पूर्वादयः । अञ्छूत्तरपदाः
प्रागादयः । आजाह्नीं प्रत्ययौ । दिक्छब्दत्वादेव सिद्धे अञ्छूत्त-
रपदग्रहणं अस्तात्यन्तार्थम् । तत्र हि ‘षष्ठ्यतसर्थप्रत्ययेन’ इति
षष्ठी विधीयते । एवमाजाह्योरपि ॥

दक्षिणाहिः ग्रामात्—‘आहि च दूरं’ इत्याहिः । पूर्व-
वदवध्यपेक्षं दूरत्वम् । चकारादाजपि द्रष्टव्यः । सर्व एते ‘तद्धि
तश्चासर्वविभक्तिः’ इत्यव्ययाः ॥

दक्षिणा भवः दक्षिणासः—‘दक्षिणापश्चात्पुरसस्त्यक्’ । इति
शौषिकस्त्यक् । दक्षिणाशब्दः पश्चात्पुरोभ्यां साहचर्यादिह आज-
न्तोऽव्ययो गृह्यते । अत एव सर्वनामत्वाभावात् ‘सर्वनाम्नो वृत्ति-
मात्रे पुंवद्भावः’ इति पुंवद्भावो न भवति ॥

दीक्ष मौण्ड्येज्योपनयननियमव्रतादे-
शेषु ॥ ६०० ॥

दीक्षते इत्यादि ॥

‘अनुदात्तेतश्च’ इति युचः ‘सूददीपदीक्षश्च’ इति निषेधात् दीक्षि-
तेति सामान्यस्त्वम् ॥

शुद्धि पत्रिका .

PART I.

—:0:—

पुटे.	पङ्क्तौ.	अशुद्धम्.	शुद्धम्.
—	—	—	—
३२	१९	प्यादन्त	प्याद्यन्त
८६	२०	घोंघः	घोंघः
११३	१४	सोसूद्यते	सोषूद्यते
”	१५	सोसूत्ति	सोषूत्ति
१५८	१	दीनान्	दीनाम्
१५९	६	रूपन्	रूपम्
१७६	२३	कुत्वन्	कुत्वम्
१८४	३	अदिक्स्त्रियाम्	अदिक्स्त्रियाम्
१८५	१९	वनवीञ्चीति	वनीवञ्चीति
२००	२१	अजिष्यते	आजिष्यते
”	२३	लिटि	लिङि
२२०	६	वट्टरः	वट्टरः
२७६	१५	चक्काण	चक्काण
”	”	क्काणिते	क्काणिते
२८०	५	भावार्थे	भवार्थे
”	२१	नेष्टुच्	नेष्टुच्
३३३	१०	भ्रास	भास